ଗାର ଗରାର 

ଅସ୍ମିତାର ପରମ୍ପରା 

ଏହି ପୁସ୍ତକର ଅନ୍ତଃପ୍ରଛ୍ଥଦରେ ଆନୁମାନିକ ଖ୍ରୀଷ୍ଟୀୟ ଦ୍ବିତୀୟ ଶତକରେ ରଚିତ ଭାସ୍ପର୍ଯ୍ୟର 
ପ୍ରତିଲିପି ମୁଦ୍ରିତ ହୋଇଛି | ନାଗାର୍ଦନକୋଣ୍ଡାର ଏହି ଧ୍ଵଂସାବଶେଷ ବର୍ଭମାନ ନୂଆଦିଲ୍ଲୀର 
ନ୍ୟାସନାଲ ମ୍ୟୁଜିୟମରେ ସଂରକ୍ଷିତ | ଏହି ଭାସ୍ପର୍ଯ୍ୟର ବିଷୟ ରାଜା ଶୁଦ୍ଧୋଦନଙ୍କ ରାଜସଭାରେ 
ତିନିଜଣ ଜ୍ୟୋତିଷୀ ଭଗବାନ ବୁଦ୍ଧଙ୍କ ଜନନୀ ମାୟାଦେବୀଙ୍କ ସ୍ବପ୍ନର ତାପ୍ପର୍ଯ୍ୟ ବ୍ୟାଖ୍ୟା କରୁଛନ୍ତି ! 
ଜ୍ୟୋତିଷୀମାନଙ୍କ ଆସନ ନିକଟରେ ଲିପିକାର ବସି ସେମାନଙ୍କ ବକ୍ତବ୍ୟ ଲେଖୁ ଚାଲିଛନ୍ତି ! 
ଅନୁମାନ, ଏହା ଭାରତୀୟ ଲିଖନକ୍ରଳାର ପ୍ରାଚୀନତମ ଚିତ୍ରରୂପ ! 

ଅସ୍କିତାର ପରମ୍ପରା 


( ମହିଳାମାନଙ୍କ ଦ୍ଵାରା ସଂକଳିତ ଏକ ଓଡ଼ିଆ କବିତା ) 


ସଂକଳନ ଓ ସଂପାଦନା 
ଅପର୍ଣ୍ଣା ମହାନ୍ତି 


ସାହିତ୍ୟ ଅକାଦେମି 


Source: Author, Digitized by PPRACHIN, SOA 


Asmitara Parampara: Compilation of Odia poetry by women, 
edited by Aparna Mohanty, Sahitya Akademi, New Delhi 
2017. Price © 270.00. 


© ସାହିତ୍ୟ ଅକାଦେମି 
ISBN 978-93-86771-34-6 


ପ୍ରଥମ ପ୍ରକାଶ ୨୦୧୭ 


ସାହିତ୍ୟ ଅକାଦେମି 

ରବୀନ୍ଦ୍ର ଭବନ, ୩୫ ଫିରୋଜ ସାହ ରୋଡ଼, ନୂଆ ଦିଲ୍‌ ୧୧୦୦୦୧ 
ବିକ୍ରୟ କେନ୍ଦ୍ର :'ସ୍ଵାତୀ” , ମନ୍ଦିର ମାର୍ଗ, ନୂଆ ଦିଲ୍ୟ ୧୧୦୦୦୧ 

୪, ଡି. ଏଲ୍‌. ଖା ରୋଡ଼, କୋଲକାତା ୭୦୦୦୨୫ 

ଗୁଣ କମ୍ପେକ୍ସ, ମେନ୍‌ ବିଲ୍ଡିଂ, ୪୪୩(୩୦୪ ) ଆନ୍ାସଲାଇ, ଟେନାମପେଟ୍‌, ଚେନାଇ 
Dooo୮ 

୧୭୨ ମୁମ୍ବାଇ ଗ୍ରନ୍ ସଂଗ୍ରହାଳୟ ମାର୍ଗ, ଦାଦର, ମୁମ୍ବାଇ ୪୦୦୦୧୪ 

ସେଣ୍ଟାଲକଲେଜ କ୍ୟାମ୍ପସ, ୟୁନିଭର୍ସିଟି ଲାଇବ୍ରେରୀ ବିଲଡିଂ, ଡ. ଆନ୍ଭେଦକର ଭିଧୀ, 
ବେଙ୍ଗାଲୁରୁ #୫୬୦ ୦୦୧ 


ମୂଲ୍ୟ : ୨୭୦ ଟଙ୍କା 


ପ୍ରଚ୍/ଦ ଅତୁଲ ବଳ 


ଅକ୍ଷର ବିନ୍ୟାସ 
,କୟଗୁରୁ ପ୍ରିଣ୍ଢର୍ସ ଏଣ୍ଡ ପବ୍ଲିସର୍‌ସ, ୧୯୯, ବି. ବି. ଗାଲି ଷ୍ଟୀଟ୍‌, କୋଲକାତା ୭୦୦୦୧୨ 


ମୁଦ୍ରଣ 
ପ୍ରୋଗ୍ରେସିଭ ଆର୍ଟ କନ୍ସର୍ଣ୍ଚ ୧୫୯/ ୧ଏ, ବିପିନ ବିହାରୀ ଗାଙ୍ଗୁଲି ଷ୍ଟୀଟ କୋଲକାତା 
୭୦୦୦୧୨ 

ସଂକଳିକାଙ୍କ ତରଫରୁ 


ଚଳାନୟନ ହେ 
ପୂର୍ଵତମ ଚନ୍ଦ୍ରୋଦୟ 
କୋକିଳାବତୀ 
ଶିଶିସେଣା 

ନବୀନ ପ୍ରାତେ 
ପ୍ରତିଘାତ 

ଦିନାନ୍ତେ 

ପ୍ରଶ୍ନ 

ପ୍ରେରଣା 

ଅଭିଯାନ 

ଅପାତ୍ରରେ ଦାନ ଦେଇ 
ନାୟିକା 

ଯାଞ୍ଚସେନୀ 

ମୋତେ ଯିବାପାଇଁ ଦିଅ 
ତାରାର ପୂଥବୀ 

କାତି, କାତିଆ କାତ୍ୟାୟନୀ 
ବୟସର ଇସ୍ତାହାର 
ମିତଣୀ 

ତୁମକୁ ଭାବିବା ପରେ 
ନାରୀର ଇତିକଥା 
ଚିହ୍ଦିରଖ... 

ସ୍ଥିରଦୃଷ୍ଚି 

ନିଜ ଝକାର ଆକାଶ 
ନାରୀଜନ୍ସ 

ଅଧାଲେଖା କାହାଣୀ 
ଅନ୍ତିମ ସ୍ତ୍ରୀ ଲୋକ 
ଉର୍ଣ୍ଣନାଭ 

ବାର ଗର୍ଲ 


ମାଧବୀ ଦାସୀ 
ବୃନ୍ଦାବତୀ ଦାସୀ 
ନୂପନନ୍ଦିନୀ 

ନରେନ୍ଦ୍ର ନାରୀ 

କୁନ୍ତଳା କୂମାରୀ 
ବିଦ୍ୟୁତପ୍ରଭା 

ନିର୍ମଳା ଦେବୀ 
ବ୍ରହ୍ମୋତ୍ରୀ ମହାନ୍ତି 
ସୁନ୍ଦରମଣି ପଟ୍ଟନାୟକ 
ତୁଳସୀ ଦାସ 
ସୌଦାମିନୀ ଉଦଗାତା 
ପ୍ରତିଭା ଶତପଥୀ 
ଶକୂନ୍ତଳା ଦେବୀ 
ମମତା ଦାଶ 
ସୌଦାମିନୀ ନନ୍ଦ 
ଗିରିବାଳା ମହାନ୍ତି 
ମନୋରମା ବିଶ୍ଵାଳ ମହାପାତ୍ର 
ଅମିୟବାଳା ପଟ୍ଟନାୟକ 
ନିର୍ମଳା ମହାନ୍ତି 
ସୁବିଦ୍ୟା ଦେବୀ 

ଅପର୍ଣ୍ଣା ମହାନ୍ତି 
ସଂଘମିତ୍ରା ମିଶ୍ର 
ରଂଜିତା ନାୟକ 
ସରୋଜିନୀ ଷଡ଼ଙ୍ଗୀ 
ପ୍ରବାସିନୀ ମହାକୁଡ଼ 
ସୁଚେତା ମିଶ୍ର 
ବୀଣାପାଣି ପୂଣ୍ଡା 
ଗାୟତ୍ରୀବାଳା ପଣ୍ଡା 


୨୮ 


୪୧ 
୪୨ 

ପକ୍ଷୀଜନ୍ନ 

ଅପୂର୍ଣ୍ଣ ଆକାଶ 

ଯୂଇ ଗଛ ସୁଢଳ ଦିବ୍ଯାଶା 
କବିତାର ଲଳିତ ସ୍ବପ୍ନରେ 
ତାରାମାନଙ୍କ ପାଇଁ 
ସଙ୍ଗୀ 

ଖୁଣ୍ଟିଆ 

ମଥାୀମଣି 

ଉଜେଇଁ ପାଇଲେନି ମା 
ଝିଅର ଘର 

ଦାମ୍ପତ୍ୟ 

ହସ 

ବାରାଙ୍ଗନା 

ଶଣ୍ମଣା 

ମୁଠାଏ ପୃଥୁବୀ ମୋର 
ଅପ୍ରତ୍ୟୟ 

ପ୍ରତିରୋଧ 

ନାରୀଟିଏ ଯେତେବେଳେ କଲମ ଉଠାଏ 
ପରିବର୍ଭନ 

ସୁଖ 

ପକ୍ଷୀ ପ୍ରତି 

ଅବଶୋଷ 

ମୃଣ୍ମୟ ମୁହୂ 

ବିବର୍ଣ୍ଣ ସ୍ଵପ୍ନ 

ତୁମର ଯନ୍ତ୍ରଣା 

ଦୁଇଟି କବିତା 

ଟିକି ଝିଅ 

ଆସ୍ଥାନ 

ସୁନା ଝିଅ 

ଦେହାତୀତ 

କିଛି ବି ହଜେନି 


ପ୍ରଜ୍ଞାଶ୍ରୀ ରଥ 
ଶର୍ମିଷ୍ଠା ସାହୁ 
ଇନ୍ଦୁ ମିଶ୍ର 
ସରୋଜିନୀ ମିଶ୍ର 
ସୀମା ମିଶ୍ର 
ମୋନାଲିସା ମିଶ୍ର 
ସ୍ଵପ୍ନ ମିଶ୍ର 

ରୁନୁ ମହାନ୍ତି 
ପ୍ରତିଭା ପରିଡ଼ା 
ଭପ୍ସିତା ଷଡ଼ଙ୍ଗୀ 
ଇନ୍ଦିରା ଦାଶ 
ନନ୍ଦିନୀ ସାହୁ 
ସୁଷମା ମିଶ୍ର 
ପ୍ରୀତିଧାରୀ ସାମଲ 
ଶୁଭଶ୍ରୀ ଲେଙ୍କା 


ଶୈଳବାଳା ମହାପାତ୍ର 


ଅନିମୀ ଦାଶ 
ମାଧୁରୀ ପଣ୍ଡ 
ରଜନୀ ରଣସିଂହ 
ସୁଜାତା ଚୌଧୁରୀ 
ସୁନୀତି ମୁଣ୍ଡ 
ଅଂଜଳି ସାହୁ 
ଅଞ୍ଜଳି ଦାଶ 


ଡଃ ଜ୍ୟୋତିର୍ମୟୀ ସାହୁ 
ବିଦ୍ୟୁତପ୍ରଭା ଗନ୍ତାୟତ 


କାନନ ମିଶ୍ର 


ଇନ୍ଦିରା ଶୁଭଦର୍ଶିନୀ ତ୍ରିପାଠୀ 


ପ୍ରତୀକ୍ଷା ଜେନା 
ସାବିତ୍ରୀ କବି 
ବିଜୟଲକ୍ଷ୍ମୀ ପରିଡ଼ା 


ସ୍ଵୟମ୍ବରା ପଟ୍ଟନାୟକ 


୬୧ 
୬୨9 
D୪ 
DD 
DC 
୭୧ 
୭୩ 
୭୬ 
୭୮ 
୮୦ 
୮୧ 
୮୩ 
୮୪ 
୮୬ 
C୮ 
Co 
୯୧ 
୯୨ 
୯୪ 
୯୬ 
୯୭ 
୯୯ 
୧୦୦ 
୧୦୨ 
୧୦୯୩ 
୧୦୪ 
୧୦୫ 
୧୦୭ 
୧୦୮ 
୧୧୦ 
୧୧୯୧ 

ଗାଧୁଆଘର 
ମାତୃତ୍ଵ 

କଥାଦେଲ 

ନୀରବ ସନ୍ଦନ 

ଥରେ ଅଳନ୍ଧୁ ଲାଗିଲେ 
ଅଶ୍ଲେଷା ନକ୍ଷତ୍ରର ନାରୀ 
ନାରୀ 

ସେ ଜାଣିନଥିଲେ 
ମନେ ମନେ ମନ୍ଦାକିନୀ 
ଠିକ୍‌ ପରେ ପରେ 
ମୁଠା ଖୋଲିଲେ ପାପ 
ତରଳ ନିଆଁ 

ଅସ୍ମିତା 

କେବଳ ସେ ଜାଣେ 
ଅବାଟୋଇ 

ଏଇ ଆଶା ନେଇ ମୁଁ କବିତା ଲେଖେ 
ସଂପର୍କ 

ମନ୍ତ୍ର 

ଗାର 

ଦେହ 

ନିଆଁର ଖେଳ 

ମଧୁ ଅଙ୍ଗୀକାର 

ଘର 

ଆତ୍ସମଗ୍ନୀ 

ନିରୀକ୍ଷଣ 

ନିର୍ବାଣ 

ମୋ ଭିତରେ ଛକପକ୍‌ କିଛି ଶବ୍ଦ 
ସ୍ତ୍ରୀ ଲୋକ 

କଥା 

ନାରୀର ସ୍ଵପ୍ନ 

କୋଳ 


ରତ୍ଧମାଳା ସ୍ଵାଇଁ 
ନାହାରିକା ରାୟବରାଳ 
କାନନବାଳା ପଟ୍ଟନାୟକ 
ଜୟଂତିକା 

ସୁପ୍ରଭା ମିଶ୍ର 

ପ୍ରମିଳା ଶତପଥୀ 
ସଂଯୁକ୍ତ ଦାଶ 
ମୋନାଲିସା ଜେନା 
ଜ୍ୟୋତ୍ସ୍ା ଦାସ 
ଗୀତାଞ୍ଜଳି ଦାସ 
ସୂଚିତ୍ରା ପାଣିଗ୍ରାହୀ 
ନର୍ମଦା ନୀଳୋପୂଳା 
ମୀନତି ଦାଶ (ମାନି) 
ସବିତା ମିଶ୍ର 

ସୁନନ୍ଦା ପ୍ରଧାନ 
ମୀନତି ମିଶ୍ର 

ଗୀତାଶ୍ରୀ ପ୍ରିୟମ୍ବଦା 
ସୈଇନ୍ଧ୍ବୀ ସାହୁ 

ଏଲି ମହାନ୍ତି 
ଭାଗ୍ୟଲିପି ମଲ୍ଲ 
ରଂଜିତା ପଣ୍ଡା 
ଚପଳାବାଳା ପଣ୍ଡା 
ଦୀପ୍ରିମୟୀ ପ୍ରଧାନ 
ପଲ୍ଲବୀ ନାୟକ 
ସର୍ବାଣୀ ଦାସ 
ମାନମୟୀ ରଥ 
ଲତିକା ମହାପାତ୍ର 
ପ୍ରଭାତ ନଳିନୀ ମହାପାତ୍ର 
ଆନତି ଶତପଥ୍‌ (ବିନ୍ଦୁ) 
ସୁନଂଦା ତ୍ରିପାଠୀ 
ଜୟଶ୍ରୀ ନନ୍ଦ 


୧୧୩ 
୧୧୫ 
୧୧୭ 
୧୧୯ 
୧୨୧ 
୧୨୨ 
୧୨୪ 
୧୨୬ 

ଶେଷ ବସନ୍ତର ଚିଠି 
ଯାଦେବୀ ସର୍ବଭୁତେଷଖୁ 
ଝିଅ ପାଇଁ କବିତା 
ହାତପାପୁଲିରେ ଜହ୍ନ 

ଦୁଇଟି କବିତା 

ଅହଂନାରୀ 

ମୁଁ ନାରୀ 

ସର୍ର ରଖୁଛି ଯେତେବେଳେ 
ଭଲଖିଅ 

ଅସ୍ପିତା 

ନତମୁଖ 

ଝିଅ ପାଇଁ ଫୁଲଟିଏ 
ଝିଅ! ସ୍ଵପ୍ପଫର୍ଦଦ 

ବିନା କବିତାରେ 

ଝିଅ ଜନ୍ମ 
ପଟାରିପାରେନା ପକ୍ଷୀକୁ 
ପୌଷର ସକାଳ 

ନାରୀଟିଏ କଲମ ଧରିବା ଦିନ 


ସଂଯୁକ୍ତା ମହାପାତ୍ର 
ଭବାନୀ ଭୂୟୀ 
ଶୁଭଶ୍ରୀ ଶୁଭସ୍ମିତୀ 
ପୁଷ୍ଠା ଧଳ ମହାପାତ୍ର 
ରଞ୍ଜିତା ପ୍ରହରାଜ 
ବିନୋଦିନୀ ପାତ୍ର 
ଅଂଜୂମନ୍‌ ଆରା 
ଶ୍ରଦ୍ଧାଞ୍ଜଳି କାନୁନ୍‌ଗୋ 
୪ ଲତଶ୍ଵରୀ କବିକନ୍ଯା 
ଚିନ୍ମୟୀ ମହାନ୍ତି 
ଅଙ୍ଗୁରବାଳା ପରିଡ଼ା 
ଶର୍ମିଷ୍ଠା ମହାପାତ୍ର 
ଯୋଗ୍ୟଶ୍ରୀ ସାମଲ 
ସୁରେଖା ପତି 
ତନ୍ମୟୀ ରଥ 
ଦେବଵଯାନୀ ତ୍ରିପାଠୀ 
ଯଶୋଧାରା ଦାସ 
ସୁଜାତା ସାହାଣୀ 


୧୬୩ 

ସଂକଳିକାଙ୍କ ତରଫରୁ 


‘ କବିତାରେ ନାରୀ” ଏବଂ “ନାରୀର କବିତା” ଏହି ଦ୍ରଇଟି ବାକ୍ୟାଂଶ ଭିତରେ ନିହିତ ଥିବା 
ତାରତମ୍ୟକୁ ବୁଝିବା, ବୁଝେଇବାର ପ୍ରଚେଷ୍ଟାରୁ ହଁ “ ଅସ୍ପିତାର ପରଂପରାଂ' ସଂକଳନର 
ପରିକଳ୍ନା । କଳାମମକ ସର୍ଜନାର ଆଦିକାଳରୁ ସାହିତ୍ଯ, ସଙ୍ଗୀତ, ଚିତ୍ରକଳା, ସ୍ଥାପତ୍ୟ 
ଇତ୍ୟାଦିରେ ନାରୀକୁ ବାଦ୍‌ଦେଇ ଚାରୁକଳା ବିକଶିତ ହୋଇନାହିଁ । ବରଂ ସାହିତ୍ଯରେ 
ନାରୀର ରୂପଯୌବନର ରୂପାୟନ, କାମକଳାର ଗୁଣକୀର୍ଭନ, ଶୃଙ୍ଗାରିକତାର ବ୍ୟାଖ୍ୟକୁ ଲକ୍ଷ୍ୟ 
କଲେ ମନେହୁଏ ସତେ ଯେପରି କାବ୍ୟ-କବିତାରେ ନାରୀର ସ୍ମିତି ସ୍ବୟଂ ଛଶ୍ଵରଙ୍କର ସମିତିକୁ 
ମଧ୍ଯ ସ୍ପର୍ବା କରିପାରେ | କିନ୍ତୁ ଏ ସମସ୍ତ ପୁରୁଷ ସ୍ତଷ୍ଟାମାନଙ୍କର ନାରୀ ସଂପର୍କରେ ନିଜସ୍ଵ 
ଧାରଣାକୁ ଆଧାର କରି ରଚିତ ହୋଇଛି । ସାହିତ୍ୟ ରଚନାରେ ନାରୀ କେତେମାତ୍ରାରେ 
ବ୍ୟବହୃତା ହୋଇଛି ବା କେତେମାତ୍ରାରେ ତା ନିଜର ଯୋଗଦାନ ରହିଛି ନାରୀର ଅସ୍ପିତା 
ନିର୍ବାରଣ କ୍ଷେତ୍ରରେ ଏହା ଏକ ଗୁରୁତ୍ଵପୂର୍ଣ ପ୍ରଶ୍ନ । କାରଣ ଯେତେ ବନେଇଚୁନେଇ “ ଗାଶର 
ଆତ୍ମକାହାଣୀ” ଲେଖାହେଉ ପଛକେ, ଗୋଟିଏ ଜୀବନ୍ତ ଗାର ବାସ୍ଲ୍ଯବୋଳା ଗୋଟିଏ 
ହମ୍ବାରାବ, ଯନ୍ତ୍ରଣାକାତର ଗୋଟିଏ ଆର୍ଭନାଦ କିମ୍ବା ଅସହାୟତାର ଧାରେ ନୀରବ ଦୀର୍ଘଶ୍ବାସ 
ସେ ସମସ୍ତ ବର୍ଣ୍ଣନାର କୃତ୍ରିରମତାକୁ ପଦାରେ ପକାଇଦେବ । ନାରୀ ତ ଜଣେ ମଣିଷ । 
ଯେତେବେଳେଯାଏଁ ସେ ତାର ନିଜକଥାକୁ ନିଜଲେଖନୀମୁନରେ ବ୍ଯକ୍ତ ନ କରିପାରିଛି 
ସେତେବେଳେ ସାରା ବିଶ୍ବର ସାହିତ୍ୟ ରଚନାରେ ନାରୀ ଅସ୍ତିତା ପ୍ରକାଶିତ ହୋଇଛି ବୋଲି 
କୁହାଯାଇପାରିବ ନାହିଁ | ଏପରିକି ଦୂଇ ଶ୍ରେଷ୍ଠ ମହାକାବ୍ୟ ରାମାୟଣ, ମହାଭାରତ ରଚନାରେ 
ଯଦି ନାରୀଲେଖନୀର ସକ୍ରିୟ ଯୋଗଦାନ ରହିଥାନ୍ତା ତେବେ “ସୀତା” ଓ “ ଦୌପଦୀ'ଙ୍କ 
ଚରିତ୍ର ପ୍ରତି ଅଧକ କାବ୍ୟିକ ଓ ସାମାଜିକ ନ୍ଯାୟ ପ୍ରଦାନ କରାଯାଇପାରିଥାନ୍ତା | ପ୍ରସିଦ୍ଧ 
ଭାରତୀୟ ଓପନ୍ଯାସିକ ଶରତଚନ୍ଦ୍ର ତାଙ୍କ ‘ନାରୀର ମୂଲ୍ଯ” ଗ୍ରନ୍ଧରେ ତେଣୁ କହିଛନ୍ତି 
ପୁରୁଷର କାମ ହେଲା ସେ ଶାସ୍ତ୍ର ରଚନା କରିବ, ନାରୀର ଧର୍ମ ହେଲା ସେ ଶାସ୍ତକୁ ମାନି 
ଚଳିବ । ଶାସ୍ତ୍ର କାହିଁକି ଏପରି ରଚିତ ହେଲା ବୋଲି ସେ ପ୍ରଶ୍ନ କରିପାରିବ ନାହିଁ ¬ (ନାରୀର 
ମୁଲ୍ୟ ଅନୁ ବିଜୟକୁ ସାହୁ, ପୁଟ ୧୮-୧୯) 

ତେଣୁ କାବ୍ୟ-କବିତା ରଚନା ହେବାର ଆଦିକାଳରୁ ଏ ପର୍ଯ୍ୟନ୍ତ ସେଥୁରେ ନାରୀର 
ନଖଶିଖ ବର୍ଣ୍ଣନା, ତା ପ୍ରତି ଦୟା-ଅନୂକଂପା କିମ୍ବା ତା ପ୍ରେମ ପାଇବା ପାଇଁ ମରିବା-ମାରିବାର 
ବର୍ଣ୍ଣନା ତ ସହଜରେ ମିଳିଯାଏ କିନ୍ତୁ ନାରୀ ନିଜେ ନିଜ ସଂପର୍କରେ କ”ଣ ଲେଖୁବାକୁ 
ଚାହେଁ ତାହା ଖୋଜିଲେ ପ୍ରାୟ ନିରାଶ ହେବାକୁ ହିଁ ପଡ଼େ । ମାତ୍ର ଶହେଦେଢ଼ଶହ ବର୍ଷ 
ତଳେ ଯେତେବେଳେ ଝିଅଟିଏ ପଦାକୁ ଗୋଡ଼କାଢ଼ିଲେ ଭ୍ରଷ୍କା ଓ ପାଠପଢ଼ିଲେ ବଂଶନାଶ 

ହେବାର ଆଶଙ୍କା ଥଲା ସେତେବେଳେ ସାହିତସୂଷ୍ଟିରେ ନାରୀ ଅସ୍ମିତାର କଥା ଚିନ୍ତା କରିବା 
ସହଜ ନୁହେଁ ' 

ପ୍ରାଗ୍‌ଏତିହାସିକ କାଳର ବନ୍ଯବର୍ବର-ମାତୃକୈନ୍ଦ୍ରି “ଗୋଷ୍ଠୀ ସମାଜବ୍ୟବସ୍ଥାକୁ 
ବାଦ୍ଦେଲେ ସଭ୍ୟତାର ଆୟମାରମ୍ଭ କାଳରୁ ପୁରୁଷପ୍ରଧାନ ସମାଜ ବ୍ୟବସ୍ଥା ନାରୀର ସାମାଜିକ 
ସମିତିକୁ କେବଳ ନିର୍ବାରିତ କରିନାହିଁ, ତାର ନୈତିକ, ମନସ୍ତାତ୍ତିକ ଓ ସୁଜନାମବକ ଅଭିଲିପ୍‌ସାକୂ 
ମଧ୍ଯ ନିୟନ୍ତ୍ରଣ କରିଛି । କାଳକ୍ରମେ ନାରୀଭିତରେ ଥବା “ମୁଁ 'ଟି ପୁରୁଷର ଅହଂବୋଧ 
ଭିତରେ ନିଶ୍ଚିହ୍ନ ହୋଇ ତାର ସ୍ଵାତନ୍ତଧ୍ଯ ହରାଇବସିଛି । ତେଣୁ ନାରୀର ଅସ୍ଥିତା ଯେ 
ସମାଜବ୍ୟବସ୍ଥାର ପରିବର୍ଭନ ସହିତ କେତେବେଶୀ ଜଡ଼ିତ ତାର ଆଲୋଚନା ବ୍ୟତିରେକେ 
ତାର କାବ୍ୟିକ ଅସ୍ପିତାର ଆକଳନ କରାଯାଇନପାରେ । 

ସମାଜବ୍ୟବସ୍ଥା କହିଲେ ସମାଜର ଆର୍ଥନୀତିକ ଭିଭି ବା ଉତ୍ପାଦନ ବ୍ଯବସ୍ଥା ଏବଂ 
ଏହା ସହିତ ଓତପ୍ରୋତଭାବେ ସଂଖ୍ଲିଷ ଆଦର୍ଶ ସେହି ଚେତନାରାଜ୍ୟରୁ କେବଳ ମିଳିପାରିବନାହି । 
ଏହାକୁ ତାର ସାମଗ୍ରିକ ଜାଗତିକ ସ୍ପିତିରୁ ଅନୁସନ୍ଧାନ କରିବାକୁ ପଡ଼ିବ; ଯେଉଁଥୁରେ କି 
ପ୍ରକୃତି, ସମାଜ ଓ ମାନବୀୟ ଚେତନା ¬ ପ୍ରତ୍ୟେକର ଅଂଶ ରହିଛି । ସେହିପରି ଅନ୍ୟପକ୍ଷରେ 
ମଣିଷର କର୍ମଜଗତର କାରଣ ସେହି କର୍ମଜଗତ ( ଆଚରଣଜଗତ)ରୁ ଖୋଜିଲେ ମିଳିପାରିବ 
ନାହିଁ । ଏହାର କେବଳ ଏକ ଅନ୍ୟତମ ନୂହେଁ, ଅପରିହାର୍ଯ୍ୟ ଉତ୍ସ ହେଉଛି ତାର ମାନସ 


¥ 


ବା ଚେତନା ଜଗତ । କାରଣ ମଣିଷ ହି ସୃଷ୍ଟିର ଏକମାତ୍ର ପ୍ରାଣୀ ଯାହାର ପ୍ରତ୍ଯେକ 
ଆଚରଣର ପ୍ରତ୍ୟକ୍ଷ ତଥୀ ତାତ୍କ୍ଷଣିକ ଉତ୍ସ ହେଉଛି ତାହାର ମନୋଜଗତ | ସୁତରାଂ ଭାଷା 
ଓ ସାହିତ୍ୟ ଯାହା କି ମଣିଷର ମନୋଜଗତରେ ସଂଘବଦ୍ଧ ଓ ଶୃଙ୍ଖଳିତ ପରିପ୍ରକାଶ, ତାର 
ସଠିକ୍‌ ବ୍ୟବଚ୍ଛେଦ କେବଳ ଏକ ସମାଜର ନିର୍ଦିଷ୍ଟ ସମୟର ଉଭୟ କର୍ମଜଗତ ଓ 
ଭାବଜଗତର କ୍ରିୟା-ପ୍ରତିକ୍ରିୟା ଭିତରେ କରାଯାଇପାଇବ | ଏହି ପରିପ୍ରେକ୍ଷୀରେ ସାହିତ୍ୟରେ 
ତଥା କବିତାରେ ନାରୀଙ-ଅସ୍ତିତାର ପ୍ରତିଫଳନକୁ ଅନୁଧ୍ୟାନ କରିବାକୁ ହେଲେ ସମାଜରେ 
ନାରୀ-ମୁକ୍ତିର ଇତିହାସକୁ ମଧ୍ଯ ଅଧ୍ୟୟନ କରିବାକୁ ହେବ । 

ନାରୀମୁକ୍ତିର ଇତିହାସ ମାନବମୁକ୍ତିର ଇତିହାସ ସହିତ ଅଙ୍ଗାଙ୍ଗୀଭାବେ ଜଡ଼ିତ | 
ଯେବେଠାଗୁଁ ପୂୃଥ୍‌ବଧୀରେ ମତୃକୈନ୍ଦ୍ରିକ ପରିବାର ବ୍ୟବସ୍ଥାର ଉଚ୍ଛେଦ ଘଟି ନାରୀର ବିଶଵଏତିହାସିକ 
ପରାଜୟ ସଂଘଟିତ ହୋଇଛି, ସେବେଠାରୁ ନାରୀର ଏହା ବିରୋଧରେ ପ୍ରତିବାଦ ଅଭିଯାନ 
ମଧ୍ଯ ଆରମ୍ଭ ହୋଇଛି । ଆଦିମ ସାମ୍ୟବାଦୀ ସମାଜ, ଦାସଯୁଗ, ସାମନ୍ତବାଦୀ ଯୁଗ ଇତ୍ୟାଦି 
ସାମାଜିକ ବିବର୍ଭନ ଭିତରେ ନାରୀର ସ୍ଥିତି କ୍ରମଶଃ ଅପାର କ୍ଷମତାଶାଳିନୀ ଗୋଷ୍ଠୀଜନନୀଠାରୁ 
ଗୃହାଙ୍ଗନର ଅସୂର୍ଯ୍ୟଂପଶ୍ୟା ଦାସୀସ୍ତରକୁ ଖସିଆସିଲା । ଏପରିକି ମହାମନୀଷୀମାନେ ଘୋଷଣା 
କଲେ “ଜ୍ଞାନ ଯେପରି ପୁରୁଷର ଶୋଭାବର୍ବନ କରେ ଅଜ୍ଞାନ ସେହିପରି ନାରୀର ସୌନ୍ଦର୍ଯ୍ୟବୃଦ୍ଧି 
କରେ । ' (ନାରୀର ମୂଲ୍ୟତ ଶରତଚନ୍ଦ୍ର ଅନୁବି.କୁ.ସାହୁ, ପୂ- ୧୪) | ନାରୀମାନଙ୍କ ନିମନ୍ତେ 
ଞ୍ଞାନୀପୁରୁଷମାନେ ବହୁ ନୀତିନିୟମ ପ୍ରଣୟନ କଲେ । ଯେଉଁ ମନୁସୂୃତିକୁ ଆଜିମଦ୍ଯ ହିନ୍ଦୁଆଇନ୍‌ର 


୨ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ମାର୍ଗଦର୍ଶିକା ଭାବେ ଗ୍ରହଣ କରାଯାଏ ସେଥ୍‌ରେ ଉଲ୍ଲେଖ କରାଗଲା — “ପିତା ରକ୍ଷତି 
କୌମାରୋ ଭରା ରକ୍ଷତି ଯୌବନୋ ରକ୍ଷତି ସ୍ଥବିରେ ପୂତ୍ରାଃ/ ନ ସ୍ତ ସ୍ଵାତନ୍ତ୍ରମର୍ହଁତି ।” ଜନନୀ, 
ଭଗିନୀ, ଜାୟା, କନ୍ଯାର ସମ୍ମାନ ନାରୀର ନିଜସ୍ଵ ସମ୍ମାନ ନ ହୋଇ ତାର ଅସ୍ତିତ୍ଵକୁ 
ଅଧୁଵକାର କରିଥବା ପୁରୁଷକର୍ରଭାର ସମ୍ମାନ ଉପରେ ନିର୍ଭର କଲା | ନାରୀର ସର୍ଜନଶକ୍ତି 
କେବଳ ପୁରୁଷପାଇଁ ଉତ୍ତରାଧ୍ବକାରୀ ସପଷ୍ଷିକରିବାରେ ହିଁ ଅତି ଦୟନୀୟ ଭାବରେ ସୀମିତ 
ହୋଇ ରହିଲା । ସାଂପ୍ରତିକ ସମାଜରେ ମଧ୍ଯ ଯେତେବେଳେ କବି ଗିରିବାଳା ମହାନ୍ତି 
କହନ୍ତିଓ “ଏତେ ସତ୍ତ୍ବେ ତା ନାଁ କିନ୍ତୁ କେହି ଜାଣନ୍ତି ନାହିଁଆଗରେ ବାପା କି ଭାଇଙ୍କ ନାଁ 
ନ ବସେଇଲୋ'ତାର ଏତେ କର୍ଉବ୍ୟାଏତେ ଦାନ ଦାକ୍ଷିଣ୍ୟ ସନ୍ତ୍ଵୋକେହିତାକୁ ମଣିଷଟେ 
ବୋଲି ଚିହୁନ୍ତିନି।/ଗଣନ୍ତିନି କିମ୍ବା ଅପର୍ଣ୍ଣା ମହାନ୍ତି (ଏହି ସଂପାଦିକା) ଘୋଷଣା କରନ୍ତି¬ ‘ମୁଁ 
ଚୁପ୍‌ ରହିଛି । ମୁଁ ଚୂପ୍‌ ରହିବାକୁ ମୋର ଚରିତ୍ର ଭାବିଛି ତୁମଦ୍ଧାରୀ ସମର୍ଥତ ଗର୍ଭାଶୟଟିଏ 
ଛଡ଼ା ମୋର ଅନ୍ୟ କେଉଁ ସମ୍ମାନିତ ପରିଚୟ ନଥିଲେ ବିମୁଁ ଚପ୍‌ ରହିଛି” ¬ ସେତେବେଳେ 
ଏହି ଅତ୍ଯାଧୁନିକ ସମାଜ ମଧ୍ଯ ଭୁକୁଚନ କରେ । କାରଣ ନାରୀ ପୁରୁଷର ଭୋଗ୍ୟା 
ହୋଇରହିଲେ ସମାଜରେ ବିଶେଷ ପ୍ରତିକ୍ରିୟା ପ୍ରକାଶ ପାଏ ନାହିଁ, କିନୁ ଆପଣାର ଅସ୍ଥିତ୍ଵ 
ଓ ଅସ୍ମିତାକୁ ସାବ୍ୟସ୍ତ କରିବାକୁ ଚାହିଁଲେ ସାମାଜିକ ବିପର୍ଯ୍ୟୟ ଭୟରେ ଏକ ପିତୃପ୍ରଧାନ 
ସମାଜ ଶିହରିଉଠେ | 

ପୁଂଜିବାଦୀ ସମାଜବ୍ୟବସ୍ଥା ପ୍ରଚଳନର ଆରମ୍ଭରେ ନାରୀମୁକ୍ତିର ଯେଉଁ ପ୍ରଭୂତ 
ସମ୍ଭାବନା ବିଶ୍ଵନାରୀ ପ୍ରାଣରେ ଆଶା ସଞ୍ଚାର କରିଥଲା; ପରବର୍ରୀ ପର୍ଯ୍ୟାୟରେ ସେହି ସ୍ଵପ୍ନ 
ମୃଗତୃଷ୍ଣାରେ ପରିଣତ ହୋଇ ବରଂ ଅସହାୟତାର ବନ୍ଧନ ଅଧକ ଜଟିଳ ଓ ଶକ୍ତିଶାଳୀ 
ହେବାରେ ଲାଗିଲା | ପୁଞ୍ଜିବାଦୀ ସମାଜବ୍ୟବସ୍ଥାର ଚାହିଦା ଅନୁଯାୟୀ ଯୌଥ ପରିବାରଗୁଡ଼ିକ 
ଭାଙ୍ଗିଯାଇ କ୍ରମେ ଏକ ସ୍ଵାମୀ-ସ୍ତ୍ରୀ କୈନ୍ଦ୍ରିକ ଅଣୁ ( ନିଉକିଲରିଅର୍‌) ପରିବାର ଆଦୃତ ହେବା 
ସହିତ ନାରୀ ନିମନ୍ତେ ଅଧ୍ବକ ଦାୟିତ୍ଵ ମଧ୍ଯ ସୃଷ୍ଚିହେଲା | ପରିବାରର ଆର୍ଥକ ମାନ ନାରୀର 
ଆର୍ଥକ ସ୍ଵାବଲମ୍ବନଶୀଳତା ସହିତ ବୃବ୍ଧି ପାଇଲା ସତ୍ଯ, କିନ୍ତୁ ତାକୁ ପୂର୍ବପରି ସକଳ 
ଗୁହକାର୍ଯ୍ୟ ତୁଲାଇବାକୁ ପଡ଼ିଲା | ଏହାଦ୍ଵାରା କର୍ମଜୀବୀ ନାରୀର ଶ୍ରମଭାର ଦୂଇଗୁଣ ହୋଇଗଲା ! 
ତତ୍ସଙ୍ଗେ ସଙ୍ଗେ ସତୀତ୍ଟ, ପାତିବ୍ରତ୍ୟ, ମାତୃତ୍ଵ ବଧୂର କର୍ଭବ୍ଯ ଇତ୍ଯାଦି ସଂପର୍କରେ 
ପାରମ୍ପରିକ ଧାରଣାଗୁଡ଼ିକ ଅବ୍ୟାହତ ରହିଥୁବାରୁ ନୈତିକ ଦୃଷ୍ଟିକୋଣରୁ ସେ ପୁରୁଷ ସହ 
ସମାନ ସ୍ମିତିରେ ରହିପାରିଲା ନାହିଁ । ବରଂ ନାରୀକୁ ରୋଜଗାରକ୍ଷମ କରାଇବାରେ ପୁରୁଷର 
ଅନୁଗ୍ରହ ନିହିତ ଅଛି ବୋଲି ଏକ ଧାରଣା ତା ଉପରେ ଲଦି ଦିଆଗଲା ତଥା କାର୍ଯ୍ୟକ୍ଷେତ୍ରରେ 
ଅସୁରକ୍ଷାର ଭୟ ମଧ୍ଯ ତାକୁ ଭୟଭୀତ କରି ରଖୁଲା ! ଏହାହିଁ ଫୁଂଜିବାଦୀ ସମାଜରେ 
କର୍ମଜୀବୀ ମହିଳାର ଅସ୍ଥିତାର ଚରମ ଅସମ୍ମାନ ଏବଂ ଅସହାୟତା | 

ନାରୀର ଶିକ୍ଷା-ଦୀକ୍ଷା, ଦକ୍ଷତା ଓ ଆର୍ଥକ ସ୍ବାବଲମ୍ବନଶୀଳତାର ବିକାଶ ସହିତ 
ତାଳଦେଇ ତା ପ୍ରତି ଥବା ରୂଢ଼ୀବାଦୀ ସାମାଜିକ ମାନସିକତାର ପରିବର୍ଭନ ହେଲା ନାହିଁ। 


ଅସ୍ମିଚାର ପରମ୍ପରା / ୩ 


Source: Author, Digitized by PPRACHIN, SOA 


ପୁରୁଷର ସହଯୋଗ ବିନା ସମାଜରେ ନାରୀ ସୁରକ୍ଷିତ ନୂହେଁ ଏ ଧାରଣା ଅଧବକରୁ ଅଧକ 
ବଳବତ୍ତର ହେଲା | ତେଣୁ ଗ୍ୁହକୋଣରୁ ବାହାରି ମୁକ୍ତିର ସ୍ଵାଦ ପାଇବାକୁ ଆଶା କରିଥବା 
ନାରୀର ସୁରକ୍ଷା ଏକ ପ୍ରଶ୍ନଚିହ୍ନ ହୋଇପଡ଼ିଲା । ଯୌତୁକ, ନାରୀନିର୍ଯ୍ୟାତନା, ଘରୋଇହିଂସା, 
କନ୍ୟାଭୂଣହତ୍ୟା, ଗଣଦୁଷ୍କର୍ମ ପରି ଅପରାଧକୁ ରୋକିବା ପାଇଁ କଠୋର ଆଇନ୍‌ ହେବା 
ସତ୍ତ୍ବେ ପୁରୁଷପ୍ରଧାନ ସାମାଜିକ ମାନସିକତାର ଛତ୍ରଛାୟା ତଳେ ଏ ସବୂର ଅବାଧ କାରବାର 
ଚାଲିଲା ! ନାରୀପ୍ରତି ସମାଜର ଏହି ଅବିଚାରର ଧାରା ବିରୋଧରେ ଯେତେବେଳେ ନାରୀ 
ତରଫରୁ ଏକ ସକ୍ରିୟ ଓ - ସଂଗଠିତ ଆନ୍ଦୋଳନର ସୂତ୍ରପାତ ହେଲା, ସେତେବେଳେ 
ନାରୀମୁର୍ତି ଓ ନାରୀ-ଅସ୍ମିତାର ଇତିହାସରେ ଏକ ନୂତନ ପର୍ଯ୍ୟାୟ ଆରମ୍ଭ ହେଲା | ଇଉରୋପର 
ବାମାବାଦ ଆନ୍ଦୋଳନ ( Femimism movement) ଦ୍ଵାରା ଏହାର ପରିପ୍ରକାଶ ଘଟିଲା | 
ପୁରୁଷପରି ନିଜସ୍ଵ ପରିଚୟ, ଅଧୁକାର ଓ ଯୋଗ୍ୟତା ଭିତ୍ତିରେ ନାରୀ ନିଜପାଇଁ ସାମାଜିକ 
ତଥା ବ୍ୟକ୍ତିଗତ ସ୍ଵତନ୍ତ୍ର ପରିଚୟ ହାସଲ କରିବା ଏହି ଆନ୍ଦୋଳନର ମୁଖ୍ଯ ଲକ୍ଷ୍ୟ ହେଲା | 
ନାରୀ-ଅସ୍ପିତାର ଯେଉଁ ପ୍ରଶ୍ନ ଦାସ କିମ୍ବା ସାମନ୍ତବାଦୀ ସମାଜ ମଧ୍ଯରେ କେହି ସ୍ବପ୍ନରେ ମଧ୍ଯ 
ଭାବିପାରିନଥଲେ, ବୁର୍ଜୋୟା ଗଣତାନ୍ତିକ ସମାଜବ୍ୟବସ୍ଥାରେ ଦେଖାଦେଇଥିବା ସାଂସ୍କୃତିକ 
ନବଜାଗରଣ ସମୟରେ ତାର ଉତ୍ଥାନ ହେଲା | କାରଣ ବୁର୍ଜୋୟା ଅଣୁ ପରିବାରର ଆର୍ଥକ 
ଚାହିଦା ନାରୀର ସମଯୋଗ୍ଯତା ଓ ସାମାଜିକ ଉତ୍ପାଦନ କ୍ଷେତ୍ରରେ କାର୍ଯ୍ୟଦକ୍ଷତା ଜନିତ 
ସହଯୋଗ ଚାହୁଁଥିଲା | କିନୁ ନାରୀକୁ ତତ୍‌ସଂପର୍କୀୟ ନ୍ୟାଯ୍ୟ ସ୍ଵାଧୀନତା ଓ ସାମାଜିକ ସମ୍ମାନ 
ଦେବାରେ ବୁର୍ଜୋୟା ସମାଜର ଅକ୍ଷମତା ମଧ୍ଯ ରହିଥିଲା । କାରଣ ବୁର୍ଜୋୟା ବ୍ଯବସ୍ଥାର 
ସ୍ଥପତିମାନେ ସମାଜବ୍ୟବସ୍ଥାରେ ନୈତିକ ଓ ଧାର୍ମିକ ମାନସିକତାକୁ ଭାଟ୍ଗବାକୁ ଇଚ୍ଛା କରୁନଥିଲେ | 
ବରଂ ସେ ସବୁକୁ କିପରି ବ୍ୟବସାୟିକ ଫାଇଦାପାଇଁ ବ୍ୟବହାର କରାଯାଇପାରିବ ତାହା ଚିନ୍ତା 
କରୁଥିଲେ | 

ତେଣୁ ଏହାକୁ କେନ୍ଦ୍ରକରି ଯେଉଁ ଦୃନ୍ଦ୍ସଂଘାତ ନାରୀଜୀବନରେ ସୃଷ୍ଟିହେଲା, ନାରୀର 
ସମସ୍ତ ସମସ୍ୟା ତାକୁ ହିଁ ନେଇ ମୁଣ୍ଡଟେକି ଉଠିଲା । ଏକ ଶୋଷଣମୁକ୍ତ ଓ ସ୍ଵାଭିମାନୀ 
ଜୀବନ ବଞ୍ଚବାକୁ ନାରୀକୁ ସୁଯୋଗ ଦେବାରେ ବିଶ୍ଵ କିମ୍ଭା ଭାରତର ସ୍ଵାଧୀନତା ପରବର୍ଭୀ 
ପୁଞ୍ଜିବାଦୀ ଗଣତାନ୍ତିକ ସମାଜବ୍ୟବସ୍ଥା ଅନୁକୂଳ ପରିବେଶ ସୃଷ୍ଟି କରିପାରିଲା ନାହିଁ । ବରଂ 
ଆର୍ଥନୀତିକ ଦୃଷ୍ଟିରୁ ଆପାତତଃ ସ୍ବାଧୀନ ମନେହେଉଥବା ନାରୀ ଅଧ୍ବକରୁ ଅଧ୍ୟକ ସାମାଜିକ 
ଶୋଷଣ ଏବଂ ପ୍ରଚଳିତ ଧନତାନ୍ତିକ ସମାଜର ମାପକାଠିରେ ନୈତିକ ଅବକ୍ଷୟଜନିତ 
ମାନସିକ ତାଡ଼ନାର ଶିକାର ହୋଇପଡ଼ିଲା । ବାମାବାଦ ଆନ୍ଦୋଳନର ସମସ୍ତ ସକ୍ରିୟତା 
ଅବ୍ୟାହତ ଥିବା ସନ୍ତ୍ଵେ ବାସ୍ତବ ନାରୀମୁକ୍ତି ଏକ ସୁଦୂର ପରାହତ ସ୍ଵପ୍ନ ହୋଇ ରହିଗଲା | 

ଏହିପରି ଏକ ସାମାଜିକ ପୃଷ୍ଠପଟରେ ଯେତେବେଳେ ଓଡ଼ିଆ କାବ୍ୟଯକବିତାରେ 
ନାରୀ-ଅସ୍ଥିତାର ପରଂପରା ସଂପର୍କରେ ଭାବିବାକୁ ପଡ଼େ ସେତେବେଳେ ନାରୀର ସଂସ୍କାରଯୁକ୍ତ 
କିମ୍ବା ସଂସ୍କାରମୁକ୍ତ ଦୃଷିକୋଣ ସମ୍ପର୍କରେ ସ୍ଵତଃ ନାନା ପ୍ରଶ୍ନର ଅବତାରଣା ଘଟେ ! ଅଧୁକାଂଶ 


୪ / ଅସ୍ମିତାର ପରମ୍ପରା 

ସ୍ଥଳେ ଦେଖାଯାଏ ଯେ ଶୋଷିତ ଶ୍ରେଣୀର ଶ୍ରେଣୀ ସଚେତନତା ଏକ ଶୋଷଣମୂଳକ 
ସମାଜବ୍ୟବସ୍ଥାରେ ଅପେକ୍ଷାକୃତ କମ୍‌ ବିକାଶଲାଭ କରେ ! ପ୍ରତ୍ୟକ୍ଷ ଶୋଷଣ ଅପେକ୍ଷା 
ପରୋକ୍ଷ ଶୋଷଣ ତ ଆହୁରି ମାରାମ୍ବକ | ସାମାଜିକ ନୀତିନିୟମ, ଆଚାର-ବିଚାର, ଧର୍ମୀୟ 
ରୀତିନୀତି- ଏସବୁ ପରୋକ୍ଷ ଶୋଷଣର ଗୋଟିଏ ଗୋଟିଏ ଦୃଢ଼ ଯୂପକାଷ୍ଠ ତଥା ଯୁଗଯୁଗରୁ 
ନାରୀ ଏଥରେ ବେଶ୍‌ ଶକ୍ତଭାବେ ବନ୍ଧା ହୋଇରହିଛି । ଏହାଦ୍ଵାରା ନିଜେ ଉପ୍ପୀଡ଼ିତ ବ୍ୟକ୍ତିଟି 
ଉତ୍ପୀଡ଼କର ପ୍ରିୟଭାଜନ ହେବା ଆଶାରେ ବହୁସମୟରେ ସହଭାଗୀ ସାଥୀଟି ପ୍ରତି ଅତ୍ୟାଚାରୀ 
ଅପେକ୍ଷା ମଧ୍ଯ ଅଧୁକ ହିଂସା. ଓ ବିଦ୍ଵେଷ ମୂଳକ ମନୋଭାବ ପୋଷଣ କରିଥାଏ ! ବିଶ୍ଵର 
ଶୋଷିତ ଶ୍ରେଣୀମାନଙ୍କ ମଧ୍ଯରେ ନାରୀସମାଜ ପ୍ରତି ବୋଧହୁଏ ଏହି ତତ୍ତ୍ଟିକୁ ସର୍ବାପେକ୍ଷା 
ସଫଳଭାବେ ପ୍ରୟୋଗ କରାଯାଇପାରେ । ନିଜ ଜାତିକୁ ନିନ୍ଦା କରିବାରେ ଲାଂଛିତ କରିବାରେ, 
ହୀନମନ୍ୟତା ପ୍ରଦର୍ଶନ କରିବାରେ ଏପରିକି ହତ୍ୟା କରିବାରେ ନାରୀଜାତିର ବିକଳ ପୂଥବୀରେ 
ନାହିଁ କହିଲେ ଚଳେ । ପିତୃକୈନ୍ଦ୍ରିକ ସମାଜର ନୀତିନିୟମ ଭିତରେ ନାରୀତ୍ଵ ଏପରି ଆବଦ୍ଧ 
ହୋଇ ରହିଛି ଯେ ନାରୀର ଚିନ୍ତା, କର୍ମ ଆଚରଣରେ ପୁରୁଷପ୍ରଧାନ ମାନସିକତାର ଆଧ୍ପତ୍ୟ 
ହିଁ ଦେଖୁବାକୁ ମିଳିଥାଏ । ନିଜପ୍ରତି ଘଟୁଥିବା ଶତ ଅନ୍ୟାୟ ବିରୋଧରେ ଅନ୍ତର ହାହାକାର 
କରିଉଠୁଥିଲେ ମଧ୍ଯ ଏହାକୁ ନାରୀଜନ୍ନର ନିୟତି ମନେକରି ପ୍ରଚଳିତ ପରଂପରାର ଜୟଗାନ 
କରିବାକୁ ନାରୀ ନିଜର ଧର୍ମ ଓ ମର୍ଯ୍ୟାଦା ବୋଲି ଗ୍ରହଣ କରିନେଇଥାଏ | ତେଣୁ ନାରୀଅସ୍ପିତା 
ଅଧୁକାଂଶ ସମୟରେ ଛଳମ୍ଯ୍ୟାଦାର ଘୋଡ଼ଣୀ ତଳେ ମ୍ଳାନ, ସ୍ତିମିତ ଏକ କରୁଣ ଆମବପ୍ରତ୍ୟାଖ୍ୟାନ 
ହିଁ ହୋଇ ରହିଯାଏ । 

ଅତଏବ ନାରୀଲେଖନୀ ଯେ ବାସ୍ତବରେ ଅସ୍ପିତା ସଚେତନ ହୋଇଥାଏ, ଏହା 
ସବୁ ସମୟରେ ଆଦୌ ସ୍ଵୀକାରଯୋଗ୍ଯ ନୁହେଁ । ଏପରିକି ନିଜର ବାସ୍ତବ ଜୀବନରେ ବହୁ 
ସଂଘର୍ଷ ଏବଂ ଉତ୍ଥାନପତନ ମଧ୍ଯଦେଇ ଆପଣା ବ୍ୟକ୍ତିତବକୁ ପ୍ରତିଷ୍ଠିତ କରିପାରିଥିବା ନାରୀ 
ରାଜନୀତିଜ୍ଞ ବୈଜ୍ଞାନିକା, ଚିକିସିକା, ପ୍ରଶାସିକା, ଶିକ୍ଷାବିଦ୍‌ ମନସ୍ତତ୍ଵବିଦ୍‌ ସର୍ବୋପରି 
ଲେଖୁକାମାନେ ମଧ୍ଯ ନିଜେ ହାସଲ କରିପାରିଥିବା ବାସ୍ତବ ଅତ୍ଲନିର୍ଭରଶୀଳତା ଓ ପ୍ରଗତିର 
ଚିତ୍ରକୁ ଅନ୍ୟ ନାରୀମାନଙ୍କ ପାଇଁ ଅଙ୍କନ କରି ରଖୁଯିବାକୁ ପଶତ୍ଚାଦ୍୍‌ପଦ ହୋଇଥାନ୍ତି ¦ ମହାନ୍‌ 
ଓଡ଼ିଆ ଲେଖୁକା କୁନ୍ତଳା କୂମାରୀଙ୍କର ଜୀବନଚରିତ ଅଧ୍ୟୟନ କଲେ ଜଣାଯାଏ ଯେ ତାଙ୍କର 
ବାସ୍ତବଜୀବନର ସଂଘର୍ଷର ଚିତ୍ର ତାଙ୍କର ସମସ୍ତ ସାରସ୍ଵତ ସର୍ଜନାଠାରୁ ଅଧୁକ ପ୍ରାଣବନ୍ତ ତଥା 
କରୁଣ | 

ତେଣୁ ଓଡ଼ିଆ କବିତାରେ ନାରୀ ଅସ୍ପିତାର ସ୍ଵର ଖୋଜିଲାବେଳେ ସମାଜବ୍ୟବସ୍ଥା 
ଓ ନାରୀମନସ୍ତତ୍ଵର ଏହି ସମସ୍ତ ବିଶ୍ଲେଷଣକୁ ଏଡ଼ାଇଗଲେ ଚଳିବନାହିଁ । ସୁଖର କଥା ଯେ 
ପ୍ରାଚୀନ ଉତ୍କଳରେ ଶାବର ସଂସ୍କୃତିର ମୁକ୍ତ ଜୀବନଚର୍ଯ୍ୟା ଏବଂ ବୁଦ୍ଧଙ୍କ ପରବର୍ରୀ କାଳରେ 
ତନ୍ତ୍ରସଂସ୍କୃତିର ଅଭ୍ୟୁଦୟ ଯୋଗୁଁ ଓଡ଼ିଶାର ନାରୀମାନେ ଅସୂର୍ଯ୍ୟଂପଶ୍ୟା ନଥୁଲେ ! ଚର୍ଯ୍ୟାପଦରେ 
ଉଲ୍ଲେଖଥବା ୮୪ ସିଦ୍ଧାଚାର୍ଯ୍ୟଙ୍କ ମଧ୍ୟରେ ଭଗବତୀ ଲକ୍ଷ୍ମୀଙ୍କରା ଥିଲେ ଏକମାତ୍ର ନାରୀ ! 


ଅସ୍ପିତାର ପରମ୍ପରା / ୫ 

ପ୍ରାଚୀନ ଉତ୍କଳର ଏହି ସିଦ୍ଧସାଧବକା “ ଅଦୃୟସିଛି” ନାମକ ଯେଉଁ ଅତୁଳନୀୟ ଗ୍ରଚ୍ଛ ରଚନା 
କରିଥିଲେ ସେଥରରେ ନାରୀନିମନ୍ତେ ଥିବା ସମସ୍ତ ସାମାଜିକ ବିଧ୍ୂନିଷେଧକୁ ପ୍ରତ୍ୟାଖ୍ୟାନ କରି 
ନାରୀର ସ୍ମିତି ଓ ସାଧନାରେ ତାର ଅଂଶଗ୍ରହଣ ସଂପର୍କରେ ସେ ଯାହା କହିଥିଲେ ତାର 
ସଂକ୍ଷିପ୍ର ମର୍ମାର୍ଥ ହେଲା କଷ୍ଟକର ଶରୀରସାଧନା ବ୍ରତ, ଉପବାସ ଅନାବଶ୍ୟକ | ଗ୍ରାମ୍ୟଧର୍ମ 
ଅଥବା ଶରୀରଚର୍ଯ୍ୟାକୁ ମିଛ ମଣିବ ନାହିଁ । ଦେହ ହିଁ ସବୁକିଛି । ଦେହର ପୂଜା କରିବ । 
କୌଣସି ଜାତିର ନାରୀପ୍ରତି ଗୃଣାଭାବ ରଖୁବ ନାହିଁ । ନାରୀ ହିଁ ନାରୀ । ଶଗ୍ଥିର ଅଧ୍ବକାରିଣୀ | 
ଭଗବତୀ ତୁଲ୍ୟା ପ୍ରଜ୍ଞା ଓ ଶକ୍ତି ରୂପରେ ପ୍ରତ୍ୟେକ ନାରୀର ଦେହ ଓ ମନରେ ସଦା 
ବର୍ଭମାନ | ତେଣୁ ନାରୀର ସ୍ଥାନ ସମାଜରେ ସର୍ବବ୍ୟାପ୍ତ । ସେମାନେ ସର୍ବପୂଜ୍ୟା | ମାଟି ଓ 
ପଥରର ଦେବତାଙ୍କୁ ପୂଜା କରିବା ଅବିଧେୟ । ସେମାନେ କୌଣସି ପ୍ରକାରର ଆବଶ୍ୟକତା 
ପୂରଣ କରିବେ ନାହିଁ । 

ଅସ୍ଥିତାର କି ପ୍ରଖର ତଥା ପ୍ରଚଣ୍ଡ ଉଦ୍‌ଗୀରଣ! ଗବେଷକଙ୍କ ମତରେ ଏହି 
 ଅଦୃୟସିବି' ହି ହେଉଛି ପ୍ରାଚୀନ “ ସହଜଯାନ”ର ଧର୍ମଗ୍ରନ୍ଧ । ପରବର୍ଭୀ କାଳରେ ଅସୀମ 
ଆମ୍ପଶକ୍ତିକୁ ଅନୁସରଣ କରୁଥିବା ତନ୍ତ୍ର ପରଂପରା ଲକ୍ଷ୍ୟଭ୍ରଷ୍ଟ ହେଲାପରେ ସାଧକ ସାଧୁକାମାନଙ୍କୁ 
ଗୁଣିଆ/ଡାଆଣୀ କହି ସମାଜ ନିନ୍ଦା କଲା | ସଂପ୍ରତି ସେହି ମହାନ୍‌ ପରଂପରା ବିଲୀନ ହୋଇ 
କେବଳ ଦେବଦେବୀ ଉପାସନାରେ କିପରି ସୀମିତ ରହିଗଲା ତାହା ଅଧ୍ୂକ ଗବେଷଣାର 
ଅପେକ୍ଷା ରଖେ । ତେବେ ଲକ୍ଷ୍ମୀଙ୍କରା ପ୍ରବର୍ରିତ “ ସହଜଯାନ” ତତ୍ତ୍ଵର ନାରୀଅସ୍ମିତାର କିଛି 
ଝଲକ୍‌ ଆମେ ସାରଳାଦାସଙ୍କର “ଗଙ୍ଗା ଦ୍ରୌପଦୀ, ବଳରାମ ଦାସଙ୍କ ଲକ୍ଷ୍ମୀପୁରାଣର 
ମହାଲକ୍ଷ୍ମୀଙ୍କଠାରେ ଦେଖୁବାକୁ ପାଉ ¦ 

ଓଡ଼ିଆ କବିତାରେ ନାରୀଲେଖନୀର ଯୋଗଦାନ ଆରଂଭ ହୁଏ ଆନୁମାନିକ ସମୟ 
୧୪ ୫୦ ଖ୍ରୀଷ୍ଟାଦ୍ଦ ' ମାଧବୀଦାସୀ' ଙ୍କ ଠାରୁ | ଏ ଯାବତ୍‌ ସ୍ଵୀକୃତ ତଥ୍ୟ ଅନୁଯାୟୀ ମାଧବୀ 
ଦାସୀହିଁ ସର୍ବପ୍ରଥମ ଓଡ଼ିଆ ଲେଖୁକା ! ଶ୍ରୀ ଚୈତନ୍ୟଙ୍କର ପଟ୍ଟଶିଷ୍ୟା ଭାବେ ସ୍ବଵୀକୂତା ହେଲେହେଁ 
ଏହି ମହାନ୍‌ ବୈଷ୍ଣବ ନାରୀ ହୋଇଥବାରୁ ଅର୍ବଜଣ” ଭାବରେ ପରିଚିତା ହେଉଥୁଲେ । 
ସେ ବ୍ରଜବୋଲି ଭାଷାରେ କିଛି ପଦାବଳୀ ରଚନା କରିଥଲେ ଏବଂ ଓଡ଼ିଆ ଭାଷାରେ 
ତାଙ୍କର ଏକମାତ୍ର ଜଣାଣ ଉପଲବ୍ଧ ହୁଏ | ଜଗନ୍ନାଥଙ୍କ ଉଦ୍ଦେଶ୍ୟରେ ରଚିତ ଏହି ଜଣାଣରେ 
ସେ କହିଛନ୍ତି “ ଅବନ୍ତୀ ପିଙ୍ଗଳା ଆଦି ବାରବାଳା ସଂସାରୁ ଗଲେ ନିସ୍ତରି × × ମୁଁ ଛାର 
ନିର୍ମାଖୀ ତୁମ୍ଭର ସେବକୀପଣକୁ ଅଯୋଗ୍ୟ ନାରୀ ! ନାରୀ ଅସ୍ମିତାର ଏହି କୋମଳ ପ୍ରତିବାଦର 
ସ୍ଵର କ୍ଷୀଣ ହେଲେ ହେଁ ସେତେବେଳର ସ୍ଥାନ-କାଳ-ପାତ୍ର ଆଧାରରେ ଯେ କେତେ ସୃକ୍ଷ୍ମ 
ଓ ଶାଣିତ ତାହା କହିବା ନିଷ୍ପୟୋଜନ । 

ମାଧବୀ ଦାସୀଙ୍କ ପରବର୍ଭୀ କାଳରେ ବୃନ୍ଦାବତୀ ଦାସୀ, ନରେନ୍ଦ୍ର ନାରୀୟ ମୋହନ 
କୁମାରୀ, ହୀରାଦାସୀ ଦୈବତ ଦେଇ, ହରପ୍ରିୟା ଦାସୀ, କଳ୍ତଲତା ଜେମା, ସୂର୍ଯ୍ୟମଣି 
ଜେମା, ରାହାସ ନୂପନନ୍ଦିନୀ, ଅଚ୍ୟୁତ ବାମା, ପିଲା ବାଇ, ନନ୍ଦା ବାଇଁ, କୁଙ୍କୁମ ଦାସୀ, 

ନିଃଶଙ୍କ ରାୟରାଣୀ ପ୍ରଭୁତି ଲେଖୁକାମାନଙ୍କର ରଚନା ଉପଲବ୍ଧ ହୁଏ | ଏହି ନାରୀମାନେ 
ମୁଖ୍ୟତଃ ରାଜଅନ୍ତଃପୁର ବାସିନ୍ଦା କିମ୍ବା ସମ୍ଭାନ୍ତବର୍ଗର ମହିକା |! ପରିବାରର ପୁରୁଷସଦସ୍ୟମାନେ 
କାବ୍ୟଚର୍ଟ୍ଚାରେ ଆଗ୍ରହୀ ଥିବାରୁ ଏମାନେ ମଧ୍ଯ ସେଥରରେ ପ୍ରତ୍ୟକ୍ଷ ପରୋକ୍ଷ ଭାବରେ ସାମିଲ୍‌ 
ହୋଇଛନ୍ତି ଓ ଆପଣାର ସଜନ ପ୍ରତିଭାକୁ ପ୍ରକାଶିତ କରିଛନ୍ତି । କିନ୍ତୁ ଅନେକ ସ୍ଥଳରେ 
ନିଜର ଆମ୍ପପରିଚୟକୁ ମଧ୍ଯ ଗୋପନ ରଖୁ ସ୍ଵାମୀ କିମ୍ବା ପିତାଙ୍କ ନାମରେ ପରିଚିତା ହେବାକୁ 
ଶ୍ରେୟ ମଣିଛନ୍ତି । ସେହି ଦୃଷ୍ଟିରୁ ଯଦି କେହି ନାରୀକବି ଲେଖୁଛନ୍ତି ଯେ — “ମହାଦେବ 
ଦାସେ କଲେ ରଚନାମୁଁ ତହିଁରୁ ଥୋକେ କଲି ଭାବନା/ଏଥିକୁ ମୋ ନ ଧରିବ ଦୋଷ 
ବାରେ ରକ୍ଷାକର ହେ ହୂଷିକେଶା ତୁମ୍ଭ ପାଦ ବେନି/ବୋଲନ୍ତି ମୋହନକୂମାରୀ ରାଣୀ” 
ସେତେବେଳେ ତାଙ୍କର ସେହି ନିଜର ନାମୋଲ୍ଲେଖକୁ ମଧ୍ଯ ନାରୀ ଅସ୍ମିତାର ପ୍ରକାଶ 
ପ୍ରସଙ୍ଗରେ ଏକ ସାହସିକ ପଦକ୍ଷେପ ବୋଲି ଗ୍ରହଣ କରିବାକୁ ହେବ । 

ମଦ୍ଯଯୁଗର ଏହି ମହିଳାମାନେ ସେହି ଯୁଗର ପରଂପରା ଅନୁସାରେ କାବ୍ୟକବିତା 
ରଚନା କରୁଥିଲେ ହେଁ କେବଳ ଛଶ୍ବର ଭକ୍ତିମୁଳକ ବିଷୟବସ୍ତୁକୁ ନିଜ ରଚନାରେ ପ୍ରାଧାନ୍ୟ 
ଦେଉଥିଲେ | କିନୁ ତନ୍ୁଦ୍ଯରୁ ବୃନ୍ଦାବତୀ ଦାସୀ, ନରେନ୍ଦ୍ର ନାରୀ, ନନ୍ଦାବାଇ ଆଦି ତାଙ୍କ 
ରଚନାରେ ପୁରୁଷସୁଲଭ ନାରୀରୂପ ବର୍ଣ୍ଣନାର ସାହସିକତା ପ୍ରଦର୍ଶନ କରିଛନ୍ତି । ଯଥା 
“ଅଙ୍ଗେ ଚାଳନ୍ତେ ନଖରୁହମାନା ଗାଢ଼େ ଚମକଇ ରାମାରତନାଇଷି ଇଷି ବୋଲିଣ ନାସା 
ତୋଳି କାନ୍ତ ଗଣ୍ଡସ୍ସଳେ ଦେଲା ମଉଳି/ଘନ ଘନ କମ୍ପିଲା ଜାନୁ ତାର/ଜୀକି ଧଇଲା ବଲ୍ଲଭ 
ଅଧର! ( ନରେନ୍ଦ୍ର ନାରୀଓ ଶଶିସେଣୀ) ଅସୂର୍ଯ୍ୟଂପଶ୍ୟାମାନଙ୍କ ରଚନାରେ ଏପରି ଉନ୍ମୁକ୍ତ 
ଶୁଙ୍ଗାର ଅଭିବ୍ୟକ୍ତି ନିଶ୍ଚୟ ବିସ୍ପିତ କରେ । ଏଥିରୁ ଜଣାଯାଏ କବିତାରେ ଦେହ କିମ୍ଭା 
ସମ୍ଭୋଗବର୍ଣ୍ଣନା କ୍ଷେତ୍ରରେ ମଧ୍ଯଯୁଗୀୟ ନାରୀଲେଖନୀ ବିଶେଷ ସଙ୍କୋଚ ପ୍ରଦର୍ଶନ କରୁନଥୁଲା, 
ନାରୀର ରତୁମତୀ ହେବାର ଅନୁଭବ କିମ୍ଭା ଦେହସୁଖର ଅନୁଭବକୁ ବ୍ଯକ୍ତ କରିବାରେ 
ସାଂପ୍ରତିକ ନାରୀଲେଖନୀ ଅନେକସ୍ଥଳେ କୁଣ୍ଠିତ ହେଉଥିବାବେଳେ ମଧ୍ୟଯୁଗୀୟ ନାରୀମାନେ 
ତାହା ବେଶ୍‌ ସହଜଭାବରେ ଲେଖୁପାରିଛନ୍ତି । 

ଏଠାରେ ଏସବୁ ଉଲ୍ଲେଖ କରିବାର ଉଦ୍ଦେଶ୍ୟ ହେଲା ଯେ ପୁରୁଷସ୍ରଷ୍ଟାଗଣ ନିଜ 
ରଚନାରେ ନାରୀର ବର୍ଣ୍ଣନା କରିବା ଓ ନାରୀ ନିଜ ରଚନାରେ ନିଜର ବର୍ଣ୍ଣନା କରିବା 
ଭିତରେ ମାନସିକତାର ବ୍ୟବଧାନକୁ ଆକଳନ କରିବା । ଯେଉଁ ସମୟରେ ଘରର ଏରୁଣ୍ଡି 
ଡେଇଁବା, ଶାସ୍ତ କିମ୍ବା କାବ୍ୟକବିତା ଅଧ୍ୟୟନ କରିବା ନାରୀପକ୍ଷେ ଦୋଷାବହ ଥଲା, ସେହି 
ଯୁଗରେ ଏପରି ସାହସର ସହିତ ଲେଖନୀଚାଳନା କରିବା ଉତ୍କଳୀୟ ନାରୀଅସ୍ପିତାର ବଳିଷ୍ଠ 
ଉଦାହରଣ ପ୍ରସ୍ତୁତ କରେ ¦ 

ଏହାପରେ ଓଡ଼ିଆ କବିତାରେ ଆଧୁନିକ ଯୁଗର ଆରମ୍ଭ ହୁଏ । ରେବାରାୟ, ଅନୁପୂର୍ା 
ଦେବୀ, ଅପର୍ଣ୍ଣା ଦେବୀ ନାରୀ-ଅସ୍ଥିତାର ସ୍ଵତନ୍ତ୍ର ସଂଭାବନା ସୃଷ୍ଟି କରନ୍ତି । ଭାରତର ସ୍ଵାଧୀନତା 
ସଂଗ୍ରାମ ସହିତ ନାରୀର ଶିକ୍ଷା ଓ ସ୍ଵାଧୀନତାର ପ୍ରସଙ୍ଗ ଯୁକ୍ତ ହୋଇ ଯେଉଁ ସାମାଜିକ 

ଜାଗରଣର ସୂତ୍ରପାତ ହୁଏ ତାହାହିଁ ଏହି “ ଅସ୍ମିତା' ପ୍ରକାଶର ଭିଭିଭୂମି । ଅନୃପୂର୍ଣା ଦେବୀ 
ତେଣୁ ଯେତେବେଳେ ଲେଖୁଲେ- “ଦେଖ ଅଶିକ୍ଷିତା ନାରୀ ଗଦ୍ଯ ଚାରିପଦ/ଲେଖେ 
ବୋଲି ବି ସୁନ୍ଦର ହୁଏ ଅପବାଦ” କିମ୍ବା “ନାରୀକବି ପାଇଁ” କବିତାରେ ଅପର୍ଣ୍ଣା ଦେବୀ 
ବିଦୂପ କଲେ- ˆ ଦାସୀଠାରୁ ହୀନେ ରଖୁ ଘରକୋଣେୋ ମାଆ ଝିଅ ଭଉଣୀକି/ଖୋଜୁଥାନତୁ 
ଏଣୋ ଲୋକଦେଖା ପଣେ ଦୁର୍ଗାବତୀ ପଦ୍ଧିନୀକି'/ ¬ ସେତେବେଳେ ଓଡ଼ିଶାର ସାଧାରଣ 
ନରୀମାନଙ୍କ ପ୍ରାଣରେ ଅସ୍ତିତା ସଚେତନତାର ସ୍ୁଲିଙ୍ଗ ବେଶ୍‌ ଉନ୍ମଳ ଦିଶିଲାଣି ବୋଲି 
ଧରିନେବାକୁ ହୁଏ | 

ଏହାପରେ ଉତ୍କଳଭାରତୀ କୁନ୍ତଳା କୂମାରୀଙ୍କର ପ୍ରଚଣ୍ଡ ସାରସ୍ଵତ ସିଵ୍ଧିରେ ଓଡ଼ିଆ 
ନାରୀର ଅସ୍ବିତାର ନବବିନ୍ୟାସ ଘଟେ | ' ନାରୀପାଇଁ ଉଦ୍ଦିଝ ସମସ୍ତ ପାରଂପରିକ ଭୂମିକାକୁ 
କୁନ୍ତଳା ସତେ କି ନିଜ ଜୀବନରେ ପ୍ରତ୍ୟାଖ୍ୟାନ କରିଛନ୍ତି | କେବଳମାତ୍ର ଆପଣା “ ଅସ୍ମିତା'ର 
ଆହ୍ବାନରେ ମୃତ୍ୟୁକୁ ଅମରତ୍ଵରେ ରୂପାନ୍ତରିତ କରିପାରିଥିବା ଏହି ସ୍ଵଚାୟୁ ନାରୀଜଣଙ୍କର ଭାଷା 
ଆଜି ମଧତ୍ଷ ପ୍ରତ୍ୟେକ ଓଡ଼ିଆ ନାରୀର ପ୍ରାଣର ମନ୍ତ 

“ ଶେଷଗତି ନୂହେଁ ମୋର ମୃତ୍ୟୁ କେଉଁ କାଳରେ 

ମରିବାକୁ ଫୁଟିନାହିଁ ଭବତରୁ ଡାଳରେ' 

ବାସ୍ତବରେ ଓଡ଼ିଆ କବିତାରେ କୁନ୍ତଳାହିଁ ନାରୀ ଅସ୍ତିତାର ସୁଦ୍ଧଢ଼ ଭିରି ସ୍ଥାପନ 
କରିଥିଲେ | ତାଙ୍କର ସମଗ୍ର ସଂକ୍ଷିପ୍ତ ଜୀବନ ସତେ କି ଆତ୍ସପରିଚୟ ଓ ଆତ୍ସସମ୍ମାନବୋଧର 
ଏକ ପ୍ରାଣାନ୍ତକ ସଂଘର୍ଷ ଥଲା | ଅସ୍ତିତାକୁ ବାଜିରଖୁ ଅସ୍ମିତା ପ୍ରତିଷ୍ଠା କରିବାର ଏକ ପ୍ରଚଣ୍ଡ 
ବିସ୍ଫୋରଣର ପ୍ରତିଧ୍ଵନି ଥଲା | ଯେଉଁ ପ୍ରତିଧ୍ଵନିକୁ ଏ ପର୍ଯ୍ୟନ୍ତ ଓଡ଼ିଆ ସାରସ୍ବତ ସାଧଵକାମାନେ 
ଶୁଣୁଛନ୍ତି ଓ ଶୁଣି ଶୁଣି ଉଚ୍ଟକିତ ଉଦ୍‌ବୋଧବତ ହେଉଛନ୍ତି । କହିବା ବାହୁଲ୍ୟ ଯେ ଗୋଟିଏ 
ପରଂପରାକୁ ଭାର୍କିଲେ ହିଁ ଆଉ ଗୋଟିଏ ନୂଆ ପରଂପରାର ସୃଷ୍ଟି ହୁଏ । ଲେଖୁକାମାନେ 
ସାମାଜିକ ଓ ମାନସିକ ଶ୍ୃଙ୍ଖଳକୁ ଅସ୍ଵୀକାର କଲେହିଁ ଅସ୍ପିତାର ପରଂପରାଟିଏ ସୃଷ୍ଠି ହେବା 
ସମ୍ଭବ ହେବ | ନ ହେଲେ ସାମାଜିକ ମର୍ଯ୍ୟାଦା, ପ୍ରତିଷ୍ଠା ଓ ପ୍ରଶଂସା ଲୋଭରେ ନିଜର 
ଅନ୍ତଶାମ୍ପାର ମୁକ୍ତିପିପାସାକୁ ନ ଦେଖୁପାରିବା; କିମ୍ଭା ଛଳନାର ରେଶମୀ ଓଢ଼ଣାରେ ତାକୁ 
ଢାଙ୍କିରଖୁବାକୁ ପ୍ରୟାସ କଲେ ଅସ୍ମିତାର ପରଂପରାକୁ ସମ୍ପଦ୍ଧ କରାଯାଇପାରିବ ନାହିଁ 

ଏକ ପିତୃକୈନ୍ଦିକ ସମାଜର ମାନସିକତା ନାରୀର ଦୁଃଖଦୁର୍ଦବଶାକୁ ଅନୁକମ୍ପା ପ୍ରଦର୍ଶନ 
କରେ | ତାର ଲାଞ୍ଚିତା, ଲୁଣ୍ଡିତା ଅଥଚ ସର୍ବଂସହା ସ୍ଵରୂପକୁ ଦେବୀ ଭାବରେ ଉପାସନା 
କରେ | ଜିନ୍ତୁ ନାରୀର ନିଜସ୍ଵ ସୁଖଦୁଃଖର ଉପସ୍ତାପନାକୁ ନାରୀତ୍ଵର ଅମ୍ଷ୍ୟାଦା କହି ସମାଲୋଚନା 
କରେ ! ତେଣୁ ନାରୀଲେଖନୀ ମଧ୍ଧ ବ୍ୟକ୍ତିତ୍ଵ ବିକାଶର ପ୍ରଶ୍ନକୁ ଏଡ଼ାଇଯାଏ | ବହୁ ବାଧାବିଘ୍ନ 
ସତ୍ତ୍ବେ କୁନ୍ତଳା କୁମାରୀଙ୍କର ସମଗ୍ର ଜୀବନଚର୍ଯ୍ୟା ଏ ପ୍ରକାର ସାମାଜିକ ମନୋବୃତ୍ତି ବିରୋଧରେ 
ପ୍ରତିବାଦର ଶଙ୍ଖନାଦ କହିଲେ ଅତ୍ୟୁକ୍ତି ହେବନାହିଁ । 

ପ୍ରାକ୍‌ସ୍ଵାଧୀନତା କାଳରେ ଓଡ଼ିଆର ସାମାଜିକ ଓ ସାରସ୍ଵତ ନବଜାଗରଣର ପରିମଣ୍ଡଳ 


୮ / ଅସ୍ଥିତାର ପରଞ୍ପରା 


Source: Author, Digitized by PPRACHIN, SOA 


ବାସ୍ତବିକ ଅତ୍ୟନ୍ତ ଗୁରୁତ୍ବପୂର୍ଣ ଥୁଲା । ରାଧାନାଥ, ଫକୀରମୋହନ, ମଧୁରାଓ, ମଧୁସୁଦନ 
ଦାସ, ଗୋପବନ୍ଧୁ ଗୌରୀଙ୍କରଙ୍କଠାରୁ ଆରମ୍ଭ କରି ଗୋପବନ୍ଧୁ ଚୌଧୁରୀ, ନବକୃଷ୍ଣ ଚୌଧୁରୀ, 
ରମାଦେବୀ, ମାଳତ୍ୟ ଦେବୀ, ଅନୃପୂର୍ଣ୍ଣା ମହାରଣା, ମନମୋହନ ଚୌଧୁରୀ, ଶରତଚନ୍ଦ୍ର 
ମହାରଣା ପ୍ରମୁଖ ଜାତିମୁକ୍ତିୟ ଦେଶମୁକ୍ତି ଓ ମାନବମୁକ୍ତିର ଚିନ୍ତାନାୟକମାନେ ନାରୀମୁଲ୍ତିର 
ସ୍ବପ୍ନକୁ ସାକାର କରାଇବାରେ ଆନ୍ତରିକ ପ୍ରୋତ୍ସାହନ ଯୋଗାଇ ଚାଲିଥୁ୍‌ଲେ, ଫକୀରମୋହନଙ୍କର 
“ଲୋ ରେବୀ ଲୋ ନିଆଁ ଲୋ ଚୁଲୀ”ର କାତର ଆହ୍ଵାନ ଭିତରେ ନାରୀଶିକ୍ଷା ଏବଂ 
ସୁଲୋଚନା ଦେଇଙ୍କର ମଦ୍ୟପ ବେଶ୍ୟାସକ୍ତ ସ୍ବାମୀଙ୍କୁ ପ୍ରଚଣ୍ଡ ଝାଡ଼ୂପାହାର ଭିତରେ ନାରୀ 
ଅସ୍ମିତାର ଯେଉଁ ରୁଦ୍ରକୋମଳ କଳାମ୍ବକ ଇଙ୍ଗିତଟି ଲୁଚିରହିଥଲା ତାହା ନାରୀଲେଖନୀକୁ 
ଅସ୍ମିତାର ପରମ୍ପରାଟିଏ ଗଢ଼ିତୋଳିବା ପାଇଁ ଯେ ଆଜିଯାଏଁ ଉନ୍ମଖ କରିରଖୁଛି ଏହା ସ୍ବୀକାର 
କରିବା ଆଦୌ ଅସମୀଚୀନ ହେବନାହିଁ । 

ତେଣୁ ସ୍ଵାଧୀନତା ପୂର୍ବରୁ ଉତ୍କଳୀୟ ନାରୀଅସ୍ତିତା ନିର୍ମାଣରେ କୁନ୍ତଳାଙ୍କ ପରେ 
ଯେଉଁ ସାରସ୍ବତ ସ୍ରଷ୍ଟାମାନେ ଉଦ୍ୟମ କରିଛନ୍ତି ସେମାନଙ୍କ ମଧ୍ୟରେ ଦେବହୂତି ଦେଶ, 
ସରଳାଦେବୀ, ସୁନ୍ଦରମଣି ପଟ୍ଟନାୟକ, ସୁଲକ୍ଷଣା ଦେବୀ ଓ କବି ବିଦ୍ୟୁତପ୍ରଭାଙ୍କୁ ଓଡ଼ିଆ 
ଲେଖକାମାନେ ଶ୍ରଦ୍ଧାର ସହ ସ୍ଲରଣ କରନ୍ତି । ଗଦ୍ୟରଚନାରେ ଅପ୍ରତିଦୃନ୍ଦୀ ସ୍ରଷ୍ଟା ସରଳାଦେବୀ 
ପ୍ରଥମ ନାରୀ ଯିଏ ତାଙ୍କ ଆଗ୍ଧେୟ ରଚନାବଳୀରେ ନାରୀର ମୌଳିକ ଅଧୁକାରର ପ୍ରସଙ୍ଗ 
ଉତ୍ଥାପନ କରିଥିଲେ |! ନାରୀର ନିଜ ଦେହ ଉପରେ ଏକମାତ୍ର ନାରୀର ହିଁ ଅଧ୍ଵକାରର 
କଥା ସେ ମୁକ୍ତକଣ୍ଠଡରେ କହିଥୂଲେ | ମାନବିକ ଓ ସାମାଜିକ ମୂଲ୍ୟବୋଧରେ ଅବକ୍ଷୟଜନିତ 
ରୁଗ୍ଣ ସମାଜରେ ନାରୀର ଦୟନୀୟସ୍ତିତିକୁ ଲକ୍ଷ୍ୟକରି ସେ ଦୃଢୋକ୍ତି ବାଢ଼ିଥିଲେ ଯେ 
ଭାରତୀୟ ସାମଜର ପୂର୍ଣ୍ଣ ସଂସ୍କାର ଲୋଡ଼ା । ଶହ ଶହ ବର୍ଷର ମୂର୍ଖତା, ଅଜ୍ଞାନ ଓ 
ଶ୍ୃଙ୍ଖଳରୁ ନାରୀର ମୁକ୍ତି ଲୋଡ଼ା । ପିତୃକୈନ୍ଦ୍ରିକ ସମାଜର ନାରୀବିରୋଧ୍‌ ବ୍ୟଭିଚାର, ଧର୍ମ 
ଓ ଶାସ୍ତ୍ର ନାମରେ ନାରୀକୁ ବ୍ଯବହାର କରିବା ତଥା ପୁରୁଷର ଭୋଗବିଳାସକୁ ଯାବତୀୟ 
ଛଦ୍ଧତା ଭିତରେ ସ୍ଵୀକୃତି ଦେବାକୁ ସେ ସମାଲେଚନା କରିଥୁଲେ । ଏପରିକି ତଥାକଥୃତ 
ସତୀତ୍‌ ଧାରଣାର ଅନ୍ତଃସାରହୀନତାକୁ ସେ ଯେପରି ସ୍ପଷ୍ଟ କଟୁକ୍ତି କରିଥିଲେ ତାର ତୁଳନା 
ନାହିଁ । 

ଅସ୍ପିତାର ପରଂପରାରେ କବି ବିଦ୍ୟୁତପ୍ରଭାଙ୍କ ଅବଦାନ ଓଡ଼ିଆ କବିତାର ଏକ 
ପ୍ରାତଃସ୍ମରଣୀୟ ପର୍ଯ୍ୟାୟ ! କବିତାର ସ୍ଵତଃସତୂର୍ଭତା ଓ କଳାମ୍ବକତା ଦୃଷ୍ିରୁ ବିଦ୍ୟୁତପ୍ରଭାଙ୍କୁ ଓଡ଼ିଆ 
ଲୋକନାରୀର ସାର୍ଥକ ପ୍ରତିନିଧୂ କୁହାଯାଇପାରେ | ସରଳ ଗ୍ରାମ୍ୟଭାଷା, ହୃଦୟସର୍ଶୀ ଭାବ 
ଏବଂ ଉତ୍କଳୀୟ ପଲ୍ଲୀଜୀବନର ଜୀବନ୍ତ ରୂପାୟନ ଭିତରେ ତାଙ୍କର କାବ୍ୟିକ ଅସ୍ମିତା ସେ 
ସମୟର ନାରୀର ଅଶିକ୍ଷା, ଅଜ୍ଞତା ଓ କୁସଂସ୍କାର ବିରୋଧରେ ପ୍ରତିବାଦ ତଥା ପ୍ରତିକ୍ରିୟା 
ପ୍ରକାଶ କରିଛି । ନାରୀଟି ଲେଖାଲେଖ୍ କଲେ ସମାଜ ତାର ଚରିତ୍ରକୁ କିପରି ସନ୍ଦେହଦୃଷ୍ଟିରେ 
ଦେଖେ ତାହା ସୂଚାଇବାକୁ ତାଙ୍କର ଆମ୍ବବିଦୂପ ଉଲ୍ଲେଖଯୋଗ୍ୟ- ' ଏକେ ନାରୀଜ୍ରନମ ତ 


ଅସ୍ମିତାର ପରମ୍ପରା / ୯ 

ରଡ଼ନିରଆଁ ତହିଁ ଗୃହଜଞ୍ଜାଳ କିରାସିନି।ଯେବେ କଲମ ଧରିଲେ ଶୁଣେ ଗାଳି/ତାକୁ ଛାଡ଼ିଦେଲେ 
ହୁଏ ଖୁନି ଖୁନି।” 

ସ୍ଵାଧୀନତା ପରବର୍ଭୀ ଓଡ଼ିଆ କବିତାରେ ଯେଉଁ ଆମ୍ସ୍ବୀକାରୋକ୍ତି ମୂଳକ ନାରୀ 
ଅସ୍ଥିତାର ସ୍ଵର ଫିଟିଆସିଲା କବି ବ୍ରହ୍ମୋତ୍ରୀ ମହାନ୍ତି ସେ ଦିଗରେ ଅଗ୍ରଗଣ୍ୟା ବୋଲି ଗ୍ରହଣ 
କରିବାକୁ ହେବ ! ଅସ୍ମିତାର ସ୍ଵର ଉତ୍ତୋଳନ କରି ସେ କହିଲେ- ଯେ ସେ କେବଳ 
ଜଣକର ପ୍ରିୟା ନୂହଁନ୍ତି । ସମସ୍ତ ବନ୍ଧନ ଓ ଶୃଙ୍ଖଳକୁ ଅସ୍ବୀକାର କରୁଥୁବା ଶତାଦ୍ଦୀର ଶ୍ରୀମତୀ 
ସେ¬ (ମୁଁ କିଏ ଦୃଷିରୁ ଦ୍ୟୁତି) | ନିଜକୁ ବାରବଧୂ ବୋଲି କହି ¬ ‘ମତେ ନବ ? ମତେ 
କୁଳବଧୁ କରିନବ” ପରି ପ୍ରଚଣ୍ଡ ବିଦ୍ରୋହୀର ପ୍ରଶ୍ନ ପଚାରିପାରନ୍ତି ବ୍ରହ୍ମୋତ୍ରୀ । ଚାଲୁଚାଲୁ 
ଶିଉଳିରେ ଗୋଡ଼ ଖସିଗଲା ତ କଣ ହୋଇଗଲା ? ବୋଲି ଦମ୍ଭ ପ୍ରକାଶ କରିପାରନ୍ତି 
ବ୍ରହ୍ଲୋତ୍ରୀ | 

ବିଂଶ ଶତାବ୍ଦୀର ଷାଠିଏ ଦଶକରୁ ନାରୀ ଅସ୍ପିତାର ଉଚ୍ଚାରଣରେ ମୁଖର ହୋଇଥବା 
କବିମାନଙ୍କ ମଧ୍ଯରେ ବ୍ରହ୍ନୋତ୍ରୀଙ୍କ ସହ ମନୋରମା ମହାପାତ୍ର ମମତାଦାଶ, ବନଜ ଦେବୀ, 
ତୁଳସୀ ଦେବୀ, ମନୋରମା ବିଶ୍ଵାଳ ମହାପାତ୍ର, ଗିରିବାଳା ମହାନ୍ତି, ସରୋଜିନୀ ଷଡ଼ଙ୍ଗୀ 
ପ୍ରମୁଖଙ୍କ ନାମ ଉଲ୍ଲେଖଯୋଗ୍ୟ | କିନୁ ଏହି ସମୟରେ ଯେଉଁ କାବ୍ୟସ୍ବରଟି ଅତ୍ୟନ୍ତ ବଳିଷ୍ଠ 
କଳାମ୍ବକତା ଓ ବୈଭିନ୍ଧ୍ଯର ସ୍ଵାକ୍ଷର ବହନ କରି ଓ ଓଡ଼ିଆ କବିତା ଜଗତରେ ଆଧୂପତ୍ଯ 
ବିସ୍ତାର କରେ ତାହା ହେଉଛି କବି ପ୍ରତିଭା ଶତପଥୀଙ୍କର କାବ୍ୟିକ ଅସ୍ପିତା । ନିଜର ଅସ୍ଲିତାକୁ 
ନେଇ ଅତ୍ୟନ୍ତ ସଚେତନ ଏହି କବି ସାହାଡ଼ାଗଛର ଅପରିଛିନ୍ନ ଗଣ୍ଡି ଭିତରେ ଲୁଚିଥିବା 
ନାରୀ ଅସ୍ମିତାର ସୁନ୍ଦରୀଙ୍କୁ ଅନାୟାସରେ ଲୋକାର୍ପଣ କରିଛନ୍ତି । ବହୁ ସମ୍ମାନରେ ସମ୍ମାନିତା 
ଏହି କବିଙ୍କ “ ଅସ୍ତକହ୍ନର ଏଲିଜି' ଠାରୁ “ କହି ନହେଲେ” ଆଦି କାବ୍ୟଗ୍ରନ୍ଧ ପର୍ଯ୍ୟନ୍ତ ବିପୁଳ 
ସୃଷ୍ିସମ୍ଭାର ଓଡ଼ିଆ କାବ୍ୟଜଗତରେ ଏକ ବିରଳ ଦିଗନ୍ତ ଉନ୍ମୋଚିତ କରିଛି ¦ 

ମମତା ଦାଶ, ଗିରିବାଳା ମହାନ୍ତି ଏବଂ ମନୋରମା ମହାପାତ୍ର ମଧ୍ଯ ବେଶ୍‌ ସ୍ପଷ୍ଟ 
କଣ୍ଠରେ ନାରୀ ଅସ୍ପିତାର ସ୍ଵରୂପ ଚିତ୍ରଣ କରିଛନ୍ତି | କିନ୍ତୁ ଅଳକିଛି ବ୍ୟତିକ୍ରମକୁ ବାଦ୍ଦେଲେ 
୧୯୮୦ ମସିହା ପର୍ଯ୍ୟନ୍ତ ଅସ୍ପିତା ବିଚାରରେ ତଥାପି ସାମାଜିକ ଆଦର୍ଶର ହାତ ଲେଖୁକାଙ୍କର 
ପଣତକାନିକୁ ଟାଣି ଧରିଥିଲା | ୧୯୮୦ ମସିହା ପରେ ପରେ ସମଗ୍ର ଭାରତବର୍ଷ ଏବଂ 
ଓଡ଼ିଆରେ ଆଉ ଏକ ସାମାଜିକ ଓ ସାଂସ୍କୃତିକ ପରିବର୍ରନର ପରିବେଶ ସୁଷ୍ଚିହେଲା ¦ 
ଜଗତୀକରଣ, ବଜାର ସଂସ୍କୃତି ରାଜନୀତିକ ଓ ସାମାଜିକ ମୂଲ୍ୟବୋଧର ଅବକ୍ଷୟ, ପାରିବାରିକ 
ବିଚ୍ନିନନତା, ଧନତାନ୍ତିକା ଉପଭୋକ୍ତାବାଦୀ ସମାଜବ୍ୟବସ୍ଥାରେ ପୁରୁଷତାନ୍ତିକ ଉପଭୋଗ ପ୍ରବଣତା 
ଉଦ୍ଦେଶ୍ୟରେ ନାରୀମୁକ୍ତିର ବିପଥୀକରଣକୁ ଖୁବ୍‌ ଚତୁରତାର ସହ ବ୍ୟବସାୟିକ ଦୃଷ୍ଟିକୋଣରୁ 
ବ୍ୟବହାର କରାଗଲା ! ଅପରପକ୍ଷେ ମୂଲ୍ୟବୋଧ ଓ ନୈତିକ ଅବକ୍ଷୟ ସହିତ ନାରୀର ନିଜସ୍ବ 
ବୃତ୍ତ ପ୍ରବୃତ୍ତିଗତ ମହତ୍ତ୍ରାକାଡଂକ୍ଷା ଯୋଡ଼ି ହୋଇ ଅସ୍ମିତାର ଶୁଭଙ୍କର ଦିଗଟିକୁ ବିପର୍ଯ୍ୟସ୍ତ 
କରିବାକୁ ଲାଗିଲା । ବଜାରସଂସ୍କୃତି ନାରୀଅସ୍ମିତାର ସ୍ପିତିକୁ ଏପରିଭାବରେ ପଥଭ୍ରଷ୍ଟ କରିବାକୁ 


୧୦ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଲାଗିଲା ଯେ ମୂଲ୍ୟବୋଧ ଅପେକ୍ଷା ବଜାରମୂଲ୍ଯ ଓ ସିଵି ଅପେକ୍ଷା ଶସ୍ତା ପ୍ରସିବିର ଲାଳସା 
ଅଧ୍ୂକ ଗୁରୁତ୍ବପୂର୍ଣ୍ଣ ହୋଇପଡ଼ିଲା । ଏକ ଉପଭୋକ୍ତାବାଦୀ ସମାଜରେ କଳା, ସାହିତ୍ଯ, 
ବୌଵିକତା, ଭାବପ୍ରବଣୀତା, ସେବା, ସଂପର୍କ ସବୁକିଛି ବିଜ୍ଞାପନ ଓ ବିପଣନର ଜାଲରେ 
ଛନ୍ଦିହୋଇଥଲା । ବ୍ୟବସାୟିକ ବିଜ୍ଞାପନର ମୂଳତତ୍ତ୍ବ ହେଉଛି ପ୍ରଚାର-ପ୍ରସାର ଜରିଆରେ 
ମୁନାଫା ବଢ଼ାଇବା ଏବଂ ନିକ୍ୃଷ୍ଟରୁ ନିକୃଷ୍ଟଠତମ ସାମଗ୍ରୀ ବିକ୍ରିକରି ଅଧ୍ୂକରୁ ଅଧକ ଲାଭ 
ସଂଗ୍ରହ କରିବା | ଭାରତରେ ମୁକ୍ତବଜାର ଅର୍ଥନୀତିର ପ୍ରଚଳନ ନାରୀଅସ୍ିତାର ନକାରମ୍ବକ 
ଦିଗଟିକୁ ମଧ୍ଯ ପ୍ରଭାବିତ କଲା । ଯୁଗଯୁଗ ଧରି ଦ୍ଵିତୀୟଶ୍ରେଣୀ ମଣିଷଭାବରେ ବହୁ 
ଅଭାବବୋଧକୁ ସହିସହି ନିଜର ହୀନମନ୍ୟତା ଓ ସଂକୀର୍ଣ୍ଣ ଦୃଷ୍ଟିକୋଣରୁ ମୁକ୍ତହୋଇ ଏକ 
ପରିପୂର୍ଣ୍ଣ ବ୍ୟକ୍ତିତ୍ଵର ଅଧ୍ଵକାରିଣୀ ହେବାକୁ ସଂଗ୍ରାମ କରୁଥିବା ନାରୀର ମୁଳ୍ତିପ୍ରତ୍ୟାଶୀ ମାନସିକତାକୁ 
ଉପଭୋକ୍ତାବାଦୀ କୌଶଳ ବିଜ୍ଞାପନ ସର୍ବସ୍ବ ପଣ୍ୟସାମଗ୍ରୀରେ ପରିଣତ କରିଦେଲା | ଅସ୍ପିତାର 
କଷଟିରେ ନିଜର ଦେହ-ମନକୁ ତଉଲିବାକୁ ଆରମ୍ଭ କରିଥବା ନାରୀ ବିଜ୍ଞାପନକୁ ମୁକ୍ତି ଓ 
ପ୍ରାପ୍ତି ବୋଲି ଭ୍ରମିତ ହେବାର ବ୍ଯବସ୍ଥାଟିଏ ସ୍ପଦ୍ଧି ହୋଇଗଲା | 

ଓଡ଼ିଆ କବିତାରେ ଏହି ପର୍ଯ୍ୟାୟରେ ନାରୀଅସ୍ମିତାର ସ୍ଵର ଖୁବ୍‌ ପ୍ରଖର ହୋଇଉଠିଛି | 
ଗିରିବାଳା ମହାନ୍ତିଙ୍କର ସ୍ତ୍ରୀଲୋକ” ଏବଂ ଅପର୍ଣ୍ଣା ମହାନ୍ତିଙ୍କର  ଅସତୀ' ଶୀର୍ଷକ କାବ୍ୟଗ୍ରନ୍ଧ 
ପ୍ରକାଶିତ ହୋଇ ନାରୀଅସ୍ତିତାକୂ କାବ୍ୟିକ ସ୍ମିତି ପ୍ରଦାନ କଲା । ଆଦର୍ଶ ନୁହେଁ- ଜୀବନ 
— ଅସ୍ଥିତା ସଚେତନ ନାରୀର ସମସ୍ତ ସାମାଜିକ ଅଂଧତ୍ଵ ଓ ଅବକ୍ଷୟ ଉପରେ ପ୍ରହାର ଆରମ୍ଭ 
ହେଲା | ପୁରୁଷର ପ୍ରେମ ଓ କରୁଣାପାଇଁ ବ୍ଯାକୂଳ ହୋଇଉଠୁଥବା ନାରୀସ୍ବର ଏଥର 
ସଚେତନଭାବେ ପୁରୁଷତାନ୍ତ୍ରିକ ବ୍ୟବସ୍ଥା ବିରୋଧରେ ଯୁଦ୍ଧଘୋଷଣା କଲା- “ଉଠ୍‌ ଉଠ୍‌ 
ପଦ୍ଧିନୀ ପୁଣ୍ଡରୀକାକ୍ଷ ମା ମୋର ଉଠ୍‌ ଉନ୍ମକ୍ତକେଶା ହୋଇ ଯୁଦ୍ଧ ମାଗ ( ଗିରିବାଳା ମହାନ୍ତି 
ସ୍ତ୍ରୀଲୋକ- ୧୯ ୯୦) ପିତୃପ୍ରଧାନ ସମାଜର ପରଂପରାରେ ବନ୍ଦୀ ହୋଇ ଆପଣା ଅସ୍ପିତାକୁ 
ଏଯାଏଁ ଚିହ୍ନିପାରିନି ବୋଲି ନିଜକୁ ଧଵକ୍‌କାର କରିବାକୁ ମଧ୍ଯ ପଛାଇଲା ନାହିଁ ଇତିହାସ 
ଆରମ୍ଭ କାଳରୁ/ ପଦ ଆଉ ପ୍ରତିଷ୍ଠାର ଶାଂକୋଳିରେ ବନ୍ଧା ମାଂସଲୋଭୀ ଅଧ୍ୁକାଂଶା ଶ୍ଵାନ ଆଉ 
ଶାର୍ଦ୍ଧଳଙ୍କ ପୁରୁଷ ବୋଲି ଯା ମତେ କରିବାକୁ ହୋଇଛି ସ୍ବଵୀକାର/ଧ୍ୂରକ୍‌କାର ଧ୍ବକ୍‌କାରାକି 
ମାୟାରେ ଛନ୍ଦିହୋଇ/କି ମୋହରେ ବନ୍ଦୀ ହୋଇ କହିପାରିନି ଯେହେତୁ ମୁହଁଖୋଲି ଏଇ 
ପଦେ କଥା/ସେଥ୍‌ପାଇଁ ମଥା ନୋଇଁ/ ଅହରହ ଶୁଣୁଛି ମୁଁ ମୋ ନିଜର ଅବରୁଦ୍ଧ କରୁଣ 
ଚିଳ଼ାରା ତୁମଠାରୁ ଶତବାର ଅଧକାମୋ ନିଜକୁ ଧୂକକାର.../? (ଅପର୍ଣ୍ଣା ମହାନ୍ତି-ଅବ୍ଯକ୍ତ 
ଆମ୍ପୀୟତାଓ ୧୯୯୧) 

୧୯୮୦ ଦଶକରେ ରଚିତ ତଥା ୯୦ ଦଶକର ଆରମ୍ଭରେ ସଂକଳିତ ଏହି 
କାବ୍ୟଧାରା ନାରୀଲେଖନୀରେ ପୁର୍ବରୁ ପରିକନିତ ସବୁ ଲୁହ, କୋହ, ଅଭିମାନ, ଅନୁଯୋଗର 
ପରଂପରାକୁ ବଡ଼ ନିଷୁରଭାବରେ ଭାଙ୍ଗଦେଲା ! ଏକପକ୍ଷରେ ପିତୃପ୍ରଧାନନ ଭୋଗବାଦୀ 
ସମୀଜର ସକଳ ଛଦ୍ଧତାର ମୁଖା ଖସେଇଦେବାର କାବ୍ୟିକ ଉଗ୍ରତା ସହିତ ସମସ୍ତ ସାମାଜିକ 

ପରଂପରାକୁ ପ୍ରତ୍ୟାଖ୍ୟାନ କରି ନିଜ ସୁଖା ଦୁଃଖକୁ ନିଜ ଇଚ୍ଛା ଓ ଆବଶ୍ୟକତା ଅନୁଯାୟୀ 
ଭୋଗିବାର ବ୍ୟଗ୍ରତା ମଧ୍ଯ ଓଡ଼ିଆ ନାରୀର କାବ୍ୟସ୍ବରରେ ସଦର୍ପେ ଝଙ୍କୃତ ହୋଇଉଠିଲା 
“ସୁଖ ତ ସୁଖାସୁଖ ପାଇଁ ବୈଧ କ'ଣ ?/ଅବୈଧ କ'ଣ ? ' (ଅପର୍ଣ୍ଠା ମହାନ୍ତିସ ଦେହସୁଖ) 
ନିଜର ସାରସ୍ବତ ସ୍ଵାଧୀନତାକୁ ସ୍ଵୀକାର କରିପାରିଲା ନିଃସହଦୋଚରେ- “ଆଜି ବେଧଡକ୍‌ 
ପଢ଼ିପାରୁଚିରୁଶ୍ଦୀର “ ସେମ୍‌ /ବସୁଙ୍କର ବିବାଦମାନ “ ବିବର”/“ ନାଇଁ” ତ ରେନ୍‌ ଥୃ, ନାଇଟ'ରେ 
ଚାର୍ମାମତେ କରୁଥାଏ ମନ୍ତ୍ମୁଗ୍ଧ' ( ପ୍ରବାସିନା ମହାକୁଡ଼) ବିଜ୍ଞାପନ ସର୍ବସ୍ବ ବଜାରସଂସ୍କୃତିକୁ 
ବିଦୂପ କରିପାରିଲା¬ ˆ ଦିନେ ନାରୀକୁ ମନା ଥୂଲା/ବଜାର ଯିବାକୁ ଏବେ ସାରା ବଜାରକୁ 
ଉଠେଇ/ଆଣିପାରୁଛି ନାରୀ ତମ ବୈଠକ ଘରକୁ ( ସୁଚେତାମିଶ୍ର) | ନିଜର ପ୍ରେମ ଭାବନାରେ 
ବି ସେ ମୁକ୍ତିର ସ୍ଵାଦକୁ ଚାଖୁଲା କୌଣସି ଲାଭକ୍ଷତିର ଆଶା-ଆଶଙ୍କା ନରଖୁ — “ତୁମେ 
ଯାହା ଭାବୁଛ ଭାବ/ ମୋର ସେଥିରେ କ'ଣ ଆସେ ଯାଏ ?୨/ମୁଁ ତ ଆଉ/ତୁମ ଲାଭକ୍ଷତିରେ 
ନାହିଁ ତୁମେ ବି ମୋର ହିସାବ ବାହାରୋଏବେ ଖାଲି ମୋ ପାଇଁ ମୁଁ ପ୍ରତି ମୁହୂର୍ଭରେ' 
(ବୀଣାପାଣି ପଣ୍ଡା) | ଅସ୍ପିତାର ଏହି ପରିଚଛନ୍ନ ଓ ପ୍ରଖର ଅବବୋଧର ଅଧୁକାରିଣୀ ହେଲାପରେ 
ନିଜର ଯୌନଚେତନାକୁ କେନ୍ଦ୍ରକରି ରହିଥିବା ସମସ୍ତ ପାରଂପରିକ ମୂଲ୍ଯବୋଧକୁ ସେ 
ଭାର୍ଗିଦେଲାଓ¬ ‘ଏତେ ନଗଣ୍ଯ କ”ଣ ହୋଇପାରେ ଏ ମିଳନ ?୨/ଦିନେ ବୁଝେଇଦେବି 
ସଚରାଚରକୁ/ କେଉଁ ସଂଗମ ଧାର୍ମିକ, କେଉଁଠି ଧର୍ଷଣ ?' (ରୁଜୁମହାଂତି) ନିଜର ସାରସ୍ବତ 
ଅସ୍ପିତାକୁ ସାବ୍ଯସ୍ତ କଲାବେଳେ ତଥାକଥୁୃତ ପୁରୁଷର ଅହଂକାର ଯେ କେତେ ହୀନବଳ 
ହୋଇପଡ଼ୁଛି ତାକୁ ଦେଖୁ ଖୁବ୍‌ ଉଲ୍ଲସିତ ହେଲା ସେ ¬ “ସେ ପ୍ରବଳ ପରାକ୍ରମୀ ବାଘା 
ପଡ଼ି ରହିବାକୁ ନିସ୍ତେଜ ମଲାପ୍ରାୟ। ମୋ କବିତା ବହିର ପୃଷ୍ଠାରେ | ( ଗାୟତ୍ରୀବାଳା ପଣ୍ଡା) 
ଓଡ଼ିଆ କବିତାରେ ୮ ୦/୯୦ ଦଶକର ପରବର୍ରୀ ପର୍ଯ୍ୟାୟରେ ନାରୀଲେଖନାରେ 
ଅସ୍ମିତାର ଯେଉଁ ପରଂପରା ଗଢ଼ାହେଲା ତାହା “ନିଜକୁ ନାରୀ ମନେ କରି!” କିମ୍ଭା 'ନାରୀ 
ବିଷୟରେ ରଚନା! ନ୍ୟାୟରେ କୌଣସି ଶକ୍ତ, ସମର୍ଥ ସମାଜ ଅନୁବନ୍ଧିତ ସ୍ରଷ୍ଟାଙ୍କର ତୁଛ 
ସମ୍ବେଦନଶୀଳ ଦୃଷ୍ଟିକୋଣକୁ ଅନୁସରଣ କଲାନାହିଁ | କୌଣସି ଶାସ୍ତ୍ର ପୁରାଣର ନାରୀ ଚରିତ୍ରକୁ 
ଆଦର୍ଶ କିମ୍ବା ଅବଲମ୍ବନ ମନେକରି ଆପଣା ଅସ୍ପିତାକୁ ଛଦ୍ଧବେଶ ପିନ୍ଧାଇବାକୁ ଇଚ୍ଛା କଲା 
ନାହିଁ । ତାର ମାନସକନ୍ୟାର ସ୍ଵାଭିମାନକୁ ଶାଣିତ କରିବା ପାଇଁ ସେ କହିଉଠିଲା- “ଏବେ 
ଶିଖୁନେ ଝିଅ ଜୁଡୋ ଆଉ କରାଟେରାଅପୂର୍ବ କୌଶଳା କ୍ରୀଡ଼ାର କୌମୁଦୀରୋ ଏବେ ବାଂଧ୍ୂନେ 
ତୋରାମୁକ୍ତ ଅଞ୍ଚଳା ମୁକ୍ତ କୁନ୍ତଳା ମୁକ୍ତ କରତଳ/ କେବେ ସମାଜର ତୀକ୍ଷୁଣ ନଖରା ଶରବ୍ୟ 
ହେଲୋଂସାଲିସ୍‌ ନୁହେଁ ଅପୂର୍ବ ବାହାସ୍ତୋଟରେ ତାର ଜବାବ୍‌ ଦେ/( ସରୋଜିନୀ ଷଡ଼ଙ୍ଗୀ) 
ଏକ ପୁରୁଷତାନ୍ତିକ ଭୋଗବାଦୀ ସମାଜକୁ ନାରୀ ଅସ୍ପିତାର ଏଇ ଯେଉଁ ଜବାବ୍‌ 
ଦେବାର ଜୁଆର ସ୍ୃଷ୍ଚି ହେଲା ସେଥରରେ ହୁଏତ କେଉଁଠି କେମିତି ନାରୀସ୍ବରର କୋମଳତା 
ଓ କଳାମ୍ବକତାର ହାନି ଘଟିଲା । କିନ୍ତୁ ଯୁଗଯୁଗର ନିପୀଡ଼ନର ପ୍ରତିବାଦ କଲାବେଳେ 
କାବ୍ୟିକ କଳାମ୍ବକତା ସବୁବେଳେ ଅପରିହାର୍ଯ୍ୟ ନୁହେଁ । ତେଣୁ ପ୍ରେମ ହେଉ ବା ବିଦ୍ରୋହ, 

ଦେହସୁଖ ହେଉ ବା ଦେହପୀଡ଼ାଓ ସକଳ ଅନୁଭବର ସପଷ୍ଟକଥନ ନାରୀଅସ୍ପିତାର ପରିଭାଷା 
ହୋଇଉଠିଲା | “ଅସତୀ’, “ନଷ୍ଟନାରୀ”, “ବାଜେଝିଅ”, “ଝିଅପାଇଁ ଝର୍କାଟିଏ” ପରି 
କାବ୍ୟଗ୍ରଚ୍ଛର ସ୍ପର୍ଦିତ ଶୀର୍ଷକମାନ ନାରୀର ସତୀତ୍ବ ତୁଳନାରେ ବ୍ୟକ୍ତିତ୍ଵର ସ୍ଵଚ୍ଛତାକୁ କାବ୍ୟସ୍ଵରର 
ମର୍ଯ୍ୟାଦା ଭାବରେ ଗ୍ରହଣ କଲା । 

“ଅସ୍ତିତା' ବ୍ଯକ୍ତିର ଅନ୍ତଃରୂପ କେବଳ ନୁହେଁ“ ଏହା ତାର ସ୍ଵାଭିମାନ, ତାର 
ମମକାର, ଆତୃସମ୍ମାନ, ଆତୃବିଶ୍ଵାସ ଓ ସର୍ବୋପରି ତାର ଆମ୍ମସନ୍ତୋଷ ଭରା ବ୍ୟକ୍ତିତ୍ଵ । ଯଶ, 
ଅର୍ଥ, କ୍ଷମତାର ପ୍ରତିଯୋଗିତାରେ ଶୀର୍ଷସ୍ଥାନ ଅଧ୍ୟକାର କଲେ ହେଁ ଯଦି ତାହା ତାର ବାସ୍ତବ 
ଯୋଗ୍ୟତା ଅନୁରୂପ ନ ହୋଇ ସାମାଜିକ ତଥା ବ୍ୟାବହାରିକ କଳକୌଶଳ ସହାୟତାରେ 
ନିର୍ବାରିତ ହୋଇଥାଏ ତେବେ ନିଜ ପାଖରେ ନିଜର ଅସ୍ମିତା ଦୟନୀୟ ପ୍ରଶ୍ନବାଚୀଟିଏ 
ହୋଇ ରହିଯାଏ । ସଂପ୍ରତି ବଜାରସଂସ୍କୃତି ବିଭିନ୍ନ ପଣ୍ଯଦ୍ରବ୍ଯ ସହିତ ମଣିଷର ବିଚାର 
ବିବେକ, ଭାବପ୍ରବଣତା, ପ୍ରେମ, ଯୌନତା, ଧର୍ମଭାବନା, ମୁକ୍ତିବୋଧ, ଆବେଗ ଇତ୍ୟାଦିର 
ବିପଣନକୁ ବେଶ୍‌ ଧୂର୍ଭତାର ସହ ପ୍ରଲୁନ୍ତ କରୁଛି । ଏପରି ପରିସ୍ଥିତିରେ ନାରୀଅସ୍ତିତା ହିଁ 
ସର୍ବାଧୂକ ଦିଗହରା ହେଉଅଛି | କେବଳ ବିଜ୍ଞପିତ ହେବାର ମନୋଭାବ ନେଇ ସାରସ୍ଵତ 
ସାଧନା କେବେହେଲେ ହାଟରେ ଉଭାହୁଏ ନାହିଁ । ସତସ୍ରଷ୍ଟା ଏହାକୁ ନିଜର ଅସମ୍ମାନ 
ମନେକରେ । ଯୋଗ୍ୟ ଗ୍ରାହକ ନିକଟରେ ବିକ୍ରୀ ହୋଇଯିବାର ଆଗ୍ରହ ଥାଏ କଳାର | କିନ୍ତୁ 
ଅଯୋଗ୍ୟ କ୍ଷମତାଧଵକାରୀ ଓ ଧନପତିର କୃପାକୁ କଳା ସର୍ବଦା ପ୍ରତ୍ୟାଖ୍ୟାନ କରେ । ଏହି 
ପ୍ରସଙ୍ଗରେ ବିଶ୍ବବନ୍ଦିତ ଚିତ୍ରଶିନୀ ଭ୍ୟାନଗଗ୍‌ଙ୍କର ଜୀବନର ଏକ ଘଟଣା ଉଲ୍ଲେଖଯୋଗ୍ୟ । 
ଏହି ଶିଳ୍ପୀଙ୍କ ଜୀବଦଶାରେ ତାଙ୍କର ଗୋଟିଏ ମାତ୍ର ଚିତ୍ର ବିକ୍ରୀ ହୋଇଥଲା। ପରେ 
ଯେତେବେଳେ ଶିଳ୍ଚୀ ଜାଣିଲେ ଯେ କ୍ରେତାଜଣକ ତାଙ୍କ (ଭ୍ଯାନଗଗ୍‌ଙ୍କ୍‌| ସାନଭାଇର 
ଅନୁରୋଧରେ ଚିତ୍ରଟିକୁ କିଣିଥିଲେ ଓ ଚିତ୍ରକଳା ସଂପର୍କରେ ତାଙ୍କର କୌଣସି ଧାରଣା ନାହିଁ 
ସେତେବେଳେ ସେ ଉକ୍ତ ଚିତ୍ରଟିକୁ ଫେରାଇନେବା ପାଇଁ ଅଡ଼ି ବସିଥିଲେ | ଓଡ଼ିଆ ସାହିତ୍ୟର 
ପ୍ରଚଣ୍ଡ ସ୍ଵାଭିମାନୀ କବି ଦୀନକୃଷ୍ଣ ଦାସ ସ୍ପଷ୍ଟ ଲେଖୁଥିଲେ “ କବି ଯା କରେ ମୂର୍ଖକୁ ସତି 
ଏଥୁକି ବଡ଼ ନାହିଁ ବିପର୍ତି/ଏଥକୁ ବଳି ଛାତିକି କାତିାମାରିବା ଭଲ ଯେ' ଏହାହିଁ ସ୍ରଷ୍ଟାର 
ଅସ୍ମିତା । ଲାଭକ୍ଷତି, ଯଶକୀର୍ଭି ଅପେକ୍ଷା ଉକ୍ସର୍ଷ ହିଁ ସାରସ୍ବତ ଅସ୍ମିତାର ମାନଦଣ୍ଡ । ଏହା 
ସ୍ଷ୍ଟାର ସାଧନା, ଆମ୍ବିଶ୍ଵାସ ଓ ନାନ୍ଦନିକ ଅବବୋଧ ଉପରେ ନିର୍ଭରଶୀଳ । ଏଥୁରେ 
ବ୍ୟବସାୟିକ କିମ୍ବା ବ୍ୟାବହାରିକ ପ୍ରତିଯୋଗିତାର ସ୍ଥାନ ନଥାଏ | ନାରୀଅସ୍ମିତା ଓ ସ୍ବାଧୀନତା 
ବ୍ୟକ୍ତି ଜୀବନର ଅମୂଲ୍ୟ ସମ୍ପଦ | ତାହା ବିପଣୀର କିଣାବିକାର ସାମଗ୍ରୀ ହୋଇଥିଲେ 
ବ୍ୟକ୍ତିତ୍ଵର ଉତ୍ତରଣ ବିଡ଼ମ୍ଭିତ ହୋଇଯାଏ | 

ସଂପ୍ରତି ବଜାର ସଂସ୍କୃତି ସାରସ୍ଵତ ଅସ୍ତିତାକୁ ମଧ୍ଯ ପ୍ରଭାବିତ କରୁଛି । ଯେନତେନ 
ଭାବେ ପ୍ରଚାର ଓ ପ୍ରସିଦ୍ଧ ପାଇଁ ଲାଳାୟିତ ନାରୀ ଯୋଗୁଁ ସାହିତ୍ୟ ବଜାରରେ ମୁକ୍ତଂନାରୀର 
ଯଥାର୍ଥ ଧାରଣା ଉପରେ ପ୍ରଶ୍ନଚିହ୍ନ ଲଗାଇବାର ଆଶଙ୍କା ମଧ୍ଯ ସୃଷ୍ଟିହେଉଛି | ହୁଏତ ଏହାଫଳରେ 


ଅସ୍ମିତାର ପରମ୍ପରା / ୧୩ 


Source: Author, Digitized by PPRACHIN, SOA 


ଯୁଗ ଯୁଗ ଧରି ଦ୍ଵିତୀୟଶ୍ରେଣୀ ମଣିଷ ଭାବରେ ବହୁ ଅଭାବବୋଧର ସମ୍ମୁଖୀନ ହୋଇ, 
ନିଜର ହୀନମନ୍ୟତା ଓ ସଂକୀର୍ଣ୍ଣ ଦୃିକୋଣରୁ ମୁକ୍ତ ହୋଇ ଏକ ପୂର୍ଣ୍ଣ ବ୍ୟକ୍ତିତ୍ଵର ଅଧୂକାରିଣୀ 
ହେବାକୁ ସଂଗ୍ରାମ କରୁଥିବା ନାରୀର ସାମାୟିକ ଗତିରୋଧ ହେବ | ଯେଉଁ ଆବେଗର ସୁସ୍ଥ 
ତଥା ସମ୍ମାନସ୍ତଦ ନିୟନ୍ତ୍ରଣ ବ୍ଯକ୍ତିର ସୃଜନ-ଚେତନାକୁ କଳାସାହିତ୍ୟରେ ଅମର କରିଦିଏ, 
ଜୀବନର ପଥକୃତ୍‌ ସାଜେ, ଶସ୍ତା ମହତ୍ତ୍ବୀକାଙ୍୍ଷା ଜନିତ ଶଠତା ତାର ପ୍ରତିବନ୍ଧକ ହେବ ! 
କିନ୍ଧୁ ସତ୍ଯ ଏବଂ ସାଧନାର ଏକ ଅପ୍ରତିହତ ଶକ୍ତ ମଧ୍ଯ ରହିଛି । ସାମୟିକ ଭାବରେ 
ଅବହେଳିତ ହେଲେ ହେଁ ସତସାହିତ୍ୟ ଦିନେ ନା ଦିନେ କାଳଜୟୀ ହୁଏ । ଓଡ଼ିଆ 
କବିତାରେ ନାରୀ-ଅସ୍ପିତାର ପରଂପରା କ୍ରମଶଃ ନାରୀଚେତନାର ସମସ୍ତ ସୃକ୍ଷ୍ମାତିସୂକ୍ଷ୍ମ ଦିଗକୁ 
ଦିଗକୁ ଆଧାର କରି ସମ୍ପଦ୍ଧ ହେଉଛି । ବାହାର ସମାଜର ରୀତିନୀତି ସହିତ ମନଗହନର 
ପ୍ରବୃତ୍ତି ଯଥା ପ୍ରେମ, ଯୌନ, ଜୀବନ ଓ ଆମ୍ନିକ ଉତ୍ତରଣର ଅନ୍େଷଣରେ ପୁରୁଷ ପ୍ରଧାନ 
ବିଧୂନିଷେଧକୁ ଅସ୍ଵୀକାର କରୁଛି | ପ୍ରାୟ ୪୦ ବର୍ଷ ଧରି ଓଡ଼ିଆ କବିତା ନାରୀଲେଖନୀରେ 
ଅସ୍ଳିତାର ପ୍ରତିଷ୍ଠା ଦିଗରେ ଅତ୍ଯନ୍ତ ସମୃଦ୍ଧ ପରଂପରା ନିର୍ମାଣ କରିପାରିଛି । 

ଏହି ସଙ୍କଳନରେ ମାଧବୀ ଦାସୀଙ୍କଠାରୁ ଆରମ୍ଭ କରି ସୁଜାତା ସାହାଣୀଙ୍କ ପର୍ଯ୍ୟନ୍ତ 
ସେହି ଅସ୍ତିତାର ପରଂପରାର ଧାରାକୁ ସମ୍ୟକ୍‌ ଭାବରେ ଚିହ୍ନେଇବାକୁ ମୁଁ ପ୍ରୟାସ କରିଛି | 
କେତେଜଣ ଅତ୍ୟନ୍ତ ଶର୍ତିଶାଳୀ କାବ୍ୟସ୍ବରକୁ ଏଥିରେ ମୁଁ ସଂକଳିତ କରିନାହିଁ । ଏହାର 
କାରଣ ହେଲା ଏହି କବିଗଣ କଥାସାହିତ୍ୟ ରଚନାରେ ମଧ୍ଯ ସମାନ ଭାବରେ ବଳିଷ୍ଠ ଭୂମିକା 
ଗ୍ରହଣ କରିଛନ୍ତି । ବିଶିଷ୍ଟ କଥାଶିଛୀ ଗାୟତ୍ରୀ ସରାଫ୍‌ଙ୍କ ଦ୍ଵାରା ସଂକଳିତ ଓ ସାହିତ୍ୟ ଅକାଦେମୀ 
ଦ୍ଵାରା ପ୍ରକାଶିତ ‘ ଅନାହତ ପରଂପରା' ଶୀର୍ଷକ ଗ୍ରନ୍ଧରେ ସେମାନଙ୍କର କଥଶିଛ ସ୍ଥାନିତ 
ହୋଇସାରିଛି | 

ସାହିତ୍ୟ ଅକାଦେମି ଏପରି ଏକ ସଂକଳନଟିଏ ପ୍ରସ୍ତୁତ କରିବା ନିମନ୍ତେ ମୋତେ 
ଅନୁବନ୍ଧିତ କରିଥିବାରୁ ମୁଁ କୃତଜ୍ଞତା ପ୍ରକାଶ କରୁଛି । ଯେଉଁ କବିମାନଙ୍କର ପ୍ରାଣର ଉଛ୍ଲାସ 
ଏପରି ଏକ ସଂକଳନ ନିମନ୍ତେ ମୋତେ ନିରନ୍ତର ଅନୁପ୍ରେରିତ କଉଛି, ଏଥରେ ସ୍ଥାନିତ 
ଜ୍ୟେଷ୍ଠ କନିଷ୍ଠା ସେ ସମସ୍ତ କବିଙ୍କ ପାଖରେ ମୁଁ କୃତଜ୍ଞ । ଏବଂ ଶେଷରେ ମୋର ଅଜ୍ଞତାବଶତଃ 
ଯଦି କୌଣସି ବଳିଷ୍ଠ କାବ୍ୟସ୍ଵରକୁ ଏଥରେ ମୁଁ ସ୍ଥାନ ଦେଇପାରିନଥୁବି ତେବେ ସେଥପାଇଁ 
ମୁଁ ସେମାନଙ୍କ ନିକଟରେ କ୍ଷମାପ୍ରାର୍ଥୀ । ନାରୀ-ଅସ୍ପିତାର ଏ ପରମ୍ପରା ଭବିଷ୍ୟତରେ ଆହୁରି 
ସମୁଜ୍ନଳ ହେଉ ଓଡ଼ିଆ ନାରୀ-ଲେଖନୀ ନିମନ୍ତେ ମୋର ଏହା ଏକାନ୍ତ ଅଭିଳାଷ ! 


୧୪ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ମାଧବୀ ଦାସୀ 


ଚକାନୟନ ହେ! 
(ରାଗ-ସାବେରୀ) 


ଚକାନୟନ ହେ! ଜଗୁ ଜୀବନ ଶ୍ରୀହରି 
କାତରେ ଜଣାଣ କରୁଛି ଛାମୁରେ 
ଶୁଣ ପ୍ରଭୁ ଶ୍ରୁତି ଡେରି ॥ (ଘୋଷା) 


କେତେ ସଙ୍କଟୁ କାହାକୁ ରଖିନାହିଁ ଦୟାଳୁ ସାରଙ୍ଗଧାରୀ 
ତା” ବର୍ଣ୍ଣ ବସିଲେ ପୋଥକର ପାଠ କି ବର୍ଣ୍ଣିବ ଏ ପାମରୀ ॥୧॥ 


ଅହଲ୍ୟା ତାରଣ ଦ୍ରୌପଦୀ କଷଣ ହେଳେ ଦେଇଛ ନିବାରି 
ମୃଗୁଣୀ ଆରତ ଜାଣି ଜଗନ୍ନାଥ ବିପଦ ଦେଲ ଉଦ୍ଧାରି ॥ ୨॥ 


ଶବରୀକି ଦିବ୍ଯ ଗତି ଯାଚିଦେଲ ତା” ଉଚ୍ଚିଷ୍ଟ ଭକ୍ଷିକରି 
ମୀରା କରମାଙ୍କ ଭାବେ ହୋଇ ରଙ୍କ ସ୍ଥାନ ଦେଲ ବ୍ରଜପୁରୀ ॥୩॥ 


ଅବନ୍ତୀ ପିଙ୍ଗଳା ଆଦି ବାରବାଳା ସଂସାରୁ ଗଲେ ନିସ୍ତରି 
ଅପାର ମହିମା କେତନ ଉଡ଼ାଇ ରଖିଛି କୀରତି ଶିରୀ ॥୪॥ 


ମୁଁ ଛାର ନିର୍ମାଖୀ ତୁମ୍ଭର ସେବକୀ ପଣକୁ ଅଯୋଗ୍ୟ ନାରୀ 
କରୁଛି ଦଇନି ଯୋଡ଼ି କର ବେନି ଶୁଣ ମାଧବୀ ଗୁହାରି ॥୫॥ 


ଅସ୍ପିତାର ପରମ୍ପରା / ୧୫ 


Source: Author, Digitized by PPRACHIN, SOA 


ଆହୁରି ଶୁଣିମା ସୁଜନେ 
ଶ୍ଵଶୁର ପତି ପୁତ୍ର ନାତି 
ସେ ପିତା ପିତାମହକ୍ରମେ 
ସାଧୁଚରଣ ସେବାକରେ 
ଜଗତଜନଙ୍କର ହିତେ 
ସମସ୍ତେ ଅଟନ୍ତି ସେ କବି 


ମୁଁ ତ ସ୍ଵଭାବେ ନାରୀଜନ 
କହନ୍ତେ ଚରିତ କୃଷ୍ଣର 
ତୁମ୍ଭେ ତ କହିବ ବିଚାରି 
କୁଳନାରୀଙ୍କର ଲକ୍ଷଣ 

କହିବା ନୁହଇ ସୁନ୍ଦର 
ସୁଜନେ ଶୁଣିବା ଯୁଗତେ 
ସେ ମୋର ନୂହଁନ୍ତି ଯେ ପର 
ସେ ଘେନି ପତିଙ୍କ ସମାନେ 
ତେଜି କୁଟୁମ୍ବ ବନ୍ଧୁଗଣ 
ଭଜିଲି ଚରଣେ ତାଙ୍କର 


୧୬ / ଅସ୍ଥିତାର ପରମ୍ପରା 


ବୃନ୍ଦାବତୀ ଦାସୀ 
ପୂର୍ଵତମ ଚନ୍ଦ୍ରୋଦୟ 
(୧୬୯୯-୧୭୦୦) 


| ମୋ କୁଳ ପରମ୍ପରାକ୍ରମେ 
| ଆଦିରେ ଯେତେକ ଅଛନ୍ତି 

। କୃଷ୍ଣସେବକ କୁଳଧର୍ମେ 

| ଯେ ନିଜ କୂଳଭାଗ୍ୟ ବଳେ 
| କୃଷ୍ଣ ମହିମା କଲେ ଗୀତେ 
| କୃଷ୍ଣ ଚରଣପଦ୍ଧ ସେବି । 


ଧୈର୍ଯ୍ୟ ବିରୋଧେ ମତିହୀନ 
ସାର୍ବିକ ହୋଇଲା ମୋହର 
ଏ ତ ଅଟଇ କୁଳନାରୀ 
ପରପୁରୁଷ ରୂପଗୁଣ 

ଏ କୁଳନାରୀଙ୍କ ବେଭାର 
କହୁଛି ତୁମ୍ଭର ଅଗ୍ରତେ 
ପତିଙ୍କ ସଖା ପ୍ରଭୁ ମୋର 
ଧ୍ୟାନ କରଇ ତାଙ୍କୁ ମନେ 
ଗ୍ଧହ, ସମ୍ପଭି, ଧନ, ଜନ 
ବନ୍ଧୁଙ୍କୁ ଦେଖୁଣ ସୁନ୍ଦର 


Source: Author, Digitized by PPRACHIN, SOA 


ନୃପନନ୍ଦିନୀ 
କୋଜକିଳାବତୀ 
(ସପୂୃଦଶ ଶତାଦବ୍ୀ) 


ସୁବେଶ କରିଣ ଅଙ୍ଗ ପୋଛି ପରିଜନ 
ଚତୁସମ ବୋଳି ଅଙ୍ଗୁ ଛଡ଼ାଇ ବହନ ।୧୩ 


ଝୀନବସ୍ତ୍ର ପିନ୍ଧିଣ ତାମ୍ବୋଳ ଭୁଞ୍ଜି ବାଳୀ 
ସଖୀ କରଧରି ତୋଟାପୁରେ ବିଜେ କରି ।୧୪। 


କେତୁକା ବୋଲିଣ ତହିଁ ଏକ ପରିବାରୀ 
ବସନ ନିଅନ୍ତେ ତହିଁ ଦେଖୁଲା ଚତୁରୀ |୧ ୫! 


ଏକ ଯେ ଆରେକ ତହିଁ ହୋନ୍ତି କୁହାକୃହି 
ଟଭା ସଖୀ ରାଣୀର ଛାମୁକୁ ଗଲା କହି ।୧୬ା 


ଶୁଣିମା ଗୋ ଠାକୂରାଣୀ ମାୟେ ଯୁବରାଣୀ 
ପୁଷ୍ଯୟବତୀ ହୋଇଲା ତୁମ୍ଭର ନନ୍ଦିନୀ ।୧୭॥ 


ହରଷ ବିସ୍କୟେ ରାଣୀ ଉଠିଲେ ବହନ 
ପ୍ରବେଶ ହୋଇଲେ ଯାଇ ବାଳୀ ସନିଧ୍ଯାନ ।୧୮। 


ମାତାଙ୍କୁ ଦେଖୁଣ ଲାଜେ ପୋତିଲାକ ଶିର 
ରାଣୀ ଆଜ୍ଞାଦେଲେ ପୁର ମଣ୍ଡଣି ବେଗେ କର 1୧୯। 


ଆଞ୍ଞାପାଇ ଦାସୀ ଯେ ବହନ ଚଳିଗଲେ 
ବିଚିତ୍ର କରିଣ ତହିଁ ପୁର ଯେ ମଣ୍ଡିଲେ 1୨୦ 


ଇନ୍ଦ୍ର ଗୋବିନ୍ଦର ଯେ ଚାନ୍ଦୁଆ ଆଣି ଟାଣି 
ମୁକୂତାର ତ୍ରୋଣା ବେଗେ ଲମ୍ବାଇଲେ ଆଣି ।୨୧। 


ଚାରିକୋଣେ ଜାଳିଲେ ମାଣିକର ବତୀ 
ଛାମୁରେ ତା ରତ୍ନକୂତ୍ଭ ଥୋଇଲେ ଯୁବତୀ ।୨ ୨ 


ବାଳୀକି ନେଇଣ ତହିଁ ବିଜେ କଲେ 
ସର୍ବରାଣୀମାନେ କୁମାରୀ କି ବନ୍ଦାଇଲେ ୨୩ 


ଅସ୍ପିତାର ପରମ୍ପରା / ୧୭ 


Source: Author, Digitized by PPRACHIN, SOA 


ବାଜିଲାକ ନାନା ବାଦ୍ୟ ଶଙ୍ଗ ଯେ ମହୁରୀ 
ଚନ୍ଦନ କୁଙ୍କୁମ ବୋଳି ହୁଅନ୍ତି ମରାମରି | ୨୪! 


ଇଥୁ ଅନନ୍ତରେ ତହିଁ ଶୁଣ ଯେ ବା ରୀତି 
କୁମାରୀକି ସ୍କାନ ତହିଁ କରାନ୍ତି ଯୁବତୀ |୨୫॥ 


ସୁବେଶ କରନ୍ତି ତହିଁ ନୂପତି ନଂଦିନୀ 
ଅର୍ଘ୍ୟ ଘେନି ବନ୍ଦାପନା କରନ୍ତି ଜନନୀ । ୨୬ 


ନାନା କଉତୁକେ ତହିଁ ବଞ୍ଚୁଥାନ୍ତି ଦିନ 


ସୁମୁଖୀ ପାଶରେ ଖଟିଥାନ୍ତି ନିଶିଦିନ | ୨୭ 


୧୮ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ନରେନ୍ଦ୍ର ନାରୀ 


ଶଶିସେଣା 
(ସପ୍ରଦଶ ଶତାବ୍ଦୀ) 


ନିଜ ବଲଭର ଶୁଣି ବିନତି 
ନେତ୍ର ଢାଳି ଚାହିଁଲା କୁନ୍ଦଦନ୍ତ୍ରୀ ।୮୩ 
ସେ ତ ଅଧକେ ପ୍ରମାଦ ହୋଇଲା 
ନୂପତିର ଅଙ୍ଗେ କାମ ଦହିଲା ।୮୪। 
ଉଚ କୁଚ କରେ କରି ମର୍ଦ୍ଦନ 
ଦୀନ ଦରିଦ୍ର ପାଇଲା କି ଧନ ।୮୫॥ା 
ଅଙ୍ଗେ ଚାଳନ୍ତେ ନଖରୁହମାନ 
ଗାଢ଼େ ଚମକଇ ରାମା ରତନ ।୮୬ 
ଇସି ଇସି ବୋଲିଣ ନାସା ତୋଳି 
କାନ୍ତ ଗଣ୍ଡସ୍ଳେ ଦେଲା ମଉଳି !୮୭॥ 
ବାହୁ ବଲରୀ ବେଢ଼ାଇ ଭିଡ଼ଇ 
ବାତେ କଦଳୀ ଦଳ କି କମ୍ପଇ ।୮୮। 
ପ୍ରାଣ ବଲଭୀର ଦେଖି କାତର 
ରତି ଆରମ୍ଭ କଲେ ନୃପବର ।୮୯। 
ବାଳୀ କଟୀର ବସନ ଉତାରି 
ଚନ୍ଦ୍ର ଥାନ ଚାଳିଲେ ଧୀର କରି ।୯୦। 
ଘନ ଘନ କମ୍ପିଲ ଜାନୁ ତାର 
ଜାକି ଧଇଲା ବଲଭ ଅଧର |୯୧। 
ଜଗିଥିଲା ଯେ ମଦନ ପହାରି 
ବେଳ ଜାଣି ବିନ୍ଧିଲା ଗାଢ଼ କରି ।୯ ୨! 
ରତି ଆରମ୍ଭ କଲେ ନୃପବର 
ସେ ତ କବି କି ନୋହିଲା ଗୋଚର !୯୩ 
ବାଳାର ବାଜଇ ବାଜେଣୀ ନେପୁର 
ନାସା ପୁଟେ ନାଚଇ ମୋତିବର ୯୪ 
ସହି ନ ପାରିଲାକ ଗାଢ଼ ରତି 
ନେତ୍ର ଲଲାଟେ ଖୋସିଲା ଯୁବତୀ ।୯ ୫ା 
ଦେଖି ପ୍ରାଣ ବଲଭୀର ବିକଳ 


ବନ୍ଧ ସଂଯୋଗେ ଆଣି କଲେ କୋଳା ।୯୬ା 


ଅସ୍ପିଚାର ପରମ୍ପରା / ୧୯ 


Source: Author, Digitized by PPRACHIN, SOA 


ନବୀନ ପ୍ରାତେ 
କୁନ୍ତଳାକୁମାରୀ ସାବତ 


୧ 
ଏ ନବ ଜୀବନ ଶୁଭ ନବୀନ ପ୍ରାତେ 


ମୋହୂୁଛି କେ ମନ ମୋର ମଧୁର ଗୀତେ ? 


ସରମେ ମରମେ ମରି, ଶୁଣେ କି ପରାଣ ହାରି, 


ଗୋପନେ ମୋହନ ତାନ ବଜାଇ ଚିତ୍ତେ ! 
I ୨॥ 
ଏ ନବ ଜୀବନ ଶୁଭ ନବୀନ ପ୍ରାତେ 
ମୋହୂଛି କେ ମନ ମୋର ମଧୁର ଗୀତେ, 
ବହେ କି ବସନ୍ତ-ବାତ, ହିଲ୍ଲୋଳେ ପରାଣ ଶାନ୍ତ, 
ଗୋପନେ ମୋହନ ତାନ ବାଜଇ ଚିତ୍ତେ | 
im 
ଏ ନବ ଜୀବନ ଶୁଭ ନବୀନ ପ୍ରାତେ 
ପରଶୁଛି କିଏ ମୂୃଦୁ କର ଆଘାତେ ? 
ନିମିଷେ ଆକୁଳି ପ୍ରାଣ ହରି ନେଉଅଛି ଜ୍ଞାନ, 
ଟାଣି ବାନ୍ଧିଦିଏ ପରା ପୟର ପ୍ରାନ୍ତେ | 


Le 
ଏ ନବ ଜୀବନ ଶୁଭ ନବୀନ ପ୍ରାତେ 


ଗଗନେ, ପବନେ, ବୀଣା ବାଜଇ ସତେ! 


ବନେ ବନେ ପ୍ରତିଧ୍ଵନି, କ୍ଷଣେ ମୋ” ମାନସ କିଣି, 


ମୋହୂଛି କେ ମନ ମୋର ମଧୁର ଗୀତେ ? 
I ୫॥ 
ଏ ନବ ଜୀବନ ଶୁଭ ନବୀନ ପ୍ରାତେ 
ସହସା ଦେଖିଲି ପରା ପ୍ରାଣ-ସଙ୍ଗାତେ, 
ଥୟ ନ ଧରିଣ ମନ ଧାଏଁ ଏକାନ୍ତେ 
ଧରିବାକୂ ସେହି ପ୍ରିୟ ପରାଣକାନ୍ତେ, 
ଦିଗହୀନ, ଲକ୍ଷ୍ୟହୀନ ଧାଏଁ ଉଦଦ୍ରାନ୍ତେ | 


9 ୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ପ୍ରତିଘାତ 
ବିଦ୍ୟୁତ ପ୍ରଭା 


“ ତେଣେ ପିଠୋଉ ହେଇଚି ଦରବଟା 
ଆଲୋ କୁଆଡ଼େ ଗଲୁକି ବଡ଼ବୋହୂୁ 
ଏଣେ ଘର ଗୋଟାକର ବାର ଛଟା 
ଆଜି ରାତି ହବାଯାଏ ପଡ଼ିଥାଉ | 


“ମୋର ଲେଖି ଦେଇଚି କି ଜୀବନଟା 
ବିକି ଦେବା ପାଇଁ ନିତି ଏହି ଘରେ 
ଖାଲି କାମ-କାମ-କାମ ଦିନ ରାତି 

ଆଉ କିଛି ନାଇଁ କ'ଣ ଜୀବନରେ । 


ଏକେ ନାରୀ ଜନମଟା ତ ରଡ଼ ନିଆଁ 
ତହିଁ ଗ୍ଧହ-ଜଞ୍ଜାଳ କିରାସିନି 

ଯେବେ କଲମ ଧଇଲି ଶୁଣେଗାଳି, 
ତାକୁ ଛାଡ଼ିଲେ ବି ହୁଏ ଖିନିଖିନି । 
ଲେଖା ସବୁ ନିଶା ତହୁଁ ବଡ଼ ନିଶା 
ତା'ର ସୁଆଦ ଚାଖିଚି ଯିଏ ଥରେ 

ସେ କି ସହଜରେ ତାକୁ ପାରେ ଏଡ଼ି 
ଯେତେ ବାଧା ଆସୁ ପଛେ ଜୀବନରେ ? 


ବଡ଼ ଛଟପଟ ସାରା ଜୀବନଟା 
ବାର ଛିଟୁକୁଟି କାମ ପ୍ରାଣ ଖାଏ 
ସଦା ରୋଗ ଜଞ୍ଜାଳ ଅନାଟନ 
ତହିଁ କବିତାକୁ କାହିଁ ବେଳ ପାଏ । 


ଆଜି ପୁଅ ଦିହ କାଲି ଝିଅ ପେଟ 
ଓଷା ବତ ମଉଛବ ବାରମାସ 

କାଳି କଲମର ଯେବେ ନୋହେ ଭେଟ 
ବୃଥା ଭାବନାର ବାରବାଟୀ ଚାଷ ! 


ଅସ୍ପିତାର ପରମ୍ପରା / ୨୧ 


Source: Author, Digitized by PPRACHIN, SOA 


ଏ ତ ନ ଯୋଗାଏ ଆଉ ଦାନା କନା 
ତେଣୁ ଉତ୍ସକ ହେବେ ପରିଜନ 
ଟିକେ ଆଶ୍ଵାସ ଲାଗି ଜୀବନରେ 
ତା”ରେ ମଣେ ମୁଁ ସବୁଠୁ ପ୍ରିୟ ଧନ । 


ଆଜି ଯିଏ ପଛେ ମତେ ଯାହା କହୁ 
ମୁଁ ତ ନଲସୂଅ ପରି ବହିଯିବି 

ଏଇ ରସଟିକ ପାଇଁ ଯୋତେ ଝଡ଼ 
ସୁଖେ ହସି ହସି ସବୁ ସହିଯିବି । 


ସେ ମୋ ସବୁ ବେଦନାର ପ୍ରଲେପନ 
ସେ ମୋ ସବୁ ଦୁଃଖର ଗଉରବ 

ସେ ଯେ ରିକ୍ତ ନିଦାଘ ବନାନୀର 
ନବ ମେଘ-ମହ୍ଲାର କଳରବ । 


ମୁଁ ଯେ ବଖାଣି ନ ପରେ ଯେତେ ଖୁସି 
ସିଏ ଢ଼ାଳିଦିଏ ମୋର ବୁକୁତଳେ 

ଏକ ବତାସୀ ମୁହଁର ଶିଖାପରି 

ମୋର କବିତା-ପ୍ରଦୀପ ଆଜି ଜଳେ !' 


୨୨ / ଅସ୍ମିତୀର ପରମ୍ପରା 


Source: Author, Digitized by PPRACHIN, SOA 


ଦିନାନ୍ତେ 
ନିର୍ମଳା ଦେବୀ 
ଚାରି 


ସଂଶୟ କିଆଁ ମନେ ? 

ତୁମ ଲାଗି ପରା ଏ ନୀଡ଼ ରଚନା ଶେଷ ହେବ ଶେଷ ଦିନେ | 
ସଂଶୟ କିଆଁ ମନେ ? 

ଆଗେ ଯିବି ମୁହିଁ ତୁମକୁ ଛାଡ଼ି ଗୋ ଓଳାଇ ରଖିବି ପଥ, 

ପଛେ ଯିବ ତୁମେ ଫୁଲ ବିଛୁଥୁବି, ଚାଲିବ ତୁମରି ରଥ | 
ନନ୍ଦିତ ମୋର ପ୍ରାଣେ, 

ପାଛୋଟି ନେବି ଗୋ ସରାଗେ ମୋ ପୁରେ ଶୁଣାଇ ପୀରତି ଗାନେ | 
ସଂଶୟ କିଆଁ ମନେ ? 


ସଂଶୟ ତେଜ ତବ, 

ନୂଆ ଭୁବନରେ ନାହିଁ ତ ବିଷାଦ ନାହିଁ କ୍ରନ୍ଦନ-ରବ । 

ପ୍ରେମର ପୀୟୁଷ ଝରେ ଅବିରତ, ସୁମନେ ଶୋଭଇ ବୀଥ୍, 

ଚନ୍ଦ୍ରଂ"ଯାମିନୀ ମଉଳେ ତ ନାହିଁ, ନ ହୁଏ ଉଆଁସ ତିଥୁ । 
ମଳୟର ବଇଭବ, 

ସପନ ଅଳସେ ଢାଳି ଦେଉଥ୍‌ବ ଅଳକାର ସଉରଭ । 
ସଂଶୟ ତେଜ ତବ | 


ସଂଶୟ ଏବେ ଭୁଲ, 
ଆର ପୁରେ ସେହି ନୀଳ ସରସୀରେ ଫୁଟିଥବ ଶତଦଳ । 
ନିତି ମୁଁ ତୋଳିବି ଶତେକ କମଳ, ଦଳରେ ରଚିବି ଶେଯ | 
ଶୋଇବ ତହିଁରେ ହେ ମୋ” ଆପଣାର, ଦୀପ ଥିବ ମୂଦୁ-ତେଳ । 


ଆଉଜି ତୁମରି କୋଳେ, 

ଗାଉଥ୍‌ବି ମୋର ଅସରା-କବିତା, ଶୁଣୁଥୁବ ତୁମେ ଭୋଳେ; 
ବୁଝିବ ଜୀବନ ମୂଲ । 
ସଂଶୟ ଏବେ ଭୁଲ । 


ଅସ୍ପିତାର ପରମ୍ପରା / 


୨୩ 


Source: Author, Digitized by PPRACHIN, SOA 


ପ୍ରଗ୍ଣ 


ବ୍ରହ୍ମୋତ୍ରୀ ମହାନ୍ତି 


ମୋତେ ତୁମେ ଭଲ ପାଅ, ଭଲପାଅ ମୋର ଏ ଦେହକୁ ? 
ନୟନେ ମୋ ସ୍ଵପ୍ନ ଦେଖ, ଲୁବ୍ଧ ଆଖି ନଧର ଉଇସେ, 
ବଵୈଦୁର୍ଯ୍ୟ ଚିକୁରେ ତୁମ ବିହ୍ଵଳତା ସ୍ଲରେ କ୍ଷଣେ ଘନ କୃଷ୍ଣ ମେଘ, 
ପ୍ରଣୟ ପରଶ ଚାହଁ ନବନୀତ ତନୂର ପରଶେ ? 
ହସୁ ମୋର ମୁକ୍ତା ଝରେ, ଅଶ୍ରତଳେ ସୁଷମା ବିନ୍ଯାସ, 
ଓଠର ଭାଷାରେ ମୋର ଶୁଣ ତୁମେ ବୀଣାର ଝଙ୍କାର, 
ଚରଣ ନର୍ଉନେ ମୋର ଅବଲୋକ ପଦ୍ଧର ବିକାଶ, 
ମୁଁ ମଣେ ଏ ସବୁ ନୁହେଁ ପ୍ରତି, ଖାଲି ପ୍ରେମର ବିକାର । 
ହଠାତ୍‌ ମୁଁ ହୁଏ ଯଦି କଦାକାର ଦୁରାରୋଗ୍ୟ ବ୍ଯାଧ୍ୂର କବଳେ 
ହରାଇ ରତିର ରୂପ, ଚକ୍ଷୁ ଜ୍ୟୋତି, ତନୁର ତନିମା, 
ଗଳିତ ଅଙ୍ଗ ମୋ” ମତ୍ତ ଅଲିଙ୍ଗନେ ସତେ ଚାପିରଖି 
ମଦନେ ଉନ୍ମତ୍ତ ହେବ ସ୍ପର୍ଶି ସ୍ଵର୍ଗ ପ୍ରଣୟର ସୀମା ? 
ତୁମେ ଶତ ଯୁକ୍ତି ବାଢ଼ ପ୍ରେମ ଚାହେଁ ମନ, ତନୁ ନୁହେଁ, 
ସେ ସବୁ ତର୍କର କଥା, ଥରେ ତୁମ ମନକୁ ପଚାର, 
କାମନା ଜାଗ୍ରତ ହୁଏ ତନୁ ଅବା ଅବଲୋକି ମନ ? 
ରୂପାନ୍ଧେ ଉନ୍ନତ୍ତ ଚିତ୍ତ କରେ କେବେ ମନର ବିଚାର ? 
ଅକସ୍ମାତ ପ୍ରେମ ଯାହା ତାହା ଖାଲି ଚିତ୍ତର ବିକୃତି, 
ଅଯଥା ଲୋଡୁଛ କିଂପା ନିକୁ ମୋ ପ୍ରେମ ପ୍ରତିଶ୍ରୁତି । 


୨୪ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ପ୍ରେରଣା 
ସୁନ୍ଦରମଣି ପଟ୍ଟନାୟକ 


ଜାଗ ଧୂର୍ଜଟି ଜାଗ ଧୂର୍ହଟି ଜାଗ ହେ ଶମ୍ଭୁ ଶଙ୍କର 
ଜାଗରେ ସ୍ବିଗ୍ଧ ତୁଷାରାଛୁନ୍ନ ଘନବନ, ଗିରି କଙ୍କର 
ଜାଗ ତ୍ରିଶୁଳ ରୁଦ୍ର ପ୍ରଳୟେ ଜାଗ ଦୁର୍ଜୟ ନାଗରେ 
ଜାଗ ସୁନ୍ଦର, ଭାଲଚନ୍ଦର ଜାଗ ଡମ୍ବରୁ ଜାଗରେ 
ଜାଗରେ ଶୁଭ୍ର ହିମାଦ୍ରିବର, 
ଅଭ୍ରଭେଦି ଗୌରୀଶଙ୍କର 
ଜାଗ ଜାହ୍ନବୀ ଶିବ-ବଲ୍ଲଭୀ ଲଦି ସରଣୀ କଙ୍କର | 


ଜାଗ... 
ଜାଗରେ ବିନ୍ଧ୍ୟ ଭାରତବନ୍ଦ୍ଯ କନ୍ୟାକୁମାରୀ ଜାଗରେ 
ଜାଗ ମନ୍ଦର ଗିରିକନ୍ଦର ନବସ୍ଥନ୍ଦନ ରାଗରେ 
ଜାଗରେ ସିନ୍ଧୁ, ବ୍ରହ୍ମଂତନୟ, ଜାଗ ପ୍ରଶାନ୍ତସିନ୍ଧୁ ହେ 
ଜଳସମ୍ଭାର, ଛୁଇଁ ଅମ୍ବର, ଘନ ନିର୍ଘୋଷେ ବନ୍ଧୁ ହେ 
ଜାଗ ଲୋ କୃଷ୍ଣା ଜାଗ କାବେରୀ, 
ଜାଗ ସ୍ଵଚ୍ଛତୋୟା ଗୋଦାବରୀ 
ଜାଗ “ ମହାନଦୀ” “ ବଙ୍ଗୋପସାଗର” ପୁଣ୍ୟ ଉତ୍କଳ ଆବର । 


ଜାଗ... 

ଜାଗରେ ହିନ୍ଦୁ ମୁସଲମାନ 

ଶିଖ, ପାରସୀ, ବୌଦ୍ଧ ଜୈନ 

ନାଗା, ଇହୁଦୀ, ଖ୍ରୀଷିଆନ, 

ଜାଗରେ ଜାଗରେ ଭାରତ ଯୱାନ ଭେଦି ମରୁଗିରି କଙ୍କର । 


ଜାଗ... 
ଜାଗ ରୁକ, ସୀମ, ଯଜୁଃ, ଅଥର୍ବ 

ବେଦ, ବାଇବେଲ, କୋରାନ, ଗୀତା, 
ମନ୍ଦିର, ଗୀର୍ଜା, ମସ୍‌ଜିଦ୍‌ ଜାଗ 

ଜାଗ ସ୍ଥନ୍ଦନେ ଜଗତଜିତା 
ଜାଗ୍ରତ ହୁଅ ତୁଳିକା ଲେଖନୀ ମୃରିକା, ବନ କଙ୍କର । 


ଅସ୍ପିତାର ପରମ୍ପରା / ୨୫ 


Source: Author, Digitized by PPRACHIN, SOA 


ଜାଗ... 
ଜାଗ ଦୁର୍ଜୟ, ଜାଗ ଦୂର୍ବାର ଜାଗରେ ଛାତ୍ରବାହିନୀ 
ଜାଗ ବିପୃବୀ, ଅକ୍ଷତ କବି ଚିତ୍ରକରରେ ବିଜ୍ଞାନୀ 
ଶାସକ, କୃଷକ, ଦେଶତଦାର୍ଶନିକ 
ଜାଗରେ ଭିକ୍ଷୁ ଜାଗ ଚିକିତ୍ସକ 
ଜାଗ୍ରତ ସର୍ବ ବିପ୍ଲବୀ ବୀର କୋଟିଏ ବୀଣାର ଝଙ୍କାର 
ଜାଗ ଧୂର୍ଜଟି ଜାଗ ଧୂର୍ଜଟି ଜାଗହେ ଶମ୍ଭୁ ଶଙ୍କର | 
ଜାଗ ସୈନିକ, କର୍ମୀ, ଦୈନିକ 
ସମାଜସେବୀ ଜାଗରେ, 
ନେତୃମଣ୍ଡଳୀ ମାତୂଚରଣ ଉଦିତ ସୂର୍ଯ୍ୟରାଗରେ । 
ଜାଗ୍ରତ ହୁଅ ତପ୍ତ ସାଗର 
ଜାଗ୍ରତ ହୁଅ ମେରୁ ମହୀଧର 
ରଣଦୁନ୍ଦୁଭି ବଜାଇ ଚାଲରେ ବିଦ୍ରୋହୀ ପ୍ରାଣର କର | 
ଜାଗ ଧୂର୍ଜଟି... 
ମହିଳାମଣ୍ଡଳୀ ଜାଗ୍ରତ ଆଜି ମହିଷମର୍ଦଦିନୀ ସଂଗରେ 
ନୂପୁର ସିଞ୍ଜନୀ ବଜାଇ ଚାଲରେ ମହାକାଳ ନୃତ୍ଯରଙ୍ଗରେ 
କଙ୍କଣ ଚାଳି ଧର ଧନୁର 
ହିମାଚଳ ଚୂଳେ ଅଙ୍ଗନବର 
ସୀମନ୍ତିନୀ ଗୋ ସୀମାନ୍ତଦେଶେ ଶସ୍ତ ନାରାଚ ଟଙ୍କାର | 


୨୬ / ଅସ୍ମିତାର ପରଞ୍ପରା 


Source: Author, Digitized by PPRACHIN, SOA 


ଅଭିଯାନ 
ତୁଳସୀ ଦାସ 


ଜଡ଼ ଅନ୍ତରେ ଝଡ଼ ଭରି ଆଜି କବିତା ମୋ ରଚୁ ଅଭିଯାନ 
ବୁଣିଦେଉ ପ୍ରତି ମରମରେ ପୁତ ନିଖୁଳାନୁରାଗ ସନମାନ, 

ନବ ପରିବେଶେ ସୁଭଗ-ଶୁଭ୍ରଟଆଲୋକ-ମଶାଲ ଦେଇ ଜାଳି 
ପଲ୍ଲୀ ନଗରେ ପ୍ରତି ଘରେ ଘରେ ପ୍ରେମ ବରାଭୟ ଦେଉ ଢାଳି । 


କବିତା ମୋ ପୁଣି ପୋଛିଦେଉ ଆଜି ସକଳ ମନର ଗୁରୁପ୍ରାସ 
ଚହଟାଇ ଦେଉ ପ୍ରତି ଲପନରେ ଶୋଚନାବିହୀନ ହୀରାହାସ 
ଜଡ଼ ଅନ୍ତରେ ଝଡ଼ ଭରି ଆଜି କବିତା ମୋ ରଚୂୁ ଅଭିଯାନ 
ପ୍ରଗତି ସକାଳେ ଉଲ୍ଲାସେ ଭାସୁ ପ୍ରତି ଅନ୍ତର ପ୍ରତି ପ୍ରାଣ | 


ଅସ୍ପିତାର ପରମ୍ପରା / ୨୭ 


Source: Author, Digitized by PPRACHIN, SOA 


ଅପାତ୍ରରେ ଦାନ ଦେଇ... 
ସୌଦାମିନୀ ଉଦ୍‌ଗାତା 


କିଛି ତ ନଥଲା ଦୁଃଖ ଆମ ଜୀବନରେ 
ଶାନ୍ତି ସୁଧା ଝରୁଥଲା ଆମ ପ୍ରାଙ୍ଗଣରେ | 


ବିଭୋର ମୁଁ ଥଲି ତୁମ ଶରୀର-ସୁଗନ୍ଧେ 
ସୁଖର ସ୍ତିରେ ମୁଁ ଯେ ଥୁଲି ପାଗଳିନୀ 
ସେଦିନ କି ଫେରିବନି ଭବିଷ୍ଯୟତେ କେବେ ? 
ମନ ପୋଡ଼ିଗଲେ ଆଉ ବସନ୍ତ ଆସେନି । 


ସବୁ ଦେଇ କାଢ଼ି ନେଲ କେଉଁ ଅପରାଧେ ? 
ହୃଦୟ ମନ୍ଦିର ଦେଖ ଖାଲିଖାଲି ଲାଗେ 

ସବୁ ପାଇ କିଛି ନାହିଁ ଦେଖ ଆଜି ମୋତେ 
ତୁମ ସ୍ର୍ଶ ଆଶାୟୀ ମୁଁ ତେଣୁ ସିନା ବାଧେ! 


କାହିକି ଗୋ ପୂର୍ଣ୍ଣିମାର ଜ୍ୟୋସ୍ମା ଦେଖାଇଲ 
ଘନଘଟା ଅମାରାତି ଭରି ଦେବାପଇଁ 
ଏହାହିଁ ପ୍ରଯୁଜ୍ୟ ଯଦି ମନେ ଭାବିଥଲ 
ଅପାତ୍ରରେ ଦାନ ଦେଇ ଦୂଃଖ କରୁ ନାହିଁ । 


୨୮ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ନାୟିକା 
ପ୍ରତିଭା ଶତପଥୀ 


ଶୁଣ, 

ଅନ୍ୟ କାହାରି ହାତରେ 
କେବେ ନୁହେଁ 

ନିଜ ହାତରେ ମୁଁ 
ଭୋଗେ ନିର୍ଯ୍ୟାତନ 
ନିଜେ ହୁଏ ଜାଲ 
ନିଜେ ଛନ୍ଦି ବାନ୍ଧିହେଇ 
କଲବଲ ହୁଏ | 

ନିନ୍ଦା ଅପଯଶ 
ଆକୁଳତା, ହାହାକାର 
ନିଜେ ଡାକି ଆଣେ 
ନିଶ୍ୁରତା, ପ୍ରତାରଣା 
ମିଛର ମୁହାଁସ 

ସାମ୍ପାକୁ ଡେଇଁପଡ଼େ ମୁଁ 
ପଞ୍ଚପ୍ରାଣ ଫୁଟେ 
ଗଳଗଳ ରକ୍ତବୁହେ 
ସେ ରକ୍ତନଦୀର ଧାର 
ତଡ଼ିନେଇ ଯାଏ 

ଥାତଚି ମୋର 

ସୁକ୍ଷମତମ ପରିଧାନରେ ତଥାପି 
ମୁଁ ଆବୋରି ବସେ ସିଂହାସନ 
ନିପଟ ରତ୍ନର । 


ପୁରୁଷ 

ଭିକ୍ଷୁକ, ଚଣ୍ଡାଳ କେବେ 
କେବେ ରାଜେଶ୍ବର, 
କେବେ ଅବା 

ଆବିଷ୍ଟ ସନ୍ୟାସୀ ହୋଇ 


ଅସ୍ପିତାର ପରମ୍ପରା / ୨୯ 

ଠିଆ ହୁଏ 

ସେ 'ସିଂହାସନର 
ନିକଟତମ ଭୂମିରେ 
ସ୍ବଇଛ୍ଥାରେ | 


ମୁଁ ପରମ କୃପଣତା 
ମୁଁ ଚରମଦାନ 
ଗୋଟିଏ ବିନ୍ଦୁରେ 
ସମସ୍ୟା ଓ ସମାଧାନ, 


ରକ୍ତାକ୍ତ କ୍ଷତରୁ 
ମିଳିଥିବା ଅଧୀର ଆନନ୍ଦ ପରି 
ମୂଲ୍ୟବାନ 

ନିଜେ ଲୀଳା 

ନିଜେ ଶ୍ରେୟଗୁଣ | 


ନାୟିକା ମୁଁ 

ମୁଖ୍ୟା, ମୁଁ ଅନନ୍ୟା 

ଧ୍ଵଂସ ପ୍ରବୃତ୍ତ କାଳର ବିପକ୍ଷରେ 
ସର୍ଵାକରେ 


ପ୍ରତିଟି ଉଚ୍ଚାରଣରୁ ଅପାଙ୍ଗରୁ 
ମୋର 

ହସରୁ ଠାଣିରୁ 

ଆଦରରୁ ଆହ୍ଲାଦରୁ 
ଅଭିମାନରୁ କ୍ରୋଧରୁ 
ଏପରିକି 

ମୋର କଠୋରତମ ଛର୍ଷାରୁ 
ଜନ୍ମନିଏ 

ମହାକବିଟିଏ | 

ଯାଜ୍ଞସେବୀ 
ଶକୁନ୍ତଳା ଦେବୀ 


ଦୁଃଖ ଲାଗେ ନାହିଁ ଆଉ ସେମାନେ କେମିତି ମୋତେ 
ଥରଟିଏ ଡ଼ାଜିଲେନି ବୋଲି 

ଲଜିତ ବି ହୁଏ ନାହିଁ 

ବାକ୍ଭରା ପ୍ରତିଶ୍ରତି ତଳେ ଫିଙ୍ଗଦେଇ 
ପଛକୁ ଥରଟେ ଫେରି ଚାହିଁଲେନି ବୋଲି । 
ଅନୁଭୂତି ତନ୍ତ୍ର ଏବେ ମୋଠାରେ ପ୍ରଖର 
ବ୍ରହ୍ମନରାକ୍ଷସଙ୍କଠାରୁ, ଭୂତ, ପ୍ରେତ, କୀଟଠାରୁ 
ପତଙ୍ଗ ପର୍ଯ୍ୟନ୍ତ 

କାହାର କିଭଳି ଗୁଣ 

ମନୋଭବଗୁୂଢ଼ ଅର୍ଥ ତତ୍ତ୍ଵ 

ପୁନଃ ପୁନଃ ବିଚାରକୁ ଆଣିବା ଭିତରେ 

ମୁଁ କେବଳ ମୋ” ଭିତରେ ରହିଯାଏ 
ଛନ୍ଦାଛନ୍ଦି ହେଇଥାଏ ଏ ପୃଥୁବୀ ଗଛଲତା 
ପାହାଡ଼ ପର୍ବତ । 

ମୋ” ଭାଗ୍ୟର ପରାଜୟ ଲେଖାଥୁଲା 

ସର୍ବ ପ୍ରଥମରେ 

ଅନ୍ୟ ଚାରିଜଣ ଯୋଦ୍ଧା ଏଇତ ପାଖକୁପାଖ 
ଅଟକି ଗଲେଣି 

ବିଫଳତା, ପରାଜୟ ଏକା କଥା 

ପ୍ରଥମ ସିଡ଼ିରେ ହେଉ, ଅବଶୋଷ ପାହାଚ ପାଖରେ 
ପ୍ରଥମ ପାଣ୍ଡବ ଯାହା ଚାଲିଛନ୍ତି ଏକାଏକା 
ସ୍ଵର୍ଗ ଅଭିମୁଖେ 

ଥରଟେ ପଛକୁ ଫେରି ଅନେଇବା 

ତାଙ୍କର କି ଉଚିତ୍‌ ନଥୁଲା ? 

ଏଇଦେହ, ଏଇମନ ପାଞ୍ଚଭାଗ କରି 
ବାଣ୍ଟିଦେଇଥଲା ଯିଏ ସମାନ ଭାଗରେ । 
ସତ୍ୟଧର୍ମ ପାହାଡ଼ର ଶିଖରକୁ ଛୁଇଁ 

ନଦୀଥରେ ବହିଗଲେ, ନିମ୍ନଗାମୀ ହେଲେ 
ଝର ଝର, କଳକଳ, ଉଲ୍ଲାସ ବେଗରେ 
ରୁକ୍ଷବନ ଭୂମି ହେଉ ଟାଙ୍ଗର ଖମା ଓ କ୍ଷେତ 
ଶ୍ୟାମ ବନାନୀରେ । 


ବହିଯିବା ଧର୍ମତାର 

ସେ ଧର୍ମର ଦ୍ଵାରବଂଧ 

ଜୀବନରେ ଥରେ କେବେ ଟପିତ ଯାଇନି 
ପାଞ୍ଚଟି ପାତ୍ରରେ ଅନ୍ଧ ପରଷୁ-ପରଷୁ 
ମଧ୍ଯମ ପାଣ୍ଡବଙ୍କୁ ଆପଣାର କରି 
ତୁଳନାମ୍ବକ ଭାବେ, ବେଶି କିଛି ଅଜାଡ଼ି ଦେଇନି । 
ଯଜ୍ଞରୁ ସମ୍ୁତ ହୋଇ ଯାଜ୍ଞସେନୀ 

ଏଭଳି ଦାରୁଣ ଭାଗ୍ୟ ପାଇଲି କେମିତି 
ଆଜି ଏଇ ମୁମୁର୍ଷ୍ୁ ବେଳାରେ 

ଯେତେ ମୁଁ ଭାବୁଛି 

ସତେସବୁ ନୂଆ-ନୂଆ ଲାଗୁଛି କେମିତି । 


ପ୍ରାଣର ବାନ୍ଧବ ମୋର ହେ ମାଧବ ! 
ବିଦାୟର ଅନ୍ତିମ ବେଳାରେ 

ଶେଷପ୍ରଶ୍ନ ପଚାରି ମୁଁ ଏନଶ୍ବଵର ଶରୀରକୁ 
ଛାଡ଼ିଦେଇ ଯିବି । 

ଏତେ ତ୍ଯାଗ, ସତ୍ୟରକ୍ଷା ଧର୍ମକୁ ଆଦରି 
ଆପଣାର ଅନିଛ୍ଛାରେ 

ପଞ୍ଚପତି ସଂଗ ଲାଭକରି 

ସପତଣୀ ସୁଖ ପାଇ, ଭଗ୍ନି ମନନେଇ 
ବାସର କକ୍ଷକୁ କଲି ସୁଗନ୍ଧି, ଆଲୋକିତ 
ମୋ' ପ୍ରାଣର ଅର୍ଜୁନକୁ ସମର୍ପଣ କରି 
ଇଚ୍ଛା, ଅନିଚ୍ଛାକୁ କିଛି ମନରେ ନଧରି । 


ମୋ” କର୍ଁବ୍ଯ ସାଧନାର ଏଇ ତେବେ 
ଶ୍ରେଷ୍ଠ ପୁରସ୍କାର 
ତୁମକୁ ଅଛପା କଣ ? 

ହେ” ଅନାଦି ପରମ ଇଶ୍ଵର ! 

ତୁମର ଅପାର ଲୀଳା ଇଛା ଓ ଆଜ୍ଞାରେ 
ଦୁଃଖଯାହା, ସୁଖତାହା 

ସବୁରତୁ ଏକାଭଳି 


n—~ a 


କେବଳ ଲିଖୁତ କିଛି ନିଦିଷ୍ଟ ଅକ୍ଷର ! 


ବିଶ୍ଵହୁଏ ଆତଯାତ, ମେରୁ ପର୍ବତରୁ 

ସୂର୍ଯ୍ୟ ପୁଣି ଉଠେ 

ଅଂଧାର ପକ୍ଷଟେ ହେଲେ ପକ୍ଷେ ଆଲୋକିତ । 
ଶେଷସ୍ବର ବାୟୂଭେଦି ମିଶିବା ଆଗରୁ 

“ସଖା” ବୋଲି ନ କହିଲେ ଥରଟିଏ 
ବୋଧହୁଏ କିଛି କଥା ଅଧା ରହିଯିବ 
କାହାଣୀର ଶେଷାଶଂରେ ବିନ୍ଦୁଟିଏ ଦେଇ 
ଭାବିବନି ଏଇ ମୋର ସମଗ୍ର ଜୀବନର 
ଶେଷଚିଠି ବୋଲି 

‘ ଇତି”ରୁ ଆରମ୍ଭ ମାତ୍ର 

ୟାପରେ ତ ଦେହଛାଡ଼ି ଚାଲିଗଲେ 

କାଳର ସେ ତାମ୍ର ଫଳକରେ 

ଏ ରକ୍ତ ମାଂସ ଦେହଛାଡ଼ି 

ମୁଁ କେବଳ ଆମ୍ବାଟିଏ 

ଯେତେ ଗତ ଅନୁଭୂତି, ଅଦ୍ଭୂତ ଘଟଣା ସବୁ 
କିଏସାଥେଯାଏ | 

ମୋତେ ଯିବା ପାଇଁ ଦିଅ 
ମମତା ଦାଶ 


ମୋତେ ଯିବା ପାଇଁ ଦିଅ, 

ହେ ବିଶାଳ ଆଲୋକର କାରାଗାର, 

ଦୟାକରି ଖୋଲିଯାଅ, 

ଖୋଲିଯାଉ, ମୋ” ଆଖିରୁ ଆଲୋକର ଅନ୍ଧପଟି, 
ˆ ଖୋଲିଯାଉ ମୋତେ ବାନ୍ଧି ରଖିଥିବା 

ଆଲୋକର ଅସଂଖ୍ୟ ଶିକୁଳି, 

ମୁଁ ଚାହେଁ ଫେରାଇନେବି, 

ଯାହା ଯାହା ଅଙ୍ଗୀକାର କରିଥୁଲି ! 

ମୁଁ କ”ଣ ଜାଣିଥିଲି ଯେ, 

ମୋତେ ରହିବାକୁ ହେବ ଏଇଭଳି, 

ସମୁଦ୍ର ସମୁଦ୍ର ବ୍ୟାପୀ ଆଲୋକ ଓ ତା” ମଝିରେ 
ନିକାଞ୍ଚନ ଦ୍ଵୀପଟିଏ ପରି ? 


ମୁଁ ଚାହେଁ ଫେରାଇଦେବି, 

ଏଠି ମୋତେ ମିଳିଥିବା ଶୁଭ୍ରତାର 

ଆବରଣ, ଆଭରଣ | 

ମିଳିଥୁବା ସମ୍ବର୍ବନା, ସମ୍ମାନର ସମସ୍ତ ପ୍ରମାଣ ! 
ଲିଭାଇଦେବି ମୁଁ ଏଇ ଚିରସ୍ଥାୟୀ 

ଚନ୍ଦ୍ର ତାରା, ସୂର୍ଯ୍ୟଙ୍କର ଆଲୋକିତ ଆକ୍ରମଣ, 
ରକ୍ତହୀନ ଏଇ ସୁଖ 

ମୋ”ର କଂଣ ପ୍ରୟୋଜନ ଥୁଲା କେଉଁଦିନ ? 


ପୃଥିବୀ ବହୁଦୂରର | 

ମନେପଡ଼େ | 

ମନେପଡ଼େ ପଶୁ, ପକ୍ଷୀ, ମଣିଷଙ୍କ ମୁହଁ, 
ଦିନରାତି ଚକରେ ଅଟକି ରହି 

ଘୁରୁଥବା ହସ, ଲୁହ, 

ମନେପଡ଼େ ସହର ଓ କୋଳାହଳ, 

ନଦୀ, ଧାନବିଲ, 
ସକାଳ ଓ ଘରଦ୍ବାର 
ସତ, ମିଛ, ଫୁଲ, ଗୀତ 
ହଂସ ଓ ମୟୂର | 


ମନେପଡ଼େ, ଶିଶୁଟିଏ 

ସ୍ଵପୁଟିଏ 

ଶେଯଟିଏ 

ସର୍ଶିଟିଏ 
ଖରା ବର୍ଷା ଧୂଳି ଝଡ଼, ଗାଢ଼ ଅନ୍ଧକାର | 
ଅନ୍ଧାରରେ ମୋର ଯେତେ ଖୋଜିହେବା, 
ଜ୍ଲାନ୍ତିୟ ହାହାକାର । 
ମନେପଡ଼େ, ଏ ଶିଖର ଆରୋହଣ ପ୍ରକ୍ରିୟାର 
ପରିଶ୍ରମ, ମୋ” ପ୍ରଥମ ପାଇବାର 
ଉଲ୍ସିତ ବେଳ ! 


ମନେପଡ଼େ, ମୁଁ ହଠାତ୍‌ 

ଚମକି, ଶିହରି ଉଠେ, 

ମୋ”ର ଦେହହୀନତାରେ, 

ଲକ୍ଷେ ଲାଲ୍‌ ପ୍ରଜାପତି ଜନ୍ମନନେଇ 
ଉଡ଼ିବାକୁ ଚେଷ୍ଟାକରି ପଡ଼ିଯା'ନ୍ତି, 
ଇଚ୍ଛାହୁଏ, ଏକ୍ଷଣି ମୁକୂଳିଯିବ ଏଇଠାରୁ 
ଏକ୍ଷଣି ଏଡ଼ାଇ ଦେବି, ଅଭିଶାପ ପରି 
ପ୍ରାୟ ଦିଶୁଥବା ଏ ଉତ୍କଳ ବରଦୀନ 
ସହିଲେ ସହିବି ପଛେ ସେ ଅତୀତ, 
ବିଫଳ ପ୍ରେମ ହୁଏତ, 

ହୁଏତ ନିଆଁର ଧାସ, 

ଶୁଖିଲା ରକ୍ତ ହୁଏତ, 

ପ୍ରତାରଣା, ଭୂମିକମ, 

ଆଶଙ୍କା ଓ ଅବିଶ୍ବାସ 

କୁସିତ ମୋ” ଜନ୍ମଜନ୍ଳ ନଷ୍ଟଭାଗ୍ଯ, 

ବିକୃତ ମରଣ 

ମୋତେ ଦେଖି ପୁଣିଥରେ 

ପହଞ୍ଚିଯିବେ ହୁଏତ, 

କିନ୍ତୁ ମୋର ଆଉ ଭୟ କଂଣ? 

ମୁଁ ଯେ ଏବେ ଦେହହୀନ, ସ୍ଵୟଂପ୍ରଭା, 
ଇଚ୍ଛାକଲେ ଆଲୋକକୁ ଆକର୍ଷଣ 
କରିଆଣିପାରେ, 

ମୁଁ ଶୁଭେଚ୍ଛା, ବ୍ୟାପିଯାଇ କ୍ଷଣକରେ 
ସେଠାକାର ଦିନରାତି, ଖରାବର୍ଷା ଜୀବଜନ୍ତୁ 
ମଣିଷଙ୍କୁ ଧରିପାରେ ନିଜର କୋଳରେ | 


ନହେଲେ ବି, ମୁଁ ନୁହେଁ କି 

ସଫଳ ପ୍ରାର୍ଥନାଟିଏ, 

ଶୁଭୁଥିବି ଧୀରେ ଧୀରେ, ସଦାବେଳେ, 

ସେମାନଙ୍କ ଅଭାବ ଓ ହତାଶାର ଛାତି ତଳେତଳେ ! 


୩୬ / ଅସ୍ଥିତାର ପରମ୍ପରା 

ତାରାର ପୂଥବୀ 
ସୌଦାମିନୀ ନନ୍ଦ 


ଆଖରୁ ଛାଡ଼ିଯିବ 

ନିଦ ଏଥର 

ଛାତିରୁ ଅଲଗାହେବ ପବନ, 
ଶ୍ଵାସମୟ ସ୍କିରତାରେ 

ଘନୀଭୂତ ରହିଯିବ 

ପ୍ରାଣର ସ୍ପନ୍ଦନ, 

ଲୁହ ଘେରିଯିବ ଆଖୁପତାରୁ 

ଅନ୍ତରାମ୍ବା ପର୍ଯ୍ୟନ୍ତ 

ଦିନ ରାତିର ବାହାରକୁ, 

ଓଦା କରି ଦେବ ଆଦି ଅନ୍ତ । 


ବସିବାକୁ ହେବ ଏଥର 
ଆକାଶକୁ ଚାହିଁ 

ଯୁଗ ଯୁଗାନ୍ତ. 

ସରିଥବା ରଂଗର ଆଖରେ 
ହଜିଥ୍‌ବା ରଂଗର ଆକାଶରୁ 
ତଥାପି ଛାଇ ଆଲୁଅ 

ଜହ୍ନ ତାରା ସୂର୍ଯ୍ୟ ଖୋଜୁଥବ । 


ଆଖୁର ତାରା ଏଣିକି 

ଅନ୍ଧାରର ପୂଥବୀକୁ ଦେଖୁଥାଉ 
ମାତ୍ର ତାରାର ପୂଥବୀକୁ ଦେଖୁବାର 
ଆଖୁଟି, ମାଟି ପୃଥୁବୀ ପାଖେ 
ସରି ନଯାଉ | 


ଜୀବନର ଅନନ୍ତ ବ୍ୟାପ୍ତି ପଇଁ ବ୍ଯାକୂଳତା 
ଆକାଶ ସରିଗଲେ 

ଚାହିଁବା ସରିଯିବ 

ଆଖର | ସରିଯିବ 

ଦିଗ୍‌ବଳୟ ଖୋଜା 

ପାଦର | 


ଅସ୍ପିତାର ପରମ୍ପରା / ୩୭ 

କାତି କାତିଆ କାତ୍ଯାୟନୀ 
ଗିରିବାଳା ମହାନ୍ତି 


ସେ ଆସିବା ବେଳକୁ 

ପୃଥିବୀକୁ ଦେବୀ ଆସିଥାନ୍ତି । 

ଅଜାଆଇ ଆଦରରେ ନାଁ ରଖୁଲେ 

କାତ୍ୟାୟନୀ” ! 

ତା ଆଖୁ ଫିଟିବାବେଳକୁ “କାତ୍ୟାୟନୀ” କିଏ ?- 
ସଭିଏଁ ତାକୁ “କାତି” କି “ କାତିଆ” ନାଆଁରେ ଜାଣନ୍ତି; 
ସେ ନିଜେ ବି। 


ବାପଘର ଗାଁରେ ଆଉ ଥରେ ତାର 

“ କାତ୍ୟାୟନୀ” ନାଁ ଉଚ୍ଚାରିତ ହୋଇଥଲା ¬ 
ଯେଉଁଦିନ ସେ ବାହା ହେଲା । 

ବାସ୍‌, ତାପରେ ସେ ନାଁ ତା' ପାଟଲୁଗୀ ସହ 
ପେଡ଼ିରଖା ହୋଇଗଲା ! 

ସେ ହୋଇଗଲା ବାପାଙ୍କ ସ୍ତୀ — 
ନୂଆବୋହୂ' | 

କଦବା କାହା ଡାକରେ ହେଲା ମାମା’, “ଖୁଡ଼ୀ”, 
‘ଭାଉଜ! କି “ନାନୀ” .... ! 

କିନ୍ତୁ କସ୍ପିନକାଳେ କେହି ଡାକିନାହିଁ 

' କାତ୍ୟାୟନୀ” ... ! 


ମୋ ଜନ୍ମ ବେଳକୁ ସେ ଭାଇଙ୍କ ମା — 
ଓ ସେଇ ତାର ପ୍ରସିଵ୍ଧି, ସେଇ ତାର ନାଁ ! 
ସେ ଘର ଭିତରର ମଣିଷ- 
ଗୁହାଳ-ଗୋବର, ବାସିପାଇଟି, ଧାନଉସା, 
ଭୂଲିଆଙ୍କ ଅର୍ଦଳି ତାର ଜଗତ ! 

କାମ କରେନି ଚର୍କୀପରି ଘୁରି ଘୁରି 

କାମ କରେଇ ନିଏ । 

ବାଡ଼ି କିମିତି ସୁନାଫୁଲିଆ ସୋରିଷରେ ହସିବ 
ଧଣିଆ ପାନମହୁରୀ ଗନ୍ଧରେ ମହକିବ 


୩୮ / ଅସ୍ଥିତାର ପରମ୍ପରା 

ଦି”ଧାଡ଼ି ହରଗଉରା, ଗେଣ୍ୁ କି ସଦାବିହାରୀର 
ମୁରୁଜ କେଉଁଠି ଉକୁଟିବ 

ସେ ସବୁକୁ ରୂପଦବା ତାର ଦାୟିତ୍ଵ — 

ସେ କାମ ସେ ନିଜେ କରେନି — 

କରେଇ ନିଏ । 


ପରିବାରର ଅଳିଅର୍ଦଦଳି ସେ ସହେ 
ସାଇପଡ଼ିଶାଙ୍କ କଦର୍ଥନା କଥା ସେ ଜାଣେ 
କାହାକୁ ମୁଠେ କାହାକୁ କଠେ ଦେଇ 
ଚତୁର୍ମାସ୍ୟରେ ବଞ୍ଚେଇ ରଖେ ଦୁଃଖୀ-ରଙ୍କୀଙ୍କ- 
ବାପାଙ୍କୁ ଲୁଚେଇ କେଉଁ ଫାଙ୍କରେ 

ପରିବାର ପାଇଁ ପୁଣ୍ୟ ଅର୍ଜେ 

ଚଞ୍ଚଳା କିପରି ଅଚଳା ହୋଇ 

ତା ହାତଉକୂଟା ପଦ୍ଧରେ ବିରାଜିବେ 

ସେ ଦିଗରେ ସେ ଧ୍ଯାନରଖେ | 


ଏତେ ସଚତ୍ତ୍ତେ ତା ନାଁ କିନ୍ତୁ କେହି ଜାଣନ୍ତି ନାହିଁ 
ଆଗରେ ବାପାକି ଭାଇଙ୍କ ନାଁ ନବସେଇଲେ 
ତାର ଏତେ କର୍ବ୍ୟ, ଏତେ ଦାନଦଦାଷିଣ୍ୟଯ ସତ୍ତ୍ବେ 
କେହିତାକୁ ମଣିଷଟେ ବୋଲି ଚିହୁନ୍ତିନି । 
ଗଣନ୍ତିନି । 


କ୍ରମେ ପୁଅଝିଅ ବଡ଼ ହେଇଗଲେ 

ନିଜ ନିଜର ନାଁକୁ ଓକନିଆଁ କଲେ 

କିନ୍ତୁ ତା ନାଁ ପୁରୁଣାରୁ କ୍ରମେ ପୁରାଣ ହେଇଗଲା । 
ତାର ଯେ ଗୋଟେ ନାଁ ଥଲା ସେଯେ ଲୋକଟେ 
ବ୍ୟକ୍ତିଟେ ଏକଥା ଅକାଳେ ସକାଳେ ବି 

କାହାରି ମନେ ପଡ଼ିଲା ନାହିଁ । 

ସେବି ସେ ନାଁ ନଶୁଣି ନଶୁଣି 

କ୍ରମେ ଅଭ୍ୟସ୍ତ ହେଇଗଲା, ଭୁଲିଗଲା | 


ଅପରାହ୍ଣର ସୂର୍ଯ୍ୟର ବିଛାଡ଼ି ପଡ଼ିଥିବା ଖରା 

କ୍ରମେ ଗୋଟେଇ ହେଇଗଲାପରି 

କ୍ରମଶଃ ଗୋଟେଇ ହୋଇଗଲା ତାର କର୍ବ୍ଯର ଜାଲ । 
ସଂସାର ପାଇଁ ନିଜକୂ ଉଜ୍ଜାଡ଼ କରୁକରୁ 

ଅଜାଣତରେ ଅକାଳରେ ସେ ବୁଢ଼ୀ ହେଇଗଲା | 


ତାପରେ କଥାରେ ଆଉ କଣ ବାକିରହିଲା ! ? 
ଚାଳିଶ ବର୍ଷର ପରିଚିତ ପୃଥିବୀ ସୋରିଷ କ୍ଷେତ 
ଲେମ୍ବୁ ଆତ୍ବଗଛଟିମାନ — ସବୁକୁ ପଛରେ ରଖୁ 
ଏକମୁହଁରା ହୋଇ ସେ ଚାଲିଗଲା... 
ଚା...ଲି...ଇ...ଗି...ଅ...ଲା... ! 


ବାପା ଭାଇ ସଭିଏ କାନ୍ଧ ଦେଲେ — 

କୋକେଇ ଉଠିଲା | ଯାକଜମକରେ 

ନୂଆଭୁଆସୁଣି ବେଶରେ ଏଘରକୁ ପ୍ରଥମ ଦିନ 
ଆସିଥିବା ପରି ଅହ୍ୟଡିଙ୍ଗୁରା ଖଇକଉଡ଼ି 

ଘେରରେ ସେ ଚାଲିଗଲା 

ବାପାଙ୍କ ଭାଇଙ୍କ ନାଁକୁ ଆଗରେ ରଖୁ 

ଅମୁକ ଘରର ନୂଆବୋହୂ ସମୁକର ମା କହି 
ଦାଣ୍ଡଲୋକେ ଝୁରିଲେ | କିନ୍ତୁ କେହି ତା ନାଁ ଧରି 
ଭୁଲରେ ଥରେ ଡାକି ଉଠିଲେନି ¬ 

ନା କାତିଆ... ନା କାତ୍ୟାୟନୀ... ¦ ! 


ମୁଖାଗ୍ନି ସହ ନିଶ୍ଚିହ୍ନ ହେଇଗଲା 

ଚାଳିଶି ବର୍ଷର ଚଞ୍ଚଳା ! 

ଜ୍ରିୟାକର୍ମ ବେଳେ ସବାଶେଷଥର ପାଇଁ — 
ତୃତୀୟଥର ପାଇଁ ଉଚ୍ଚାରିତ ହେଲା ତା ନାଁ ¬ 
' କାତ୍ୟାୟନୀ ଦାସୀ ! ' 

“ଦାସୀ ? !” 


ସେ ଶୁଣି ପାରିଥିଲା କି ନଥିଲା କିଏ ଜାଣେ! 
ବା ଏତେ ଦିନର ଅବ୍ଯବହାର ପରେ 

ଦାସୀ” ସହ ଯୋଡ଼ା ନିଜ ନାମ ଶୁଣି 
ଆଉକାହାକୁ ଆଉକିଏ ଡାକୂଚି ଭାବି 

ତା” ପାଇଁ ଉଦ୍ଦିଷ୍ଟ ପିଣ୍ଡ ନବାକୁ 

ହୁଏତ ଆସିନଥୁଲା ¦ ! 


୪୦ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ବୟସର ଇସ୍ତାହାର 
ମନୋରମା (ବିଶ୍ଵାଳ) ମହାପାତ୍ର 


ଏବେ କେମିତି ସଙ୍କୁଚିତ ହୋଇଯାଏ ଭିତରଟା 
ସେ ଦିନ କଥା ମନେ ପଡ଼ିଲେ 
ବାରମ୍ବାର ମୋତେ କିଏ ତାଗିଦ୍‌ କରାଏ 
ଏତେ ବେଶୀ ଭାବପ୍ରବଣତା 
ଶୋଭନୀୟ ନୁହେଁ ଆଦୌ 
ଆମ ବୟସରେ । 


ଏବେ ପୂଥବୀକୁ ରତୁ ଆସେ 
ବିଭିନ୍ନ ଭାବରେ 
କେତେବେଳେ ଗଛ ଦେହେ ପତ୍ର ଯୋଡ଼ିଦେଇ 
କେତେବେଳେ କୃଷ୍ଣଠଚୂୃଡ଼ା ବଉଳ ଝରାଇ 
ନିରୁପାୟ ଅସହାୟତାରେ, 
କ୍ରମେ କ୍ରମେ ମୋ ଅସ୍ତିତ୍ଵ ପାଉଁଶ ଭିତରେ 
ଛୋଟ ଏକ ଇଚ୍ଛାଟିଏ 
ଦିକି ଦିକି ଜଳେ । 
ଏବେ ଯଦି ପୁଥବୀଟା ଲୋଟଇଯାଏ 
ଅସଂଖ୍ୟ ଫୁଲରେ 
ମୋ ଭିତରେ କିଏ କହେ 
ଏତେ ବେଶୀ ମୁଗ୍ଧ ହେବା ଭଲ ନୁହେଁ 
ଆମ ବୟସରେ | 


ବର୍ଷାରାତି ନିଃସଙ୍ଗ ଆକାଶ ତଳେ 
ଜଳୁଥବା ବତୀଖୁଣ୍ଟ ପରି 

ମୁଁ ଖୋଜୁଛି ସେ ଦିନର ମୁଗ୍ଧ ମହକକୁ 
ମୋ ହାତରେ ଉଖାରି ଉଖରି । 

ମିତଣୀ 
ଅମିୟବାଳା ପଟ୍ଟନାୟକ 


ଆଜି ତୋର ପାଦ ତଳେ ମାଟି ନାଇଁ ମିତଣୀ ଗୋ 
ନାହିଁ ମୁଣ୍ଡ ଉପରେ ଆକାଶ, 

ଜନମିଛୁ ଜରାୟୁରୁ ଜମିତଳୁ ନର୍ଦ୍ଦମା କଡ଼ରୁ 

ଓଦା ସରସର ଚାଳଘରେ କୁମାରୀ ମାତାର ! 
ଅଙ୍କାବଙ୍କା ଅକ୍ଷରରେ ନାଆ ତୋର ଦେଲି ଯାଯାବରୀ 
ଦେହରେ ପ୍ରସ୍ତରୀ ସିନା ଜନ୍ମରୁ ତୂ ଭଶ୍ଵରୀ ଇଶ୍ଵରୀ ! 
ଅମୁହାଁ ଏ ଅଂଧାର ରାତିର ତୁ ତାରାଙଫୁଲ 

କଦମ୍ବ ଗଛର ପତ୍ର ଆଢୁଆଳେ ! 


ତୁ ପଢ଼ିବୁ ବୀଜମନ୍ତ୍ର 

ସେହି ଅଜ୍ଞାତ ଆତତାୟୀ ଅତିଥଙ୍କ ପାଇଁ 

ଇଶ୍ଵରଙ୍କ ସାକ୍ଷୀରଖନ ଦିନେ ରକ୍ତ କରବୀରେ ! 

ତଥାପି ତୋ ଜନ୍ମର ପ୍ରଥମ ଲଗନ ଅଜି 

ମେଘ କାନ୍ଦେ ମଥା ପିଟିପିଟି 

ବଢ଼ିପାଣି ମାଡ଼ିଆସେ କୂଳ ଲଂଘେ ନଦୀ ଖରସ୍ୋତା 
ନାନା ଗ୍ରହରୁ ଗ୍ରହକୁ ଯାତ୍ରା ତୋର 


ଆଗୋ ମୋର ପ୍ରଜ୍ଞା ପାରମିତା ¦ ! 


ମରଣ ବାହୁଡ଼ି ଯାଉ, ଦୁଃଖ ଏଠି କାନ୍ଦୁ ରାହା ଧରି 

କୋଟିଏ ଜନ୍ମ ତୋ ସ୍କାୟୁରେ ସଞ୍ଚାରୁ ଏମିତି 

ଫାଲଗୁନ ନ ହେଲେ ନାଇଁ, ବର୍ଷା ଆସୁ ବୈଶାଖ ବି ଆସୁ 
ଯୋଜନ ଯୋଜନ ବାଟ ହୋଇଥାଉ ପିଙ୍ଗଳ ପାଂଶୁଳ, 

ମୁଁ ଲେଖନବି ପଦାବଳୀ! ମୋ” ଲୁହରେ କୋହରେ 

ତୁ ହୁଅ ପଳେ ନାରୀ କି ନିୟତି 


a 


ତୁ ହେବୁ ଆକାଶଗଟଙ୍ଗା 


oa 


ପୁଣି ଦିନେ ହେବୁ ଜହୁରାତି । 


_ 


୪୨ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଭାବିବା ପରେ 
୍ମଳା ମହାନ୍ତି 


ନି 


ତୁମକୁ ଚିନ୍ତିବା ପରେ ମହମହ କବି ପଣରେ ମୋ 
ଅଦିନେ ବଉଳ ଧରେ, ବାସ୍କାରେ ଚହଟି ଉଠେ 
ଚଉଦିଗ, ଦୂର ଓ ନିକଟ | 

ତୁମକୁ ଭାବିଲାପରେ ଖୋଲିଯାଏ ସଚୁରାସ୍ତ 

ଲକ୍ଷେ କିଳିଣିରେ ମୁଦ ପଡ଼ିଥିବା ଖୁଡ଼ିକି କବାଟ । 
ତୁମେ କେଉଁ ଅନାହୂତ ବଂଶୀସ୍ବଵନ, ଦୂର ଦିଗନ୍ତର 
ନିଷ୍ଣାଣ ଏ ପଞ୍ଜୁରିର ମୂତ ପକ୍ଷୀ 

ଶରୀରରେ, ସଂଜୀବନୀ ସୁଧାବାରି ଢାଳ ! 

ତୁମେ ସେ ପହିଲି କୁହୁ ଫଗୁଣର କୋଇଲି କଣ୍ଠରେ 
ତୁମେ ସେ ମଳୟ ମହୁ ଚନ୍ଦନିତ ଚଇତି ଓଠରେ ! 
ଆଦ୍ୟ ମୌସୁମୀର ତୁମେ ଅଫୃରନ୍ତ ଆଶୀର୍ବାଦ ଧାରା 
ସନ୍ତାପିତ ଧରାବୁକେ ଭରିଦିଅ ପ୍ରାଣ-ପତିଆରା | 
ତୁମକୁ ଅନୁଭବିଲେ ଅବଶୋଷ ରହେନାହିଁ 

ଜନ୍ମ ମୃତ୍ଯୁ ଜରା ଓ ବ୍ଯାଧ୍ବର, 

ଏକାକାର ହୋଇଯାଏ 

ଦୁଃଖ, ସୁଖ, ହାନି, ଲାଭ 

ପ୍ରେମ, ଘୃଣା, ଦେବା, ପାଇବାର | 


ଅସ୍ପିଚାର ପରମ୍ପରା / ୪୩ 


Source: Author, Digitized by PPRACHIN, SOA 


ନାରୀର ଇତିକଥା 
ସୁବିଦ୍ୟା ଦେବୀ 


ନୂହେଁ ମୁଁ ସୀତା, ନୁହେଁ ମୁଁ ସାବିତ୍ରୀ, ପ୍ରାତଃ ସ୍ମରଣୀୟ ପଞ୍ଚସତୀ, 
ତା ବୋଲି କୁହନା ମୋତେ କଳଙ୍କନୀ ଅବା ଅସତୀ । 

ମୁଁ ମୀରା ହୋଇ ବିଷର ପିଆଲାରେ ଓଠ ଛୁଆଁଏନା, 

ରାଧାର ସାହସ ନେଇ ଉଡ଼ାଏନା କଳଙ୍କର ଜୈତ୍ରବାନା | 

ପୁଣି ଅମରତ୍ଵର ମଶାଲ ଧରି ସାଜେନା ମୂତ୍ୟୁଜୟୀ ସାବିତ୍ରୀ, 

ଅବା ନୂହେ ଅଶୋକବନର ସୀତା, ପତି ବିନା କାତର ଅତି । 
ପ୍ରଥମେ ମୁଁ ଥିଲି କେବଳ ମୋ ମାଆର ଝିଅ, 

ମୋ ସାରା ଦେହରେ ଗୁଡ଼ା ହୋଇଛି ତା ସପନର ଖୁଅ । 

ଯିଏ ସନ୍ତାନସମ୍ଭବା ହେବା ଦିନରୁ, ମନ ତା ହେଲା କଳ୍ଚନାମୟ 
ହୋଇଥଲା ସେ ସ୍ଵପ୍ନସମ୍ଭବା, ଦୂନିଆ ତାକୁ ଲାଗୁଥଲା ସ୍ଵପ୍ନମୟ | 
ତା ପରେ ¬ ମୁଁ ଜନ୍ମ ନେଲି, କରି ତା ଦୁନିଆକୁ ଚିତ୍ରିତ, ବର୍୍ତମୟ । 
ମୁଁ ଯେବେ ଚିହ୍ବାହେଲି ନାରୀଟିଏ ହୋଇ, 

ସେବେଠାରୁ ବଞ୍ଚଲି ନିୟମର କଣ୍ଠାବାଡ଼େ ଦେହ-ମନ ବନ୍ଧାଥାଇ | 
ସମାଜ ଟାଣିଦେଲା ନିଷିଦ୍ଧ ଲକ୍ଷ୍ମଣ ରେଖା । 

କହିଲା- ୟାକୁ ଡ଼େଇଁଗଲେ ପାପର ଗହିରୀଆ ପାଣି, 

ୟାର ପଛପଟେ ଜିଇଲେ ଛୁଇଁବୁ ପୁଣ୍ଯର ଉଜାଣି । 

କିନ୍ତୁ ମୁଁ ଏତିକି ଜାଣିଲି — 

ଦେବୀ-ଦାନବୀ, ଅପ୍ସରା-ମାନବୀ, 

ସତୀ-ଅସତୀ, ପାପିନୀ-ପୁଣ୍ୟବତୀ, 

ଯେତେକ ଶବ୍ଦ ଓ ତାର ପ୍ରତିଶବ୍ଦ, 

ଅଟେ ସବୁ ସାମାଜିକ ପ୍ରକ୍ରିୟାର ଉପସ୍ଥିତି । 

ତଥାପି ମୁଁ ଚାଲିଲି - ଏନ୍ତୁଡ଼ିରୁ କୋକେଇ, 

ମୋ ମୁହୂର୍ଭମାନଙ୍କୁ ତିଳ ତିଳ କରି ହଜେଇ । 

ତେବେ ବି ମୋ ନିଜ ସତ୍ତାକୁ ଶେଷ ଯାଏଁ ପାରିନି ମୁଁ ବୁଝି, 
କିମ୍ବା ପାରିଲିନି ମୋ ଚାରିପାଖକୁ ଠିକ୍‌ ଭାବେ ବୁଝେଇ | 


୪୪ / ଅସ୍ିତାର ପରମ୍ପରା 

~~ 


ଚିହ୍ନିରଖ... 


ଅପର୍ଣ୍ଣା ମହାନ୍ତି 


ଅପର୍ଣ୍ଣା ମହାନ୍ତି, 
ଚିହ୍ନିରଖ 

ଏହା ଜଣେ 
ସାଧାରଣ 
ନାରାର ସ୍ଵାକ୍ଷର 


ଲିଭେଇଦେଲେ ଲିଭିଯିବ 
ଆଖୁପିଛୁଳାକେ 
ପଢ଼ିବସିଲେ ପଢ଼ୁଥୁବ 
ଯୁଗ ଯୁଗ 


ସଭ୍ୟତାର ପ୍ରଥମ ଦିନରୁ 
ଏ ଯାବତ୍‌ 


କେତେ ମାୟା 
କେତେ ମୋହ 

କେତେ ଦାହ 

କେତେ ଦ୍ରୋହ 

କେତେ ଲହୁ 

କେତେ ଲୁହର 
ଇତିହାସକୁ 

ଚେତନାର ଶିଳାଖଣ୍ଡରେ 
ଖୋଦିତ କଲାପରେ 
କେହିଜଣେ ନଷ୍ଟନାରୀ 
ସାହସ କରି 

ଶେଷରେ ଲେଖୁଚି 

ଏଇ, କେତୋଟି ଅକ୍ଷର । 


ଅସ୍ମିତାର ପରମ୍ପରା / ୪୫ 


Source: Author, Digitized by PPRACHIN, SOA 


ତେତ୍ରିଶକୋଟୀ ଦେବାଦେବୀଙ୍କ ଆଗରେ 
ଦୁର୍ଗାଙ୍କ ବିବସନ ହେବାଠୁ ଆରମ୍ଭ କରି 
ଅହଲ୍ୟା ପଥର ହେବା 

ବୈଦେହୀ ଥରକୁ ଥର 

ଅଗ୍ନି, ପାତାଳରେ ପଶିବା 

ପାଂଚାଳୀ, ଜୁଆରେ ବାଜି ରହିବା 
ଆଦି, ଜଣା ଶୁଣା 

ଅସାଧାରଣ ଅସହାୟତା ସହିତ; 


ଗାର୍ଗୀର ମୁଣ୍ଡ ଛିଡ଼ିବାର ଧମକ୍‌ 
ଖନାର କଟା ଜିଭର କାରୁଣ୍ଯ 
ରୂପ କନୱାରର ଜୀବନ୍ତ ଦହନ 
ବନଓୱାରୀର ଗଣ ଧର୍ଷଣ 
ତସ୍ଲିମାର ମୃତ୍ୟୁର ଫତଞୱାକୁ 
ସେ ଅଙ୍ଗେ ନିଭାଇଛି | 


ବାପାର ନିର୍ମମ ପ୍ରହାରରେ 
କ୍ଷତବିକ୍ଷତ ମାଆର ଦେହକୁ 
ଆଉଁସିଲା ବେଳେ 

ଭଉଣୀର ଜଳନ୍ତାଚମରୁ 

ନିଆଁ ଲିଭେଇଚି । 

ନିରାପଦ ଅନ୍ଧାରରେ 
ସ୍ଵ-ଶୂନ୍ୟତା ଦିଗକୁ 

ମୁହଁକରି ଧାଉଁଥବା 

ଝିଅକୁ ଫେରାଇଆଣିବାକୁ ଯାଇ 
ଝୁଣ୍ଡିପଡ଼ି ରକ୍ତାକ୍ତ ହେଇଚି 


ପ୍ରେମିକ, ପତି, ପୁରୁଷର 
ବିନାସ, ସ୍ବାର୍ଥ ଅହଂକାରକୁ 
କାଳ କାଳ ଭୋଗିବା ପରେ ବି 
ତୁଣ୍ଡ ଖୋଲିନାଇଁ 
ନିଜ ଭିତରେ 

୪୬ / ଅସ୍ମିତାର ପରମ୍ପରା 

ନିଜକୁ ଖୋଜି ଖୋଜି 
ଅସଂଖ୍ୟ ସଂପର୍କ 

ଓ ସଂସ୍କାରର ଶିକୂଳିକୁ 
ନିଜଠାରୁ ବିଛିନ୍ନ କରିଚି । 


କୂଢ଼ କୂଢ଼ କଟାଜିଭ 

କଟା ହାତଗୋଡ଼ 

ଗଦା ଗଦା ପୋଡ଼ା ଚମରେ 
ରସାଣିତ ଅପରିଚୟର 

ସୁବର୍ଣ୍ଣ ଫଳକରେ 

ରନ୍ୁପରି ଜଡିତ ହୋଇନଥବା 
ଆମ୍ନିର୍ବାସିତ ଏଇ 
ଅସ୍ମିତାରେ 

ଜାଣିଚ କି 


ଏକାସଙ୍ଗେ ଗଳିତ ଅଛି 

ସଂସାରର ସମସ୍ତ ମୃତଜୀବିତ ନାରୀଙ୍କ 
ଆମ୍ବବିଶ୍ଵାସର ଜୀବାଷ୍ପ 

ତ୍ରସ୍ତ ତିରସ୍କାର 

ଏବଂ, ମୌନ ହାହାକାର... 


ଅସ୍ପିତାର ପରମ୍ପରା / ୪୭ 

ସ୍ପିରଦୃଷ୍ଟି 
ସଂଘମିତ୍ରା ମିଶ୍ର 


କହିଥିଲି ନାଁ ଚାବି ହଜେଇବୁନି ବୋଲି 

ଏତିକି ମନେ ରହୁନି ? 

ତୋତେ ଓଲି କହିବି ନାଁ କହିବି ତୁ ନିପଟ ପାଗଳୀ ? 
ଲୋକହସା ହେବା ଯାହାର କପାଳ ଲିଖନ 

ସେ ଯଦି ଚାବିମାଳ କରି ପିନ୍ଧିବ 

ତଥାପି ଖୋଲିବ ନାହିଁ 

ଅଭିଳାଷିତ ସିନ୍ଦୁକ, ମିଳିବନି ଗୁପ୍ତରଧନ ନକ୍ଟା 

ମୁଁ ଜାଣିଛି, ତଥାପି କାହିଁକି 

ତୋତେ ପାଗଳୀ କହୁଛି କହ ? 

ଜାଣିଛୁତ, ତୋ' ମୁହଁ ଦିଶେ ନାହିଁ 

ଆଉ କାହାଭଳି — 

ମୁଁ ଜାଣିଛି ଚାବି କଥାଟା ବାହାଦୂରୀ 

ପଛପଟ ରାସ୍ତା ପରା ସବୁବେଳେ ଠିଆମେଲା ଏଠି 
ତୁ ତ କୁର୍ଣସ କରି କରି 

ମେରୁହାଡ଼ ବଙ୍କାକରି ସାରିଲୁଣି 

ପାଚେରୀ ଡ଼େଇଁବୁ କେମିତି ? 

ଚେଷ୍ଟା କରି ଦେଖୁଲୁ 

କଥା କହିବା ଶକ୍ତି ତୁ ହଜେଇ ଦେଇନାହୁଁ ତ ? 
ସାତପୁରୁଷି ସାଇତା ଧନତକ ଚୋର ନେଇଗଲାବେଳେ 
' ଧାଇଁଆସ' ଡ଼ାକିବାକୁ 

ଫିଟିବ ତ କୋଉ କାଳୁ ତାଲାଦିଆ ପାଟି । 

ଚାବି ତ ସଙ୍କେତ ମାତ୍ର 

ତାଲା ଖାଲି ସାମାଜିକ ବିଧୂର ବିଧାନ 

ଶକୁନ୍ତଳା ହାତର ମୁଦ୍ରିକା ଚାବି 

ହଜିଗଲେ ହଜିଯିବ, ରାଜରାଣୀ ହେବାସୁଖ 
ରାଜଅନ୍ତଃପୁର ନୁହେଁ 


୪୮ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ସାହା ହେବ କେବଳ ଅରଣ୍ୟଯ 
ହଜେଇ ଦେଲୁଟି ଚାବି 

ଲୋଭ ନଥୁଲା ଯଦିବା 

ରଖିଥଲୁ କିଆଁ ତେବେ 

ସାତଗଣ୍ଡି ଦେଇ ? 

ଏତେ ଆନମନା ହେବା ତୋତେ କଂଣ ସାଜେ ? 
ତୁ ପରା ସାଗରକୁ ଦୃଷ୍ଟି ରଖି 

ଏକମୁହାଁ ଧାଉଁଥୁବା ବେଗବତୀ ନଲ ! 


ଅସ୍ମିତାର ପରମ୍ପରା / ୪୯ 


Source: Author, Digitized by PPRACHIN, SOA 


ନିଜ ଝର୍କାରୁ ଆକାଶ - ୧୧ 
ରଂଜିତା ନାୟକ 


ଆଜି ମୁଁ ଆବଦ୍ଧ ନୁହେଁ 

ପିଞ୍ଜରା ଭିତରେ ଅବା 

ଜନ୍ମଜନ୍ନାନ୍ତରର ଭାଗ୍ୟଯଡୋରିରେ 

ସବୁକୁ ଅତିକ୍ରମି ବସିଛି ମୁଁ 

ବୃକ୍ଷ ଅଗ୍ରଡାଳେ ଗୋଟିଏ ମୁଦ୍ରାରେ 

ପ୍ରତିକ୍ଷଣ 

ଚେତନାକୁ ମୋର ସ୍ତନ୍ଦାୟିତ କରି 

ତୁମେ ଯେ ଅବଶ କର, ଆତ୍ୃହରାକର 

ନୂଆ ପୁଲକର ଜୁଆରରେ 

ଭାସିଯାଏ ସବୁ ସତି ଧୂସର ଅତୀତ 

ଡେଣା ଝାଡ଼ି ମନଇଛା ଉଡ଼ିଯାଇପାରେନା ଦୂରକୁ 

ଆକାଶ ଦିଶେନା ଆଜି ପୂର୍ବପରି ନୀଳ 

କି ଦିଶନ୍ତିନି ଖଣ୍ଡଖଣ୍ଡ ଭସାମେଘ ହଂସ ହଂସରାଳି ଦଳ 

ଝଡ଼ବାସି ପ୍ରଥ୍ଠୀଭଳି ଅଟିହ୍ବା ଲାଗେ 

ବହୁକାଳୁ ପରିଚିତ ଚରାଭୂଇଁ 

କାମନା ବାସନା ଯେତେ ପଙ୍ଗୁ ପଟୁଆର 

ସତେ ଅବା ଚିହ୍ନେ ନାହିଁ କାହାରିକୁ 
ସଭିଏଁ ଅଜଣା ମୋର | 

କଟା ଗଛରୁ କୁଆଁଟିଏ ବାହାରିଲା ପରି 

ଅଭୁତ ଖଆଲଟିଏ ଆତ୍ଛାରୁ ପ୍ରସରେ 

ପୁନରପି ତୀରବିଦ୍ଧ ହୁଅନ୍ତା କି ଛାତିରେ 

ଅଟିନ୍ତନୀୟ ମୁହୁର୍ଉଟି ଅପେକ୍ଷାରେ 
ବସିରହେ ବିନା ଶୋଚନାରେ । 


୫୦ / ଅସ୍ଥିଚାର ପରମ୍ପରା 


Source: Author, Digitized by PPRACHIN, SOA 


ନାରୀଜନ୍ସ 
ଡଃ ସରୋଜିନୀ ଷଡ଼ଙ୍ଗୀ 


ସହସ୍ର ସହସ୍ର ବର୍ଷ 
ତପସ୍ୟଯାର, ପୁଣ୍ୟଫଳନାରୀ, 
ଶହ ଶହ ମୁହୂର୍ଭର 
ସାଧନାର ପୁରସ୍କାର, ନାରୀ, 
ଅସଂଖ୍ୟ ଆରାଧନାର 

ଦିବ୍ୟ ଆଶୀର୍ବାଦ, ନାରୀ, 
କିଏ କହେ ନାରୀଜନ୍ସ 
ନ୍ୟୁନତମଠାରୁ ନ୍ୟୁନ, 
ଅଲୋଡା, ଅଖୋଜା ? 

ଜିଏ ପୁଣି ଲେଖୁଥାଏ 
ନାରୀ ପାଇଁ ପ୍ରତି ମୁହୂର୍ଭରେ 
ଶ୍ଲେଷପୂର୍ଣ ଅସଂଖ୍ୟ କବିତା ? 


ନାରୀଟିଏ ଜାଣେନାହିଁ 

ତା” ଜନ୍ମର ବିଚିତ୍ର ରହସ୍ଯ 
ନାରୀଟିଏ ବୁଝେ ନାହିଁ 
ନିଜଶକ୍ତିୟ ନିଜର ଏଶ୍ଵର୍ଯ୍ୟ, 
କେମିତି ସେ” ପାଲଟିଲା 
ଅନନ୍ତମୟ ଶକ୍ତିର 
ପ୍ରାଣବନ୍ତ ଉତ୍ସ | 

ନାରୀଟିଏ ଜାଣେନାହିଁ 

ସେ ହିଁ, ସବୁ ଲାଳିତ୍ୟର 
ସବୁ ଲାବଣ୍ଯର, 

ଆଉ ସବୁ ଦିବ୍ଯଚେତନାର 
ମଧୁର ମହଲର ! 


ନିଜ ରକ୍ତ ମାଂସ ଆଉ 
ଧମନୀ, ସ୍ବାୟୁକୋଷର 


ଅସ୍ପିତାର ପରମ୍ପରା / ୫୧ 


Source: Author, Digitized by PPRACHIN, SOA 


ଅବିକଳ ପ୍ରତିଲିପି ଭଳି 

ନିଜ ଦେହୁଁ ଜନ୍ମଦେଇ 
ନବାଗତ ଶିଶୁଟିଏ 

ଭରେ ଗୃହ ଅଙ୍ଗନରେ, 
ଜୀବନର ଅପୂର୍ବ ଝଙ୍କାର, 
ରଙ୍ଗର ବୈଚିତ୍ର୍ୟ ନେଇ 
ବଦଳାଇ ଦେଇଥାଏ 
ସମାଜର କୋଣ, ଅନୁକୋଣ | 


କିଏ କହେ ତୁଛ ସିଏ ? 

କିଏ କହେ ନାରୀଜନ୍ସ 
ନରକଠୁ ହୀନ ? 

ନାଭିରେ କସ୍ତୁରୀ ତା'ର 
ମନରେ ଅସୀମ ଶକ୍ତି, 
ଚାହିଁଲେ ସେ ପରିକ୍ରମା 
କରିପାରେ ଅନ୍ତରୀକ୍ଷ, 
ଭେଦିପାରେ ଅଗମ୍ୟ ପାତାଳ, 
ଲଂଘିପାରେ 

ଦ୍ୟୁଲୋକ, ଭୂଲୋକ 

ତା” ମଙ୍ଗଳମୟ ନିଃଶ୍ଵାସେ 
ସବୁ ଅଶୁଭକୁ ସିଏ ଶୁଭକରେ 
ସବୂ ଅମଙ୍ଗଳ କରେ ସୁବାସିତ, 
ଭରିଦେଇ ପୃଥିବୀରେ 
ସୁଗନ୍ଧର ଅମ୍ପତ ମହକ | 


ଭାବନା ହିଁ ସହଜରେ 
ମିଳିଯାଏ ନାରୀଜନ୍ସ ? 
ଥରଟିଏ ନାରୀଜନ୍ସ ପାଇଁ, 
କରିବାକୁ ହୋଇଥାଏ 
କଠୋର ସାଧନା, 
ଅରଣ୍ୟରେ 


୫୨ / ଅସ୍ପିତାର ପରମ୍ପରା 


Source: Author, Digitized by PPRACHIN, SOA 


ଏକପାଦ ଠିଆହୋଇ | 


ଉର୍ଶ୍ବକୁ ବଢ଼ାଇ ହାତ 
ଅଗ୍ନିର ବଳୟ ଜାଳି 

ଝଡ଼, ଝଞ୍ଜା, ପ୍ରଭଞ୍ଜନ, 
ସାମ୍ପାକରି 

ଶ୍ରାବଣ ବର୍ଷାରେ ଭିଜି 

ଓଦା ବସ୍ତ ପିନ୍ଧି 

ବଜ୍ର, ବିଦ୍ୟୁତ୍‌ ଇରମ୍ମଦ 
ଗର୍ଜନେ ନଡରି 

ଆଖୁ ବୁଜି ଯୋଡ଼ ହସ୍ତେ 
ପ୍ରଭୁଙ୍କୁ ସୁମରି 

କରିବାକୁ ହୋଇଥାଏ 
ଏକାଗ୍ର ସାଧନା 

ତେବେ ଅବା ମିଳିଥାଏ 
ପୁଣ୍ୟ ନାରୀଜନ୍ସ, 

କାରଣ ସହସ୍ତ ସହସ୍ର ବର୍ଷ 
ସାଧନାର ପୁଣ୍ୟଫଳ, ନାରୀ 
ଅସଂଖ୍ୟ ଆରାଧନାର 
ଏକାନ୍ତକି ଆଶୀର୍ବାଦ ନାରୀ | 


ଅସ୍ପିତାର ପରଖରା / ୫୩ 


Source: Author, Digitized by PPRACHIN, SOA 


ଅଧାଲେଖା କାହାଣୀ 
ପ୍ରବାସିନୀ ମହାକୁଡ଼ 


ନାରୀର ସତ କହିବାର ଅଧ୍ବକାର ଥାଏ ସତ 
କିନ୍ତୁ ସାହସ ନଥାଏ 

ତା” ମୁହଁରେ ବାନ୍ଧିଦିଆଯାଇଥାଏ 

ଖାଲି ମଧୁର ମିଛ କହିବା ପାଇଁ 
ମହୁଫେଣାରୁ ମହୁ 

ଚକୋଲେଟ୍‌ରୁ ମିଠାପଣ 

ଆଅଖୁରୁ ମଧୁରତା | 

ଛଳନାର ଢାଲ ତଳେ ଥାଏ 

ତା' ଅସହାୟତାର ଅଧାଲେଖା କାହାଣୀ 
ଯାହାକୁ ଜାଣେନା କେବେ କେହି ପଢ଼ିବ 
ଆଜିଠୁ ଅନେକ ବର୍ଷ ପରେ 

ପଢ଼ିବା ପାଇଁ ହୁଏତ ଚେଷ୍ଟା କରିବ 
ତାକୁ କୂହାଯାଇଥିବ କଲ୍ଯାଣୀ 

ତାକୁ କୂହାଯାଇଥ୍‌ବ ସୁଭାଗୀ 

ତାକୁ କୁହାଯାଇଥବ ମଧୁମୟୀ 

ତାକୁ କୂହାଯାଇଥବ ସବୁଠୁ ଭଲ ଝିଅ 
ସବୁଠୁ ଭଲ ମାନେ ସବୁଠୁ ଭଲ । 


ଭଲ ଝିଅର ସଂଜ୍ଞାର ନେଇ 
ସିଏ ସହିଯାଇଥବ ଅନେକ କିଛି । 


“ସହିବା ପାଇଁ ଧୈର୍ଯ୍ୟ ଦରକାର ମା!” 
କହିଥିବେ ଗୁରୁଜନମାନେ ବେଳ ଅବେଳରେ । 
ଝିଅଟେ ନାରୀ ହୋଇଗଲା ପରେ 

ଦିନେ ଗୋଇଠି ଉପରକୁ ଶାଢ଼ି ଉଠେଇଥୁ୍‌ବ 
ପାଦ ଟେକିଥବ 

ସାମ୍ପାରେ ଥିବ ସଫା ରାସ୍ତା 

ଜି୍ଉଥବା ଜୀବନ ଆରପାଖରେ ଥବା 


୫୪ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଜୀବନକୁ ଦେଖୁବା ପାଇଁ 
ସିଏ ଠିଆହୋଇଥବ | 


ନା ଯାଇପାରିନଥବ 

ସିଏ ପୋଷା ମାନିସାରିଛି ନିଜ ଅଜାଣତରେ 
କେତେବେଳେ କେଉଁ ଫାଙ୍କରେ ନିଜେ ବି ଜାଣେନା ! 
ନାରୀର ସତ କହିବାର ସାହସ ଥାଏ ସତ 

କିନ୍ତୁ ଅଧ୍ୟକାର ନଥାଏ । 

ସତକୁ ଶୁଣିବା ପାଇଁ କେହି ବି 

ଆଗ୍ରହୀ ଅଛି କି ? 

କେହି ବି ଆଗ୍ରହୀ ଥାଏ କି ? 

ନିଜକୁ ପଚାରିଲା ବେଳେ 

ତାଂ ମୃଣ୍ମୟୀ ସତ୍ତା ଭାର୍ଗିଯାଇଥାଏ । 


ତା” ଅସହାୟତାର ଅଧାଲେଖା କାହାଣୀକୁ 
କେହି କେବେ ପଢ଼ିବ 

ଆଜିଠୁ କିଛି ବର୍ଷ ପରେ 

ଯେତେବେଳେ ସିଏ 

ଆଖପାଖରେ କେଉଁଠି ନଥିବ । 


ଅସ୍ପିତାର ପରମ୍ପରା / ୫୫ 


Source: Author, Digitized by PPRACHIN, SOA 


ଅନ୍ତିମ ସ୍ତୀଲୋକ 
ସୁଚେତା ମିଶ୍ର 


ତମେ ଦିନେ ଭେଟିବ 

ପୃଥିବୀର ଅନ୍ତିମ ସ୍ତୀଲୋକକୁ 

ମୃତ ମା'ର ସୃତିକୁ ପିନ୍ଧି 

ସେ ବାହାରିଥିବ ବୃଦ୍ଧ ପିତାଙ୍କ ଲାଗି 
ପ୍ରାର୍ଥନା କରିବାକୁ ଶାଶ୍ବତ ଖୁସି 
ହୁଏତ ରୋଗିଣା ଭାଇ ପାଇଁ 

ନେଇ ଯାଉଥବ ଖାଇବା 

ହୁଏତ ପ୍ରେମର କବର ଉପରେ 
ଥୋଇବାକୁ ଆସିଥିବ 

ତା'ର ଦୁଇ ବୁନ୍ଦା ଅମଉଳା ଲୁହ । 


ତମେ ଦିନେ ଭେଟିବ 

ପୃଥିବୀର ଅନ୍ତିମ ସ୍ତ୍ରୀ ଲୋକକୁ 
ଦିଗନ୍ତ ଯାଏ ବିସ୍ତୃତ ତା ଦୃଷ୍ଟି 
ଦିଶୁଥବ ନିକାଞ୍ଚନ ରାସ୍ତା ଭଳି 
ଅପାର ଶ୍ରଦ୍ଧାକୁ ଦାୟିତ୍ଵ ଭଳି ବୋହି 
ନଇଁ ଯାଉଥବ ତା କାନ୍ଧ 

ତା କପାଳରୁ ଝରି ପଡ଼ୁଥିବ ସ୍ବେଦ 
ପୃଥିବୀ ଲାଗି ତିଆରି ହେଉଥିବ ଲୁଣ 
ପବନରେ ଖେଳେଇ ଯାଉଥୁବ 

ତା ଦେହର ବାସ୍ବା 

ସଜୀବ କରୁଥବ ପ୍ରକୃତିକୁ 

ତମେ ତାକୁ ଦେଖୁଥୁବ 

ଅଳ ଦୟା ଓ ବେଶୀ ଲୋଲୁପତାରେ 
ତମେ ଭାବୁଥିବ 

କେତେ ଶୀଘ୍ର ତାକୁ ଲଗେଇ ପାରିବ 
ନିଜ କାମରେ | 


୫୬ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଦିନ-ରାତି ଖରା-ବର୍ଷା | 

ଶୀତ-ବସନ୍ତ 

ସଭିଙ୍କୁ ସମ୍ମାନ ଦେଇ 

ସଭିଙ୍କ ପାଖରେ ବିନମ୍ର 

ରାସ୍ତା କଡ଼ରେ ଦିନେ ଛିଡ଼ା ହେଇଥିବ 
ପୃଥିବୀର ଅନ୍ତିମ ସ୍ତ୍ରୀଲୋକ | 


ତମ ଅଙ୍ଗୀକାର 

ତମ ହିସାବ ନିକାସ 

ସବ୍ରକୁ ପଛରେ ପକେଇ 
ଦିନେ ସେ ଚଢ଼ିଯିବ ବସ୍‌ରେ 
ତମେ ତାକୁ ଆଉ 

କେବେବି ଦେଖି ପାରିବନି । 


ଅସ୍ପିତାର ପରମ୍ପରା / ୫୭ 


Source: Author, Digitized by PPRACHIN, SOA 


ଉର୍ଣ୍ଣନାଭ 
ବୀଣାପାଣି ପଣ୍ଡା 


ନାଭିରେ ସୁବାସ 
ନାଭିରେ ରହସ୍ଯ 
ନାଭିରେ ଆକାଶ 
ନାଭିରେ ପ୍ରକାଶ | 


ନାଭିରେ ପ୍ରାଣ 

ନାଭିରେ ପ୍ରୟାଣ 

ନାଭିରେ ହୁତାଶନ 

ନାଭିରେ ଚନ୍ଦନ 

ଏବଂ ନାଭିକେନ୍ଦ୍ରରେ ତୋର ଅବସ୍ଥାନ । 


ତତେ ଯେତେ ଦେଖୁଥାଏ 
ସେତେ ବିସ୍ମିତ 

ପ୍ରଶ୍ମାକୁଳିତ ହେଉଥାଏ 

କେମିତି ରହିପାରୁ 

ଏତେ ନିଦକ ନିଶ୍ଚିନ୍ତ, 

ସ୍ମିର ଅବିଚଳିତ ! 

କାମନାର ତନ୍ତୁରେ ବୁଣିଥାଉ ଜାଲ 
ଲୋଭ ଓ ଲାଳସାର ଘର୍ଷଣରେ 
ସୂଜିଥାଉ ଅଗ୍ନି 

ବସିଆଉ ଜାଲ ମଝିରେ 

ନିଆଁ ଘେରରେ, 

ନିରାସକ୍ତ ସନ୍ଧ୍ୟାସୀ ପରି 
ଅହଂକାରୀ ସମ୍ରାଟ ପରି 
ଯେତେ ଶିହରଣ, କମ୍ପନ, 
ଉଦ୍‌ବେଳନ, ଉଦ୍ଗିରଣ, 
ସବୁକୁ ସାଇତିଥାଉ 

ଗୋପନ ଗୁମ୍ପାରେ ! 


୫୮ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ତୋ ଜାଲରେ 

ତୁ ଶିକାରୀ, ତୁ ଶିକାର, 
ତୋ ନିଆଁରେ 

ତୁ ପତଙ୍ଗ, ତୁ ପବନ, 
ତୁ ବି ବାରିଧାର । 


ତତେ ଯେତେ ଦେଖୁଥାଏ 
ମୁଁ ସେତେ ମୁଗ୍ଧ ହେଉଥାଏ, 
ନିଜକୁ ତୋ ଜାଗାରେ ରଖୁଥାଏ । 
ତୋ ପରି 

ମୁଁ ବି ଜାଲ ଭିତରେ 

ନିଆଁ ଘେରରେ 

ମୋ ଦେହସାରା କ୍ଷତଚିହ୍ନ, 
ମୁକୁଳିବୀର ଚେଷ୍ଟାରେ 

ଘର୍ମାକ୍ତ ଲହୁଲୁହାଣ । 


ନା, ଆଉ ନୁହେଁ 

ଢ଼େର୍‌ ହେଲା ଏ ଖେଳ, 

ଏବେ ତୋ ଠାରୁ ଶଇଖ୍ମବାକୁ ହେବ 
ନିଜକୁ କେନ୍ଦ୍ରକରି 

ବୃତ୍ତ ଗଢ଼ିବାର କୌଶଳ । 

ଦୁନିଆ ଭାସିଲେ କେତେ 

ଦୁନିଆ ରହିଲେ କେତେ 

ମୋ ଦୁନିଆରେ ମୁଁ ଥବି 

ନିରାପଦ ନିର୍ବିକାର । 


ଅସ୍ପିତାର ପରମ୍ପରା / ୫୯ 


Source: Author, Digitized by PPRACHIN, SOA 


ବାର୍‌ ଗାଲି 
ଗାୟତ୍ରୀବାଳା ପଞ୍ଡା 


ୟାଠୁଁ ଆହୁରି ଜୋର୍‌ରେ ପଡ଼ିପାରେ ମୋ ପାଦ | 
ଗୋଟାଏ ଧୂନ୍‌ରେ ନାଚୂୁଚି ତ ନାଚୁଚି 
ଦୂଃଖ-ମତ୍ତ, 

ତମେ କହୁଚ ମସ୍ତ, ମସ୍ତ୍‌ ! 


ମୋ ଆଖି ଭିତରୁ ବୁଣି ହୋଇଯାଉଚି ନିଆଁ 
ତମେ ଉତ୍ତେଜିତ ହଉଚ 

ମୋ ଆଂଗୁଠି ଫାଙ୍କରୁ ବିଛାଡ଼ି ପଡୁଚି କ୍ଷୋଭ 
ତମେ ହେଉଚ ତୃପ୍ତ, ଆହ୍ଲାଦିତ 
ବେ-ତାଳରେ ଏଠିସେଠି ପଡ଼ୁଥିବା ପାଦ 
ତମକୁ କରୁଚି ପୁଲକିତ 

ଚେହେରାରେ ଉକୁଟି ଉଠୁଥବା ବିଦ୍ରୋହ 
ତମ ଶିରାରେ ଭରୁଚି ଶିହରଣ । 


ତମମାନଙ୍କ ତାଳି, ବାଃ, ବାଃରେ 

ମୋର ଅସ୍ତିତ୍ଵ ଫାଟି ବିଛାଡ଼ି ପଡ଼ିଲାବେଳେ 

ତମ ଚାହାଣିର ଛୁରୀ ମୋର ପ୍ରତିଟି ଅଂଗପ୍ରତ୍ୟୱଂଗ 
ବିଦ୍ଧ କଲାବେଳେ 

ମୋ ନାଚରେ ଫୁଟି ଉଠୁଚି 

ଆହୁରି ଉଗ୍ର ଉନ୍ନାଦପଣ । 


ମୋ ଦରଆଉଜା ହସର ଫାଙ୍କରେ 

ଦିଶଉଚି ଗୋଟେ ନୂଆଁଣିଆ ଘର 

ଘର ଭିତରେ “ରୋଗ, ଅଭାବ, ଅଂଧାର 

କାହାକୁ ଓଷଦ, କାହାକୁ ଚଷମା, କାହାକୁ ବହିଖାତା 
.କାହାକୁ ମୁଠାଏ ଭାତ ଦବାର ପ୍ରତିଶ୍ରତି ପାଇଁ ତ 
ମୁଁ ବାହାରି ଆସିଚି ପଦାକୁ 

ଯାହାକୁ ଦୂନିଆ ମୋର ବୃତ୍ତି କହୁଚି 

କହୁଚି ଜନ୍ମଗତ, ବଂଶଗତ, ଚରିତ୍ରଗତ । 


୬୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ପକ୍ଷୀଜନ୍ସ 
ପ୍ରଜ୍ଞାଶ୍ରୀ ରଥ 


ପକ୍ଷୀରେ ! 
ମୁଁ ପ୍ରତିଥର ପ୍ରତାରିତ ହୁଏ 

ଗର୍ଭଧାରିଣୀର ଇଚଛ୍ଥା ଥାଉ ବା ନ ଥାଉ 
ଜହ୍ଲାଦ ମୋ” ପ୍ରାଣ ଶୋଷିନିଏ 

ପୃଥବୀର ଛାତି ଫାଟେ, 

ଘାସରେ ମୁଁ ମୁହଁ ପୋତି, 

ଜନ୍ମ ହେବା ଆଗରୁ ହିଁ ମରି ଶୋଇଥାଏ... | 
କଦବା କେମିତି ବଞ୍ଚେ 

ନିୟତିର କରୁଣା ବଳରେ 

ଆନନ୍ଦ-ବିଧାନ ହୁଏ ଲୋକ-ଦେଖାଣିଆ 
ତିରସ୍କାର, ଉପେକ୍ଷାରେ ମା” ମୋର କାନ୍ଦୁଆାଏ 


~~ < 


ମୁଁ ଏମିତି ନିର୍ଯ୍ୟାତିତା ହୁଏ ନିଜ ଘରେ । 


oa 


ନିକିତିରେ ନାରୀତ୍‌ର ମୂଲ୍ୟାୟନ ହୁଏ 
ଶିକ୍ଷାଦୀକ୍ଷା ମୂଲ୍ୟହୀନ, ବ୍ୟକ୍ତିତ୍ଵର ପ୍ରଶ୍ନ ଉଠେ ନାହିଁ... 
ନିଜ ମାଂସ, ଚମଡ଼ାର ରଙ୍ଗ ସହ, 

ପିତାର ସମ୍ପତ୍ତିରେ ମୋ” ଭାଗ୍ୟ କିଣା ହୁଏ 

ବଧୁ ସାଜି ଅଳତାରେ ଚାଲେ, 

ପୁଣି ଅଙ୍ଗାରରେ ଚାଲେ, 

ଖଣ୍ଡାଧାର ପରି ତୀକ୍ଷ୍ଣ ଦାମ୍ଚତ୍ୟର ଚଲାପଥେ 
ସମ୍ପର୍କର ସୂତାଖିଅ ଧରି ବାଟ ଚାଲେ | 


ଏ କୂଳେ ନ ଥାଏ ବାସ 
ସେ କୂଳେ ନ ଆନ୍ତି କେହି ମାଝି କି ନାଉରୀ 
ଦୁହିତା ବୋଲାଇବାକୁ କୂଳ ଖାଉଥୁବା ନଇ 
ନିଏ ମତେ ଏପାରି ସେପାରି । 


ପକ୍ଷୀରେ ! 
ମୁଁ ବାର୍ଵକ୍ୟରେ ଜଳୁଥାଏ ରୁଝ୍ଧଦ୍ଧାର ଘରେ 
ଆବେଗ ସଞ୍ଚତ ମୋର ବାସ୍ସଲ୍ୟର 
ମର୍ମାନ୍ତିକ ଅବମାନନାରେ | 


ଅସ୍ମିତାର ପରମ୍ପରା / ୬୧ 


Source: Author, Digitized by PPRACHIN, SOA 


ଅପୂର୍ଣ୍ଣ ଆକାଶ 
ଶର୍ମିଷ୍ଠା ସାହୁ 


ଆକାଶକୁ ଫର୍ଦ୍ଦେ କାଗଜ ପରି 
ମୋ” ଆଗରେ ଝୁଲାଇ ଦେଇ 
ସେ ଟାଲିଯାଉଛି । 


କହୁଛି ¬ ଲେଖ୍‌ ଏଥର 
ଯେତେ ପାରିବୁ ଜହ୍ନ ଲେଖ୍‌, ତାରା ଲେଖ୍‌ 
ଧୂଳି, ଧୂଆଁ, ନିଆଁ ଓ କୁହୁଡ଼ି ଲେଖ୍‌ । 


କଲମ ଚାଲୁ କି ନ ଚାଲୁ 

ମୁଁ ଲେଖୁଛି ଅନବରତ 

କେଜେ ପ୍ରଜାପତିର ଡେଣାରେ ହାତ ବୁଲାଇ, 
କେବେ ଡେମ୍ବର କଣ୍ଟାରେ ଆଙ୍ଗୁଠି ଫୁଟାଇ, 
କେବେ ଭଙ୍ଗା ଡାଳକୁ ଗଛ ସହିତ ଯୋଡ଼ି, 
କେବେ ଭଙ୍ଗା ଦର୍ପଣରେ 

ଆଲୁଅର ପ୍ରତିବିତ୍ବକୁ ସଜାଇ । 


ଲେଖୁଛି ମୁଁ 

କପାଳର ଅଙ୍କାବଙ୍କା ଗାର ଭିତରେ 

ସୁଖର ବିନ୍ଦୁମାନଙ୍କୁ ଖୋଜି, 

ଖୁବ୍‌ ତୀକ୍ଷଣ ଗୋଟେ ସ୍ଵପ୍ନ 

ମାଟିର ଦେହକୁ ମୋର ଭେଦି ଯାଉଥବାର ଦେଖୁ । 


ଲେଖୁଛି ମୁଁ 
ପାହିଁ ଆସୁଥବା ରାତିର ନାନାଦି ରୂପ କଥା 
ଲମ୍ବା ହୋଇ ଚାଲିଥବା 
ମୋର ଏକାକୀ ଛାଇର କଥା | 
ଲେଖୁଛି 
କେବେ ଗୋଟେ ଉଡ଼ାଣକୁ ଜାଲରୁ ମୁକ୍ତ କରି, 
କେବେ ଗୋଟେ ମୁକ୍ତ ପ୍ରେମକୁ 
ବିନ୍ଦୁଏ ସ୍ପର୍ଶରେ ବନ୍ଦି କରି । 
୬୨ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଧୀରେ ଧୀରେ ସେ ଚାଲିଯାଉଥିବାର ଦୃଶ୍ୟ 
ଘେରୁଛି ମୋତେ 

ଧୂଆଁର କୁଣ୍ଡଳି ହୋଇ । 

ନିଜ ଭିତରେ ନିଜେ ମୁଁ ଦପ୍‌ ଦପ୍‌ 
ଜଳୁଛି, ଲିଭୁଛି | 

ମୁଁ ଅଛି ବୋଲି ସଂକେତ ଦେଉଛି । 
ବାୟୁମଣ୍ଡଳରେ ଇତସ୍ତତଃ 

ବୂଣି ହୋଇ ଯାଉଛନ୍ତି 

ଶହ ଶହ ଶହ୍ଦବୀଜ ମୋ” ପ୍ରେମର, 
ମୋ” ହତାଶାର, 

ମୋ” ବିଦ୍ରୋହୀ ସ୍ବପ୍ନର | 


ଅପୂର୍ଣ୍ଣ ଏବେ ବି ଆକାଶ, 
ଯଦିଓ ଆର୍ଦ୍ଧ ଓ ଉର୍ବର | 


ଅସ୍ମିତାର ପରମ୍ପରା / ୬୩ 


Source: Author, Digitized by PPRACHIN, SOA 


ଯୁଇ ଗଛ ସୁଢଳ ଦିବ୍ଯାଶା 
ଇନ୍ଦୁ ମିଶ୍ର 


ଯୂଇ ଗଛ ¬ 
ନିତି ନୂଆ ଦିଶେ 
ରୁପାର ରଜତ କାନ୍ତି 
ଦେହେ ତା'ର 

କି ଶୋଭା ପ୍ରକାଶେ ! 


ଏହି ନୂଆ ରୂପର ପସରା ¬ 
ଯା” ସାଥିରେ ଅଛି 
ଚେତନାର ଦିବ୍ୟ ଭାବଧାରା 
ସ୍ଵପ୍ନଭରା ଜୀବନର 

କାହାଣୀ ସକଳ 

ଜଗାଏ ଆଶାର ଯାହା 
ଅପୂର୍ବ କବିତା 

ତାହା ହିଁ ସୂଚାଇ ଦିଏ 
ଜୀବନର ସୁଦିବ୍ୟ ପ୍ରତ୍ୟାଶା ! 


ଏଡ଼ି ଦେଇ 

ପ୍ରବଞ୍ଚନା... ପ୍ରତାରଣା 
ସମୟର ଶୁଭ୍ର ଉତ୍ତରୀୟ 
ତା” ଫୁଲେ ବେଢ଼ାଇ 

ସିଏ ବାହିନିଏ 

ଆଶାପୂର୍ଣ ଜୀବନର ଧାରା 
ତା” ରୂପରେ ସମୁନ୍ତଳ ହୁଏ 
ପୃଥିବୀର ମଗ୍ଧ ମାଟି ପରା । 
କିଏ ବା ଚକିତ 

ବିଭୋର ନ ହୁଏ 

ତା” ଦିବ୍ଯ ଶୋଭାରେ 
ସୁନ୍ଦରତା ତା'ର ଚେତନାରେ | 


୬୪ { ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଜୀବନର ଭଂଗାଗଢ଼ା 
ଆଇନାରେ ତା'ର 
ଚିରନ୍ତନ ଚେତନାର 
ପ୍ରଗାଢ଼ ଆଶ୍ଲେଷ 
ଅମ୍ପତା କନ୍ଯା ସେ 
ତା'ର ଚେତନାରେ 
ସାରା ପୂଥବୀର 
ଅପୂର୍ବ ଉଲ୍ଲାସ | 


ଏ ମାଟିର 

ଶୁଭଙ୍କରା ତନ୍ସୀ ସିଏ 
ଆକାଶକୂ ବଢ଼ାଏ ସେ 
ଶାଖା... ପ୍ରଶାଖାର 
ନୀଳ-ନମ୍ର ଦିଶା 

ପୃଥ୍‌ବୀର ମହନୀୟା ସିଏ 
ଜୀବନର ବିପୁଳ ଶୁଭେଛା | 
ରୂପ ରଂଗ ରସ ତଳେ 
ଝଳିଉଠେ 

ସମୟର ସୁଢ଼ଳ ଦିବ୍ୟାଶା | 


ଅସ୍ିତାର ପରମ୍ପରା / ୬୫ 


Source: Author, Digitized by PPRACHIN, SOA 


କବିତାର ଲଳିତ ସ୍ବପ୍ନରେ 
ସରୋଜିନୀ ମିଶ୍ର 


ମୁଁ ଆସିଲାଦିନ 
ସଭିଙ୍କ ମୁହଁରେ ଘୃଣା ବିରକ୍ତି 
ହୃଦୟହୀନତାର କାଳିଜହ୍ନ । 
ମୁଁ କଣ ଛିଟିକିପଡ଼ିଥବା 
ମେଞ୍ଚାଏ ବିଷବଳୟ ? 
ନା ମୋ ନିଃଶ୍ବାସ, ପ୍ରାଣଘାତକ ? 
ମୁଁ ଦଳିତ ଅଛୁଆଁ ? 
ପୂତିଗନ୍ଧମୟ ଆବର୍ଜନା ? 
ଗୋଟେ ଅଫୁଟା ବୋମାର ଆତଙ୍କ ! 
ମୋ” ଛାଇ ଦେଖୁଲେ ଯେମିତି 
ଧ୍ଵଂସ ହେଇଯଏ ହୁଦୟଂହିରୋସୀମା । 


କ୍ରୋଧରେ ତ ଜଳୁଥିଲା ଜେଜେମା 
ସକାଳପହରୁ ଶେଯ ଧରିବାଯାଏ 
ସେ ଯେମିତି ତପ୍ତ ଲାଭା 
ମେଘର ଗର୍ଜନ ପରି କମ୍ପୁଥିଲା 
' ଅଲକ୍ଷଣୀ, ସତ୍ୟାନାଶୀ 
ଝିଅ ଜନମ କରି ମୋ” କୂଳ ବୁଡ଼େଇଦେଲା 
ଏ ମଉନମୁହାଁ । 
ପ୍ରତିବାଦ, ପ୍ରତିରୋଧ ସବୁ 
ଥଲା ନିଷ୍ଣଳ ନିରର୍ଥକ 
ସୁଅମୁହଁରେ ପତର | 
ବାପାଙ୍କ ମୁହଁ ଫଣଫଣ 
ବାସି ବିରିପିଠଉ ପରି, 
ଆଖୁ ତାଙ୍କର ପୋଛିଆଣିଥଲା କି 
ସବୁତକ ରଂଗ ମନ୍ଦରଫୁଲରୁ ? 


୬୬ { ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ନିଃଶ୍ବାସ ପିଟିହଉଥଲା 
ଗରୁଡ଼ର ଡ଼େଣା ପରି କାନ୍ଧବାଡ଼ 
ଘର ଭିତରୁ ଉଡ଼େଇନେଇ 

ସବୁ ଶାନ୍ତି ଓ ଆନନ୍ଦ | 


ବୋଉକୁ ତ ଜମା ବୁଝିହଉନଥୁଲା 
କୀକୂସ୍ମ ପରି ବସିଥଲା ଜାକିଜୁକି 
ଯେମିତି ମଣିଷମାରଣ ଅପରାଧୀ 

ଲକ୍ଷେ ଅତ୍ଯାଚାର, ଅନ୍ଯାୟ ସହିଲେ ବି 
ସେ ମହାପାତକରୁ ତା'ର 

ବିଂଦୂଟିଏ କ୍ଷୟନାହିଁ । 


ଏବେ କୋଉ ବୁଝିହଉଛି ତାକୁ ? 
ଶଙ୍ଖ ପରି ଗୋରା ଦେହଟା 
ତା'ର ଦିଶେ କାହିଁକି 
ଭରପୁର ସଂଭାବନାର ସବୁଜ କ୍ଷେତରେ 
ମରୁପୀଡ଼ିତ ଝାଉଁଳା ଗଛ 
ଆଘାତ ପାଇପାଇ 
ଚଳି ଚଷମାର ଭଙ୍ଗାକାଚ 
ଆଳିମାଳିକାରେ ଲୋଚାକଚା ହେଇ 
ପଡ଼ିଥିବା ଖଣ୍ଡେ ରଦିଆ କାଗଜ । 
ବେଳେବେଳେ ମୋ ଅନାଥପଣକୁ 
ଜିଛି ମୁହୂର୍ର ଫୋପଡ଼ିଦେଇ ସେ 
ଲୁଚେଇଲୁଚେଇ ମତେ ଗେଲକରେ, 
ନିରୋଳାରେ ଝଡ଼ାପତ୍ର ପରି 
ଲୁହ ଢାଳେ | 
କେଉଁଠି ଥାଏ କେଜାଣି ତା” ଲୁହମାଠିଆ 
ହାହାକର ସମୟର ନିସ୍ତେଜ ଆଖରେ 
ନା ଯନ୍ତ୍ରଣା ଭୋଗୁଥବା 

ଦୀର୍ଘ ଘରକରଣାରେ ! 


ଅସ୍ପିଚାର ପରମ୍ପରା / ୬୭ 


Source: Author, Digitized by PPRACHIN, SOA 


କେବଳ ତୋରି ଓଠରେ 
ଦେଖୁଥିଲି ଆକାଶଯାକର ଖୁସି 
ଆଖରେ ବିଭୋରପଣର ତାରକ 
ମୁଗ୍ପତାର ନୀଳନିମନ୍ତ୍ରଣରେ ତୁ 
ମତେ ଡାକ, ନିର୍ଭୟରେ 
କାଖଉ କୁଣ୍ଢଉ, ଚୂମାଦଉ 
କୁନିଝିଅ କୁଆଡ଼େ ଗଲା ବୋଲି 
ବିକଳ ହେଇ କାନ୍ଦ 
ସେଥପାଇଁ ଭୋ ଭୋ ଦୂଃଖକୂ 
ଅଣ୍ଟିପତେଇ ସକଳ ହୀନମାନ ସହୁ | 
ଆଜି ମୁଁ ବୁଝିଛି ଲୋ ଅପା! 
କେବଳ ତୋ'ରି ଲାଗି 
ତୋ”ରି ସହାୟତାକୁ ପୁଞ୍ଜିକରି 
ଅନ୍ତହୀନ ଦୁଃଖତୁର୍ଦଦଶା 
ଦୟନୀୟ ହତାଦର, ଉପେକ୍ଷାରେ ବି 
ମୁଁ ଅଣ୍ଡା ସଳଖ ଠିଆହୋଇଛି 
କବିତାର ଲଳିତ ସ୍ବପ୍ନରେ । 
ମୋ” ଆଖରେ ଢୋଳଉଥବା 
ସମସ୍ତଙ୍କ ଅନାଦର ଅବହେଳାକୁ 
ଏଣିକି ପ୍ରତିରୋଧର ଖଣ୍ଡାରେ 
ହାଣିହାଣି ଫୃଟେଇବି ଶ୍ରଦ୍ଧାର କମଳ 
କାରଣ ସମାଜରେ ଭଲରେ ବଞ୍ଚିବାକୁ 
ମୋର ବି ଅଛି ଗୋଟେ ଶାଗୁଆ ମନ । 


ସି 
ହିଁ 


୬୮ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ତାରାମାନଙ୍କ ପାଇଁ 
ସୀମା ମିଶ୍ର 


ଦିନେ ତାରାମାନଙ୍କ ପଚାରିଲି 
ଆଲୁଅ ଅନ୍ଧାରର କଥା | 

କେଉଁ ସରାଗରେ ବିଞ୍ଚି ଚାଲିଥାଆନ୍ି 
ଏତେ ଆଲୁଅ ଘନ ଅନ୍ଧାରରେ ? 
ତୋଫାନି ରାତି 

ମେଘ ମେଦୂରିତ ଆକାଶ 

କଅଁଳି ପିଲାଦିନର 

ଆତ୍ସୀୟ କୋଳାହଳ, 

କେହି ବି ବୁଝାଇ ପାରନ୍ତି ନାହିଁ 
କୁଆଡୁ ଝରି ଆସେ ଏତେ ଆଲୋ 
ଏତେ ଆତ୍ସୀତା 

ତାରାର ଆସରରୁ ¦ 


ତାରାମାନେ କହିଲେ, 


ଫୁଲ ବିକୁଥୁବୀ ସେଇ ଝିଅଟିକୁ ପଚାରିଛ 


ସଜଳ ସଂଜରେ 
ନୀଳାକାଶର ସାମିଆନା ତଳେ 

ସେଇ ଛୋଟିଆ ଝିଅଟିର 

ସ୍ଵପ୍ନିଳ ଆଖିପତାର ତଳେ 

କେବେ ଜହ୍ନର ଉଦୟ ହୁଏ ? 
କେଉଁଠାରୁ ନେଇଆସେ ସେ 

ଭଲ ପଇବାର ଏତେ ଜହ୍ନ ଆଲୁଅ ? 


ତାରାଭରା ଆକାଶର ତଳେ 
ସବୁରି ଭିତରେ ଆପଣାକୁ 
ହଜାଇ ଦେଇଥିବା, 
ଜହ୍ନ ପରି ଦିଶୁଥିବା 


ଅସ୍ପିଚାର ପରମ୍ପରା / ୬୯ 

ସେଇ ନବବଧୂକୁ ପଚାରିଛ ? 
ତା'ର ସଲ୍ଲକ ଚାହାଣି ତଳେ ତଳେ 
ପଣତର ଉହାଡ଼ରେ 

ସଂଜ ସଳିତା 

ଜଳି ଜଳି ଯାଉଥିବାବେଳେ 
କେତେ ତାରାଙ୍କର ଉଦୟ ହୁଏ ? 
କେତେ ସ୍ଵପ୍ନ ସମ୍ମୁଜ୍ନଳ ରାତି 
ଉଚ୍ଚକିତ ହୁଏ 

ତା'ର ପଣତର ତଳେ ? 


ଆଉ ଯେତେବେଳେ 
ତାରାଟିଏ ଖସିପଡ଼େ 

କାହାର ପାପୁଲିରେ, 

ସବୁ କିଛି ଯେପରି 

ଓଲଟ ପାଲଟ ହୋଇଯାଏ 

ଓଠର କଥା ଓଠରେ ହିଁ ରହିଯାଏ 
ଝରା ପତ୍ରର ଅନ୍ତରଙ୍ଗ ଅନୁଭବ 
ଫୁଲର ଆବେଗ ସରାଗ, 

ଯେପରି କହି ଉଠନ୍ତି 

କ୍ଷଣଟିଏ ରହିଯାଅ 

କିଛି ବି କୁହନି ଏବେ 

ସମ୍ପୂର୍ଣ ନୀରବତା ହିଁ ଶୁଣାଇବ 
ଜହ୍ନ ତାରାଙ୍କର 

ଫୁଲ ପ୍ରଜାପତିଙ୍କର 

ଓ ତୁମର ମୋର 

ସବୁ ରହସ୍ୟମୟ ବେଳାର 
ଗୋପନ କାହାଣୀ | 


୭୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ସଙ୍ଗୀ 
ମୋନାଲିସା ମିଶ୍ର 


ଶେଯ ହିଁ ଜାଣେ 
ପାଖରେ ଶୋଇଥିବା ଲୋକଟି 
ପ୍ରକୃତରେ କିଏ ? 

ମୁଁତ 

ବାଢ଼ିଦେଇଥାଏ 

ସେଇ ନଖ, ଦାନ୍ତର 
ତତଲା ନିଃଶ୍ବାସ ପାଇଁ 
ଗ୍ରୀବା, ଜାନୁ, ବକ୍ଷର 
ମାଂସ ଖଣ୍ଡେଖଣ୍ଡେ 
ହାତରେ ଟିପିଟିପି 

ସଫା ଗୋଲାପି ଚାଦରରେ 
ଫୁଲ ପକେଇଥାଏ 
ସଂସ୍କୃତି, ଏତିହ୍ୟ ଆଉ 
ପ୍ରେମିଳ ବିଶ୍ଵାସର 


ଝରକାକଡ଼ର ଜହ୍ନ ଆଲୁଅକୁ 
ନିମନ୍ତ୍ରଣ କରି 

ରାଣଦେଇ କହିଥାଏ 
ଲୁଚେଇଦେବାକୁ 
ଯେତେକ ଯନ୍ତ୍ରଣା 

ତୋରା ଫୁଲ ପରି 
ଟୋପାଟୋପା ଲୁହମାନଙ୍କର 
ଶେଯ ବି ତ 

ଖିନ୍‌ଭିନ୍‌ ହୁଏ 

ଗୋଟେ ପରେ ଗୋଟେ 
ରାତ୍ରିଝଡ଼ର 

ତାଣ୍ଡବାକାର ଧୂଳିକଣାରେ 


ଅସ୍ପିତାର ପରମ୍ପରା / ୭୧ 


Source: Author, Digitized by PPRACHIN, SOA 


ଆଉ ଯେତେବେଳେ 

ସେ ଅବିଶ୍ବାସୀ ପ୍ରିୟ ନିଃଶ୍ଵାସକୁ 
ଛାତିବାମ ପରି 

ପଣତରେ ଢ଼ାଙ୍କି 

ଉଠିବାକୁ ଚେଷ୍ଟା କରୁଥାଏ 
ଶେଯ ମତେ 

ଭିଡ଼ିଧରି ପଚାରେ 

ମଙ୍ଗଳସୂତ୍ର ନା 

କଳାନାଗ 

କାହାର କ୍ଷତ ଇଏ! 


୭୨ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଝୁଣ୍ଡିଆ 
ସ୍ଵପ୍ନ ମିଶ୍ର 


ପାଦ ମୋର 
ରାସ୍ତା ତମର 

ଝୁଣ୍ଡିବି ନାହିଁ ବୋଲି 

ପାଦରେ ପିନ୍ଧେଇଦେଲ ଖଝୁଣ୍ଡିଆ | 


ଦେଖେଇଦେଲ ବାଟ 
ଯୋଉ ବାଟରେ ଗଲେ 

ପାଦ ପଡ଼ିବ ନାହିଁ ବଙ୍କା | 

ବାଟ ସିଧା 

ପାଦ ସିଧା ହେଲେ ବି 

ଗତି ଯେ ହେବ ସମତୁଲ 
ଏକଥା କହିନି କୋଉ ବିଧାତା । 


ଭରସା ନଥିଲା ତମର 

ଭୟ ଥିଲା କାହିଁରେ କ'ଣ 

ସେଥିପଇଁ ଭୂଇଁ ସହ 

ବାଟ ସହ 

ଯେମିତି ଯୋଡ଼ିହେଇ ରହିବ ନଜର 
ପାଦର ଆଙ୍ଗୁଠିରେ ପିନ୍ଧେଇଦେଲ ବନ୍ଧନ | 


ଚତୁରତାର ନାଆଁ ଦେଲ ଗହଣା 
ଯେବେବି ନଜର ହେବ ଟଳମଳ 
ପାଦ ପଡ଼ିବ ଏପାଖସେପାଖ 
ଆକଟରେ ରହିବ ମନ । 


ଏଇ ଛୋଟ ଖଝୁଣ୍ଟିଆଟି କେମିତି କେଜାଣି 
ଲାଗିଲା ଏତେ ଭାରୀ 
ଓହ୍ଲେଇଦବାକୁ ଡାକିଲା ପ୍ରାଣ 


ଅସ୍ପିତାର ପରମ୍ପରା / ୭୩ 


Source: Author, Digitized by PPRACHIN, SOA 


ମନହେଲା ଅବାଟର ଅନେକ ଅନନୁଭୂତ 
ସୁଖକୁ 

ଭୋଗିନପାରିବାର ଏ କପଟ ବିଧାନ ! 
ଛଳ ଚଞ୍ଚକ କାରଣ । 


ସେଇଥିପାଇଁ ତ 

ଉଦୁଉଦିଆ ଖରାବେଳେ 

ଦୁଆର ଆଉଜେଇଦେଇ 

ବାହାରିପଡ଼ିଲି ପଦାକୁ ! 

ଶୁଣିଲି କୋଇଲି ଗାଉଛି ଗୀତ | 

ଦେହରୁ ବୋହିଯାଉଥିବା ଗମ୍‌ଗମ୍‌ ଝାଳରେ 
ଶୁଣିଲି ବେହେଲାର ଝଙ୍କାର | 

ମୁଣ୍ଡ ଉପରେ ଦାଉଦାଉ ଜଳୁଥବା ସୂର୍ଯ୍ୟର 
ଠିକ୍‌ ତଳେ ଠିଆହୋଇ 

ଉପରକୁ ଆଖିଉଠେଇ ଚାହିଁଲି । 

ଦେଖିଲି ଅନେକ ରଙ୍ଗର ସେଠି ମହୋସ୍ସବ । 


ନାକରେ ବାଜିଲା ଅଜଣା ଫୁଲର ସୁବାସ 
କି ଅଭୁତ ଇଛ୍ଦରିୟମାନଙ୍କର 

ଏ ଜୀବନ୍ୟାସ ! 

ମୁଁ ଭୋଗିଗଲି ସେଇ ମୁହୂର୍ଭରେ 

ମୋର ମୂତ ବିଗତ ବୟସମାନଙ୍କୁ 
ଭାବିଲି ଖାଲଢ଼ିପରେ ଝୁଣ୍ଟିପଡ଼ି 

ଯଦି ଖଣ୍ଡିଆ ହୁଏ ମୋର ପାଦ 


ତେବେ କ୍ଷତି କଣ! 

ତୁମେ କ”ଣ ସତରେ 

ବ୍ରନ୍ଦେ ରକ୍ତ ଲାଗି ମୋର 

ଏତେ ଚିନ୍ତିତ ? 

ଯଦି ଫେରିନପାରେ ମୁଁ ଠିକଣାବାଟରେ 
ଯଦି ହଜିଯାଏ ଘନଘୋର ସଂସାରରେ 
ତଣ୍ଚିପାଟି ଶୁଖିଯାଏ ଭୋକରେ ଶୋଷରେ 
ସେଇଥିପାଇଁ କି ତମର ଏତେ ଖେଦ ? 


୭୪ / ଅସ୍ିତାର ପରମ୍ପରା 


Source: Author, Digitized by PPRACHIN, SOA 


ନା, ଜାଣୁଛି ଏବେ 

ଏ ଭିତରୁ କିଛିବି ନୂହେଁ ସତ 
ଅବାଟରେ ଯିବାର ଆନନ୍ଦଟି ତମେ ଜାଣ 
ଜାଣ ବୋଲି ମୋ ଲାଗି ଏ ଫାନ୍ଦ 
ଝୁଣ୍ଡିଉଠିବା ପରେ ଫିଟିଯାଏ 

ନୂଆନୂଆ ବାଟ ବୋଲି ମୋ ପାଦରେ 
ଏ ଝୁଣ୍ଡିଆର ଆକଟ । 


ହେଇ ଦେଖ, ମୁଁ ଖୋଲିଦଉଛି ଶାଂକୂଳି 
ବାଟଭାଙ୍ଗ ବାଟଗଢ଼ି ଚାଲୁଛି ସ୍ବଛନ୍ଦ 
ଠିକ୍‌ ମୋ ଭଳି । 


ଅସ୍ମିଚାର ପରମ୍ପରା / ୭୫ 


Source: Author, Digitized by PPRACHIN, SOA 


ମଥାମଣି 
ରୁନୁ ମହାନ୍ତି 


ପ୍ରେମିକା କ”ଣ ଦୁନିଆକୁ ଡରେ ? 

ତା'ର ପ୍ରମୁଖୀ ମୁଦ୍ରା ତ ତ୍ରିଭୁବନ ଗ୍ରାସ କରିପାରେ । 
ବାଲି ନ ଥିଲେ ବି, 

ସେ ରାସ୍ତାଟେ ତିଆରି କରେ ପ୍ରବାଳରେ | 

ଅନେକ ତାରାର ମାଳା ପିନ୍ଧାଇ ଦିଏ ରାତ୍ରୀର ବେକରେ । 
ବତୀ ପରି ଜଳେ ସେ ପବନ ସାମ୍‌ନାରେ । 

ବୃଷ୍ଟି କରେ ବି ନଦୀ ସୂଷ୍ଟି କରେ 

ତା'ର ବିଚରଣ ଅମ୍ପତ-ରାଜ୍ୟରେ | 


ଆକାଶରେ ଉଡ଼ୁଥବ ପକ୍ଷୀ, 

ସମୁଦ୍ରରେ ଭାସୁଥବ ନୌକା, 
ଦୂରଦେଶରେ ପ୍ରବାହିତ ହେଉଥିବା 
ପବନର ବିକଳପଣକୁ ସେ ବୁଝିପାରେ । 


ଭୂତ ବଳ, ପ୍ରେତ ବଳ 
ଯମ ବଳ, ଯକ୍ଷ ବଳ 
ପ୍ରୟୋଗ ମନ୍ତ୍ର ଧୂଳି ସେ ଫିଙ୍ଗିଦିଏ 
ତା' ଘର ଚାରିପାଖରେ ¦ 


ସେ ସ୍ବୀକାର କରେ ନା ଧୂକ୍ଟାର କରେ ? 
ସିଏ ତ ବିଶିଷ୍ଟ ନାରୀ 

ଯିଏ ବଂଶୀକୁ ବନ୍ଦନା କରେ ତ 
ବନ୍ଶୀକୁ ବେଖାତିର୍‌ କରେ । 

ସ୍ବର୍ଗରୁ ଗୁଆ ଆଣେ, 

ମର୍ର୍ଯୟରୁ ପାନ ତୋଳେ, 

ପାତାଳପୁରରୁ ଚୂନ ଆଣି 

କାହାପାଇଁ ସେ ପାନ ଭାଙ୍ଗୁଥାଏ ? 


୭୬ / ଅସ୍ିତାର ପରମ୍ପରା 


Source: Author, Digitized by PPRACHIN, SOA 


କାହା ପାଦ ଧୋଇବକୁ ଖୋଜୁଥାଏ ପାଣି ? 
ସତ୍ୟ, ତ୍ରେତୟା, ଦ୍ଵାପର ଯୁଗର ପାଣି, 
ସପ୍ରସମୁଦ୍ରର ସପ୍ତଗଙ୍ଗାର ପାଣି, 

ଜଟାଜୂଟ ପାଣି, ବାବନଭାରର ପାଣି । 
ଅନ୍ୟ କିଏ ତା” ପାଦର ପାଉଁଝରି, ମୁଦି 
କି ନାକଚଣା ହେଲେ 

ପ୍ରେମିକ ନିଶ୍ଚେ ତା” ମଥାମଣି | 


ଅସ୍ତିତାର ପରମ୍ପରା / ୭୭ 


Source: Author, Digitized by PPRACHIN, SOA 


ଉଜେଇଁ ପାରିଲିନି ମା! 
ପ୍ରତିଭା ପରିଡ଼ା 


ମା! 
ଏବେ ଚାରିଆଡ଼େ ଆମନ୍ତ୍ରିଆଣିବାର ସ୍ଵର 
ଓ ମତୁଆଲା ବାସ୍ସା... 

କଳି ମୁକୁଳିଯିବାର ପ୍ରୀତି 

ଆଉ ଅନ୍ଧାର ଧୋଇଯିବାର ଆଶ୍ବାସନା... 


ଏବେ ବାଢ଼ିଦେଲି 

ଯାହାକିଛି ସାଇତା ମୋ ପାଖରେ, 
ତୋ” ଦିଆ ଠିକଣା- 

ବିଛେଇ ଦେଲି ତୋ” ସାମ୍ପାରେ 

ମୋର ଭିଜାରାତି 

ଲହୁ ଲୁହର ଜଞ୍ଜାଳ... 

ମୋର ଭାଗ୍ୟ ଭବିତବ୍ଯ 

ହାର୍‌ଜିତ୍ର କୁହୁଡ଼ି 

ଆଉ ମୋ ଇଛ୍ଛାର ସମ୍ଭାର, 

ସ୍ଵପ୍ନ ପୁଣି ଆବେଗର ସତେଜ ପ୍ରହର 


ଅର୍ପିଦେଲି ମୋର ସକଳ ପାପପୁଣ୍ୟ 
କର୍ମ ଅକର୍ମ 

ମୋର ଥର୍ଥର ଆୟୁଷ 

ଓ ଗୋପନ ଅଙ୍ଗୀକାର, 

ମୋ ଆତ୍ମାର ପ୍ରଣବ ଓକାର... 


ବିସର୍ଡି ଦେଲି ମା 

ମୋର ରକ୍ତ ମାଂସ, ବିଶ୍ଵାସ, ମଧୁର ପ୍ରେମ, 
ମୋର ପରମାର୍ଥ 

ମୋର ପୁରୁଷାକାର- 


୭୮ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


~~~ 


ହେଲେ ଉଜେଇଁ ପାରିଲିନି ମା | 
କଣ୍ଟାରେ ଚାଲିବାର 

ମୋ ନିରୋଳା ଅହଂକାର... 
ବାଢ଼ି ପାରିଲିନି ମା ! 

ନିଆଁକୁ ସାଉଁଟି ନେବାରେ 


ମୋ ଜିଇବାର ହାହାକାର 


ଅସ୍ମିତାର ପରମ୍ପରା / ୭୯ 


Source: Author, Digitized by PPRACHIN, SOA 


ଝିଅର ଘର 
ଭପ୍‌ସିତା ଷଡଙ୍ଗୀ 


ରାହା ଖୋଜୁ ଖୋଜୁ ଅସାର ପାଣିଫୋଟକା ପରି 
ଜୀବନ ହେଇଗଲା ପଛେ 
ଘରଟିଏ ନିଜର ହେଇପାରିଲାନି ଝିଅର । 


ଜନ୍ମ ହେଉ ନ ହେଉଣୁ ଶବ ଅଶହ୍ଦରେ 
ପରଘର, ପରଧନ ପରି ମିଛସତ 
କି ସତମିଛ କେଜାଣି ସଚେତନ ହେଉଥଲା ଝିଅ । 


ଏ କୂଳ, ସେ କୂଳ ଗହୀରତାକୁ ମାପୁ ମାପୁ 
ଦି” ନାଆରେ ଗୋଡ଼ ପରି ଢଳଢଳ ଅସ୍ତିତ୍ୃକୁ 
ଆଞ୍ଜୁଳିଏ ଚାଉଳରେ ଫେରେଇ ଦେଇ 

ନୂଆଘରେ ପାଦ ଥାପୁଥଲା ଝିଅ | 

ନିଜର ଅଥଚ ନିଜର ବୋଲି କହିପାରୁନଥବା 
ଗୋଟିଏ ଘର, ଗୋଟିଏ ମୋହ 

ଦେହ ଭିତରର ଘା'ପରି କୋରେଇ ଖାଉଥିଲା | 
ପୁରୁଣା କାଗଜ, ଭାଙ୍ଗରୁ ଚିରିଲା ପରି 

ପୁରୁଣା ଲେଖା, ଧୀରେ ଲିଭିଲା ପରି 

ଲିଭୁଥିଲା ନିଜ ଘରର ଚିତ୍ର | 

ନୂଆଘର ବାସ୍ଵା ନୂଆ ଥଲା । ଥଲା କେତେ ନିଜର ? 


ନିଜର ଘର ଖୋଜିବାର ଦିଗହଜା ବାଟ ଉପରେ 
କେତେ ପାଦ ନ ଆଗେଇଛି ଝିଅ! 

ଯେବେ ପାଇଛି ନିଜ ଘରେ ନିଜକୁ 

ଦେହ କି ସାଂଗରେ ଅଛି ତା'ର! 

ଭଙ୍ଗା ମନ, ରୋଗଜରା ଦେହ 

ଏବେ ଯେଉଁ ସାହାରା ନେଇ ଠିଆହୁଏ, 

ସେ ଭଙ୍ଗା ଖଣ୍ଡଟି ବି ତା'ରି 

ବଗିଚାରେ | ସେ ରଞ୍ଜାର ଦିଗଆଡ଼େ 

ସେ ବଙ୍କେଇବାକୁ ବାଧ୍ଯ । 


ଘର ଗୋଟିଏ ଉଲ୍ଲସିତ ମୋହ; 
ଅସ୍ପଷ୍ଟ ବାସ୍ତବତା; ଅପହଞ୍ଚ ସ୍ବପ୍ପ ଭ୍ରମଟିଏ — ଝିଅର । 


୮୦ / ଅସ୍ୁିତାର ପରମ୍ପରା 


Source: Author, Digitized by PPRACHIN, SOA 


ଦାମ୍ପତ୍ୟ 
ଡଃ ଇନ୍ଦିରା ଦାଶ 


ଏବେ ଆମେ ଏମିତି ବଞ୍ଚ 
ଅଗ୍ନିକୁ ସାକ୍ଷୀରଖ୍ନ, 

ସାତଘେରା ବୁଲି 

ସାତଜନ୍ସ ପଇଁ / ହାତଗଣ୍ଡି ପକାଇ 
ପ୍ରତିଶ୍ପତି ଦେଇଥୁଲୁ ବୋଲି 
ଏକାଠି ଥାଉ | 


ପଖାପାଖ ଚାଲୁଥାଉ 
ପାଦରେ ପାଦ ମିଳାଇ 

ତୁମ ଛାତିଭିରେ, ମୁଁ ନଥାଏ 
ମୋ ଛାତିରେ ଅନ୍ଯକିଏ 
ରହିଥାଏ ମୁହଁ ଲୁଚାଇ | 


ଏକାଠି ହସୁ 
ଛଳନାରେ ବୋକ ଦେଉ, 
ଆଲିଙ୍ଗନ କରୁ ପରସ୍ପରକୁ 
ବାହାର ଲୋକଙ୍କ ଆଖରେ 
ସୁଖୀ ଦମ୍ପତିର 
ଚିତ୍ରଟିଏ ହୋଇ ଝଲସୁ ¦ 


ଯେବେଠାରୁ ଅମେ 
ହରାଇ ସାରିଛୁ, ନିଜଠୁ ନିଜକୁ 
ଏକାଠି ହେବାକୁ ଡରୁ 

ଅନେକ ଦିନରୁ ପିନ୍ଧିଥିବା 

ମୁଖା ଖସିଯିବ ବୋଲି 

କାର୍ଯ୍ୟ ବ୍ୟସ୍ତତାର ବାହାନା କରୁ । 


କାନ୍ଧରେ ସୁରକ୍ଷିତ ଥାଏ 
କଳାଧଳା ଫଟୋ ଆମର 
ରଂଗୀନ୍‌ ଫ୍ରେମ ଭିତରେ 


ଅସ୍ପିତାର ପରମ୍ପରା / ୮୧ 


Source: Author, Digitized by PPRACHIN, SOA 


ଶୁଭ ବିବାହ ବେଳର । 
ମୁଣ୍ଡର ଧଳା କେଶଭଳି 
ଫିକା ପଡ଼ିଆସେ ରଂଗତାର | 


କେଶହୀନ ମଥା ଏବେ 
ଯେମିତି ମନେ ପକାଇଦିଏ 
ଦିନେ ସେଠି ଘଞ୍ଚ କେଶରେ 
କଳା ରଂଗ ଲହଡି ଭାଙ୍ଗୁଥଲା | 
ଆଜି ସକଳ ଯତ୍ନ ସତ୍ତ୍ବେ 
ଫେରି ଆସି ପାରେନା ମଥାକୁ 
ଯେମିତି ଫେରିପାରେନା 
ଆବେଗ, ମଲା ସଂପର୍କକୁ । 


ଆମେ ସେମିତି ଥାଉ 
ଓଠରେ ଲାଖୁଥାଏ ମିଛହସ 
ସକାଳରେ, ଝରିପଡ଼ିଥବା 
ଗଙ୍ଗଶିଉଳୀ ପରି 
ଆବେଗର ଝରଣାଟିଏ 
କେଉଁଠି ଦିନେ ଗାଉଥିଲା 
ପ୍ରେମଗୀତର ମିଠାମିଠା ପଦ 
ସେଠି ଏବେ ପୋଡ଼ାଭୂଇଁ 
ଶୁଖୁଲା ନଇର ଡହକ 
ବାହାରେ କିନୁ ଝୁଲୁଥାଏ 
ଆମ ସୁଖୀ ଦାଞ୍ପତ୍ୟର ଚିତ୍ର | 


୮୨ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ହସ 
ନନ୍ଦିନୀ ସାହୁ 


ଓଠକୁ ଯେମ୍ତି ଖାଲି ଚଉତି ଦେଲେ 
ସେ ଗାମ୍ଭୀର୍ଯ୍ୟ ନୁହେଁ 

ଓଠକୁ ଖାଲି ଚହଟେଇ ଦେଲେ 
ସେ. ହସ ବି ନୁହେଁ | 

ଏୟା ମୁଁ ବୂଝେ | 


ମୁଁ ଜାଣେ କି ମୋ ମୌଳିକ ଖୁସିକୁ 
ଫୁଟେଇବାକୁ, ଚହଟେଇବାକୁ 
ଓଠକୁ କେଉଁ ପରିଧୂ ଭିତରେ ରଖୁ 
ଦାନ୍ତକୁ କେତେ ମାତ୍ରାରେ ଉଦ୍‌ଘାଟନ କରି 
କେତେ ଡିଗ୍ରୀ ବାଙ୍କି ହସିଲେ 

ମୋ ମୁହଁର କେଉଁ ପେଶୀ ତା 
ପୈତୃକ ଜାଗାରୁ ଓହରି 

ଭଉ୍ଁରୀଟିଏ ସୃଷ୍ଟି କରିବ 

ଯେଉଁଠୁ ଫୁଲେଇ ଲହଡ଼ିମାନେ 
ସଂକ୍ରମିତ ହୋଇଯିବେ 

କାନରୁ ତଳିପା ଯଏ ! ! 


ମୁଁ ସୁଖରେ ହସେ, ମୁଁ ଦୁଃଖରେ ହସେ; 
ପୁଣି ଶୂନ୍ୟତାକୁ ପାକୁଳେଇ ହସେ । 
କେବେ କେମିତି ମୁଁ ବ୍ଯଙ୍ଗରେ ବି ହସେ । 
ସବୁ ଜାନ୍ତବ ଅନୁଭବକୁ ଅଣ୍ଡିରେ ଲୁଚେଇ 
କଲମରେ ହସୁଥବା ପ୍ରଗଳ୍ଭା କନ୍ଯା ମୁଁ ¬ 
ମୋ ନାଡ଼ି ଚିପି କେହି କହିପାରିବ କି 
ମୋ କଲମର ସ୍ଯାହିର ରଙ୍ଗ 

କଳା ନା ନାଲି ନା ନାରଙ୍ଗୀ 

ନା ସ୍ଵପ୍ନ ଶଙ୍କୁଳ ନୀଳ ? ? 


ଅସ୍ପିତାର ପରମ୍ପରା / ୮୩ 


Source: Author, Digitized by PPRACHIN, SOA 


ବାରାଙ୍ଗନା 
ସୁଷମା ମିଶ୍ର 


ବାରାଙ୍ଗନାର ନାହିଁ ଗୋଟିଏ ଅଗଣା 

ଯେଉଁଠି ସେ ବୁଣିଦେବ ଜାଲଟିଏ 

ଏକାନ୍ତ ସ୍ବପ୍ନର | 

କିଏ ତା'ମନକୁ ମନେଇଦେବ 

ଅଜାଡ଼ି ଦେଇ ଅନ୍ଧାରର ସ୍ବିଗ୍ଧତା ! 

କିଏ ତା'ପାଇଁ ଆଙ୍କିଦେବ 

ଆକାଂକ୍ଷିତ ସିନ୍ଦୁରିତ ସକାଳ ! 
ତା” ଛାତିରେ କୁନି ପିଲାଟେ 
ମୁହଁ ଗୁଞ୍ଜ ଦିଏନି 
ତା” ଛାତି ତଳର ବ୍ଯଥାରେ 
କିଏ ଜଣେ ଆହତ ହୁଏନି | 


ଅଥଚ ସେ ବି ସ୍ବପ୍ନର ବାଟ ଚାଲେ... 
ପାଷାଣୀ ହେଇ ଚାହିଁ ବସେ 

ଧୁଳି ଘେନି ଛୁଇଁବାକୁ ପ୍ରଭୁଙ୍କ ପୟର, 
ରାଧ୍କାର ପ୍ରାଣ ନେଇ 

ନାମ ଗାଏ କୃଷ୍ଣ କୃଷ୍ଣ ବୋଲି । 
ବାରାଙ୍ଗନାର ଭାରି ଇଛା 

ରାମଙ୍କ ଆଦେଶରେ 

ବରିନେବ ଅଗ୍ନି ପରୀକ୍ଷା 

ଭିତରେ ସେ ଚାହିଁବସେ 

ଇଦପରକାଳ ପାଇଁ 

ଜାଳିବାକୁ ପ୍ରାଣର ସଳିତା ¦ 


କିଏ ତା” ନଷ୍ଟକଥାକୁ ଲିଭାଇ 
ଲେଖୁଦେବ ନୂଆ ଇତିହାସ 
କିଏ ତାକୁ ଦେଇ ପାରିବ 
ସମୟର ନୂଆ କଳେବର ! 


୮୪ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ତା'ର ଏକଘରିକିଆ ଘର 

ପୁଣ୍ୟର ବିପରୀତ ଧାରେ | 

ଅଛି ତା'ର ପାପର କୂଟୀର 

ବାରାଙ୍ଗନା ଅନିଛ୍ାରେ ଭାଙ୍ଗିଦିଏ 

କେତେ ସତୀ ନାରୀଙ୍କ ସୁଖ 

ରାତି ଅଧରେ ମତୁଆଲା ମାନେ ଧାଇଁଆସନ୍ତି 
ବିକିବାକୁ ଆପଣାର ଭୋକ | 


ବାରଙ୍ଗନର ଦୟା ଆସେ 
ଏଇ ଅଧମ ପୁରୁଷମାନଙ୍କୁ 

ସେ ଖୁସୀ ହୁଏ ତା'ର ଅନ୍ତତଃ ନାହିଁ 
ସ୍ଵାମୀ ନାମକ ଏମିତି ଲମ୍ପଟ । 


ଅସ୍ପିତାର ପରମ୍ପରା / ୮୫ 


Source: Author, Digitized by PPRACHIN, SOA 


ଶଣ୍ଡଣା 
ପ୍ରୀତିଧାରା ସାମଲ 


ଆ”, ତତେ ପିନ୍ଧେଇଦେବି ଶଣ୍ଡଣା 
ସଂସାରର ସବୁଠୁ ସୁନ୍ଦର ଗହଣା | 


ସୁନାରୁପାର ସରୁ ସରୁ ବିନୟୀ ସୂତାରେ କୂଟିକାମ 
ଜହ୍ନତାରା ଖଂଜି ତିଆରିଚି ନମ୍ର ଓଢ଼ଣୀଟେ 

ତୋ” ଏଥାପାଇଁ, 

ମୁଣ୍ଡଟେକି ଚାଲିବୂନି, ଖୋଜିବୁୂନି ଆକାଶ ତ 
ଓଢ଼ଣୀ ଭିତରେ କଇଁଫୁଲିଆ ମୁହଁ ତୋ'ର 

ଦିଶିବ ଦାଉ ଦାଉ | 


ସୀମନ୍ତରେ ସୂର୍ଯ୍ୟକିରଣର ଗୁଣ୍ଡରେ ତିଆରି 
ଧୈର୍ଯ୍ୟର ସିନ୍ଦୁର ନାଇ ଶୁଭଦର୍ଶିନୀ 
ଆଉ କାହା ସୌଭାଗ୍ୟର କାରଣ ହେବୁ । 


ଦହି ମନ୍ଦି ଲହୁଣୀ କଲାପରି 

ସବୂତକ ଲାଜ ମନ୍ଦି କଜ୍ଵଳ କରିଛି ତୋ” 
ଆୟତ ଆକ୍ଷି ପାଇଁ, 

ତୋ”ର ଯେତେ ଅଭିମାନ, ଅଭିଯୋଗ 

ଯନ୍ତ୍ରଣା, ଦାବି, ଅପମାନ ତା” ତଳେ ଲୁଚିଯିବ, 
କେବେ ଯଦି ଲୁହ ହେଇ ବୋହିଯାଏ କିଛି 
ହସିଦେଇ ପୋଛିଦେବର 


ପୃଥିବୀର ସବୁ ସୁବାସିତ ଫୁଲଙ୍କ କେଶରର 
ନୋଥ ଖଞଣ୍ଡାପରି ନାକକୁ ତୋ” ଖୁବ୍‌ ମାନିବ 
ପବନର ଘୃଣା, ଅବଜ୍ଞା, ଉପେକ୍ଷା, ତାସଲ୍ଯକୁ 
ଛାଣି ପ୍ରଶ୍ବାସକୂ ସୁଗନ୍ଧିତ କରିବ । 


ପ୍ରେମ ଆଉ ମହୁର ମିଶାମିଷି ରଂଗ 
ନରମ ଓଠ ପାଇଁ 

ମହୁ ମହୁ ହସିବୁ, ମିଠା ମିଠା କହିବୁ 
କଷ୍ଟ ହେଲେ “ଉପ୍‌ ଉଚ୍ଟାରିବୁନି । 


୮୬ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ସହନଶୀଳତାର ହୀର, ନୀଳାରେ ତିଆରି 
ରାଣୀହାର, ଏତେ ଓଜନ ଯେ 
ନଇଁ ନଇଁ ଚାଲିବୂ ପିନ୍ଧିବା ପରେ । 


କାମକଳାର ଶାଢ଼ି ତୋ” ଦେହ ପାଇଁ 
ସବୁ ମେଘଙ୍କ କୋହରୁ ଗଢ଼ା ବିଜୁଳି 
ଖଞ୍ଜା ସେ ଶାଢ଼ିରେ, 

ଛାତିରେ ଉଦାରତାର କସ୍ତୁରୀ | 


ଯାବତୀୟ ଜଞ୍ଜାଳରେ ଝଟକୁଥ୍‌ବା ସୁନା ଅଣ୍ଟାସୂତା 
ହାତରେ ମୌନତାର ଚୁଡ଼ି କେଇପଟ 
ରୁଣୁଝୁଣୁ ହେଲେବି ଶୁଭିବନି ତା” ଝଙ୍କାର | 


ସଂଭ୍ରମତାର ପାଉଁଜି ଆଉ ମର୍ଯ୍ୟାଦାର ଅଳତା ପିନ୍ଧି 
କେଉଁକାଳୁ ଟଣା ହେଇଥିବା ଲକ୍ଷ୍ମଣରେଖା 
ଲଂଘି ପାରିବନି ତୋ” ପାଦ । 


ଏବେ ତୁ ଦର୍ପଣ ଆଗରେ ଠିଆ ହେବୁ 
ଅଥଚ ଚିହ୍ବିପାରିବୁନି ନିଜତୁ । 


ଅସ୍ପିତାର ପରମ୍ପରା / ୮୭ 


Source: Author, Digitized by PPRACHIN, SOA 


ମୁଠାଏ ପୂଥୁବୀ ମୋର 
ଶୁଭଶ୍ରୀ ଲେଙ୍କା 


ମୁଠାଏ ନାରଙ୍ଗୀ ରଙ୍ଗର ଖରା 
ଲୁଚେଇ ରଖୁଥାଏ 
ପାପୁଲିରେ ମୋର 

ସେଇ ତାପରେ ସେକିଦିଏ 
ଛାତିତଳେ କାକୁସ୍ଥ ପଣକୁ 


ପାପୁଲିଏ ପ୍ରାପ୍ରିକୁ ନେଇ 
ଗଅଣ୍ଡେଇ ରଖୁଥାଏ 
ଶାଢ଼ି କାନିରେ ମୋର 
ଟିକିଏ ବେଳ ମିଳିଲେ 
ଖୋଲିଦେଖେ ସେଇ 
ରଙ୍କୁଣୀର ନିଧୂକୁ 


ନଇବାଲିରେ ଗୋପନରେ 
ପୋତିଦେଇ ଆସିଥୁଲି 

ଯେଉଁ ଦୁର୍ବଳ ମୁହୂର୍ଭ 

କେବେ ସମୟ ହେଲେ 
ନଖ କୋଣରୁ ଉଖାରି ଦିଏ 
ଜମିଥିବା ଅବଶିଷ୍ଟ ମଇଳାତକ 


ପାପୁଲିରେ ଦଳି 

ବିଶଲ୍ୟକରଣୀ ପତ୍ର 

ରସ ନେଇ ଲଗାଏ 

ଦୂର ପାହାଡ଼ ଚୂଡ଼ାକୁ 

ଛୁଇଁବା ନିଶାରେ 

ପଥରରେ ଛେଟିହୋଇ ଯାଇଥିବା 
ଦୁଇ ଆଣୁର ନିଶ୍ୂର ଘା'ରେ 


ଇଚ୍ଛା କରିଚି ଅନେକ ବାର 
ପୁରାତନ ଓ ନୂତନ କ୍ଷତମାନଙ୍କରୁ 


୮୮ / ଅସ୍ିତାର ପରମ୍ପରା 


Source: Author, Digitized by PPRACHIN, SOA 


ଝରୁଥିବା ରକ୍ତକୁ ନେଇ 
ଲେଖୁବି କିଛି ନାଲି ରଙ୍ଗର କବିତା 
ଅଙ୍ଗୁଳି ଅଗରେ ଆଙ୍ଗିବି 
ଅଙ୍ଗୁଳି ଲାଲ ଝୋଟିଚିତା 


ହାତମୁଠାରେ ତଥାପି 

ଜାବୁଡ଼ି ଧରିଥାଏ ଚାବି ପେନ୍ଛାଟିଏ 
ବାକ ଭିତରେ, କୋଠରୀ ସାରା 
ସାଇତି ରଖୁଥାଏ 

ବିଛାର ନାହୁଡ଼, ସାପର ବିଷ 
ଭଙ୍ଗା କାଚଗ୍ଲାସ, ଚିରା ବ୍ଲାଉଜ୍‌ 
କଳସିଏ ଦୀର୍ଘଶ୍ବାସ 

ମେଞ୍ଚା ମେଞ୍ଚା ଟୁକୂରା କାଗଜ 


ବାର ବାର ମୁଁ ସନ୍ଧି କରେ 
ସେଇ ମୁଠାଏ ପୃଥୁବୀ ମୋହରେ । 


Source: Author, Digitized by PPRACHIN, SOA 


ଅର ପରର୍ୟ 


\ 


ଅପ୍ରତ୍ୟୟ 
ଶୈଳବାଳା ମହାପାତ୍ର 


ଦୁଃଖର ସଂଜ୍ଞା ଖୋଜିଲାବେଳେ 

ଲେଖା ହୋଇଥଲା କେତେ ନାଇଁ କେତେ କବିତା 
ଅଥଚ ଦୁଃଖର ସାମ୍ପାସାମ୍ପି ହୋଇଗଲାବେଳେ 
ମନେ ଜମା ପଡୁନାଇଁ ଦୁଃଖ ପାଇଁ ଗୋଟେ ବି 
ଅନ୍ତରଙ୍ଗ ଭାଷା | 


ଦୁଃଖ କି ଅତୁତ ରତୂଟାଏ ସତେ 

ଛୁଇଁଦେଲେ ଝାଉଁଳିଯାଏ ପୁଲକିତ ପ୍ରତ୍ୟୟର ଫୁଲ 
କେଉଁ ଏକ ବିଷାଦରେ ଭାଙ୍ଗିଯାଏ 

କବୟିତ୍ରୀ ସପନର ଘର 


ଆଜି ତେଣୁ ଶ୍ରଦ୍ଧାର ପରିଧୁଠାରୁ ସ୍ଵର୍ଗଦ୍ଵାର 
ଦୁଃଖର ରତୁରେ ହଜି 

ଜୀବନର ମୂଲ ଖୋଜେ ଅସହାୟା କବଯିତ୍ରୀ 
ବିକଳ ବ୍ୟକ୍ତିତ୍ବ | 


୯୦ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ପ୍ରତିରୋଧ 
ଅନିମା ଦାଶ 


ମୋତେ ଏତେ କଥା ଜଣା ନଥୁଲା | 
ପାଣିକୁ ପାଣିର ରଂଗରେ 
ଓ ବାସ୍ବାକୁ ମାପୁଥୁଲି ବାସ୍କାରେ 


ସ୍ଵପ୍ନ ଓ କଳ୍ପନାରେ ପୁରିଥଲା ଜୀବନ 
ମୁକ୍ତ ଆକାଶ ତଳେ 
ଖୁସି ହୋଇ ଦେଖୁଥଲି ଜହ୍ନ 


ବର୍ଷା ମୋତେ ଭିଜାଇବା ପୂର୍ବରୁ 

ମୁଁ ଆଶ୍ରୟ ନେଇ ଯାଉଥୁଲି 

ଗଛର ଅଢ଼ୁଆଳରେ, ମୁଁ ତ ଜୀବନକୁ ଖୋଲିଥୁଲି 
ନିରବତାର ଚାବିରେ | 

ଅଳ୍ପରେ ସନ୍ତୋଷ ଥଲା ମୋ ଜୀବନର ଆଧାର 
ଆଜିଯାଏ ମୁଁ ଗୁନଧୁଥଲି ବିଶ୍ଵାସର ମାଳ 


ସବୂ କିଛି କିଣାବିକା କରୁଥୁଲି 
ସ୍ବେହ ଓ ପ୍ରେମ ପାଉଣାରେ 

ଖୁବ୍‌ କମ୍‌ ମୁଲଚାଲ ଥୁଲା 

ପାରି ହୋଇଥବା ଜୀବନ ହାଟରେ | 


କିନ୍ତୁ ତମେ କେଉଁଠି ମୋତେ ରଖେଇ ଦେଲ 
ମୁଁ ମାପୁଥବା ଜୀବନକୁ ସରଳତାର ମାନଦଣ୍ଡରେ ! 
ମୋ ଚାଲୁଥିବା ରାସ୍ତାକୁ କେବଳ ସଳଖ କରିବା ପାଇଁ 


ମୁଁ ଆଜି ନିଜକୁ ସଜାଇ ସାରିଲିଣି 
ପ୍ରତିରୋଧ କରିବା ବିଭିନ୍ନ ଅସ୍ତରେ । 


ଅସ୍ପିଚାର ପରମ୍ପରା / ୯୧ 


Source: Author, Digitized by PPRACHIN, SOA 


ନାରୀଟିଏ ଯେତେବେଳେ କଲମ ଉଠାଏ 
ମାଧୁରୀ ପଣ୍ଡା 


ନାରୀଟିଏ ଯେତେବେଳେ 

କଲମ ଉଠାଏ 

ଗୋଟିଏ ସଭ୍ୟତା, ସଂସ୍କୃତି ଉପରେ 
ମୋହର ବାଜେ | 


ଯୁଗଯୁଗର କଳଙ୍କି ଲାଗିଯାଇଥବା 
ଲୁହାର କବାଟ 
ଧୂରେଧ୍ବରେ ଖୋଲେ | 


ସେ” ଭିତରୁ ତୁମେ ଦେଖିନେଇ ପାର 
କେତେ ଅଫୁଟା, ତତଲା ଶହ 

ହଜାର ହଜାରବାର ଶବ ପାଲଟୁଥବା 
ସେଇ ଲୋଚାକୋଚା ଦେହ 

` ପୁଣି କିଛି ଶୁଖିଯାଇଥବା ରକ୍ତର ଦାଗ 
ଦେଖ ସେଇ ସ୍ତ୍ରୀ ଲୋକଟିକୁ 

ଯିଏ ସବା ଆଗକୁ ମାଡ଼ି ଆସୁଛି 
ଗହଳି ଠେଲି, 

ସେ ଏବେ କିଛି 

କହିବ କହିବ ହେଉଛି । 

ଯାହାକୁ ଭଲପାଇବା ମନା, 

ଏ ମାଟି, ପାଣି, ପବନ ମନା 

ତୁମ ବିନା ସହମତିରେ 

ନିଃଶ୍ବାସ ନେବା ମନା, 

ସେଇ ମାମୁଲି ସ୍ତ୍ରୀ ଲୋକଟି 

ଅସଂଖ୍ୟ ଶୁଙ୍ଖଳ ଛିଣ୍ଡେଇ 

ତୁମ ସାମ୍ନାରେ 

ଆଖିକୁ ଆଖି ମିଳାଇବାକୁ ଆସିଯାଇଛି । 


୯୨ / ଅସ୍ପିତାର ପରମ୍ପରା 


Source: Author, Digitized by PPRACHIN, SOA 


ସେ କିଛି କରିବନି 

ତାର ଞଁଜଲ୍ୟରେ 

ତୁମ ମଥା ନଇଁ ଆସିବା ଆଗରୁ 
ତୁମ ପୌରୁଷତ୍ଵ, ଦାମ୍ଭିକତାକୁ 
କେବଳ ପ୍ରଶ୍ନଟିଏ ମାତ୍ର କରିପାରେ: 
- ଏ ଯଏଁ ମୋ” ଦେହରେ 
ଭରପୁର ଏଶ୍ଵର୍ଯ୍ୟ ଅଳଙ୍କାର 
ବଦଳରେ 

କଲମଟିଏ ଧରାଇବାର 

ସାହସ କାହିଁକି କରି ନ ଥଲ? 


ଅସ୍ପିତାର ପରମ୍ପରା / ୯୩ 


Source: Author, Digitized by PPRACHIN, SOA 


ପରିବର୍ଭନ 
ରଜନୀ ରଣସିଂହ 


ମୁଁ ତ ଦେଖିଛି ଏଠି 
ଅରଣ୍ୟର ଅଜଗରୀ ନିଶା 
ମୁଁ ବି ପଢ଼ିଛି ଏଠି 
ବାଲ୍ଲୀକି ବ୍ୟାସଙ୍କର ଭାଷା | 


ସଦାକାଳେ ଏକାକଥା 

ସେଇ ମୋହ ସେଇ ସମ୍ମୋହନ 
କେବେ ସିଂହାସନ ପାଇଁ ତ 
କେବେ ସ୍ଵୟଂବର ପାଇଁ 

ଅହଙ୍କାର ମଣିଷକୁ କରିଛି ଦଂଶନ | 


ସବୁ ତ ଲେଖା ସରିଛି 
ବେଦରେ, ଉପନିଷଦରେ, 
କୋରାନ୍‌ରେ, ବାଇବେଲରେ 


ମଣିଷମାନେ ବି ଏଠି 

ନାନା କଥା କହି ଶିଖିଲେଣି 
ପକ୍ଷୀମାନେ ବି ସାଉଁଟି ଆଣିଲେଣି ଶବ୍ଦ 
ସମୁଦ୍ରର ନିରନ୍ତର ନିଶାନ୍ତ ଗର୍ଜନ 
ଆକାଶ ପରିବ୍ୟାପ୍ତ ହୋଇଗଲାଣି 
କେଉଁ ଅନନ୍ତ କାଳରୁ ! 


ଯେତେ ଯାହା ହେଲେ ବି 
ବଦଳିନି ମଣିଷର ଧାରା 
ରକ୍ତାକ୍ତ ହୋଇଛି ମାଟି 
ଧର୍ଷିତା ହୋଇଛି ଧରିତ୍ରୀ 


ସନ୍ସ୍ସ ହୋଇଛି ସମୟ 
ତଥାପି କାଳ 
୯୪ / ଅସ୍ମିଚାର ପରମ୍ପରା 


Source: Author, Digitized by PPRACHIN, SOA 


ସେମତି ଅପ୍ରତିହତ ଅନ୍ଧାର 
ଆଉ ଭଲ ଲାଗୁନାହିଁ 
ସେହି ପୁରୁଣା କଥା 
ଚିରାଚରିତ ରିଆଜ । 


ଏବେ ତ ଆପେକ୍ଷିବାର ବେଳ 
ପୀଡାମୁକ୍ତି ମୋକ୍ଷପ୍ରାପ୍ତିର ସମୟ 
ତେଣୁ ହେ ଲଭଶ୍ବର ! 

ଏ ପ୍ରଥ୍ଵୀରେ 

ସପଷ୍ଟିକର ନୂଆ ଇତିହାସ 

ଯାହା ବଦଳାଇ ପାରିବ 
ସମାଜର ଧାରା 

ପୋଛି ପାରିବ 

ଦରଦୀ ଆଖିର ଲୁହ । 


ଅସ୍ପିଚାର ପରମ୍ପରା / ୯୫ 


Source: Author, Digitized by PPRACHIN, SOA 


ସୁଖ 


ସୁଜାତା ଚୌଧୁରୀ 


ସେଦିନ ସୁଖ ମୋ ଘରର କବାଟକୁ 

ଠକ୍ଠକ୍‌ କରିଥିଲା କିଛିଟା ସମୟ ପାଇଁ । 

ମୁଁ ମୋ ମଣିଷପଣିଆକୁ ନେଇ ଗର୍ବିତ ଥୁଲି 
ବ୍ୟସ୍ତ ଥିଲି ମୋ ପାଠପଢ଼ାରେ, 

ମୋ କାଗଜ ଓ କଲମ ସହିତ । 

ସୁଖ ପାଇଁ ମୋ ପାଖରେ ସମୟ ନଥୁଲା | 

କବାଟ ଖୋଲିଲି ନାହିଁ । ସୁଖ ଚାଲିଗଲା । 

କିଛିଟା ବର୍ଷ ପରେ ଅନ୍ୟ ଏକ ଦିନ 

କବାଟ ପୁଣି ଖଟ୍‌ଖଟ୍‌ ହେଲା 

ସୁଖର ଅପେକ୍ଷାରେ ଥଲି ମୁଁ । 

ଡେରି ନକରି କବାଟ ଖୋଲିଲି | 

ଅସୁଖ ଚାଲିଆସିଲା ଘର ଭିତରକୁ ସୁଖର ମୁଖାପିଛ୍ି । 
ଅନ୍ଧ ମୁଁ ଜନ୍ମରୁ ଅସୁଖକୁ ଚିହ୍ନିପାରିଲି ନାହିଁ। 

ୟା ଭିତରେ କବାଟ ବହୁବାର ଠକ୍ଠକ୍‌ ହୋଇଛି । 


୯୬ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ପକ୍ଷୀ ପ୍ରତି 
ସୂନୀତି ମୁଣ୍ଡ 


ପକ୍ଷୀରେ ! 
ଆପଣାର କହୁ କହୁ 
ଆପଣା ଶବ୍ଦରେ ର 
ଯୋଡ଼ି ହେଇଯାଏ 
ଅନେକ ଦିଆନିଆ ଭାବ, 


ସଂପର୍କର ସାରାଂଶକୁ ବୁଝୁ ବୁଝୁ 
ଛାଏଁ ଛାଏଁ ଲେଖି ହେଇଯାଏ 
ଜୀବନର ଦରପୋଡ଼ା ଇତିହାସ, 
ତତେ କେମିତି ବୂୁଝେଇବି କହ 
ଜୀବନଟା ଏଠି 

ବିଷ କି ଅମ୍ୂତ ! 

ଟିକି ଟିକି ଡେଣା ଝାଡ଼ି 

ଏ ଡାଳରୁ ସେ ଡାଳକୁ 
ଉଡ଼ିବା ଶିଖୁଛୁ ବୋଲି 

ତୋ ଆଖିରେ ଆକାଶ ସୁନ୍ଦର, 
ସମୟ ପବିତ୍ର । 


ଏସବୁ କେବଳ ପ୍ରହସନରେ ପକ୍ଷୀ! 
ଉଡ଼ାଣର ଏଇ ପ୍ରାରବ୍‌ଧ ଲଗ୍ଧର ଇ 
ତୋ” ପିଠିରେ ଲଦି ହେଇ ପଡ଼ିବ 
ଅସୂୟାର କର୍ଦ୍ଦମାକ୍ତ ଆକାଶ, 
ଦେହରେ ଫୋଡ଼ି ହେଇଯିବ 
ଅସହାୟ କୃଶବିଦ୍ଧ ସମୟ | 


ପକ୍ଷୀରେ ! 
ତୋ ପରି ମୋର ବି ମନଟିଏ ଥଲା 
ସ୍ଵପ୍ନମୟ, ଅତି ଭାବମୟ 


ଅସ୍ପିତାର ପରମ୍ପରା / ୯୭ 


Source: Author, Digitized by PPRACHIN, SOA 


ମୋ” ଆଖିପତାରେ ଡେଣା ଝାଡୁଥିଲେ 
ଫୁଲ ଓ ଭଅଁର, 

ଫଗୁଣର ଆକାଶରେ ସମୟ ବି ଥଲା 
ମୋର ଅତି ଆପଣାର | 


କାଳାନ୍ତର ଲଗ୍ନରେ ଅଚାନକ 
ମଉଳିଗଲା ତମାମ ସ୍ବପ୍ନ 

ନା” ମୋତେ ଆକାଶ ଡାକିଲା 
ନା” ମାଟି ଦେଲା ବି ଆଶ୍ରୟ | 
ଅକୃତଜ୍ଞ ସମୟର ବିପ୍ପାତରେ 
ଦେଖିଛୁ ତୁ 

ମୁଁ ଆଜି ପାଲଟିଛି 

ନିଜ ପାଇଁ ନିଜେ ସ୍ୃତିର ପାଉଁଶ । 


ତେଣୁ ତୁ ପ୍ରିୟ ପକ୍ଷୀ ! 
ଉଡ଼ିବା ବଦଳରେ 

ବରଂ ଶୋଇ ରହ କାଳ କାଳ 
ଦୃଶ୍ୟକୁ ସାମ୍ମୀ ନ କରି ବରଂ 
ଆଖି ବୁଜି ଅନ୍ଧାରକୁ 

କର ତୁ ପ୍ରତ୍ୟକ୍ଷ । 

ଦିଶୁଥବା ମାଟି ଓ ଆକାଶ, 
ଛୁଇଁ ହେଉଥବା 

ବୃକ୍ଷ ଓ ପଲ୍ଲବ 

ଏସବୁ ଦୃଶ୍ଯ ନୁହେଁ, 

ତେଣୁ ତୁ ଆପଣାର 

ଅଭ୍ୟନ୍ତର ଅନ୍ତରୀକ୍ଷରେ 
ତଲ୍ଲୀନ ହେଇ ଯାଂ 


ଆତ୍ମାର ସତ୍ୟ କୁଞ୍ଜରେ 
ଉଡ଼ାଣ ଖୋର ତେଣା ଝାଡ଼ି 
ନିଜ ପ୍ରାଣର କବିତା ଗାଇ ଯା' । 


୯୮ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଅବଶୋଷ 
ଅଞ୍ଜଳି ସାହୁ 


ତୁମେ ନିଦ ମାଗିଥିଲେ 

ମୁଁ ତୁମକୁ ଦେଇଥାନ୍ତି 

ମୋ” ଆଖୁ ଯେଡ଼ିକ 

ହେଲେ ତୁମେ ମାଗିଲ କ'ଣ ? 
ଶେଯ! 


ତୁମେ ଜୀବନ ମାଗିଥିଲେ 


ମୁଁ ତୁମକୁ ଦେଇଥାନ୍ତି 
ମୋ” ବାକି ତକ ଆୟୁଷ 
ହେଲେ ତୁମେ ମାଗିଲ କ'ଣ ? 


ଦେହ ! 


ଶେଯ... ପଣ୍ୟ 

ଦେହ ବି ହୁଏତ ପଣ୍ୟଯ 
ହେଲେ, 

ମୁଁ ଯେ ବିକ୍ରେତା ନୂହଁ! ! 


ଅସ୍ପିତାର ପରମ୍ପରା / ୯୯ 


Source: Author, Digitized by PPRACHIN, SOA 


ମୁଣ୍ମୟ ମୁହୂ 


ଅଞ୍ଜଳି ଦାଶ 


ତୁମ ଆସିବା ଆଖର ହେଉଛି 

ନଂ ହେଲେ 

ଏ ଅଦିନ ଚଇତି କାହିଁକି ବହୁଛି ? 

ବାସି ଗଜରାରେ, ଦି” ପହର ଖରାରେ 

ସଞ୍ଚଜ୍‌ଆ ତାରାର ମିଟିମିଟି ମାଜଣାରେ 

ଚୋରା ଚଇତିର ମହୁଆ ମହକ ମଞ୍ଜରୀ ଉଠୁଛି । 


ଏଇ ତ ତୁମେ! 

ସଦା ମହକୂୁଥବା ଚହଟ ଲଗ୍ନ 
ତୁମଠୁଁ ବି ଆଉ ମହକିଆ 

ତୂମ ସୁଧା ଜରଜର ସୃପ୍ମିଳ ମନ ! 


ତୁମେ ଆସିଲା ମାତ୍ରେ 'ଇ 

ଚୈତ୍ର ହସେ 

ସମୟ ଦୋହଲେ ଫଗୁଣ ଦୋଳିରେ 

ମହା ହରଷେ 

ମନ ହଜିଯାଏ ଚୂଆ ଚନ୍ଦନର ଚଉତରାରେ । 


ତୂମେ ଏମିତି ତ କିଛି 

ଉଷତ ଉଷାର ଉଷୁମ ଉଲ୍ଲାସଟେ ନୂହଁ 

କି ବାସନ୍ତୀ ବିଭାର ବିଭୋର ବିଳାସ ନୂହଁ 
ତଥାପି ତୁମ ପାଇଁ 

କାହିଁକି ଏ ଥାକ ଥାକ 

ନିବୂଜ ବିଶ୍ଵାସ, ନିର୍ଜରରା ନାଭିଶ୍ଵାସ 

ଗୁଞ୍ଜରି ଉଠୁଛି ଆଜି ବି 

ସୋରି ସୋରି ଗଜଲ୍‌ରେ 

ମୌନ ମୋହର ମ୍ଲାନ ଅଭିସାରେ ? 


୧୦୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଜାଣେନି 

ଜାଣିବାକୁ ବି ଚାହେନି 

ତୁମେ ଅଧମ ନା ପରମ 
ଅନନ୍ୟ ନା ଅନୁପମ 
ତିଳଙ୍କୃତ ଚାନ୍ଦର ଆଭାଷ ନା” 
ରାମାନୁଜୀ ରାସର ବିଭାସ ! 


ଏତିକି ଜାଣେ 

ସବୁ ସଂଜ୍ଞାର ଦିଗନ୍ତ ଉହାଡ଼େ 

ତୁମେ କିନ୍ତୁ ମୋର 

ନହୁଲି ଇଛ୍ଥାର ସଜଡ଼ା ପଣତ 

ନିତ୍ୟ ବର୍ଭମାନର ଦୋଳାୟିତ ଚଞ୍ଚୁରେ 
ଧାରେ ଦରଫୁଟା ହସ 


ଖୁଏ ମୃଣ୍ମୟ ମୁହୂ । 


ଅସ୍ପିତାର ପରମ୍ପରା / ୧୦୧ 


Source: Author, Digitized by PPRACHIN, SOA 


ବିବର୍ଣ୍ଣ ସପ୍ନ 
ଜ୍ୟୋତିର୍ମୟୀ ସାହୁ 
କି ଅବା ମାଗିଥିଲି କୂହ 
ହୀରା ନୀଳା ସୁନା ମୋତି 
ଧନ ଜନ ଗୋପ ଲ୍ଷ୍ମୀ 
ଏଶ୍ବର୍ଯ୍ୟ ବିଳାସ, ରାଜ ଉଆସ 
ନା ରତ୍ନ ସିଂହାସନ । 
ମାଗିଥିଲି ଚେନାଏ ନିଃଶଙ୍କ ଆକାଶ 
ଉଡ଼ିବାକୁ ଯୋଡ଼ିଏ ଡ଼େଣା 
ଏଇ ତ ? 
ଡ଼େଣା ଦେଲ ଯେ 
ମଖମଲି ସୁନ୍ଦର ଡ଼େଣା: 
ଆକାଶ ସାରା ଅବିଶ୍ବାସ, ଅସୂୟାର କଳା ଧୁଆଁ 
ଆଉ ମାଗିଥିଲି 
ମିଠା ମିଠା ମହକର ଅନୁପମ ଅନ୍ତରଂଗ ଅନୁଭବ ଟିକେ 
ମହ ମହ ଫଗୁଣର- 
ତମେ ଥୋଇଦେଲ ଆଣି ପ୍ଲାଝିକ୍‌ ଫୁଲର ସହରରେ । 
କେତେ ଯେ ସ୍ଵପ୍ନ ସାଇତି ନଥିଲି ମନର ଅମାର ଘରେ 
ଅଦିନ ବଢ଼ିର ଲହ ଲହ ଜିଭ ସବୁ ଚାଟି ସଫା କରିଦେଲା ଅଖି 
ପିଛୁଳାକେ 
ବାକି ଥିଲା, 
ଦି'ଚାରିଟା ସ୍ବପ୍ନର ବୀଜ 
କାହିଁ କେଉଁ ଭଙ୍ଗା ପୁରୁଣା ପେଟେରା ଭିତରେ ! 
ତାକୁ ଇ ରୋପିବାକୁ 
ମାଗିଥିଲି ଅରାଏ ଉର୍ବର ମାଟି | 
ତମେ ଦେଲ ଏମିତି ଭୁଇଁ 
ଯହିଁ ମୃତ ବିଶ୍ଵାସର କୁଢ଼ କୁଢ଼ ଶବ 
ପବନରେ ଦରପୋଡ଼ା ସ୍ବପ୍ନର ଗନ୍ଧ 
ଶ୍ମଶାନ କି ହୋଇପାରେ ଜୀବନ ଅନ୍ତୁଡ଼ିଶାଳ ? ? ? 


୧୦୨ / ଅସ୍ିତାର ପରମ୍ପରା 


Source: Author, Digitized by PPRACHIN, SOA 


ତୁମର ଯନ୍ତ୍ରଣା 
ଡ. ବିଦ୍ଯୁତପ୍ରଭା ଗନ୍ତାୟତ 


ତୁମର ଇଛାମତେ ଚାନୁଥିବି, ଥକିଗଲେ ବି 

ତୂମେ ନ କହିଲେ, ଗଛ ଛାଇକୁ ବି ବଇରୀ କରିବି 
ହେ ତ୍ରିଗୁଣ ଭଶ୍ଵର ! ଆଉ କେତେ ଇଚ୍ଛା ରହିଛି ତୁମର ? 
କେତେ ଉଚ୍େଇଁଟି, ଅଉ କେତେ ଜିଆଁଇ ରଖିଚ ? 


ମୋତେ ବିଶ୍ଵାସ କର 

ମୁଁ ଠିକ୍‌ ଚାହିଁଥିଲି ଚୁମର ଏ ଅନୁଭବ । 
ଏଇ ସେଇ ମହାର୍ଘ ଅନୁଭବ । 

ସବୂ ଛାଡ଼ିଛୂୁଡ଼ି କୂଟା ଖିଅଟିଏ ହୋଇପଡ଼ିବାର 
ମଖଝି ରାତିରେ ନିଃଶବ୍ଦରେ ଘର ଛାଡ଼ିବାର 
ଆଜି ପୁରୁଣା ହେଉଛି, କଷ୍ଠ ହେଉଥିବ । 


ଏ ଉତ୍ସବ ଉପାଧ୍, ଏ ଆଡ଼ମ୍ବର ଉପଡଢ଼ୌକନ 
ସାଙ୍ଗରେ ନଥିବେ ଭଲ ଲାଗେ ନାଁ ? 
ବକ୍ତବ୍ୟ ଏଡ଼ାଅ ନାହିଁ 

ଥରଟିଏ ସ୍ଵୀକାର କର ! 


C4 


ମୁଁ ଆମର ଶୋଇଲା ପୁଅକୁ କାନ୍ଧରେ 
ପକାଇ ଝୁଲାଉଛି, ଆଉ ଏ ବେଳରେ 
ତୁମେ ସଂସାର ଛାଡୁଛ ? 


ଆଜିର ବେଳ ଥାଉ ଥାଉ କାଲିରେ ପହଞ୍ଚି ଦେଖିବ 
ତୁମର ନିଃସ୍ଵତା କେତେ, ତୁମର ଛାଇ ବି ରହିଛି 
ତୁମ ଛାତି ପକେଟରେ ଚଷମା ଓ 

ତୁମ ହାତ ମୁଠାରେ କିଛିଟା ପ୍ରାରବ୍ଧ ରହିଛି 
ଯେମିତି ଭୁଲି ନଯାଅ । 


ଅଫିସ ଯିବା ଆଗରୁ ତୁମର ସବୁ 
ଯୋଗାଡ଼ି ଦେବା ତ ମୋର କାମ 
ଚୁମାଟିଏ ଥାଉ କି ନ ଥୀଉ ଭାଗ୍ୟରେ । 


ଅସ୍ମିତାର ପରମ୍ପରା / ୧୦୩ 


Source: Author, Digitized by PPRACHIN, SOA 


ଦୁଇଟି କବିତା 
କାନନ ମିଶ୍ର 


ଦାଗ 


କି ବୋକା ଥଲି ସତେ! 
ଭାବିଥଲି 

ପାଣିକନାରେ ପୋଛିଦେଲେ 
ଲିଭିଯାଏ 

ସବୂତକ ଆଜେ ବାଜେ ଗାର 
ସୁଚିକ୍ଣ ସିଲଟ ପଟାରୁ 
ଆଜି କିନ୍ତୁ ଦେଖେ 

ଦିନ ଦିନ ଧରି 

ପାଣିକନାରେ ରଗଡ଼ି ପୋଛି ସାରିଲା ପରେ ବି 
ମନ ସିଲଟରେ ରହିଯାଇଛି ! 
ସ୍ପଷ୍ଟ ଗହୀଡ଼ା ଗାରଟିଏ | 


କଲମ 


ବଞ୍ଚୁଗଲି 

କେବଳ କଲମଟି ହାତରେ ଥଲା ବୋଲି । 
ନହେଲେ 

କିଏ ବା ଶୁଣିଥାଆନ୍ତା 

ମୋ ସଂଗୋପନ କଥା ? 

କାହାକୁ ବା କହିଥାଆନ୍ତି 

ମୋ ଲୁହ, ଲହୁ ହତାଶା ଓ ଗ୍ଲାନିର କାହାଣୀ ? 
କେମିତି ବା ଆଙ୍କି ଥାଆନ୍ତି ଚିତ୍ରପଟ 
କୋଟିକମ କରି 

ମୋ ସ୍ବପ୍ନର 

ମୋ ସ୍ବାଭିମାନର ? 

କେମିତି ବା ମେଲିଧରିଥାଆନ୍ତି 

ମୋ ଅନ୍ତରାତ୍ସାକୁ 

ମିହିବୁଣା ଅକ୍ଷର ଜାଲରେ ? 


ଖାଲି ହାତରେ 
କଲମଟି ଥଲା ବୋଲି ସିନା । 


୧୦୪ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଟିକି ଝିଅ 
ଇନ୍ଦିରା ଶୁଭଦର୍ଶିନୀ ତ୍ରିପାଠୀ 


ଟିକି ଝିଅର ମୁହଁ ଝାଉଁଳି ପଡ଼ିଛି 

ଦି ଆଖରେ ଲୁହ ଉହୁନୁଛି 

ଏଇଲେ ଯେମିତି ଖସି ପଡ଼ିବ 

ଝରଣା ହେଇ ଝରେଇ ଯିବ | 

ଟିକି ଝିଅର ଝାଉଁଳା ମୁହଁ ଦେଖୁଲେ 
ଜଗତ ଅନ୍ଧକାର ହେଇଯାଏ 

ଅଭିଯୋଗ ଶୁଣିଲେ ତାରିଠୁ 

ଶାସନ ଦଣ୍ଡ ଧରିବାକୁ ମନ ଚାହେଁ 

ଏ ମଧେ କେତେ ମେଘ ବରଷି ଗଲାଣି 
ବାଘ ହେଣ୍ଟାଳ ଶୁଣି ଶୁଣି ରାସ୍ତା 
ଚାଲିଗଲାଣି | 

ନା ଟିକି ଝିଅ କେଭେ ନିରିମାଖମ ହେଇନି 
ତା” ସଂସାର ସଦା ହସ ହସ କେଭେ ଫିକା 
ପଡ଼ି ନାହିଁ 

ଟିକି ଝିଅର ମୁହଁ ଆଉଁସି ଦେଲି 

କେଶ ସାଉଁଳିଲି 

ଖୁବ୍‌ ଗୁପତରେ ଖୁବ୍‌ ସନ୍ତର୍ପଣରେ ପଚାରିଲି 
କଣ ହେଇଚିରେ ଟିକି ଝିଅ ମୋର 
ମତେ କହ ମତେ କହ | 

ଟିକି ଝିଅ ଲୁହ ଡବଳା ଆଖରେ ମତେ 
ଅନେଇଲା 

ଥର ଥର ଦେହରେ ମୋ ପିଠିରେ 
ଆଉଜିଲା | 

ରୋରୁଦ୍ୟମାନ ଅବସ୍ଥାରେ ଖୁବ୍‌ ଜୋର୍‌ରେ 
ଉଚ୍ଚାରଣ କଲା କେଇଟଇ ମାତ୍ର ଧାଡ଼ି 
ସବୁବେଳେ ତ ଆମ ସୁଖ ଚାହିଁଲୁ, 
ଚଲାବାଟରେ ଝୁଣ୍ଟି ପଡ଼ିଲେ 


ଅସ୍ପିତାର ପରମ୍ପରା / ୧୦୫ 


Source: Author, Digitized by PPRACHIN, SOA 


ମଲମ ବୋଳିଲୁ, 

ତୋ ସୁଖ କଣ ଦେଖୁବୁନି ଆମେ ? 

ତୋ ମୁହଁରେ କଣ ସହାସ୍ୟ 

ଦେଖୁବୁ ନାହିଁ କେଭେ ! 

ଟିକି ଝିଅକୁ ଅନେଇ ଫିକ୍‌ କିନା ହସିଦେଲି 
ମନେ ମନେ ସ୍ଵଗତୋକ୍ତି କଲି 

ନା ନା ଆଉ ଟିକିଝିଅ ଟିକି ହେଇ ରହିନି, 
ଏବେ ଖୁବ୍‌ ବଡ଼ ହେଇଯାଇଛି ବୋଲି 
ଅନୁଭବ କଲି | 


୧୦୬ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଆସ୍ଥାନ 
ପ୍ରତୀକ୍ଷା ଜେନା 


କେବେକେବେ 
ମନ୍ଦିରବେଢ଼ାରୁ ବାହାରିଆସେ 

ସେ 

କଞ୍ଚାହଳଦୀ ରଙ୍ଗର ଦେହକୁ 
ପଙ୍କରେ ଲୋଟେଇଦେଇ ଲୋଡୁଥାଏ 
ମାଟିଦାଣ୍ଡ ଗୋବରପାଣି ଓ ଗୋଟେ 
ଗୁହାଳ | 

କାହାର ନା କାହାର ଭିତରେ ତ 
ଆକାରଟିଏ ଅପେକ୍ଷାରେ ଥାଏ । 


ସେ ଛୁଇଁ ବି ଛୁଇଁପାରେନା ଚାରିକାନ୍ତ 
ଜୁକୁଜୁକୁ ଜଳୁଧ୍ଧବା ଯନ୍ତ୍ରଣାକୁ 
ସନ୍ଧ୍ୟାଡାରୀ କରି ସଜେଇଦେଲୀ ପରେ 
ବୋଲ ମାନୁନଥବା ଇଚ୍ଛାସବୁ 

କେମିତି ନରମିଯାଆନ୍ତି ଯେ... 
ଝାଡ଼ିଝୁଡ଼ି ହୋଇ ସେ 

ପୁଣି ଠିଆହୁଏ ଆସ୍ଥାନରେ | 

ସକାଳର ଆଳତିରେ 

ଶହଶହ ଆକୁଳତା ଧୁଆହୋଇ 
ଉଡ଼ିଗଲା ବେଳେ 

ସେ ଭରିପାରେ କେତେ... 

କାହାର ଥାଳ ! 

କାହାର ଚଢ଼ାଫୁଲରେ 

ଏକ ନିର୍ଭୟ ସ୍ବପ୍ନର ଶୁଭାଶିଷ ଆଙ୍କି ଦେଉଦେଉ 
ଯେଉଁ ପାଦ ପଛକୁ ଫେରିଫେରି ଯାଏ 
ତାକୁ କ”ଣ ବୁଝେଇହୁଏ 

କଳଙ୍କ ହୋଇ ଖସିପଡୁଥୁବା 

କଳଙ୍କର ଚନ୍ଦନଟିପା ପିନ୍ଧିଲା ପରେ ଇ 
ଦେବୀ ଦେବୀ ଲାଗେ । 


ଅସ୍ମିତୀର ପରମ୍ପରା / ୧୦୭ 


Source: Author, Digitized by PPRACHIN, SOA 


ସୁନାଝିଅ 
ସାବିତ୍ରୀ କବି 


ସୁଅ ମୁହଁରେ ପଥର, 

ପଥର ଉପରେ ଶିଉଳି, 

ଶିଉଳି ଉପରେ ସୁନାଝିଅ ଥପିଦେଇଛି 
ତା” ଗହମ ରଂଗର ମଖମଲି ପାଦ; 


ସୁନାଝିଅ ଦେହରେ ପିନ୍ଧିଛି ଦୁଃଖର ବେହରଣ ବୋଲି 
ହସିପାରେନି ମନଖୋଲା, 

ଶୁଣାଏନି ଆଉ କାହାକୁ ନିଜ ଗୀତ, 

ଛାଇରେ ଶୀତଳାଏ ଦେହ, 

ଖରାକୁ ଶୁଖାଏ କଳାଘୁମର କେଶ, 

ଜହୃବକୁ ସଜାଏ ରଜନୀଗନ୍ଧାର ଗଭା; 


ସୁନାଝିଅକୁ ନିଶାହୁଏ ଜହ୍ନରାତିରେ, 
ନିଶାହେଲେ ଉଡ଼େ ପହଞ୍ଚ ହେଉନଥବା 
ଠିକଣାମାନଙ୍କ, 

ଉଡ଼ିଉଡ଼ି ଫେରେ ସକାଳକୁ 

ଚନ୍ଦନପରି ନିଜ ଭିତରେ ମହକେ ତ 
ସକେଇ ରଖେ ଝୁଡ଼ିଝୁଡ଼ି ସ୍ଵପ୍ନ 


ନିଛାଟିଆ ନଇକୂଳକୁ, ଶୂନ୍‌ଶାନ୍‌ ଖରାବେଳକୁ, 
ଗୋଳିପାଣିକୁ, ଏକଲା ରାସ୍ତାକୁ 
ସୁନାଝିଅର ଡର; 


କେଉଁ ପୋଖରୀତୁଠରେ ହଜିଛି 
ସୁନାଝିଅର ପାଉଁଜି, 

କେଉଁ ନଇକୂଳରେ ଛାଡ଼ିଆସିଛି 
ହାତରେ ବାନ୍ଧିଥିବା ମନ୍ତୁରା କବଚ, 
କେଉଁ ଫୁଲରେ ସଜେଇଛି ଜୂଢ଼ା 


୧୦୮ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


କେଉଁ ରଂଗ ମାଖୁଛି ଦେହରେ 
କେଉଁ ସିନ୍ଦୁକରେ ସାଇତିଛି ଗୋଟେ 
ଛନଛଳ କରି 

ତା'ର କିଛି ବି ମନେପଡ଼େନି; 


ଏଣିକି ତୂଛା ସକାଳ ପରି ଦିଶେ 
ଜହୁରାତି, 

ଧୀରେଧୀରେ ଚଲୁଥାଏ ଗୋଟେ ଲମ୍ବାଛାଇ 
ଯେଉଁ ଛାଇକୁ ଦେଖୁ ଢେର୍‌ଦିନ ତଳେ 
ସୁନାଝିଅ ଡରିଥୂଲା ଜହୁରାତିରେ, 

ଆଜି ସେଇ ଛାଇ 

ତାକୁ ଅବିକଳ ନିଜ ଛାଇପରି ଦିଶେ; 


ସୁନାଝିଅ ପାଇଁ 
ଜହ୍ନ ଯା' ଅଂଧାର ତା” 
ସୌଭାଗ୍ୟ ଯା' ଦୁର୍ଭାଗ୍ୟ ତା” 


ଏମିତି ଗୋଟେ ଅସମୟକୁ 

ଆଖୁବୂଜି ପିଇଯାଏ ତ 

ପଥର ଉପରେ ଥକ୍କା ମେଣ୍ଟାଏ, 
ଖୁବ୍ଖୁବ୍‌ ବାହୁବଳ ଓ ଦମ୍ଭ ସଜାଡ଼େ, 
ନିଜ ଭିତରେ ସାଇତିଥବା 

ଗୋଟେ ସତେଜ ଦୁଃସାହସକୁ ଧରିରଖେ, 
ଚହଲାପାଣିରେ ନିଜ ଛାଇ ଦେଖ 

କେହି ବୁଝି ନ ପାରୁଥିବା ଭାଷାରେ 
ନିଜସହ ଗପ ହୁଏ ତ 

ନଲ ଖାଲି ବହିବହି ଯାଏ। 


ଅସ୍ପିତାର ପରମ୍ପରା / ୧୦୯ 


Source: Author, Digitized by PPRACHIN, SOA 


ଦେହାତୀତ 
ବିଜୟଲକ୍ଷ୍ମୀ ପରିଡ଼ା 


ଆଜି ଭାଙର୍ଗିଦେଲି ଗୋଟେ ପୁରୁଣାକାନ୍ତ 

ଲାଲ୍‌୍ମନ୍ଦାର ଭଳି ଦିଶୁଥବା ଅତୀତର କ୍ଷତସବୂକୁ 

ଟୃକୁଡ଼ା ଟୁକୂଡ଼ା କରି ରଖୁଲି ବେଡ୍‌ରୁମ୍‌ ସାଇଡ୍‌ ଟେବୁଲ୍‌ ଉପରେ, 
ନୀଳ ଉପତ୍ୟକାରେ ଓହ୍ଲାଇବା ପୂର୍ବରୁ 

ଓହ୍ଲାଇଦେଲି ଦେହବକଳ, ମୁକୁଳାଇଦେଲି ହୁଲିଡାଙ୍ଗା 

କାଳେ କିଏ ଚିହ୍ନିନେବ ବୋଲି ସାତସିଆଁ ଜୀବନ ଦେହରେ 
ଲେପିଦେଲି ଦୁଇ ଚାରି ପରସ୍ତ ରଙ୍ଗ, 

ମନେଅଛି, 

ଯେଉଁଦିନ ଅନ୍ୟମନସ୍କତାରେ 

କାମୁଡ଼ି ଫୁଟାଇ ଦେଇଥଲି ମୋ ଓଠ 

ଠିକ୍‌ ସେଇଦିନ କିଏ ଜଣେ ଗୁମୁରି ଗୁମୁରି କାନ୍ଦିଥିଲା 
ଭଙ୍ଗାଦେଉଳ ଭିତରୁ | 

ପର୍ଦାପଛ ଅନ୍ଧାରର ମୁହଁ ସବୁବେଳେ ଅଚିହ୍ନା... 

ତୁମେ କହିବ ମୁଁ ଚରିତ୍ରହୀନା ହେଇଯାଇଛି, 

କେତେ କାଳ ଆଉ ଟିଣ ବାକ ଭିତରେ 

ରତୁବଦଳ ଦେଖୁଥାନ୍ତା ଚିଠିଭଳି କାଗଜସବୃ, 

ମୁଁ ସେମାନଙ୍କୁ ଡଙ୍ଗା କରି ଭସେଇଦେଲି ଯାହା 

ଏସନ ବର୍ଷାରେ | 

ସତୀ ବରଗଛଠାରୁ ଅସତୀ ସାହାଡ଼ା ସୁନ୍ଦରୀ 

କେଉଁକାଳେ କମ୍‌ କହିଲ ? 


୧୧୦ / ଅସ୍ମିତାର ପରମ୍ପରୀ 


Source: Author, Digitized by PPRACHIN, SOA 


କିଛି ବି ହଜେନି 
ସ୍ବଵୟମ୍ବରା ପଟ୍ଟନାୟକ 


କେଉଁ ମୂଲ୍ୟବୋଧ 
ହଜିଯାଇଛି ବୋଲି 
ଦୋଷାରୋପ କରିଦେଉଛି 
ମୋର ଏଇ ଅନୁରାଗସିକ୍ତ 
ଆମ୍ବୀୟ ମାଟିକୁ । 


ମାଟି କ'ଣ 

କେବେ କିଛି ହଜାଏ କି ? 
ମନ ପରି କିଛି ବି 

ହଜାଏନି ମାଟି । 

ଭର୍ଷା ହେଉ ବା ଅସୂୟା 

ଆସକ୍ତ ହେଉବା ଆକ୍ରୋଶ 
ହେଉ ଅବା ବୁନ୍ଦାଏ ଲୁହର 
ପାଣିଚିଆ ଆକାଶ 

କିଛି ବି ହଜାଏନି ମାଟି 

ବରଂ ଏକ ଅମଳିନ ଚନ୍ଦ୍ରାଲୋକପରି 
ଛାୟାଶୀତଳ ଆଶ୍ଵବାସନା ଦେଇ 
ସବୂକୁ ସେ 

ସାଇତି ରଖୁଦିଏ ନିଜ ଭିତରେ ! 


ବିଶ୍ଵାସ ହେଉନିତ”' 

ତେବେ ଆସଥରେ ଦେଖୁଯିବ 
ତୁମକୁ ହଜାରେ ବାରଣ ସନ୍ତ୍ତେ 
ମୋର ଗୋଟିଏ 

ଅମାନିଆପଣର ଜିଦ୍‌ରେ 

ଦିନେ ଯେଉଁ ଅଜଣା ମାଟିରେ 
ବିଶ୍ଵାସର ବୀଜଟିଏ ଥାପି ଦେଇଥିଲି 
ଏବେ ତାହା କିପରି 


ଅସ୍ପିତାର ପରମ୍ପରା / ୧୧୧ 


Source: Author, Digitized by PPRACHIN, SOA 


ଅଙ୍କୁରିତ ହୋଇ 

ଶାଖା, ପ୍ରଶାଖାମେଲି 

ପଲୁବିତ ହୋଇ ସାରିଲାଣି 

ଆଉ କିଛି ଦିନ ପରେ 

ସେଥରେ କଢ଼ଧରି ଫୁଲ ଫୁଟିବାର 
ସ୍ପଷ୍ଟ ସଙ୍କେତ ମଧ୍ଯ ଦେଖା ଦେଲାଣି | 


୧୧୨ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଗାଧୁଆଘର 
ରତ୍ଧମାଳା ସ୍ଵାଇଁ 


ନିବୂଜ ଘରେ ହିଁ 
ନିଜକୁ ଦେଖିବାର ଅବକାଶ ମିଳେ 


ଯେତେ ନିରେଖି ଦେଖୁଥାଏ 
ସେତେ ଆବିଷ୍କାର କରୁଥାଏ ନିଜକୁ 
ନିଜ ଚେହେରାକୁ ଦେଖି 

କେବେ ଅବସୋସ କରୁଥାଏ ତ 
କେବେ ବିମୁଗ୍ଧ ହେଉଥାଏ 


ସେଇ ନିବୁଜ ଘରେ ହିଁ ଜାଣିହୁଏ 
ଏ ଭିତରେ 

ବିତିଗଲାଣି କେତେ ଦିନ, 
ବୟୟର ସିଡ଼ିଚଢ଼ା 

ନାନବିଧ ଉତ୍ଥାନ ପତ୍ତନ 


ଗାଧୁଆଘରର ସେଇ ନିବୁଜ ପରିଧୂରେ 
ଅନେକକିଛି ଘଟେ 

ମୋର ସବୁକିଛି କଳ୍ଧନା 

ଅନାବିଷ୍ପତ ମନର ଠିକଣା 
ଯେତେସବୁ ଆକାଙ୍କ୍ଷା 

ଓ ନିଷିଦ୍ଧ କାମନା 

ଫୁଲହୋଇ ଫୁଟେ । 


ସେଇ ନିଷିଦ୍ଧ ଘରେ ମୁଁ ସ୍ମାନରତା 
ପାପ ଧୋଇବାର, ପୁଣ୍ୟ ଅର୍ଜିବାର 
ଉଦ୍ଦାମ ଖେଳରେ ମଦମରା 

ସେଠି ମୁଁ ଚରାଚରଠାରୁ ବିଛିନ୍ନ 
ନିଜ ଏକଲାପଣରେ ଉଲ୍ଲସିତା ! 


ଅସ୍ପିତାର ପରମ୍ପରା / ୧୧୩ 


Source: Author, Digitized by PPRACHIN, SOA 


ସେଇ ଏକାକୀତ୍ବର ଇଲାକାରେ 
ଗୋଟାପଣେ ମୁଁ ନିଜର 

ଯେଉଁଠି ମାଛିଟେ ବି ଉଡ଼ିବା ମନା 
ସେଠି ସବୁବେଳେ ହାଜର୍‌ 

ମୋ ବଳକା ଆୟୁଷର 

ହିସାବ ରଖୁଥୁବା ପ୍ରେମିକ ଇଶ୍ଵର ! 


୧୧୪ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ମାତୃତ୍ବ- ୨ 
ନୀହାରିକା ରାୟ ବରାଳ 


ମା, ଦେଖ ମତେ 
ମେଘର ବୁକୁ ବିଦାରୀ 

ବିଜୁଳିର ସ୍ତନପାନ କରି 

ମୋ ଦେହରେ ଲକ୍ଷେ ପଦ୍ଧର ସୁଗଂଧ 
ଆଖରେ କୋଟିଯୁଗର ଆୟୁତ ସ୍ଵପ୍ନ 
ମନରେ ଅଫୁରନ୍ତ ଆଶାବରୀ 

ମୁଁ ଆସୁଚି 

ସମୁଦ୍ରର ଉତ୍ତାଳ ଲହରୀକୁ 

ଆକାଶର ନାଳିମାରୁ 

ଆଲୋକର ବର୍ଭିକାଟିଏ ହେଇ 

ଅଂଧାରର ସଳିତାଟିଏ ହେଇ ମୁଁ ଆସୁଚି । 


ମା, ଦେଖ ମତେ 

ତୋ ନିରବିତ ରାତିର ଚିଳାପ ମୁଁ ଶୁଣିଚି 
ଅସହାୟ ବେଦନାର 

ଆର୍ଭନାଦ ମୁଁ ଜାଣିଚି 

ବହ୍ି ବଳୟ ହେଇ ଆସୁଚି 

ସମୁଦ୍ରର ଉତ୍ତାଳ ହିଲ୍ଲୋଳ ହେଇ ଆସୁଚି 
ସୂର୍ଯ୍ୟର ମଧ୍ୟାହ୍ନ କିରଣ ହେଇ ଆସୁଚି 
ବର୍ଷାର ଭୀମ ଘର୍ଘର ନାଦ 

ବିଜୂଳିର ଛାତିଥରା ଭୟ ହେଇ ଆସୁଚି । 
ମା, ଦେଖ ମତେ 

ତୁ କେବଳ ତୋ ଗର୍ଭରେ ଜାଗାଟିଏ ଦେ 
ତୋ କାୟାର ଛାୟାତଳେ 

ତୋ ନାରୀ ନାରାୟଣୀର ବାହୁ ବଳୟରେ 
ତୋ ମହିଷାମର୍ବିନୀର ମାୟା ବାଣରେ 
ସାବିତ୍ରୀର ଆମ୍ବ ବିଶ୍ବାସରେ 


ଅସ୍ମିତାର ପରମ୍ପରା / ୧୧୫ 


Source: Author, Digitized by PPRACHIN, SOA 


ମତେ ଭୂପପଷ୍ଠ ହେବାକୁ ଦେ 
ଢାଙ୍କିଦେ ତୋ ଅଭୟ ପଣତ 
ପିନ୍ଧେଇଦେ ତୋ ଦମ୍ଭର କବଚ 
ମତେ ସୂର୍ଯ୍ୟସ୍ବାନ କରିବାକୁ ଦେ | 


ଦେଖୁବୁ କେମିତି ଅଙ୍କୁରିତ ହେବି 
ସବୁକୁ ଚଳୁକରି ବାହାରି ଆସିବି 
ମାଟିକୁ ବିଦିର୍ଣ୍ଣ କରି ମୁଁ ବୈଦେହୀ 
ଯଜ୍ଞରୁ ଜନ୍ମିତ ମୁଁ ପାଞ୍ଚାଳୀ 

ଶବ୍ଦର ପ୍ରତିଶବ୍ଦ ହେଇ 

ଅକ୍ଷାଂଶରୁ ଦ୍ରାଘିମାର ଦାମ୍ଭିକତା ନେଇ 
ମୁଁ ଆସିବି 

ସବୁକୁ ଝାଡ଼ିଝୁଡ଼ି ସଫାକରି ଦେବି 
ସମାଜର ଶଙ୍କିତ ସୀମାରୁ 
ନିର୍ଭିକତାର ପାପୁଲିରେ 

ପୋଛି ଦେବି ସ୍ଵେଦ 

ତୋ ଡ଼ରୁଆ ମନରୁ 

ମତେ ଖାଲି ଆସିବାକୁ ଦେ । 


୧୧୬ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


କଥା ଦେଲି 
କାନନବାଳା ପଟ୍ଟନାୟକ 


ମାଆ ମୋର ! 
ବିଶ୍ଵାସ ହୁଏନା ମୋତେ 
ତୁ କି ଆଜି ନିଶୂର ନିର୍ମମ 
ଘାତିନୀର ସମକରୁ 

କନ୍ୟା ଭୁଣହତ୍ୟା | 

କିଏ ସେ କହିବ କହ 
ତୁ ଜନନୀ ପବିତ୍ର ପ୍ଲାବନୀ 
ଗଟ୍ଗୋତ୍ରୀର ଧାରା 

ସ୍ବେହ ସିକ୍ତ ମମତାର 
ଅମ୍ପତ କଳସୀ | 

ତୁ ଧରିତ୍ରୀ ଧରାସମ 
ସୁଜନୀ ଜନନୀ, 

କାହାର ସେ ବାକ୍ୟ ବାଣେ 
ତୁ କ୍ଷତାକ୍ତ ଜର୍ଜରିତ 
ଅଭିଶପ୍ତା ଆଖ୍ୟାକୁ ତୁ 
ମଥାପାତି ସହୁ | 


ସତକୂହ ସତକୂହ 

ଆଗୋ ଜନ୍ମଦାତ୍ରୀ 

ଦେବନା ଜନମ ମୋତେ ? 
ଭୀତତ୍ରସ୍ତ ଆତଙ୍କିତ 

ବିଳପିତ, ସନ୍ତାପିତ 

ଉଦରେ ତୋ ମୁଁ ସେ କନ୍ୟାଭୁଣ 
ଜନ୍ମିବାକୁ ଲୋଡ଼ା ମୋର 
ଦେଖୁବାକୁ ସୂର୍ଯ୍ୟଦୀପ୍ରି 

ବର୍ଣ୍ଣଳ ପୂଥବୀ । 


ଅସ୍ପିତାର ପରମ୍ପରା / ୧୧୭ 


Source: Author, Digitized by PPRACHIN, SOA 


କଥାଦେଲି କଥାଦେଲି ମାତା ! 
ଜନମିଲେ ଜଠରୁ ତୋହର 
ଛନ୍ଦମୟୀ ଛଇଳା, 

ତୋ ତନୟା ହେବ ତେଳସ୍ବିନୀ 
ମହନୀୟ ମମତା ମଖାଇ 
ଗରବିଣୀ ମାତୃସମ 

ବୁହାଇବ ଧରାଧାରେ 

ସ୍ପେହ ମନ୍ଦାକିନୀ | 


୧୧୮ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ନୀରବ ସନ୍ଦନ 
ଜୟଂତିକା 


ପାଟି ନ ଫିଟେଇ ବି 

ଆଖି ତୋର କେତେ କଥା କହେ, 
ଉଦାସ ରାସ୍ତା ଯେମିତି 

ଛାତି ଖୋଲି ନିଃଶବ୍ଦରେ ପଡ଼ିରହିଥାଏ | 


ସେଇ ମୁକୂଳା ଶଲାପଥରେ 

ଇଡ଼ିଯାଇଛି ଏ ଦେହରୁ ରକ୍ତ କିଛି 

ରକ୍ତାଭ ପାଲଟି ଯାଇଛି ଅବୟବ ତାର 

ଅକୁହା ଆବେଗ କିଛି 

ଫେଣ୍ଟି ହୋଇଯାଇଛି ଆକାଶର ନୀଳିମାରେ 
ସ୍ତସ୍ ଓ ଗମ୍ଭୀର ଏଣୁ ଦିଶେ ତା'ର ମୁହଁ ! 

କିଛି ବି ବଦଳି ନାହିଁ 

ରତୁ ମାସ ପକ୍ଷ ବା ମୁହୂର୍ର, 

ଦିନ ରାତି ଠିକ୍‌ ଅଛି, ଆଗପରି ଠିକ୍‌ ଆଗପରି, 
ଆଗପରି ଉଷୁମ ଓ ନାଲି ଅଛି 

ହୃଦୟର ରକ୍ତ ଅବା ଦେହର ଉତ୍ତାପ 

ମୁଁ କେବଳ ଚାଲୁଚାଲୁ ବାରମ୍ବାର ଝୁଣ୍ଟି ପଡୁଛି । 


ଏ କେଉଁ ଉଦାସପଣ 

ରାତିର ଅନ୍ଧାର ପରି ଘେରି ଆସେ 

ଥତମତ କରି ମୋର ଅସ୍ଥିତ୍ଵକୁ 

ଗୋଡ଼ହାତ ଖିଲ ମାରିଯାଏ 

ସମୟ ବି ସ୍ଥିର ହୋଇ “ବସିପଡ଼” ˆ ବସିପଡ଼? ବୋଲି 
ବାରବାର ଇଙ୍ଗତରେ କହେ 

ଟିକିଏ ଅଟକି ରହେ ଆଉ 

ଆକସ୍କାତ୍‌ ଡଗଡଗ ଚାଲିଯାଏ, ଚାଲିଯାଉଥାଏ ! 


ଅସ୍ପିତାର ପରମ୍ପରା / ୧୧୯ 


Source: Author, Digitized by PPRACHIN, SOA 


ବିସ୍ତୃତ ରାତି ଡେଣା ଆଡ଼େଇ ଆଡ଼େଇ 
କେଉଁ ଏକ ଅଶ୍ରତ ସ୍ପନ୍ଦନ ଆଡ଼େ ମୁହଁକରି 
ଅନ୍ତରଙ୍ଗ କେହି ଜଣେ ଚାହିଁ ରହେ 
ମୋହିତ ମୁଦ୍ରାରେ ! 

ଫୁଲ ଫୁଟେ ଫୁଲ ଝରେ 

ସମୟ ତରଳୁଥାଏ, 

ପାଟି ନ ଫିଟାଇ ବି ୮'ଝି ତୋର 

କେତେ କଥା କହେ! 


୧୨୦ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଥରେ ଅଳନ୍ଧୁ ଲାଗିଲେ 


ସୁପ୍ରଭା ମିଶ୍ର 


ଥରେ ସେଇ 
ଅଳନ୍ଧୁ ଲାଗିଲେ 


ଜାଲୁ ଜାଲୁ ଦିଶେ ଆଖୁକୁ ସବୁ 


ଓ ଭିତରେ ଭିତରେ 


ପରମାଣୁ ବୋମାର ଦିବ୍ୟଲୀଳା ଯେ 
ଓଲଟପାଲଟ କରିଦିଏ ସବୁ କିଛି । 


ଥରେ ସେଇ 
ଅଳନ୍ଧୁ ଲାଗିଲେ 
ଟଣ୍ଟାଣ୍‌ ଛିଣ୍ଡିଯାଏ 
ସମ୍ପର୍କର ଡୋର 
ମସ୍ମାସ୍‌ ଭାଙ୍ଗିଯାଏ 
ଧରିଥ୍‌ବା ଡାଳ 
ଚୁନ୍‌ଚୁନା ହେଇଯାଏ 


a No 


ସ୍ବପ୍ନର ମିନାର | 


ସେଇ ଅଳନ୍ଧୁରେ 
କେଉଁଠି ସୀତାଙ୍କୁ 
ବନବାସ ଆଜ୍ଞାହୁଏ ତ 
କେଉଁଠି ଅହଲ୍ୟା 
ପଥର ପାଲଟେ 
ଯୁଗଯୁଗ ଧରି | 


ଅସ୍ପିତାର ପରମ୍ପରା / ୧୨୧ 


Source: Author, Digitized by PPRACHIN, SOA 


ଅଟଶ୍ଲେଷା ନକ୍ଷତ୍ରର ନାରୀ 
ପ୍ରମିଳା ଶତପଥୀ 


ଡ଼ହଡ଼ହ ଖରା, 
ସର୍ସର୍‌ ବର୍ଷା, କନ୍‌କନ୍‌ ଶୀତ | 

ତା' ଭିତରେ ଜୁଳ୍‌ଜୁଳ୍‌ ଦୁଇଟିଆଖି 

ଥମ୍ଥମ୍‌ ପାଦ, 

ଠକ୍ଠକ୍‌ ଦାନ୍ତ ଥର୍‌ଥର୍‌ ହାତ 

ତଥାପି ସେ” ଠିକ୍ଠିକ୍‌ ଆଙ୍କି ପାରେ 
ନୀଳାମ୍ବରୀଚିତ୍ରର ଛବିଳଚାହାଣୀ, 

ଗାଇପାରେ 

ବିଭାବରୀରାଗର ଶୀତଳ ପ୍ରଭାତୀ, 

ନିଜକୁ ସଜେଇପାରେ 

ଭନ୍ଦ୍ରନୀଳମଣିପରି 

ଅନ୍ଧାରରୁ ଖୁଣ୍ଟିପାରେ ଆଲୋକର ମୋତି, 
ଶ୍ଲେଷ ଏବଂ ନ୍ବେଶକୁ “ସୁଖର ଶାଏରୀ” କହି 
ଚାଲିପାରେ ଜୀବନର ବାଟ 

ଅଶ୍ରେଷାନକ୍ଷତ୍ରର ନାରୀ | 


ସହିପାରେ ବସନ୍ତର ଅହଙ୍କାରୀ ବାକ୍ୟ 
ପ୍ରତିଶ୍ରତିର ମୂତପରିହାସ, 

ସମୟର ଛିଣ୍ଡାସୂତାକୁ ଫୁଲଟିଏ କରି 
ପିନ୍ଧିରେ ଫୁଲର ପାଚଜି, 

ଭିକାରିର ଥମ ଆଣିଟେପରି 
ସାଇତିପାରେ ଅରକ୍ଷାଳୀବନର ରାତି, 
ନକ୍ଷତ୍ରର ସ୍ତବଶୁଣି 

ପୋହିଁଯାରେ ମାଟିର ହୃଦୟ, 
ପବନରୁ ଶୋଷିପାରେ 

ଆହତର ବ୍ୟଥିତ ଆରତ, 


୧୨୨ / ଅସ୍ଥିତାର ପରମ୍ପରା 
Source: Author, Digitized by PPRACHIN, SOA 


ଜାଣିପାରେ ପାଣିପିଉଥବା ଶୋଷଟି 
ବାଘ ନା ମୂଗୁଣୀ, 

ଶୁଣିପାରେ ଭବିଷ୍ୟରେ 

ବୁଲୁଥିବା ଘଟଣୀର ଧାରାବିବରଣୀ, 
ଇଶ୍ଵରଙ୍କ ସହ ବାର୍ରାଳାପକରି 
ଚାଲିପାରେ ଜୀବନର ବାଟ 
ଅଶ୍ଲେଷାନକ୍ଷତ୍ରର ନାରୀ ! 


ଅସ୍ପିତାର ପରମ୍ପରା / ୧୨୩ 


Source: Author, Digitized by PPRACHIN, SOA 


ନାରୀ 
ସଂଯୁକ୍ତା ଦାଶ 


“ମୁକ୍ତି'ର ସରଳାର୍ଥ ବୁଝିବା ଆଗରୁ 

ବନ୍ଦ ହୋଇଯାଇଥିଲା ପଞ୍ଜ୍‌ରୀର ଦ୍ଵାର 

ଅଧ୍ବକାରର ଦ୍ବାହି ଦେଇ କେହି ଜଣେ ପିନ୍ଧାଇ ଦେଲା 
ହାତ, ପାଦରେ ଶିକୁଳି ସୁନାର 

ଜୀଇଁ ଗଲା ଜୀବନଟେ 

ଖୋଜୁ ଖୋଜୁ ଅର୍ଥ ଅନେକ ଶବ୍ଦର 

ପ୍ରଶ୍ନ ରହିଗଲା ପ୍ରଶ୍ନ ହୋଇ 

ଉତ୍ତର ପାଇଁ ବି ନ ଥଲା ଅଧକାର 

ଦିନ ସରିଗଲା ଏରୁଣ୍ଡି ଏ ପାଖରେ 

ରାତି ପାହିଗଲା ଦରଆଉଜା ଝରକାରେ 

ଏରୁଣ୍ଡି ସେପଟ ମାଟିର କେତେ ଦୈର୍ଘ୍ଯ ପ୍ରସ୍ଥ 
ଝରକାରୁ ଦିଶୁଥୁବା ଆକାଶ କେତେ ଦୂର ବ୍ୟାପ୍ତ 
କେହି ଜଣେ ବି କହିଲେନି 

ଏସବୁ ଜାଣିବା ତା”ର ଜନ୍ମସିଦ୍ଧ ଅଧ୍ବକାର । 


ଯୁଗ ପରେ ଯୁଗ ବିତିଗଲା 

କେତେ ଲୁହ, କୋହ, କେତେ ସଂଘର୍ଷ, ସଂଘାତ ପରେ 
ଦିନେ ଖୋଲିଗଲା ପଞ୍ଜୁରୀର ଦ୍ଵାର 

ଅନେକ ଦିନରୁ ବାଟ ଭୁଲିଥବା 

ସୂର୍ଯ୍ୟ ଚନ୍ଦ୍ର ଉଙ୍କି ମାରିଲେ ବନ୍ଦ ଝରକାରେ 
ଚାଲିବାକୁ ଭୁଲିଯାଇଥବା ପାଦ ଦୁଇକୁ 
ଶିଖାଇଲା ଠିଆ ହେବାକୁ ସଳଖ ଭାବରେ 
ଏବେ ସ୍ଵାଧୀନତା ତା ହାତ ମୁଠାରେ 
ଜୀବନକୁ ବଞ୍ଚବାକୁ ଚାହେଁ ନିଜ ପସନ୍ଦରେ 
ଏବେ କାହିଁକି କୂହ 

ଏହା ଅନ୍ୟନାମ ସ୍ବୋଚ୍ଥାଚାରିତାର 

ତାକୁ ଟିକେ ନିଃଶ୍ବାସ ନେବାକୁ ଦିଅ 


୧୨୪ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ମୁକ୍ତିକୁ ଅତି ପାଖରୁ 

ଦେଖୁ, ଛୁଉଁ, ଭୋଗକରୁ 

ଏବେ ସେ ନିଜକୁ, ନିଜ ଅସ୍ମିତାକୁ 
ନୂଆକରି ଚିହ୍ନିବ | ` 


ତାପରେ... 

ସ୍ଵାଧୀନତା ଆଉ ସ୍ବେଚାଚାରିତାର 
ସୁକ୍ଷ୍ମ ବିଭାଜିକାଠାରୁ 

ନିଶ୍ଚୟ ସେ ଲେଉଟି ଆସିବ । 


ଅସ୍ପିତାର ପରମ୍ପରା / ୧୨୫ 
Source: Author, Digitized by PPRACHIN, SOA 


ସେ ଜାଣିନଥିଲେ 
ମୋନାଲିସା ଜେନା 


ସେ ଜାଣିନଥିଲେ ନିଜେ ବି- 

ଗୋଟେ ସଂପର୍କରେ ମୂଳଦୁଆ ପଡ଼ିବାବେଳେ 
ଦେବାକୁ ହୁଏ ନିଜକୁ, ତର୍ପଣରେ । 
ଯନ୍ତ୍ରଣାର ସ୍ବେଦ ବିନ୍ଦୁରେ 

ତାଙ୍କର ମୋହଭଙ୍ଗ 

ଫସର ହୋଇଗଲା କିନ୍ତୁ 

ଶତସହସ୍ତ ନଶ୍ବର ଅଭିଳାଷା । 

କେହି ଚାଁହେନି- 

ଏଇ ସବୁ ଅନୁଭବର ଅସକ୍ପୂର୍ଣତା 

ତଥାପି ଦେଖ ତ! 

ବାରବାର ଫେରିଆସେ 

ଏମିତି ଅସମୟରେ 

ବେଳେ ବେଳେ ତୋଫାନ୍‌ରେ 

କେବେ କେବେ ବର୍ଷାର ଶୀତଳ ଜ୍ୟୋସ୍କାରେ 
ନିବୁଜ କୋଠରୀ ଭିତରର ସଂଗୀତ 

ହରାଏ ତାଳ ଓ ଲୟ 


ସେ କଂଣ ଜାଣିନଥିଲେ ଏମିତି ଏମିତି 
ଆସି ନ ଥାନ୍ତି ସମସ୍ତେ 

କେହି କେହି ପରିତ୍ଯାଗ କରନ୍ତି 
ପ୍ରଣୟର ପ୍ରାକ-ମୁହୂର୍ରେ ? 

ସବୁ ବିଚ୍ଛେଦରେ 

ପୁଣିଥରେ ହୋଇ ନଥାଏ 

ମିଳନର ପ୍ରତ୍ୟାବର୍ରନ- 

ସେ କଂଣ ବୂଝିନଥୂଲେ 

କେବଳ ସମର୍ପଣରେ 

ହରାଇବାକୁ ହୁଏ ନାହିଁ, 


୧୨୬ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


କାହାରିକୁ, କିଛି ବି ? 

ସେ କଂଣ ଜାଣି ନଥିଲେ 

ଦିନେ ଦିନେ ସାମ୍ବା କରିବାକୁ ପଡେ ନିଜକୁ 
ପାପ, ବୋଲି ଭାବି ନଥିବା ଦୁର୍ଘଟଣାକୁ 
ଇଷତ୍‌ ବୋଲି କଳନା କରିଥିବା 

ବିପର୍ଯ୍ୟୟର ଅନ୍ତିମ ଅଚକ୍ଷୟକୁ ? 


ଅସ୍ପିତାର ପରମ୍ପରା / ୧୨୭ 


Source: Author, Digitized by PPRACHIN, SOA 


ମନେମନେ ମନ୍ଦାକିନୀ 
ଜ୍ୟୋତସ୍ଥା ଦାସ 


ଅନ୍ଧାରରେ ପଢୁଥିଲା ପୁରୁଣା କବିତା 

ବିଦଗ୍ଧ ଦିନସବୁ ବିଞ୍ଚ ହୋଇଗଲେ 

ସମୁଦ୍ର ଛାତିର ଢେଉଠୁ ବି ମନ 

ବେଶୀବେଶୀ ଲହଡ଼ି ଭାଙ୍ଗିଲା 

ରାତି ମହକିଲା, ପ୍ରିୟଲୋକ ନିକଟେଇ ଗଲେ 
ସମୟର ବହନ୍ତା ଗତିରେ ଯିଏ ଦିନେ ଲୁଚିଯାଇଥଲେ । 


ମନ୍ଦାକିନୀ ଆଲୁଅ ଜାଳିଲା 

ଆଗରେ ବାପାଙ୍କର ଫଟ 

ପଛର ଚିତ୍ରରେ ନଲ ତାକୁ କରୁଛି ଉଚ୍ଚାଟ 
ସେ ଦେଖୁଥବା ଗାଁ, ପ୍ରିୟ ପରିଜନ 
ଏବେ ଏବେ ବନ୍ଦ ସୃତିର କବାଟ । 


ସେ କେବେ ଭାବି ବି ନଥଲା ରକ୍ତରେ ଗାରପଡ଼େ 
ଶିଶୁକନ୍ୟାକୁ ଅତ୍ୟାଚାର କରି ହତ୍ଯା କରାଯାଏ 
ନଇଲର ଉଲଗ୍ନ ରୂପ, 

ବିଚ୍‌ ରାସ୍ତାରେ ନାରୀ ଦେହ ଖେଳ 

କେତେ ଭୟଙ୍କର ଜାଣି ବି ନଥୁଲା ! 


ପିଲାଦିନେ କାଗଜ ଡଂଗା ଭାସିଗଲା ବେଳେ 
ଭାବି ବି ନଥୁଲା ବଡ଼ହେଲେ ଭାସିଯାଏ ସପ୍ନ 
ସତ ର ଘର ଜଳୁଥାଏ । 
ଇଶ୍ଵର କହିଲେ ବୁଝୁଥଲା ପ୍ରେମ 
ବଉଳ ଫୁଲର ସଜା ସିଂହାସନ 
ସେ ସବୁ ଛାଡ଼ି ଆସିଥୁବା ନିଘଞ୍ଚ ସ୍ୃତିର ଅରଣ୍ୟ | 
ଏବେଏବେ ନିଦ ହୁଏନାହିଁ 
ଯେମିତି କିଏ ଡାକୁଛି ରାତିରେ 
ଦେହର ଘେରରେ ପ୍ରଜାପତି ନୂହେଁ କିଏ ବିଳିବିଳଉଛି 
ମନତଳ ତାତି ମାପିବା ଆଗରୁ 
ଭୟ ଓ ଶିହରଣ ରାତିକୁ ନୁହେଁ 
ଆପଣାର ପ୍ରିୟ ମୁହଁଟିକୁ । 

୧୨୮ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଠିକ୍‌ ପରେ ପରେ 
ଗୀତାଞ୍ଜଳି ଦାସ 


ହଁ ଏବେ ରାତିସାରା ଧୂ ଧୁ ଖରା 
ସକାଳ ହେଲା ପରେ ରାତିର ଇସାରା 
ଠିକ୍‌ ବିବାହ ପରେ ହିଁ ବିରହର ସ୍ଵର 
ତା ପୂର୍ବରୁ ଥାଏ ମିଳନ ପସରା । 


ଦାମ୍ପତ୍ୟ ଜୀବନ ଆରମ୍ଭ ହୁଏ 
ବୂଢ଼ା ପଣରେ 

ପିଲାମାନେ ଚାକିରି କରି ସାରିଲା ପରେ 
ଏକାଏକା କାଟିବାକୁ 

ଅନେକ ସମୟ ମିଳେ । 


ସେମାନଙ୍କ ସଂସାରର ଠିକଣା ପାଇଲା ପରେ 
ସବୁ ପର୍ଦଦଫର୍ଦ୍ଦ କାଗଜ 

ଖାତା ହୁଅନ୍ତି ଜୀବନର ସଞ୍ଜବେଳେ 

କ'ଣ କରିବାର ଥଲା ମନେ ପଡ଼େ 

ଠିକ୍‌ ତା' ପରେପରେ | 


ଅସ୍ମିତାର ପରମ୍ପରୀ / ୧୨୯ 


Source: Author, Digitized by PPRACHIN, SOA 


ମୁଠା ଖୋଲିଲେ ପାପ 
ସୁଚିନ୍ତା ପାଣିଗ୍ରାହୀ 


ମୁଠା ଖୋଲିଦେଲେ ପାପ 

ଖାଲି ପାପ 

ଥାଉ ଖୋଲ ନହିଁ 

ମୁଠା ଖୋଲ ନାହିଁ, ବନ୍ଦ ଥାଉ 
ସେଇମିତି ଚିରଦିନ | 


ପାଟି ଖୋଲିଲେ କହି ହେଇଯିବ 
ଯାବତ ଦୁଃଖ, ଶୋକ 

ଥାଉ ବୁଜି ରଖ, 

ଖୋଲ ନାହିଁ ପାଟି 

ତୁମରି ମୁଦାଓଠରେ ମୁଁ ଅଙ୍କି ଦେଉଛି 
ପାଖୁଡ଼ାଏ ପ୍ରେମର ପଦ୍ଧ, 

ବରଂ ହେଉପଛେ ତଚା' 

ଛଳନାର, ପ୍ରବଞ୍ଚନାର କି ପ୍ରତାରଣାର ! 


ସେଇ ମିଛ ପଦ୍ଧ ପାଖୁଡ଼ାରେ 

ବନ୍ଦୀ ହୋଇ ରହନ୍ତୁ ଶହ ଶହ ବିମୁଗ୍ଧ ଭଅଁର 
ଓଠ ଖୋଲିଲେ ଯେ ଉଡ଼ିଯିବେ 

ସେମାନେ ଯୋଜନଗନ୍ଧାର ବାସ୍ତାରେ 

ଉନ୍ମଖ ହୋଇ କ୍ଷୀର ସାଗରକୁ 

ଲମ୍ବ ଦେବେ ପାଗଳ ପରାଏ 


ସହସ୍ର ପାଖୁଡ଼ା ପଦ୍ଧର କୋରକିତ ବକ୍ଷରେ- 
ପାରିବ କି ? 

ପାରିବକି ପଦ୍ଧଗନ୍ଧା ସହି ସେ ଆଘାତ- 
ଏଣୁ, ତୁମେ ଖୋଲ ନାହିଁ 

ତୁମର ଓଠ ଖୋଲ ନାହିଁ 


୧୩୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ତୁମର ଏଇ ବନ୍ଦ ଓଠରେ 
ଖାଲି ଗୋଟିଏ ପ୍ରୀତିର ଚୁମ୍ବନ ହି 
ଯଥେଷ୍ଟ ହେବ ପଦ୍ଧଫୁଲ ଫୁଟାଇବାକୁ । 


ଆସ ଆଜି ଏଇ ନିରନ୍ଧ ଅନ୍ଧକାରରେ 
ମୁଁ ଫୁଟେଇ ଦେଉଚି ପ୍ରୀତି ପଦ୍ଧ 
ତୁମରି ଓଠରେ, 

ଗୋଟିଏ ଚୂମାରେ | 

ବନ୍ଦଥାଉ ସବୁଦିନେ 

ତୁମର ଓଠ ଆଉ ହାତମୁଠା | 


ଅସ୍ପିତାର ପରମ୍ପରା / ୧୩୧ 


Source: Author, Digitized by PPRACHIN, SOA 


ତରଳ ନିଆଁ 
ନର୍ମଦା ନୀଳୋପ୍ୂଳା 


ଆଉ ଗୋଟେ ନୂଆବର୍ଷ ଦେଖୁବା ପାଇଁ 
ସମ୍ବଳ ହୋଇ ଠିଆ ହେଲାନି, 

ମୋର ଅବଶିଷ୍ଟ ଆୟୁଷ 

ମୁଁ ଦିଲ୍ଲୀରୁ କହୁଛି 

ଶୁଣ ହେ ଜହ୍ଲାଦ । 


ତୁମେ କେବେ ରୋକିପାରିବନି 
ମୋ ହୁୃଦୟ-ଆକାଶରେ 
ଉଇଁଆସୁଥବା ସୂର୍ଯ୍ୟର ବାଟ, 

ଦିନେ ନା ଦିନେ ତୁମେସବୁ 
ଝୁଲିବ ମୂତ୍ୟୁଫାଶରେ, 

ଆଉ ପବନରେ ଚହଲିଯାଉଥିବ 
ତୁମର ପୁଳା ପୁଳା ଦୁର୍ଗନ୍ଧ ନିଃଶ୍ବାସ 


ଜିଭରୁ ବୋହିପଡ଼ୁଥବା ବୀଭତ୍ସ କାମନାର 
ଥପ୍ଥପ୍‌ ଲାଳ 

ଯେଉଁଠି ତିଆରି କରିବ ଯେତେ ନର୍ଦ୍ଦମା 
ତାକୁ ଜାଳିପୋଡ଼ି ଭସ୍ମ କରିଦେବ 

ମୋ ରକ୍ତଆଖୁର ତେଜସ୍ବିନୀ ଲାଭା | 


ଦେଖ, ମୋ ଆଗ୍ଟେୟ ଗର୍ଭ ଭିତରେ 
ଟକ୍ମକ୍‌ ଫୁଟୁଥିବା ତରଳ ନିଆଁ 

ହାବୂକା ହାବୂକା ରକ୍ତର ପ୍ରବାହିତ ବନ୍ଯା 
ସେମିତି ଅଶୁଖା ଥିବ 

ରାଜରାସ୍ତାର ଛାତି ଉପରେ | 


ତୁମେ ଯୁଆଡ଼େ ଯିବ 
ସେଠି ଦେଖୁବ 


୧୩୨ / ଅସ୍ିତାର ପରମ୍ପରା 
Source: Author, Digitized by PPRACHIN, SOA 


ଠିଆ ହୋଇଥ୍‌ବେ ଗୋଟେ ଗୋଟେ 
ରକ୍ତମୁଖୀ ଦାମିନୀ 

ଯେଉଁମାନଙ୍କର ଅଭିଶାପର ଦାବାନଳରୁ 
ଫୁଟିଆସୁଥବ ସହସ୍ର ସହସ୍ତ 

ଝଲମଲ ବର୍ଚାର ତୀକ୍ଷଣ ଆଘାତ | 


ସେଇ ନିଆଁର ତତଲା ବାମ୍ପରେ 
ଘୃଣ୍ୟ ପୋକଜୋକ ପରି 

ଜଳିଯିବ ତୂମ ଅସନା ଦେହ 

ତୁମ ଅହଙ୍କାରର ବୀର୍ଯ୍ୟବୁନ୍ଦାକୁ 
ଲେହନ କରିବେ ରାସ୍ତାର ବୂଲାକୂକୁର 
ତୁମ ଦମ୍ଭିଲା ଯୌବନରେ 

ଚରିଯିବେ ନିର୍ଭାକ ଜଉପୋକ । 


ତୁମେ ଯେଉଁଠି ଲୁଚିବ 
ତୁମ ସାମ୍ପାରେ ଥବି ମୁଁ 
ଗୋଟେ ସର୍ବଗ୍ରାସୀ ଝଡ଼ । 


ଅସ୍ମିତାର ପରମ୍ପରା / ୧୩୩ 


Source: Author, Digitized by PPRACHIN, SOA 


ଅସ୍ପିତା 
ମୀନତି ଦାଶ (ମାନି) 


ଫେରାଇ ନେବି କି ପାଦ 
ପୁଣି ସେଇଠିକୁ 

ଯେଉଁଠି ଅପେକ୍ଷା କରିଛି 
ଶିକୂଳୀଟିଏ ? 


ଫେରାଇ ନେବି ଜି ସତ୍ଯ 
ପୁଣି ସେଇଠିକୁ 

ଯେଉଁଠି ଅପେକ୍ଷା କରିଛି 
ମିଥ୍ୟାର ବଳୟ ? 


ଫେରାଇ ନେବି କି ଶବ୍ଦ 
ପୁଣି ସେଇଠିକୁ 

ଯେଉଁଠି ଅପେକ୍ଷା କରିଛି 

ଛଳନାର କବଚ କୁଣ୍ଡଳ ? 


ଥରେ ପାଦ ବଢ଼େଇବା ପରେ 
ଆଉ କଣ ଫେରାଇ ହୁଏ ପାଦ ? 


ତୁମେ ମୋତେ ନିନ୍ଦା କର 
ବା ଘୂଣା କର 

କିମ୍ବା ଦଣ୍ଡ ଦିଅ 

ମୁଁ ମୁକୁଳି ଆସିଛି 
ତୁମମାନଙ୍କର 

ଆଙ୍ଗୁଳି ନିର୍ଦ୍ଦେଶରୁ 
ଅତିକ୍ରମି ଯାଇଛି 
ଯେତେସବୁ ଅନାଦର 

ଓ ତିକ୍ତ ଯନ୍ତ୍ରଣୀକୁ 

ମୋ ଭିତରୁ ଫୋପାଡ଼ି ଦେଇଛି 
ଭୟ ଓ ହୀନମନ୍ୟତା ସବୁ | 


୧୩୪ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ହଠାତ୍‌ ମନେହୁଏ 

ଯାତ୍ରା ସରିଥିବା ପଥଠାରୁ 
ଆରମ୍ଭ ହେବାକୁ ଥବା 
ଯାତ୍ରାର ପଥ 

କହି ସାରିଥିବା କଥାଠାରୁ 
କହିବାକୁ ଥବା କଥା 


ଲେଖୁ ସାରିଥିବା ଶବ୍ଦଠାରୁ 
ଲେଖୁବାକୂ ଯାଉଥବା ଶବ୍ଦ 
ଭିନ୍ନ ଅନନ୍ଯ ଓ ଅସାଧାରଣ । 


ଇଏ କେବଳ 
କୂଳ ଲଙ୍ଦିବାର 

ଉତ୍ତେଜନା ନୁହେଁ 

ବରଂ ଭାଙ୍ଗିପଡ଼ୁଥବା ଜୀବନଟିର 
ଏକ ମୁକ୍ତିକାମୀ ଜୀବନ 

ଜିଇଁବା ପାଇଁ ପାଥେୟର 

ଏକ ମୁକ୍ତ ପ୍ରାର୍ଥନା 

ତୁମେ ତଥାସ୍ତୁ 

କୂହ ବା ନ କୁହ | 


ଅସ୍ପିତାର ପରମ୍ପରା / ୧୩୫ 


Source: Author, Digitized by PPRACHIN, SOA 


କେବଳ ସେ ଜାଣେ 
ସବିତା ମିଶ୍ର 


ସର୍ବଂସହା ଧରିତ୍ରୀ ସହିତ 
ତୁଳନା କରନା 

ନାରୀତ୍ଵର ଶିଖରକୁ 

ନେଇ ପରମ ଧୈର୍ଯ୍ୟଶୀଳାଟିକୁ 
ମୁକୁଟ ମଣ୍ଡିତ କରାଅନା ! 


କେବଳ ସେ ଜାଣେ 
ଅପମାନର ଗରଳ ପିଇ 
ଛାଇଛାଇ ଅନ୍ଧାରରେ 

ହାତଗଢ଼ା କୁହୁଡ଼ିର କୁଡ଼ିଆରେ 
ସାମୟିକ ଆଶ୍ରୟ ନବାକୁ ହୁଏ 
କେମିତି ବଞ୍ଚବାକୁ ହୁଏ । 


କେବଳ ସେ ଜାଣେ 
ମାତୃତ୍ଵର ମର୍ଯ୍ୟାଦା ଓ 
ଆପଣାକୁ ଅପରିହାର୍ଯ୍ୟ ମଣିବାର 
ନିର୍ଭୀକ ନିଶାରେ 

ପଳାୟନର ପନ୍ଛାଟିଏ ଖୋଜି 
ଆମ୍ବସତ୍୍ାଟିକୁ କିଭଳି ଅହରହ 
ଠକି ଚାଲିଥାଏ | 


ଆଭୂଷଣ ସ୍ଢଶ୍ବର୍ଯ୍ୟର କଥା ଶୁଣାଅନା 
କେବଳ ସେ ଜାଣେ 

ଏତେ ଲୁହ ଆଉ ଲହୁର 

ମୁକ୍ତା ପ୍ରବାଳ ଜଡଉ ଗହଣା ପିନ୍ଧି 
ତାଂ ଶରୀର କିଭଳି 

ଭାରୀ ହେଇ ଚଲିଥାଏ । 


WY 


କେବଳ ସେ ହି ଜାଣିଥାଏ 

ନିର୍ଲଜତାର ଚୂଡାନ୍ତ ସୋପାନରେ 

ପହଞ୍ଚପାରିଥବାରୁ ହିଁ ସହିଚି 

ଆଉ ସହିଚି ବୋଲି ତ ରହିଚି । 
୧୩୬ / ଅସ୍ୁିତାର ପରଞମ୍ଚରା 


Source: Author, Digitized by PPRACHIN, SOA 


ଅବାଟୋଇ 
ସୁନନ୍ଦା ପ୍ରଧାନ 


ନିଜକୁ ଲଢ଼ିବାକୁ ହେବ 

ନିଜ ଅସହାୟତା ସହ 

ନିଜ ନିଃସଙ୍ଗତା ସହ 

ଲୁହ ଆଉ କୋହକୁ 

ଫେଣ୍ଟା ଫେଣ୍ଟି କରି ଗାଇବାକୁ 
ହେବ ଜୀବନ ସଂଗୀତ | 


ଯେ ଯାହାର ବାଟ ତିଆରି 
କରିବାରେ ବ୍ୟସ୍ତ 

ସଫଳ ହେବାର 
ପ୍ରସ୍ତୁତିରେ 

ଚଳ ଚଞ୍ଚଳ | 


ବାଟଟିଏ ଗଢ଼ି 
ନପାରିଲେ 
ଅବାଟୋଇ ହୋଇ 
ରହିଯିବାକୁ ହେବ 
ଚିରକାଳ | 


ଅସ୍ପିତାର ପରମ୍ପରା / ୧୩୭ 


Source: Author, Digitized by PPRACHIN, SOA 


ଏଇ ଆଶା ନେଇ ମୁଁ କବିତା ଲେଖେ 
ମିନତୀ ମିଶ୍ର 


କେହି ନା କେହି 

କେବେ ନା କେବେ ତ 

ଟିକେ ପଢ଼ିବ ମୋ କବିତାକୁ | 

କେଉଁ ସମୟରେ ହେଲେ ବି 

ମୁଁ ଥାଏ କି ନଥାଏ 

ମୋ କବିତା ତ ଥିବ 

ଆଶା ନିର୍ଝର ଖେଳାଇ ଦେବାକୁ 

ଅୟୁତ ପ୍ରାଣରେ 

ଏଇ ଆଶା ନେଇ ମୁଁ କବିତା ଲେଖେ । 


କାଗଜର ନିଷ୍ପାଣ ଦେହରେ 

ଶବ୍ଦ ଖଞ୍ଜି ଖଞ୍ଜି ପିତୁଳା ତିଆରେ 
କବିତାର 

ନିଖୁଣ ଶବ୍ଦରେ ତା” ଅଳଙ୍କାର ବନାଏ 
ପୁଣି ନରମ ଶବ୍ଦରେ ତା' ମୁହଁ ଓ ପାଦ । 


କବିତାକୁ ମୁଁ ଦେବୀ ତୁଲ୍ଯ ମାନେ 
ମାନେ, ଏଇଥୁପାଇଁ ଯେ 

ସିଏ ହିଁ ଖେଳାଇ ପାରେ 

ଶତ ଆଶା ଆଲୋକର ବନ୍ଯା 


ନିଛାଟିଆ ମନର ଧୂସର କ୍ଷେତରେ ! 


କେହି ନା କେହି 

କେବେ ନା କେବେ ତ 
ଏଇବାଟେ ଆସିବ 

କବିତା ମନ୍ଦିର ପାଶେ 

ଦଣ୍ଡେ ହେଉପନେ ଛିଡ଼ା ହେବ 


୧୩୮ / ଅସ୍ମିତାର ପରମ୍ପରା 
Source: Author, Digitized by PPRACHIN, SOA 


ଶବ୍ଦର ବିପୁଳତାକୁ, ଭାବ ଦିବ୍ଯତ୍ବକୁ 
ପ୍ରାଣ ଭରି ମୁହୂର୍ଉଟେ ଅନୁଭବିବ । 
ତା” ଅନ୍ତରରେ ମୁହୂର୍ଭଟିଏ ପାଇଁ ବି 
ଚମକ ଲାଗିଲେ ସିଏ, 

ମୋ ପାଇଁ ବହୁତ କିଛି 

ଏଇ ଆଶା ନେଇ 

ମୁଁ କବିତା ଲେଖେ । 


ମୋ କବିତା ଅହମିକାର 
ବାରୁଦ ସ୍ତୁପ ନୁହେଁ କି 
ଛଳନାର ଜଉଘର ନୁହେଁ 
ମୋ କବିତା ନଭଣ୍ଡମ୍ଭୀ 
ପ୍ରତିଶ୍ରତି ନୂହେଁକି 

ନିଖୁଣ ଖୋଦେଇ ଚିତ୍ରକଳା | 


ମୋ କବିତା 

ବର୍ଷାର ପ୍ରାରମ୍ଭରେ 

ଉକୁଟଇ ଆସୁଥିବା 
ନୀଳବର୍ଣ୍ଣର ଘାସ-ଶେଯଟିଏ 
ଅନୁଭବାଟିଏ ତାକୁ ଛୁଇଁଲେ 
ମୋତେ ମିଳିଯିବ ପୂର୍ଣତା 

ଓ ଆହୁରି ଅନେକ କିଛି 
ଏଇ ଆଶା ନେଇ 

ମୁଁ କବିତା ଲେଖେ । 


ଶତ ଶତ ଦୀର୍ଘଶ୍ଵାସକୁ 
ମାଜିମୁଜି ମୁଁ 

ଆଶାର ଦୀପାଳି ତିଆରେ 
ଓ ଘାସ-ଶେଯ ଧାରରେ 
ଜାଳି ରଖେ । 

କେହି ନା କେହି, 


ଅସ୍ପିତାର ପରମ୍ପରା / ୧୩୯ 


Source: Author, Digitized by PPRACHIN, SOA 


କେବେ ନା କେବେ 

ନିଶ୍ଚୟ ସେ ପଥ ଦେଇ ଯିବ 
ମୁହୂର୍ତେ ହେଲେ ବି 

କବିତା ଦୀପଶିଖାକୁ 

ନିରେଖ ଦେଖ୍ବ 

ବାସ୍‌ଟ ଏଇ ସମ୍ଭାବନା ନେଇ 
ମୁଁ କବିତା ଲେଖେ । 


କବିତାରେ ମୁଁ କିଛି କହେନି 
କାରଣ ମୁଁ ଅନୁଭବ କରେ 
କବିତା ଚିର ପ୍ରାଣବନ୍ତ 
ନିଜକଥାକୁ ସେ ନିଜ ବାଗରେ 
କହି ଶିଖଛି ବେଶ୍‌ ଭଲକରି 
ମୁଁ କେବଳ ତା” ଲାଗି 
ଲେଖନୀ ସମ୍ଭାଳି ହାତ ଚଲାଏ 
ଆଉ ସବୁ ସେ କରାଇ ନିଏ । 


କବିତା ଜୀବନଶୈଳୀ ବଦଳାଏ 
ଦୃଷ୍ଟିଭଙ୍ଗୀ ବଦଳାଏ 

ସମୟକୁ ବିତେଇବାର ଢଙ୍ଗ ଓ 
ଜୀବନର ପ୍ରତି ମୁହୂର୍ରକୁ 
ଅନୁଭବ କରି ଜୀଇଁବା ସବୁର 
କଳା ବତାଏ | 

ମୋତେ ଯାହା ଶିଖାଏ ସେ 
ତାକୁ ଅନ୍ଯକୁ ଶିଖେଇବାକୁ 
କବିତାର ପ୍ରରୋଚନାରେ ହିଁ 


w 


ମୁଁ କବିତା ଲେଖେ । 


୧୪୦ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ସଂପି 
ଗୀତଶ୍ରୀ ପ୍ରିୟମ୍ବଦା 


ଆଖି ନଚେଇ 

ନାଟକର ନବଜିଆ ଢଙ୍ଗରେ 

କିଛି ମିଛସତର ଚାତୁରୀ ତୋଳିଦେଲେ 
ଦୂରଭାଷରେ ମିଠାପଣର ମୋହ ବାଢ଼ିଦେଲେ 
ତିଆରି ହୁଏନା ସଂପର୍କ ¦ 


ତାହା ତ ସାଇତା ଥାଏ 
ହୃଦୟର ସ୍ଵଚ୍ଛ ଅଳିନ୍ଦ ନିଳୟରେ 

ଭରିଦେବା ଲାଗି ଘନିଷ୍ଠତାର କାଉଁରୀ ଆଗ୍ରହ । 
ବାଚାଳ ମନର ଆବଦ୍ଧ ଅନ୍ଧାର କି” ଆଣିପାରେ 
ଭାବନାବର ଗୀତିମୟ ଉଲ୍ଲାସ 

ଅସଲ ମନଟି ତ ସଦା ଜୁଡ଼ୁବୁଡ଼ୁ 

ଭାବର ସାନ୍ଦ୍ର ଆବେଗରେ 

ନିଃସର୍ଭରେ ଯୋଡ଼ି ଦେଉଥଏ 

କାକରବିନ୍ଦୁରେ ସୂର୍ଯ୍ୟୋଦୟ । 


କେଜାଣି କି” ସମ୍ମୋହନ ଥାଏ ।! 
ଏଇ ସଂପର୍କରେ 
ପତ୍ର କଅଁଳିବାଠୁଁ ପାଖୁଡ଼ା ମେଲିବା ଯାଏ 
ତରଳାଇ ଦେଉଥାଏ ଗୋଟାପଣ 
ଉନ୍ମନନା ନଲ୍ତ ପରି ମୁଁ ଧାଉଁଥାଏ 
କେଉଁ ଅଜଣା ସଙ୍ଗମର ମୁହାଁଣ ଅଡ଼କୁ 
ବାତୁନି ପ୍ରାୟେ ! 
ମୁଁ ତ ବିମୁକ୍ତ ଖିଆଲଟିଏ 
ନିରନ୍ତର ଉଦଡୁଥାଏ ମାଟିରୁ ଆକାଶ 
ମୋ” ଭିତରେ ବୟସର ପ୍ରଜପତି 
ଡେଣା ଝାଡୁଥବା ଯାଏ 
ମୁଁ ଝଟକୁ ଅବି 
ଭଳି ଭଳି ବର୍ଣ୍ଣାଳିରେ । 
ଅସ୍ମିତାର ପରମ୍ପରା / ୧୪୧ 


Source: Author, Digitized by PPRACHIN, SOA 


ମନ୍ତ୍ର 
ସୈରନ୍ଦ୍ରୀ ସାହୁ 


ଦେଖ 
ସମୟ କେମିତି ପାରେଇ ଯାଉଚି 

ନଇ ନାଳ ଗିରି କନ୍ଦରରୁ 

ସମୁଦ୍ର ପାଖକୁ, ସ୍ଵପ୍ନ କେମିତି ଦୂରେଇ ଯଉଚି 
ନିଦ ପାଖରୁ ସୃତିର ଜୁଇକୁ ! 


ଦିନେ ତମେ ମନେ ପକେଇଲେ 

ଏଠି ଶିହିରିତ ହେଉଥିଲା 

ମୁହୂର୍ଭ ସବୁ, ଅଥଚ ଆଜି ଚାହିଁଲେ ବି 
ଫିଟୁ ନାହିଁ ଅଭିନୟର ଖୋଳପା 

ଏକ ମିଛ ବିଶ୍ଵାସବୋଧକୁ ନେଇ 
ବଞ୍ଚିବାକୁ ପଡ଼ୁଛି 

ରହସ୍ୟମୟ ଶୂନ୍ଯତାର ଆଁ ଭିତରେ 

ମିଛି ମିଛିକା ଏବଂ ନିତିଦିନିଆ 

ତେଲ ଲୁଣର ସଂସାରରେ, ଅଦେଖା ସ୍ବପ୍ନରେ । 
ଆକାଶ କାନ୍ଦିଲେ କାନ୍ଦୁ 

ମୁଁ କିନୁୁ ଦେବିନାହିଁ ଲୁହ, 

ମୋର ଆଉ ଲୋଡାନାହିଁ 

ଭୋରର ସ୍ଵପ୍ନ କି ବନ୍ଯା ବନ୍ଯାର ଢେଉ, 
ଶ୍ରାବଣର ସନ୍ଧ୍ଯା, 

ବରଂ ପଉଷର ସକାଳରେ 

ସୁନାରଙ୍ଗୀ ସୋରିଷର ଫୁଲ ପରି 

ତମେ ସେମିତି ଆସୁଥାଆ 

ମିଠା ଅନୁଭବରେ, ଛଳଛଳ ଶିହରଣରେ | 


ତମେ ଜାଣ 
ଦେହ ସହ ବନ୍ଧା ହୁଏ ନାହିଁ ମନ 
କୋଉଁକାଳେ, ତେଣୁ 


୧୪୨ / ଅସ୍ମିତୀର ପରମ୍ପରା 


Source: Author, Digitized by PPRACHIN, SOA 


ମନର ଡେଣାରେ ଯେଉଁ କୁହୁକ ଲାଗିଛି 
ଯାହା ପାଇଁ ଜୀବନର ଅସରନ୍ତି ପଣ ଆଜି 
ପାଲଟିଛି ନିଛାଟିଆ ଜହୁରାତି 

ଅବୁଝା ନଲର ଗୀତ, ବର୍ଷାର ରୋମାଞ୍ଚ 
ସେଠି ତମକୁ ଅନୁଭବିବାରେ 

ଆଜି ଦ୍ବିଧା ନାହିଁ 

ତମେ ମୋ ପାଇଁ ଅନନ୍ତ ଆକାଶ ହେଲେ 
ମୁଁ ତମ ପାରଁ ଶୀତଳ ପୂଥବୀ 


[CM 
Vg 


ଯାହା ପାଇଁ ଅବ୍ଯକ୍ତି ହି ମିଳନର ମହାମନ୍ତ୍ର 
ଆତ୍ସୀୟତା, ନିସ୍ତରଙ୍ଗ ଜୀବନର ବର୍ଣ୍ଣମୟ ଛବି । 


ଅସ୍ପିତାର ପରମ୍ପରା / ୧୪୩ 


Source: Author, Digitized by PPRACHIN, SOA 


ଗୀର 
ଏଲି ମହାନ୍ତି 


ବାସ୍‌, ଗୋଟିଏ ଗାର 
ତୁମ ମୋ ମଝିରେ । 


ନା ତୁମେ ପୋଛି ପାରିଲ 

ନା ମୁଁ ଡେଇଁ ପାରିଲି 

ଅସଂଖ୍ୟ ଅପୂର୍ଣ୍ଣ ଇଚ୍ଛାଙ୍କୁ ଛାତିରେ ଧରି 
ବାରମ୍ବାର ପଛକୁ ଫେରିବା ବେଳେ 
ଦୀର୍ଘନିଶ୍ଵାସର ମାତ୍ର ଗୋଟିଏ ଗାରକୁ ! 


ଅପ୍ରାପ୍ତିର ହତାଶାବୋଧରେ କ୍ଲାନ୍ତ 

ମୋ ଚାହାଣୀରେ 

କ୍ଷତକ୍ତ ପବନ 

ଗାରଠୁ ଅପସରି ଯାଏ 

ସତେକି ମୋ ପରମାୟୁର ଏଇ ଶେଷ କ୍ଷଣ ! ! 


ଆକାଶର ଅଭିମାନ ଭାଙ୍ଗି 

ମନଇଛା ବୁଲୁଥଵବା ମେଘମାନେ ଦେଖଥବେ 
କେମିତି ମୁଁ, 

ବିଧୂ ଓ ବିଡ଼ମ୍ବନା ମଝିରେ 

ବ୍ୟବଧାନଟିଏ ପରି ଦିଶେ 

ସେ ଗାରକୁ ସାମ୍ବା କଲାବେଳେ | 


ଅସଂଖ୍ୟ ପାଦ ମୋର 

ବିଚରଣ କରନ୍ତି 

ଗାର ସେପାଖର ଶ୍ୟାମଳ ସ୍ବପ୍ନରେ 
ସୀମାହୀନ ଅନ୍ୟମନସ୍କତାରେ 
ସେମାନଙ୍କୁ ଗୋଟେଇ ରଖୁବାର 
ଲହୁଲୁହାଣ ମୁହୂର୍ଭରେ ଇ 

ସବୁ ପାଦ ରୂପାନ୍ତରିତ 

ତୁମର ଯୋଡ଼ିଏ ପାଦରେ, ଆଉ 
ଅଟକି ଯାଏ ଠିକ୍‌ ଗାର ସେପଟେ । 


୧୪୪ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଦେହ 
ଭାଗ୍ୟଲିପି ମଲ୍ଲ 


ଦେହକୁ ନେଇ 

ଯେତେ ଯାହା କଲେ 
କେବେ ହୋରପାରିଲାନି ମୋର । 
ଲାଗୁଛି 

ଯେମିତି କାହାଠୁ ଆଣିଛି 

ଏ ଦେହ 

ଉଧାର | 

ସବୂ ଭୋଗିଛି ଏ ଦେହରେ 
ପ୍ରେମ, କଷଣ, 

ନିଆରା ପଣ 

ଏ ଯାଏ ଭୋଗିନଥୁବା 
ବଳକା ଜୀବନ । 

କାକୂସ୍ପ ଭଙ୍ଗୀରେ ମାଗିଛି 
ଟିକିଏ ଗେହ୍ଲାପଣ 

ମାଗିଚି ବଞ୍ଚବାର ରାହା 
ମାଗିଛି 

ନିଆଁ, ପାଣି, ପବନ | 
ଦେହକୂ ନେଇ ଖେଳିଛି ଖେଳ 
ଆୟୁଷ ସାଥୀରେ 
ବନବାସରେ 

ବିତେଇଛି କେତେ ବର୍ଷ 
ମହଲରେ 

ପତ୍ରକୂଡ଼ିଆରେ 

ବିଛେଇଚି ଦେହ 

କେଜାଣି 

କାହା ଅପକ୍ଷୋରେ ! 
ହଠାତ୍‌ କିଏ ଜଣେ 


ଅସ୍ମିତାର ପରମ୍ପରା / ୧୪୫ 


Source: Author, Digitized by PPRACHIN, SOA 


ଛୁଇଁ ଦେଇଚି ଏ ଦେହ 
ଗଣେଇଚି ବେସୁରା ବେହାଗ 
ଶୁଂଘେଇଚି ଚମ୍ପାଫୁଲ ବାସ୍ତା 
ଭୁଲେଇଚି ବାଟ 

କହିଚି 

ସାଇତି ରଖ୍ମଆ 

ଯେଯାଏ 

ନ ଜଳିଚଛି, ନ କଅଁଳିଛି 
ଭାସି ନ ଯାଇଛି 

ଏ ଦେହ... ମାଟିଘଟ ! 


୧୪୬ / ଅସ୍ବିତାର ପରମ୍ପରା 


Source: Author, Digitized by PPRACHIN, SOA 


ନିଆଁର ଖେଳ 
ରଞ୍ଜିତା ପଣ୍ଡା 


ଦେଖ ଗୋଟେ ଖୋଳ ଭିତରେ ଥାଇ 
କେମିତି ଖେଳ ଖେଳିପରୁଛ ତମେ, 
ଗୋଟେ ଭିଜିଲା କୋହ ଉପରେ 
ଲଗେଇପାରୁଛ ତମ ଛଳର ମଲାଟ, 
କହୁଛ... ନିଆଁ ଗୋଟେ ନିଆରା ସୁଖ 
ଜଳି ଜାଣିଲେ ଖାଲି ହେଲା । 


ହୃଦୟର ପାଇନ୍‌ ଜଙ୍ଗଲରେ ନିଆଁ 
ଭିଶିହେଉଛି ଗୋଟେ ଶୀତଳ ଅନୁରାଗ 
କୁଢ଼କୁଢ଼ ପାଉଶରେ ଭରି 
ବାଉଁଶପ୍ରମାଣ ଗଭୀରତା | 


ଦୀପ ହୋଇ ଜଳେ ଯେଉଁ ନିଆଁ, 
କା'ର ରୁଗ୍ଣ ଅନ୍ଧାରକୁ 
ବଦଳେଇ ଦେଇପାରେ କରି 
ଗୋଟେ ଚତୁର କିମିଆଁ । 


ନିଆଁଠାରୁ ପୁଣ୍ୟ ଆଉ କଂଣ ଅଛି ? 
ସେ ତ ଜଳିଲେ ବିଞ୍ଚହୁଏ ଅଲୁଅ, 
ଲିଭିଲେ ବି ଭରିଦିଏ ପାପୁଲିରେ ପୂର୍ଣ୍ଣତା । 


ଅବିକଳ ସେଇ ନିଆଁ 

କେମିତି ପାଲଟିପାରିଲା ତମ 
ହାତବାରିଶିରେ ମିଛ, 

ଦେଖ, ତମ ତମୋମୟ ଚକ୍ରାନ୍ତରେ 
ମୋ ପୂଥବୀର ସାରା ସବୁଜିମାରୁ 
ସବୁଜ କଣିକାର ହେଇଛି ମୂଳପୋଛ । 


ଅସ୍ମିତାର ପରମ୍ପରା / ୧୪୭ 


Source: Author, Digitized by PPRACHIN, SOA 


ଏବେ ତ କହିଦିଅ 

ତମେ ବି ଗୋଟେ ବରଫ ଖଣ୍ଡର ବିଶ୍ବାସ 
ଯିଏ ତମ ନିଆଁର ଖେଳ ଆରମ୍ଭ ହେଲାମାତ୍ରେ 
ତରଳେ,. ଆଉ ଛଳନାର ଦୃଶ୍ୟ ସରିଲେ 
;¿ଜମାଟବାନ୍େ ¦ 


ହତାଦର ମାନଙ୍କୁ ପୁଞ୍ଜି କରି 
ବେଶ୍‌ ଚାଲିଜାଣିଛି ମୁଁ, 

ଭାବନି ଯେ ଝୁଣ୍ଟିପଡ଼ିଛି ବୋଲି 
ତମ ଚାତୁର୍ଯ୍ୟର ତରବାରୀ 

ଘୁରିଯିବ ସର୍କରି 

ଆଉ ଭୂପତିତ ହୋଇଯିବ ମୋର 
ସମ୍ଭାବିତ ଗୋଟେ ଆଲୁରା ଆୟୁଷ ! 


୧୪୮ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ମଧୁ ଅଙ୍ଗୀକାର-୪୬ 
ଶ୍ରୀମତୀ ଚପଳାବାଳା ପଞ୍ଜା 


ତୁମେ କୂହ ଚାନ୍ଦିନୀ ରାତିରେ 
ଜ୍ୟୋସ୍କା ବନ୍ଧା ପଡ଼େ 

ପ୍ରିୟା ଚିବୂୁକରେ । 

ଘୁମନ୍ତ ବାଦଲ ସତ୍ତା ହରାଏ 
ତା ନୀଳ ଆକ୍ଷି ପ୍ରତ୍ୟୟରେ । 
ତରଙ୍ଗାୟିତ ସମୁଦ୍ର 

ଛନ୍ଦିଯାଏ ତା କୃଷ୍ଣ ବେଣୀରେ । 
ତା ନିଶ୍ଵାସ ତୁମ ଦେହ 

ଛୁଇଁ ଦେଲେ ସେଥୁରେ 
ଶୁଭେ ଶ୍ରାବଣର 
ନିବିଡ଼ତା ସ୍ଵର । 


ଭିଜାମାଟିର ଗନ୍ଧରେ 

ଟୁପୁ ଟୁପୁ ବର୍ଷାରେ 

ଯେବେ ଭିଜଇ ସହର 
ତୁମେ ଶୁଣୁଥାଅ ଖୁବ୍‌ 

ନିଝୁମ ରାତିରେ 

ପ୍ରିୟାର ଆମ୍ବନେପଦୀର ସ୍ଵର ! 


ତୁମ ନିଶବ୍ଦ ହସର 
ଗଭୀର ଆଶ୍ଲେଷରେ 

ସେ ବତୁରିଯାଇ 

ଦେହ ମନରେ ନିଆଁ ଜଳଇ 
ଆମ୍ବ ସତ୍ତା ହରାଏ 
ତୁମରି ପାଖରେ | 

ତୁମେ ଚହିବା ଯାଏ 
ସମ୍ଭୋଗର ଇପ୍‌ସାରେ 
ଗୋଟାପଣେ ଲେସି ହୁଏ 
ଲହୁଣୀ ପରିକ୍‌ 

ତୁମ ପୁରୁଷାକାର ଠାରେ ! 


ଅସ୍ପିତାର ପରମ୍ପରା / ୧୪୯ 


Source: Author, Digitized by PPRACHIN, SOA 


ଘର 
ଦୀପ୍ତିମୟୀ ପ୍ରଧାନ 


ନ ଥାଉ କାନ୍ଧରେ ତିଳଚିହ୍ନ 

.ନ ଥାଉ କାନ୍ଧରେ ଲାବଣ୍ଯର ଝୋଟି ଚିତା 
ମାଧବୀଲଟାର କୁହୁକ 

ନଥାଉ ଶଂଖିନୀ, ଚିତ୍ରିଣୀ, ପଦ୍ଧିନୀ, ହସ୍ତିନୀଙ୍କ ମୁଦ୍ରା ! 


ଦୁଇ ପାଦରେ ମୋତେ 
ବାନ୍ଧି ରଖବାକୁ ହବ 

ମୋ ଘର । 

ଦୁଇପାଦର ଶିକୂଳିରେ 
ମତେ ତ” ବଞ୍ଚବାକୂ ହବ । 


ବନ୍ଧା ଥାଇ ବି 

ଅନୁଭୂତିର ଆକର୍ଷଣରେ ନାଚିବା ପାଇଁ 
ଏତେବେଶି 

ଯୋଗିନୀର ବ୍ୟାକୂଳତା 

କେଉଁ ସୁଖରେ ? 


ଦେହର କୋଣାର୍କ ତ' 
ଦିନେ ଭାଙ୍ଗିବ ହିଁ ଭାର୍ଗିବ 
ଯେତେ କୋଟିକମ 
ଯେତେ ରସବନ୍ୟା 
ଯେତେ ମିଛଶୋଷ 

ଦିବ୍ୟ ଅନୁଭବରେ 
ଝଟକୂୁଥାଉ ପଛେ 

ସେ ଭାଙ୍ଗୁ | 

ଭାଙ୍ଗି ଯିବାରେ ହିଁ 
ମହାସୁଖ | 


୧୫୦ / ଅସ୍ିତାର ଫରମରା, 


Source: Author, Digitized by PPRACHIN, SOA 


ଆତ୍ଲମଗ୍ନା 


ପଲ୍ବବୀ ନାୟକ 


ଆଖୁ ଝର୍କା 

ଦେହ ଘର 

ନିବୂଜେଇ ଗଲେ 

ମୁଁ ହିଁ ମୁଁ ସଚରାଚର । 
କଣ ନାହିଁ ମୋଠି... 
ଉଦଗତା ଅଶ୍ରକଣା 
ବିମ୍ଭିତ ହାସ୍ୟରାଜି 
ଶ୍ୟାମଳ ଦରଜ 
ନୀଳାଭ ସପନ 
କାକଳି କବିତାର ! ! 


ମୋରି ଭିତରେ 

ନଦୀ, ପର୍ବତ 

ଶ୍ୟାମଘନ କେଦାର 
ଷଡ଼ରତୁର ସକଳ ସମ୍ଭାର 
ଅଗ୍ନିର ଦାହିଁକା ଶକ୍ତିଠୁ 


ବରଫର ମୁୂତ୍ୟୁମୟ ଚୁମ୍ବନ ¦ ! 


କେହି କେହି 
ବାଟ ହୁଡ଼ି ପଶି ଆସିଲେ 


ଲୋଭେଇ ଯାନ୍ତି, ମୋହରେ ପଡ଼ନ୍ତି 


ମୁଁ କାଳେ କୁହୁକିନୀ 


ମତେ ଜଣା ମନ୍ତ୍ର ବଶକାରିଣୀ ! ! 


ଅନେକଙ୍କର 

ଇଚ୍ଛା ବି ଅତୁତ 

ମୋରି ଭିତରୁ 

ମତେ ଚୋରେଇନେବେ 
ଥାପିବେ ଶୁଭକନଳସ କରି 
ଏରୁଣ୍ଡି ବନ୍ଧରେ ! 


ଅସ୍ପିତାର ପରମ୍ପରା / ୧୫୧ 


Source: Author, Digitized by PPRACHIN, SOA 


କିନ୍ତୁ ଦିନ ଆସିବ 

କଳସ ପାଲଟିବ ଅଇଁଠା ଢ଼ାଳ 
ଦେବୀ ବୋଲି ପୂଜୁଥିବା ହାତ 
ଦାରୀ କି ଦାସୀ କହି 

ପଦାଘାତ କରୁଥିବା 

ପାଦ ପାଲଟିବ... ବେଶ୍‌ ଜାଣେ ମୁଁ । 


ଏତଦବାଦ୍‌ 

ମୁଁ ଭୀଷଣ ଭାବେ 

ମୋରି ପ୍ରେମରେ 

ବାହାର ପୂଥବୀରେ ବି 

ଅଛି ପ୍ରେମ, ମାନୁଛି 

କିନୁ ସମାନ ଭାବେ ରହିଛି 
ହିଂସା, ପ୍ରତାରଣା ଓ ସନ୍ଦେହ | 
ଅତଏବ 

ମୁଁ ବନ୍ଦ କରେ 

ଆଖି ଝର୍କା 

ନିବୁଜେଇ ଯାଏ ଦେହଘରେ । 


୧୫୨ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ନିରୀକ୍ଷଣ 
ସର୍ବାଣୀ ଦାସ 


ଗୁଣୁଗୁଣୁ ହେବା ବନ୍ଦ କର, 
ଆଉ, ବଦଳାଅ ନାହିଁ ସ୍ବର । 

ସ୍ପିର ଦୃଷ୍ଟିରେ ନିରୀକ୍ଷଣ କର “ ନିଜକୁ 

ଜୀବନର ସେପାଖେ ଅଛି ଶାଶ୍ଵତ ଏକ “ଅନାହତ ବଂଶୀସ୍ବନଂ 
ଏପାଖେ, ମୁର୍ହୁମୁହୁଁ ଏକ ନୀରବ ସାୟାହନ 

ଅଛି, ପାଦ ଥାପୁଥିବ୍ୟ କଅଁଳ ପାଦପ 

ଲିପା ହୋଇଥୁବା ଚଉରା ମୂଳ 

ଗାଁ ବିଲବାଡ଼ି ଆତ୍ବ ପୁନ୍ଧାଗର ଗହଳ 

ସୂର୍ଯ୍ୟର ଦୀପଷିଖା ଆଉ ସାଗରର ଶୁଭ୍ର ଫେନିଳ ଜଳ 

କ”ଣ ଆଉ ମାଗୁଛ ଯେ ? 

ଏତେ ସବୁ ପାଇଲା ପରେ ବି ତୁମେ କାଲିପରି ରିକ୍ତହସ୍ତ ! 
ବୁଝିନ, ଆତ୍ୁମନସ୍କ ହେବାର ପଦ୍ଯାଂଶ, ଗଢ଼ିନାହିଁ ବିଶ୍ଵାସର ମଜଭୁତ୍‌ ଇମାରତ୍‌, 
ବୋହି ଚାଲିଛ ସମୟର କଳା ପରଦା ସାଥୂରେ, 

ବୂଦ୍‌ବୃଦ୍‌ ଅଂହକାର ଆଉ ପ୍ରମତ୍ତ ଅଭିମାନରେ 

ଭାଙ୍ଗଚ କେତେ ନୀଡ଼ କା'ର ¦ 

କେବେ ବାଣ୍ଡିଛ କି ହୃଦୟରୁ ହୃଦୟ, 

ଭଲପାଇବାର ବୟସ୍କ ଭାଷା ସବୂରକୂ କରିଛ କି ନିବିଡ଼ ଆଲିଙ୍ଗନ ? 
ନା' ତୂମ ପାଖେ ଆଉ ନୂହେଁ ସମ୍ଭବ । 


ଏବେ ପାଳି ଖାଲି ତୁମର, 

ସମୟର ପକ୍ଷାଘାତରେ ହେଉଥାଅ ପ୍ରତିକ୍ଷଣ ଦଂଶିତ 
ଯଦି, ଆଜି ବି ନ ପାରୁଛ ଶୁଣି, 

ଜୀବନର ସାମ୍‌ ସଙ୍ଗୀତ 

ଅବ୍ୟକ୍ତ ଆଳାପ ଓ ଶୂନ୍ୟ ବାକ୍ୟାଂଶ... 


ଅସ୍ପିତାର ପରମ୍ପରା / ୧୫୩ 


Source: Author, Digitized by PPRACHIN, SOA 


ନିର୍ବାଣ 
ମାନମୟୀ ରଥ 


ନଦୀ ନିରଞ୍ଜନାକୁ ପଚାର ଠିକଣା 
ଗୁଙ୍ାକୁ ବାଟ ନ ବତାଇ 
ବାଟ କଢ଼େଇ ନେବ ସମୁଦ୍ର ଆଡ଼କୁ । 


ପଲ୍ବିତ ବୋଧ୍ଵଦୂମକୁ ପଚାର 
ନିର୍ବାଣ କ'ଣ 

ଉଠିଯିବ ଆଉ ଦି ହାତ 
ଆକାଶର ଦୈର୍ଘ୍ୟ ମାପିବାକୁ । 


ଭିକ୍ଷାଥାଳକୁ ପଚାରିଲେ ଜବାବ ଦେବ 
ଅପେକ୍ଷାରେ ଅଛି ପୂର୍ଣ୍ଣ ହେବାକୁ | 


ତେବେ କେତେବେଳେ କାହା କୂଳରେ, କାହା ମୂଳରେ 
ଗୌତମ ହୋଇ ଉଠିଲେ ବୁଦ୍ଧ 

ସାରା ଦୁନିଆଟା ଲାଗିଲା ଖାଲି ଖାଲି । 

ଯେତେଥର ଭେଟିଛି ସେମାନଙ୍କୁ 

ଇତିହାସ ପୂଷ୍ଠାରେ, ଧର୍ମ ଗ୍ରନ୍ଧରେ 

ସବୁ ପ୍ରଶାନ୍ତ ଆକ୍ଷି ତଳେ 

ଦେଖି ଆସିଛି ହୂତହୁତ ଅଶାନ୍ତି | 

ପ୍ରତି ଲଣ୍ଡିତ ଖପୁରୀ ଉପରେ ଦେଖିଛି 

କାରାବାସୀର ବର୍ଚାପରି ଟାଆଁସିଆ କେଶରାଶି । 


ଦେଖିଛି ଗେରୁଆ ରଙ୍ଗର ବିବର ଭିତରୁ 
କେମିତି ଲହଡ଼ି ମାରୁଛି ଡହଡହ ଅନ୍ଧାର 
ଦେଖିଛି ବୋଲି ତୁଣ୍ଡ ଖୋଲୁଛି 

ନିର୍ବାଣ କ”ଂଣ ଏମିତି ଉଜ୍ଜଳ 

ଲାସ୍ୟମୟୀ ପତ୍ନୀର ସ୍ଵପ୍ପଭରା ଆକ୍ଷିଠାରୁ ! 


୧୫୪ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ନିର୍ବାଣ କ'ଣ ଏମିତି କଅଁଳ 

ଶିଶୁପୁତ୍ରର ଅନାଗତ ଆଶଙ୍କଠାରୁ ! 

ନିର୍ବାଣ କ'ଣ ଏମିତି ଉଦାର 

ଶାକ୍ୟରାଜ୍ୟର ଗଛବୃଛ୍ଛୟ ମେଘ ଓ ମାଟିରୁ ? 
ଦେଖିଛି ବୋଲି ଓ କହୁଛି ଏଡ଼େ ଆବେଗରେ 


ଦେଖ, ନିର୍ବାଣ କେମିତି ନିର୍ବାଣ ହେଉଛି 
ଳୀବନ ସ୍ରୋତରେ ! 


ଅସ୍ତିତାର ପରମ୍ପରା / ୧୫୫ 


Source: Author, Digitized by PPRACHIN, SOA 


ମୋ ଭିତରେ ଛକ୍୍‌ପକ୍‌ କିଛି ଶବ୍ଦ 
ଲତିକା ମହାପାତ୍ର 


ମୋ ଭିତରେ 

ଛକପକ୍‌ କିଛି ଶହ 

ଜାଣିଛି 

ବାନ୍ଧି ରଖୁ ହେବନି ସେମାନଙ୍କୁ ଚିରକାଳ । 


ନାଟକର ଶେଷ ଯବନିକା 

ପଡ଼ିବା ଆଗରୁ 

ସେମାନେ 

ଦେଖାଇବେ ଆପଣାର କରାମତି 
ସେମାନେ 

ଅବରୁଦ୍ଧ ପଞ୍ଜରିରେ 

ଡ଼େଣା ପଡ଼ ଫଡ଼ କରୁଥିବା ପକ୍ଷୀ | 


ସେମାନେ ଜମାଟବନ୍ଧା 

କୋହର କଠିନ ବରଫ 

ସେମାନେ ନିଃଶ୍ଵାସକୁ ଚାପି ଧରୁଥବା 

ଅବୁଝା ଅଛିଣ୍ଡା ଦୁଃଖ 

ରୁଗ୍‌ ରୁଗ୍‌ ପୋଡ଼ୁଥିବା ଅସରନ୍ତି ଅଝଟ କାରୁଣ୍ୟ | 


ନା ବାନ୍ଧି ରଖୁ ହବନି ସେମାନଙ୍କୁ 
ଲକ୍ଷ୍ୟ ଭେଦ କରିବାକୁ ସେମାନେ 
ଛୁଟିବେ ତୂଣୀର ପରି 

ଭିଜିଯିବ ମାଟି, ହୃଦୟ, ଆକାଶ 
ଦଲ୍‌କା ଦଲ୍କା ତାଜା ରକ୍ତରେ 
ଦୁର୍ବାର ମୁକ୍ତିର ପିପାସାରେ 

ଅଧୀର ବ୍ୟାକୂଳ 

ମୋ ଭିତରେ ଛକ୍ପକ୍‌ କିଛି ଶହ । 


୧୫୬ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ସ୍ତ୍ରୀଲୋକ 
ପ୍ରଭାତ ନଳିନୀ ମହାପାତ୍ର 


ସ୍ତ୍ରୀଲୋକଟି ରାନ୍ଧେ, ବାଢ଼େ 
ବାସନମାଜେ, ଘର ସଜାଡ଼େ 

ନିଜ ଦୁଃଖକୁ ଗଣ୍ଡିଲି କରି 

ଥୋଇ ଦେଇଥାଏ ମନର ଗନ୍ଭୀରି ଘରେ 
ମୁହଁରେ ଫୁଟାଏ କଣ୍ଢେଇର ହସ 

ଆଉ ଅଭିନୟ କରେ 

ସୁଖୀ ଜୀବନର । 


ବେଳେ ବେଳେ ତା ମନକୁ 
ଅପ୍ରାପ୍ତି ଓ ଅସନ୍ତୋଷର ମେଘ 

କୋଉ ଛଟକରେ ପଶି ଆସିଲେ 

ସେ ଆଡ଼େଇଦିଏ 

ହାତ ପାପୁଲିରେ 

ନିଜକୁ ବୁଝାଏ 

ଆଉ ମୋର କଣ ଦରକାର ଯେ 
ସ୍ଵାମୀ, ସନ୍ତାନ, ଘର ପରିବାର 

ସବୁ ଅଛି ମୋ ପାଖରେ 

(ନ ହେଉ ପଛେ ମୋ ଇଛ୍ଛାମତେ) 
ସମସ୍ତଙ୍କୁ କଣ ମିଳିଥାଏ 

ନିଜ ଭାଗର ମାଗିଥବା ସୁଖ | 

ସମସ୍ତଙ୍କ ପାଇଁ ସୁଖ ମାଗୁମାଗୁ 

ଭୁଲି ଯାଇଥାଏ ନିଜକଥା 

ସେଥୁପାଇଁ ସେ କହେ 

ମୁଁ ତ ଗଛଟିଏ 

ନିଅ ଯେତେ ଫଳ, ଫୁଲ 

ଡାଳପତ୍ର, ମୁଁ ସେମିତି ଛିଡ଼ା ହୋଇଥବି 
ବିନା ଆପରିରେ । 


ଅସ୍ପିତାର ପରମ୍ପରା / ୧୫୭ 


Source: Author, Digitized by PPRACHIN, SOA 


ସ୍ତ୍ରୀ ଲୋକର ମାଗୁଣି 

ଫଳବତୀ ହୁଏ କି ନାଁ କେଜାଣି 
କେହି ତାକୁ ବୁଝି ନ ପାରିବାର ଦୁଃଖ 
ଗାର ହୋଇ ପଡ଼ିଥାଏ ତା କପାଳରେ 
ସମସ୍ତଙ୍କ ପାଇଁ ମାଗୁମାଗୁ 

ଥକିଯାଇ ଦେଖେ ତା ନିଜ ପାଇଁ 
ନଥାଏ କିଛି ଭାଗଶେଷ । 


୧୫୮ / ଅସ୍ପିତାର ପରମ୍ପରା 


Source: Author, Digitized by PPRACHIN, SOA 


କଥା 
ଆନତି ଶତପଥ୍‌ (ବିନ୍ଦୁ) 


ସବୁ ଆଘାତ କ୍ଷତ 
କପାଳର ହା ହା କାରକୁ 

ଢାଙ୍କି ରଖଚି ବୋଲି ତ ବଞ୍ଚିଚି । 
ଜାଣେ ରଣକ୍ଷେତ୍ରରେ ଜାଗାନାହିଁ । 

ଲୁହ, 

ମୋହ, 

କାରଣର | 

ସେଇଥୁପାଇଁ ତ କଠୋର କଟକଣାର 
କଟୁରୀ ମୁହଁରେ ପାତି ଦେଇଚି କଲିଜା 
ଆଞ୍ଜଳ ଆଞ୍ଜୁଳା କରି 

ଅଜାଡ଼ି ଚାଲିଚି ଆତ୍ସୀୟତା 

ନିର୍ଭର ଆଶ୍ରୟଟେ ପାଇଁ । 


ପଚାରିନି କେବେ କାହିଁକି ଦୂରେଇ ଯାଏ 
ହାତ ପାହାନ୍ତାରୁ ଶବ୍ଦ, ସ୍ୃତିର ଚିତ୍ର, 
ରତୁଙ୍କ ପାଦଶବ୍ଦ ଅଚାନକ । 

କାହିଁକି ପାଲଟି ଯାଏ ସ୍ଵପ୍ନ ଅସରାଏ ବର୍ଷା 
ଭୋର ହେବାପରେ 

ଅଟକିଯାଏ ଆକୁଳ ପ୍ରାର୍ଥନା 

ତଥାସ୍ତୁପାଇବା ପରେ ମହାଶୂନ୍ୟରେ | 


ଚାଙ୍କିଛି ବୋଲି ଚ ପ୍ରତିଥର ଫେରୁଚି 
ଦୁର୍ଭାଗ୍ୟ ପାଖକୁ, 

ଅଙ୍ଗୀକାର କରୁଚି ଅପାରଗତାକୁ 
ନିରବରେ ! 


ଅସ୍ପିତାର ପରମ୍ପରା / ୧୫୯ 


Source: Author, Digitized by PPRACHIN, SOA 


ନାରୀର ସ୍ଵପ୍ନ 
ସୁନନ୍ଦା ତ୍ରିପାଠୀ 


ଏବେ ନାରୀ ବିଷୟରେ 
ଭାବି ବସିଲେ 

ପ୍ରଶ୍ନଟିଏ ଜାଗରିତ ହୁଏ 
ମନରେ । 


କ'ଣ କ'ଣ ହେବ 
ସେ ଶବ୍ଦ ଚିତ୍ର ? 
ନାରୀଟିଏ ବୋଲାଇବ ଶକ୍ତିମୟୀ 
ଧରିଲେ ଆଉ କି କି 
ଶଲ୍ତିର ଆୟୁଧ ? ? 
ଯେଉଁଠି ବବିନା, 
ଅଭୟା, ଇତିଷ୍ରୀଠୁ 
ଆରମ୍ଭ କରି ମଲାଲା ଓ 
ଭାରତୀୟ ରାଷ୍ଟ୍ରଦୂତ 
ଦେବଯାନୀ ମାନେ 
ନିୟତ ପ୍ରପୀଡ଼ିତା, 
ନିର୍ଯାତିତା ହେଉଥାନ୍ତି 
ବିଭିନ୍ନ ଭାବରେ ! 


ତେବେ କ”ଂଣ ଲକ୍ଷ୍ମୀବାଇ, 
ଦୂର୍ଗାବତୀ, କିରଣ ବେଦୀ 
ଆଦି ନାରୀମାନେ 

ପାଲଟି ଗଲେଣି 

କେବଳ ଗୋଟେ 
ଗୋଟେ କିମ୍ବଦନ୍ତୀ | 
କାହାର ଦୃଷ୍ଟାନ୍ତ ଦେଇ ମୁଁ 
ମୋ ଛୋଟ ଝିଅକୁ 
ରାହା ଦେଖାଇବି, 


୧୬୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ତାର ବ୍ୟକ୍ତିତ୍ଵ ଗଢ଼ିବି ? 
ଏବେ ତ ସବୁ ରାସ୍ତାରେ 
ସୂର୍ଯ୍ୟଙ୍କ ଆଲୋକକୁ 
ଗିଳିବାରେ ଲାଗିଛନ୍ତି ରାହୁ ଓ 
କେତୁମାନେ 

ଚାରିଆଡ଼େ ଭୟର ଅନ୍ଧାର { 
ସବୁଠାରେ ନୂଆ ନୂଆ 
ଶୈଳୀରେ ବ୍ୟାପୁଛି 
ବ୍ୟଭିଚାର | 


wo 


ତେବେ କ”ଂଣ ମୁଁ କହିବି ¬ ଝିଅଲୋ! 
ତୁ ଆଉ ତୋ ଅସ୍ତିତ୍ବ 

ତୋ ଭାବି ଅଧୂକାର ନେଇ 
କୌଣସି ସ୍ଵପ୍ନ ଦେଖନା । 
କାହିଁକିନା, ସେତେବେଳେ 
ଭାରି କଷ୍ଟ ଲାଗିବ 
ଯେତେବେଳେ 

ତୋ ନିଜ ହାତରେ 

ତୋର ସ୍ଵପ୍ନମାନଙ୍କୁ 

ହତ୍ଯା କରିବାକୁ 

ତୋତେ ବାଧ୍ଯ କରାଯିବ । 
ଘରୁ ପାଦ କାଢ଼ିଲା ବେଳକୁ 
କୋଉଠି କ”ଣ ଭେଟିବୁ ଭାବି 
ତୋର ଛାତି ଥରି ଉଠୁଥବ! ! 


ଅସ୍ମିତାର ପରମ୍ପରା / ୧ ୬୧ 


Source: Author, Digitized by PPRACHIN, SOA 


କୋଳ 
ଜୟଶ୍ରୀ ନନ୍ଦ 


ତୁମେ କୁଆଡ଼େ 
ଲାଘବ କରିପାର 

ପ୍ରାଣୀର ଦୁଃଖ ଅପ୍ରମିତ 

ସଜାଡ଼ି ଦେଇପାର ଭଙ୍ଗାଘର 
ଭଙ୍ଗାମନ ଉଜ୍ଡ଼ା ସଂସାର । 
ପରିପୂର୍ଣ କରୁଥାଅ 

ଅଭାଗାର ଥାଳ 

ଆର୍ଁକୁ ଦିଅ ପୁଣି ହୃଦୟରେ ଥାନ 
ନିମିଷକେ ଟାଳି ଦେଇପାର 

ରଥୀ ମହାରଥୀଙ୍କର ଆକ୍ରୋଶ 
ସଜାଡ଼ି ଦେଇପାର ଜତୁଗ୍ଧହର 
ଭଗ୍ନାବଶେଷ ! 

ତୁମ ଇଚ୍ଛାରେ ତ ଟଳମଳ 
ଯଦୁବଂଶର ଅଂହକାର ଅସୂୟା ଲର୍ଷା 
ଓ ପିତ୍ଧ ହୃଦୟର ଛଳ ଛଳ ଭାବ । 


ଅଥଚ 
ଦିନ ପରେ ଦିନ 

ରାତି ପରେ ରାତି 

ବିତୁଥାଏ କେତେ ଯୁଗ, 
ତୁମେ କିନ୍ତୁ ଖୋଜି ବୂଲୁଥାଅ 
ନିଭୂତନିରାପଦ ନୀଡ଼ଟିଏ 
ନିବିଡ଼ତାର, ନିଶ୍ଦିନ୍ତଚାର 
ସ୍ବେହ ଜରଜର, ମା'ର 
ଉଷୁମକୋଳ | 


୧.୬୨ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଶେଷ ବସନ୍ତର ଚିଠି 
ଡ. ସଂଯୁକ୍ତା ମହାପାତ୍ର 


ପ୍ରୀତିର ମନ୍ତ୍ର ମୁଗ୍ଧ ମୁହୂରର 

ବିମୋହିତ ବନ୍ଧନ ମହମହ ମୋହରୁ 
ମୁକୁଳି ଯିବା ନାହିଁ ପ୍ରିୟତମ ! 

ବରଂ ତମେ ଯେଉଁଠି ଅଛ ସେଇଠି ଥାଅ 
ନୀଳ କଇଁର ଚାନ୍ଦ ପରି 


ତମେ ଯେଉଁଠି ଅଛ 

ସେଇଠି ଅପେକ୍ଷାରେ ଥାଅ କୁଆଁରୀ ଝରଣାର 
ପ୍ରାଣପ୍ରିୟ ମହାସାଗର ପରି 

ଲୁଣିଲୁଣି ଉତ୍ତାନ ତରଙ୍ଗ ସାଥେ 

ଗିରି ଗୁହାରୁ ଝରି ଆସୁଥବା 

ମିଠାମିଠା ମୁଠାଏ ମନ ସପନ ପାଇଁ, 

ତମେ ଦିବ୍ୟ ଜ୍ୟୋତିରେ ଝଲସୁଥାଅ । 


ପରିପୂର୍ଣ୍ଣ ହେଉଥାଅ ଯୋଜନ ଯୋଜନ ଦୂରେ ଥାଇ 
ନିତି ସଞ୍ଜରେ ବାସ ଚହଟାଇ 

ସକାଳେ ଝରିପଡ଼ୁଥବା ବଣମଲ୍ଲୀର 

ବଡ଼ ଦେଉଳର ବଡ଼ ଦିଅଁ ପରି, 

ଏମିତି ଏମିତି ବିତିଯାଉ ଯୁଗାନ୍ତର 

ଡାମରାର କ୍ଷୁଧା ନିବାରଣ କରୁକରୁ 

ତିନି ମୁଠା ଚାଉଳରେ ବାରି ଅଗଣାରେ 

ମିଳନର ଶେଷ ଲଗ୍ନ ଗଡ଼ିଗଡ଼ି ଯାଉ ! 


ଜାଣନା କି ? 

ଦୂରରୁ କେମିତି ସୁନ୍ଦର ଦିଶେ 
କଣ୍ଟାଝ୍‌ଣ୍ଟାର ଢେଉ ଢେଉକା ପାହାଡ଼ 
କେମିତି ସୁନ୍ଦର ଦିଶନ୍ତି 

ଦୂରେ ଥାଇ ଆପଣାର ପରିଜନ 
ବିଚ୍ଛେଦର ବିନ୍ଦୁ ବଳୟରେ 

କିପରି ବର୍ଷିଯାଉଥାଏ ତୁହାକୁ ତୁହା 
ସ୍ନେହ ଆଶିଷର ଧାରା ଶ୍ରାବଣ ! 


ଅସ୍ପିତାର ପରମ୍ପରା / ୧୬୩ 


Source: Author, Digitized by PPRACHIN, SOA 


ଯା ଦେବୀ ସର୍ବଭୂତେଷୁ 
ଭବାନୀ ଭୁୟାଁ 


ତୋ ସଜାବଟ୍‌ ପାଇଁ 

ରୂପାର ଜରିକାମ କରା 
ମେଢ 

ତୋ ମୁଣ୍ଡରେ ସୁନାର ମୁକୁଟ 
ତୋ ଦେହରେ ଦାମୀ ଦାମୀ 
ଝିଲିମିଲି ପାଟଶାଢ଼ୀ ଅପେକ୍ଷା 
ଶତଗୁଣରେ ଭଲୁହୁଅନ୍ତା “ମା” 
ଯଦି ତୋତେ ସଂପୂର୍ଣ୍ଣ 

ଉଲଗ୍ନ କରି 

ଛିନ୍ଭିନ୍‌ କରି 

ଚାରି ପାଂଚଜଣ ଶୌର୍ଯ୍ୟ ବୀର୍ଯ୍ୟଧାରୀ 
ଅପରାଜେୟ ପୁରୁଷ 
ଗଣଧର୍ଷଣ କରୁଥିବାର 
ଦୃଶ୍ୟଟିଏ 

ଅଙ୍କାଯାଇ ପାରନ୍ତା 


କାହାର ରାକ୍ଷସ କ୍ଷୁଧା 

ତ କାହାର ହାତ, ଦାନ୍ତ 
କାହାର ନଖ ଓ 

କାହାର ପୁରୁଷାଙ୍ଗ 

ତୋତେ ରକ୍ତାକ୍ତ କରୁଥିବାର ଦୃଶ୍ୟ 
ନାବାଳକ ଠାରୁ ଆରମ୍ଭକରି 
ସତୁରୀ ବର୍ଷର ବୃଦ୍ଧ ପର୍ଯ୍ୟନ୍ତ 
ତୋ ମାଂସକୁ ପୁଳା ପୁଳା କରି 
ଝୁଣୁଥିବାର ଦୃଶ୍ୟ | 

ଆହୁରି ଭଲହୁଅନ୍ତା 

ପୁଅ ସାମ୍ନାରେ 


୧୬୪ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ମା'କୁ 

ଗଣଧର୍ଷଣ କରିବାର ଦୃଶ୍ୟଟିଏ 
ଶିଳୀ ଯଦି ମାଟିରେ 
ଫୁଟାଇ ପାରନ୍ତା | 
ଭଲହୁଅନ୍ତା 

ଗଙ୍ଗା ଜଳରେ ନୁହେଁ 
ମଦରେ ମଦରେ 

ଯଦି ତୋତେ ଆବାହନ 
କରାଯାଇ ପାରନ୍ତା 

ଆଉ ସବୂଠୁ ବୋଧେ ବେଶୀ 
ଭଲ ହୁଅନ୍ତା 

ଶିଳୀ ଯଦି ତା'ର 
ନିହାଣମୂନରେ 

ତୋ ସମ୍ମୁଖରେ 

ପାଟି ବନ୍ଦ୍ଥିବା 

ପୁଳାଏ ସ୍ଥାଣୁ ଅଥର୍ବ 
ଦେଖଣାହାରୀ ଆଉ ପୁଳାଏ 
ପଙ୍ଗୁ ଜନସାଧୀରଣ 

ଭଲ୍ତି ଗଦ୍‌ ଗଦ୍‌ ଚିତ୍ତରେ 
ଗୁଣୁଗୁଣାଉ ଥିବାର ଦୃଶ୍ୟ 
ମାଟିରେ ରୂପ ଦିଅନ୍ତା । 


ମାଂ ତୋର ସେଇ 

ଗୋଟିଏ ମନ୍ତ୍ର 

ଚାରିଆଡ଼େ ଶୁଭୁଥାନ୍ତା 

ଯା ଦେବୀ ସର୍ବଭୂତେଖୁ 
ଗଣଧର୍ଷଣେ ସଂସ୍ମିତା 

ନମସ୍ତସ୍ୟେ ନମସ୍ତସ୍ୟେ ନମସ୍ତସ୍ୟୈଂ 
ନମୋ ନମଃ | 


ଅସ୍ମିତାର ପରମ୍ପରା / ୧୬୫ 


Source: Author, Digitized by PPRACHIN, SOA 


ଝିଅପାଇଁ କବିତା- ୨ 
ଶୁଭଶ୍ରୀ ଶୁଭସ୍ଲିତା ମିଶ୍ର 


ଝିଅ... 

ବେଳ ହେଲାଣି, ଆସ୍‌ ଏଥର 
କାଟି ପକାଏ ଏଇ କୁନିକୂନି 
ଡେଣା ଦି'ଟା ତୋର | 


ସବୁ ସ୍ବପ୍ନକୁ ଯୋଡ଼ିଯୋଡ଼ି 
ଉଡ଼ିବାର ନିଶାକୁ ତୋର ପେଡ଼ିରେ 
ସାଇତି, ସେଠି ତାଲା ପକାଏ ! 


ଆକାଶର ଅଭିଯାନ ପାଇଁ 

ଦିନେ ମୁଁ ଶୁଣାଇଥଲି ଗପ । 

ତୁ ଅଝଟ ହେଲୁ ବୋଲି 

ତୋତେ କହିଥିଲି, ଯିବୁ 

ସାତ ସମୁଦ୍ର ତେର ନଲ୍ତ ପାରିହୋଇ । 
ବୁଝାଇ ବୁଝାଇ ଖୋଇଦେବି ବୋଲି 
ଆଖରେ ନେସିଦେଇଥିଲି 

ମେଞ୍ଚା ମେଞ୍ଚା ସ୍ଵପ୍ନ । 


କହିଥିଲି ଝିଅ ମୋର ପରୀଟିଏ ହେବ 
ମନପବନ ଘୋଡ଼ାରେ ଉଡ଼ିବ 

ମସ୍ୟକନ୍ୟା ପରି 

ମହାସାଗରର ବୁକୁ ଚିରି ଯିବ । 

କେତେ କେତେ କଥା ଶୁଣାଇଥଲି 
ଗୋଟେ ନୂଆ ପୁଥବୀ 

ଗଢ଼ିଦେବି ବୋଲି 

କଥା ଦେଇଥିଲି | 

ଅଥଚ, ଦେଖ୍‌ ଝିଅ 

ମୋର ମା” ପରି ମୁଁ ବି ପରାଜିତ 


୧୬୬ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଚକ୍ଚକ୍‌ ଛୁରି ଧରି 

ମୁଁ ଏବେ ପ୍ରସ୍ତତ 
କାଟିପକେଇବି ତୋର ପର । 
କିଣିରଖୁଚି ସୁନାର ପଞ୍ଜୁରିଟିଏ 
ନିତି ଖାଇବୁ ରୁପାରଗିନାରେ 
ଲୁଚେଇ ଲୁଚେଇ 

ଲୁହତକ ପୋଛିଦେବୁ 

ଶୂନ୍ୟ ଆଡ଼େ ଚାହିଁଥୁବୁ 
ଉଦାସ ଆଖୁରେ | 


ମୋତେ ଗାଳିଦେଉଥବୁ 

ଧକ୍ଟାରି ପକାଇବୁ ! 

ମୋରତ ଦିନତକ ସରିଗଲା ଏମିତି 
ତୋର ବି ସରିଯିବ | 

ଗୁସୁରୁଥିବା ଅସହାୟତା ନେଇ 

ସେ ନୂଆ ପୃଥିବୀର 

ଠିକଣା କାହାରିକୁ ଜଣାନାହିଁ... 
ନଥୁଲା ମୋତ ବି । 


ଅସ୍ପିତାର ପରମ୍ପରା / ୧୬୭ 


Source: Author, Digitized by PPRACHIN, SOA 


ହାତ ପାପୁଲିରେ ଜହୁ 
ପୁଷ୍ଠା ଧଳମହାପାତ୍ର 


ଥାଉ... 

ବହୂତ ହୋଇଗଲା 

ରଖ ତମ ଦାତାପଣ 

ଯେତେଥର ତମ ଦ୍ବାରସ୍ଥ ହୋଇଛି 
ଯୋଗୀ, ଭିକାରି ପରି ଖାଲି ହାତରେ 
ଫେରିଆସିଛି ମୋ ଅଭାବିପଣ । 


ଯେତେଥର ଭାବିଛି 

ତମ ନିକଟତର ହେବାକୁ 

ଟଳମଳ ହୋଇପଡୁଛି ବିଶ୍ଵାସ 

ଯେଉଁ ଡାଳ ଧରୁଛି 

ମଡ଼ମଡ଼ ଭାଙ୍ଗ ପଡ଼ୁଛି ମୋ ପାରିବାପଣ | 


ଖୁବ୍‌ ଆପଣାର ଲାଗୁଥୁବା ସମ୍ପର୍କରେ 

ମିଛ ଆଶ୍ଵାସନାର ଖେଳ 

କି' ଦିନ କି” ରାତି ଅନବରତ ଭିନ୍ନ ଭିନ୍ନ ଦୁଃଖରେ 
ଓଦେଇ ଯାଉଛି ଛାତିତଳ 

ଏବେ ଜାଣୁଛି ଭଗାରୀ ଭଳି ଅହନ୍ତା କରି 
ଅଳନ୍ଧୁ ପରି ଆଉଜି ପଡ଼ୁଛି ସଂସାରୀପଣ 
ଅଭିଯୋଗ, ଅଭିମାନରେ 

ସାଙ୍କୁଡ଼ି ପଡ଼ୁଛି ସାମର୍ଥ୍ୟ | 

ଶୁଣିଛି ତମ ନିଷ୍କର ନଜରରେ 

ବଦଳିଯାଏ ସୁଖର ଗ୍ରହ ନକ୍ଷତ୍ର 

ରାଜପଦ ଛାଡ଼ି ରାମ ଗଲେ ବନବାସ 
ନଳରାଜା ଭାଗ୍ୟଫଳେ କାଟିଥିଲେ ଘାସ । 


କେତେବେଳେ କେଉଁ ବାହାନାରେ 
ଥାପୁଡ଼େଇ ଦିଅ ଜୀବନ 
ଟୁକ୍ରଡ଼ା ଟୁକୂଡ଼ା ହୋଇପଡ଼େ ସୁଖର ଅସ୍ତିତ୍ବ । 


୧୬୮ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଏଥର ଭାବିଛି ନିଜ ପାଇଁ ନିଜେ ବଦଳେଇ ଦେବି ଭାଗ୍ୟ 
ଆଜିଠାରୁ ହାତପାଦରୁ 

ଫିଟେଇ ଦେବି ଦୂଃଖର ବନ୍ଧନ 

ପୁରୁଣା ତାଳପତ୍ରରୁ ଲିଭେଇ ଦେବି କପାଳ ଲିଖନ 

କର୍ମକୁ ନିଜର କରି 

କର, କପାଳ, କୋଷ୍ଠିରେ 

ଲେଖିଦେବି ବୃହସ୍ପତିର ଚଳନ | 


ଅସ୍ପିତାର ପରମ୍ପରା / ୧୬୯ 


Source: Author, Digitized by PPRACHIN, SOA 


ଦୁଇଟି କବିତା 
ରଞ୍ଜିତା ପ୍ରହରାଜ 


ଏକ 
ଦିନେ ବୋଧେ ତମ ମୁହଁ 
ଆଉ ମୋର ମନେ ପଡ଼ିବନି 
ଅନ୍ଧାରରେ ଧପ୍ଧପ୍‌ କରୁଥିବା 
ଏକୁଟିଆ ସଳିତାଟେ ଭଳି 
ଝାପସ୍‌ ଝାପସ୍‌ା ଦିଶିଯାଇ ପାରେ 
ଆଖୁ ଆଗେ, କେବେକେବେ 
ଆଖପତା ବୁଜିଗଲା ବେଳେ | 
ଏତେଟିକେ ନିବିଡ଼ ଯନ୍ତ୍ରଣା 
ରୁନ୍ଧି ପାରେ ଛାତି ଆଉ ତଣ୍କି 
କେଜାଣି, ଏମିତି ବି ହୋଇପାରେ 
ଶୁଗୁଥିବା ଆଖ୍ମ, ସ୍ଵର 
ପୁଣିଥରେ ଆର୍ଦ୍ଧ ହୋଇପାରେ 
ଜୀବନଟା ସାରା, 
ମଝିରେ ମଝିରେ | 

ଦୂଇ 
ତମେ କାନ ବୁଜିଦେଲା ପରେ ବି 
ମୁଁ ଗୀତ ଗାଇବା ଛାଡ଼ିଦେଇନି 
ରାଗ ବଦଳି ଯାଇଚି, କଲ୍ୟାଣରୁ 
ଅନ୍ୟକ  ଣ- 
ଦିନେ ତମକୁ ଖୁସୀ କରିବି ବୋଲି 
ଦ୍ବିପହରେ ବି ଡ଼ାକି ଆଣିଥୁଲି 
ଜହ୍ନକୁ 
ତମେ ଭିଜିବ କହିଲ ବୋଲି 
ଶୀତ ଦିନଟାରେ ବର୍ଷାକୁ କାକୂଚି 
ହୋଇଥିଲି, ଆ... ଆ... 
କେତେ କଂ”ଣ ପରୀକ୍ଷା ଦେଇଥିଲି 


୧୭୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


କେତେବେଳେ ନିଆଁରେ ପଶିଥୁଲି, 
କେତେବେଳେ ନିଆଁକୁ ଗିଳିଥଲି, ଆଉ 
କେତେବେଳେ ନିଆଁରେ ଖେଳିଥୁଲି ବି, 
ତମେ କାଳେ ବୁଝିଯିବ, ତମେ ମୋ 
ଲାଗି କ'ଣ! 

ମୁଁ ବୁଝିଗଲି, 


ତମେ ଆଜି କାଲି, କୌଣସି ଦିନ 
ଆଖ ମିଳେଇ ପାରିବନି, ଏଇ 
ଆଖୁ ସହ | 


ଅସ୍ମିତାର ପରମ୍ପରା / ୧ 


Source: Author, Digitized by PPRACHIN, SOA 


ଅହଂନାରୀ 
ଡ. ବିନୋଦିନୀ ପାତ୍ର 


ଯେତେ ଥର ଚାହିଁଲି 

ଭାଙ୍ଗିବାକୁ ତୋର ଭ୍ରମ 

ରଣଚଣ୍ଡୀ ହୋଇ ତୁ 

ବାଟ ଓଗାଳିଲୁ । 

ମୋତେ ଲହୁଲୁହାଣ 

କରିବାକୁ ଯାଇ 

ନିଜ ଗୋଡ଼ରେହିଁ ଚୋଟ 

ମାରିଲୁ | 

ଭାବିଲୁ, 

ତୁ ଭାଙ୍ଗିଦେଇଛୁ 

ଶତ୍ରୁର ଅହଂକାର, 

ଆଉ କା” ଉପରେ 

ଟେକା ଫିଙ୍ଗ ଫିଙ୍ଗି 

ସୁରକ୍ଷିତ କରୁଛୁ ନିଜଘର | 

ତୁ ବୁଝି ପାରୁନୁ ଯେ 

ଅନ୍ୟ ଆଖିରୁ ଲୁହ ଝରେଇ 

ନିଜେ ହିଁ ତୁ ହୋଇ ଯାଉଛୁ 

ଅ୍ଧୁଣୀ ! 

ନିଜର ଶବ୍ଦ ଶର ତୋର 
„ ବୁମେରାଂ ଭଳି କରୁଚି 

ଆହତ ତୋର ଅଭ୍ୟନ୍ତର | 

ନିଜ ରଚନାର 

ଶରଶଯ୍ୟାରେ ତୁ 

ଶୋଇ ରହିଛୁ 


ଅପ୍ରାପ୍ତିର ଶେଷହୀନ ଶୋଷରେ 
ଅହରହ ଚିକ୍ରାର କରୁଛୁ । 


୧୭୨ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ତୋର ସେ ରୁଗ୍‌ଣ ମାନସିକତାକୁ 
ସୂସ୍ପ କରି, ନିଃସର୍ଭ ସମ୍ପର୍କଟେ 
ପାଇଁ ତୋର ସେ ଉଜନ୍କମଣ୍ାର 

ଇତି କରିବାକୁ ଯାଇ 

ବାରମ୍ବାର ମୁଁ ହେଉଚି 

ତୋ କଟୁ ଶବ୍ଦର ଶରବ୍ଯ 

କରୁଣ ହାହାକାରରେ 

ଆତ୍ସା ମୋର କରୁଚି ଆର୍ଭନାଦ । 


ତୋର ସେ 
ଅହଂକାର ଧଉଳା ପ୍ରାସାଦରେ 
ଲର୍ଷାର ଇଗଲ ଚକ୍ର କାଟୁଚି 
ତୋ ସନ୍ଦେହର ଚାରାଗଛ 
ଦ୍ୁମାୟିତ ହୋଇ 

ତୋତେ ପଲମ ପରି 

ଢାଙ୍କି ରଖିଛି । 

ସେ ଦୁମରେ ଦିନେ 

ଫୁଟିବ ନିଶ୍ଚୟ 

ସହସ୍ର ସୁମନ ! 

ସବୁ ଫୁଲ ହେବ କଳା ରଂଗ 
ଯେପରି ଲର୍ଷା, ଘୃଣା, ଦୁଃଖ ଓ ବିପଦ ! 
ସବୂରିଙ୍କ ଶ୍ରବ୍ଧାଠୁଁ ଦୂରେଇ 
ସମ୍ପର୍କମାନଙ୍କ ଠାରୁ ଅଲଗେଇ 
ତୁ ଇଛୁଚୁ ବଞ୍ଚବୁ 

ଯେଉଁ ବଳୟରେ, 

ସେଠି ଅଛି ନା ବ୍ୟାପ୍ତ 

ନା ସନ୍ତୁଷ୍ଚି | 

ନାହିଁ ଆନନ୍ଦ କି ସ୍ଵପ୍ନ । 
ବିଶ୍ବାସରେ ନ ବଞ୍ଚିଲେ 

ସେ ବା ଜି ଜୀବନ! 


ଅସ୍ମିତାର ପରମ୍ପରା / ୧୭୩ 


Source: Author, Digitized by PPRACHIN, SOA 


ତୁ ଯଦି ଚାହୁଁଚୁ 

ବଞ୍ଚବାକୁ ସେଇ 

କବର ଭଳି ରାଜ୍ଯର 

ନିଭୃତ କଂପନ ଭିତରେ 
ରାଳେଶ୍ଵରୀ ହୋଇ 

ମୋର କିଛି କରିବାର ନାହିଁ । 

ମୁଁ ତ ଗୀତ ଗାଉଥିବା ଏକ ପକ୍ଷୀ 
ସବୁଜିମା ଥିଲେ ଥିବି, 

ନ ହେଲେ ନ ଥିବି କେଉଁଠି ! 


୧୭୪ / ଅସ୍ଥିତାର ପରଞ୍ପରା 


Source: Author, Digitized by PPRACHIN, SOA 


ମୁଁ ନାରୀ 
ଅଂଜୁମନ୍‌ ଆରା 


କେତେ ଯେ 

ଜଟିଳ ବହି ପଢ଼ି 
ପାସ୍‌ କଲ 

ଡିଗ୍ରୀ ବି ପାଇଲ 
ଅଥଚ, ପଢ଼ିପାରିଲନି ମତେ 
ପଢ଼ିଲ ଯଦିଓ 

ବୁଝି ପାରିଲନି 

ମନେ ରଖୁବା ତ 
ଦୂରର କଥା | 

ଆଗ୍ରହୀ ହୋଇଥିଲେ 
ତୁମ ପାଇଁ ସେ 
ଅବୁଝା ରହି ନ ଆନ୍ଚା, 
ତାର ପ୍ରତିଟି ଅକ୍ଷରର 
ଗଢ଼ଣକୁ ଦେଖ 
କେତେ ଯେ ଗୋଲ 
ସୁନ୍ଦର ଆଉ ସୌମ୍ୟ 
ସ୍ଵେହ ସହକାରେ 
ପଂକ୍ତିଗୁଡ଼ିକୁ ପଢ଼ 
ଲେଖୁ ପକାଅ 


ବିଶ୍ଵାସର ଫଗୁଣ କହେ 
ଗଢ଼ିଉଠିବ 

ଆମ୍ବୀୟତାର ସେତୁ | 
ବୁଝିଗଲ ଯଦି 

ତୃତୀୟ ଆଖୁ 
ଖୋଲିଯିବ ଥର୍‌କରି 
ତିରିଆ ଚରିତ୍ର ପରି 


ଅସ୍ପିତାର ପରମ୍ପରା / ୧୭୫ 


Source: Author, Digitized by PPRACHIN, SOA 


ମିଳିଥିବା ଆଖିଠାରୁ 
ଉର୍ବ୍ବରେ ଦେଖୁବ 
ପ୍ରଥମ ଥର 

ତାକୁ ନୂଆକରି 


ସମୁଦ୍ରରୁ ବୁନ୍ଦେ ନେଇ 
ଆଙ୍କିଦିଅ ପତ୍ରରେ 
ଅକ୍ଷରର ଦୁର୍ଗ 
ତାପରେ ଦେଖ 

ଲିଭି ଲିଭି ଯିବ 
ଆଚରଣ ଓ 
ଉଚ୍ଚାରଣର ଅନ୍ତର 


ସତ କହିବାକୁ ଗଲେ 
ମଧୁର ମୁର୍ଖ ମୁଁ 
ଭୁଲିଯାଏ ଯନ୍ତ୍ରଣା 
ବିନ୍ଦୁଏ ଅନୁରୀଗର 
ସ୍ର୍ଶରେ 

ଯେହେତୁ ମୁଁ ନାରୀ 
ଲେଖା ଆଉ 
ପଢ଼ାରେ ଅତି ସହଜ 


୧୭୬ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ସର୍ଭ ରଖୁଛି ଯେତେବେଳେ 
ଶ୍ରଦ୍ଧାଞ୍ଜଳି କାନୁନ୍‌ଗୋ 


ସର୍ଭ ରଖୁଚି ଯେତେବେଳେ, 

ଆସିବି, 

ଶୀତରାତିର ଉହ୍ନେଇରେ କମ୍ପିତ ପତ୍ରଟିଏପରି 
ଜଳିଯାଇଚି ଏତେଦିନ 

ଗୋଟିଏ ଅପହଞ୍ଚ ସ୍ଵପ୍ନ ପାଖରେ 
ଆଣ୍ଡେଇପଡ଼ିଛି ମୋ ଇଚଛାର ବିନୀତ ପୃଥିବୀ, 
କିଛି ଉଷୁମ୍‌ ଶହ୍ଦଙ୍କ ଡେଣାରେ 

ମୁଁ ଗୋଟେ ମୁକ୍ତ ଆକାଶର 

ଚିତ୍ରାଙ୍କନ କରି ଥକିପଡ଼ିଛି- 

ଆଙ୍ଗୁଳି ଅଗରୁ ଖସିପଡ଼ିଛି ଆମ୍ଲୀୟତାର ରଙ୍ଗତୂଳୀ 
“ମୋହ” ର ମାଟିଉପରେ ଢାଙ୍କ ହୋଇଯାଇଛି 
କାହା ଅସୂୟାର କୁହୁଡ଼ି ଚଦର; 


ଏତକ ସବୁ ଫେରେଇବାକୁ ମୁଁ ଆସିବି । 


କେତେବେଳରେ, କେତେ ଶବ୍ଦରେ, କେତେ ବିଷାଦ 
ପୁଣି କଞ୍ଚାକାଠର ଅଙ୍ଗାରରେ ଦହକୁଥବା କେତେ ସୃତିରେ 
ଆକାଶବା ମନ ମୋର 

ମୋତେ ଉଡ଼ାଣ ଶିଖେଇଦେଲା 

ମୁଁ ଅଦୃଶ୍ୟ ଚଢ଼େଇଟିଏ ପରି ଉଡ଼ିବୁଲିଲି ଏତେକାଳ 
ବିଶ୍ଵାସର ବରଫ ପର୍ବତରୁ ଆଣିବାକୁ କାଲୁଆ ନଦୀର ଜଳ 
ନିଃସଙ୍ଗତାର ଉତ୍ୁଡ଼ା କ୍ଷେତ ପାଇଁ 

ଶ୍ୟାମଳ ସୃଷ୍ଟିର ବୀଜ 

ପ୍ରେମର ଅକ୍ଷର ପାଇଁ କେଉଁ 

ଗ୍ରୀସୀୟ ବୃକ୍ଷଙ୍କ କାଳି... ! 


ନା, ବିଦ୍ରୋହର ନୁହେଁ, ଯୁଦ୍ଧର ନୁହେଁ 
ମୋ ଶାଣିତ ଆସ୍ପର୍ବାର ରକ୍ତରେ ଏଣିକି 


ଅସ୍ପିଚାର ପରମ୍ପରା / ୧୭୭ 


Source: Author, Digitized by PPRACHIN, SOA 


wo 


ଭିଜିଯିବ ମୋର କବିତାର ଶବ୍ଦ ମୁଁ ଶବ୍ଦମାନଙ୍କୁ 
ସ୍ବାଧ୍ବନତା ଦେବି ଘୁରି ବୁଲିବାକୁ 

ଆକାଶରୁ ମାଟି ଆଉ ମାଟିରୁ ଆକାଶ... | 

ହୁଏତ ସେମାନେ ଠାବ କରିବେ 

କେଉଁ ଇତିହାସହୀନ କାଳର ଚିକ୍କଣ ଆଦିମ ପଥର 
ଯେଉଁଥିରେ ମୁଁ ମୋ ଇପ୍ସିତ ପୁରୁଷର 

ନାଁ ଲେଖୁଦେବି... | 


ସର୍ଇ ରଖୁଛି ମୋ ଅହଂକାର ପାଖରେ 
ପରାଜିତା ହେବାର ଅବଶୋଷ ପାଖରେ 
କାହାରି ଇଛାର ନିଆଁରେ କୁହୁଳିଥବା ଗୋଟେ 
ଅଶାନ୍ତ ମୁହୂର୍ଇ ପାଖରେ..., ଆସିବି ବୋଲି 


ହଁ ସର୍ଉ ରଖଛ ଯେତେବେଳେ 
ଆସିବାକୁ ପଡ଼ିବ ଏ ପୃଥିବୀକୁ... ଥରେ ନୁହେଁ 
ବାରବାର... ¦! ନିଶ୍ଚୟ ଆସିବି । 


୧୭୮ / ଅସ୍ୁିତାର ପରମ୍ପରା 


Source: Author, Digitized by PPRACHIN, SOA 


ଭଲଖଝିଅ 
ଭଶ୍ଵରୀ କବିକନ୍ଯା 


ନିଜେ ଭଲ ହେଲେ 

ଦୁନିଆ କିଛି ବି ବଦଳିଯାଏନା ଝିଅ 
ଏମିତି କିଛି ମାନେ ନ ଥାଏ... 

ଦୁନିଆର ସବୁଲୋକ 

ଗାଇ ବୁଲିବେ ତୋ” ଭଲ ପଣିଆର ଗୀତ ! 


ପ୍ରସିଵିର ପାହାଡ଼ ଉପରେ 

କେହି ପୋତି ଦେଇ ଆସେନା... 

ତୋ ପାଇଁ ପ୍ରେମ ପତାକା, 

ପ୍ରଶଂସାର ପୁଷ୍ପ ବୃଷ୍ଚିରେ 

ଅଜାଡ଼ି ହୋଇ ପଡ଼େନା 

ତୋ ପାଦଚଲା ରାସ୍ତା 

ବରଂ ସ୍ବାର୍ଥକୁ ପର କଲାପରେ ବି 
ଶୁଣିବାକୁ ହୁଏ “ ସ୍ବାର୍ଥପର” ଶବଦ 

ସବୁ ସୁବିଧାକୁ ବାଦ୍‌ଦେଇ ଶିଖିଛୁ ବୋଲି 
ହଜମ କରିବାକୂ ହୁଏ ' ସୁବିଧାବାଦୀ' ଡାକ । 
ସାରାଜୀବନ ତୁ କଷି ଚାଲିଥିବା 
ଜୀବନ-ଅଙ୍କର ମୂଲ୍ୟାୟନ 


କେମିତି ଭୁଲ୍‌ ଭୁଲ୍‌ ଲାଗେ 
ମୁହଁ ଚିହ୍ନା ଅଣମଣିଷଙ୍କ ହାତରେ | 


ଠିକ୍‌ ଯେମିତି ପିଞ୍ପଡ଼ି କାନ୍ଧରେ 
ସବାର୍‌ ହୋଇ, 

କାମୁଡ଼ା ଖାଇ ଚାଲି 
ଗୋଟେ ମଲା ଝିଟି 
ଆଉ ସତ୍ସତ୍‌ ସତ୍ର 


ଛି 
ପିଟିର 
ପଟୁଆର ! 

ହଁ, ଭଲଖିଅ... 

କେବେ ଶବଦମୟ ନୀରବତା ତ 

ଅସ୍ମିତାର ପରମ୍ପରା / ୧୭୯ 

କେବେ ନିଶବଦ କୋଳାହଳ... 
ଯିଏ ଫୁଟିବାର ସାହସ ରଖେ... 
ଟକମକ୍‌ ଫୁଟନ୍ତା ପାଣିରେ 
ଭୋକିଲାର ଭାତପରି, 

ରାତି ଶେଷର ଫୁଲପରି, 

ଛାତି ତଳର ହୃଦୟ ପରି 
ଜୀବନ ପରି । 


୧୮୦ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଅସ୍ଥିତା 
ଚିନ୍ଧୟୀ ମହାନ୍ତି 


ମୋ ପିଠିରେ 

ବେତାଳ ହୋଇ ଝୁଲୁଥବା 

ଦୁଃଖର କ୍ଷେତ୍ରଫଳ 

ପରିସୀମା କେମିତି ମାପିବି ? 

କେମିତି କହିବି ମୋ ସତୀତ୍ବର 
ଦୈର୍ଘ୍ୟ ପ୍ରସ୍ଥ କେତେ ? 
କେତେବେଳେ ହୋଇଛ ମୁଁ ଅଗ୍ରିସ୍କାତା 
ମୋ ଶରୀର ନିଆଁରେ ପଖାଳି । 


କେବେ ଅବା ସଭ୍ୟତାର 
ବାରୁଣାବନ୍ତରେ ଝଲମଲ 
ସ୍ତମ୍ଭଦେହେ ମଥାପିଟି 
ହୋଇଛି ମୁଁ ପୁଣି 
ରକ୍ତସ୍ମାତା 


କାମନାର ଯଞ୍ଚବେଦୀରେ 
ଆହୁତି ମୁଁ ଦେଇଛି ନିଜକୁ 
କେବେ ଅବା ଶ୍ରାବଣର 
ମହ୍ଲାର ରାଗରେ ଭିଜାଇଛି 
କାହାର ସନ୍ତାପିତ ସ୍କାୟୁ ! 
ଚାରା କାହିଁ ଚନ୍ଦ୍ରା ! 
ଗୋପଦାଣ୍ଡ ଆଜି ବି 
ନିଶ୍ଚୁପ୍୍‌୍‌ ଆଜି ବି 

ନୀରବ | 

ମୁଁ କଂଣ ସତରେ 

ରାତ୍ରୀର ରାଜହଂସୀଟିଏ ? 
ଦୁଇଟି ଡେଣାରେ ମୋର 


ଅସ୍ପିଚାର ପରମ୍ପରା / ୧୮୧ 

ଖଝୁଲେ କୃଷ୍ଣ 

ଝୁଲେ ଚନ୍ଦ୍ରସେଣା | 

ମୋ ନିଜର ପରିଚୟ 

ମୋ ପାଇଁ ଏବେବି ଅଜଣା 
ମୁଁ କଣ ଯୁଗେ ଯୁଗେ 
ପ୍ରୀତି ପ୍ରିୟମ୍ବଦା ? 

ନା ଅନେକ ଅସମାହିତ 
ପ୍ରଶ୍ନର କୁହେଳି ! ! 


୧୮୨ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ନତମୁଖ 
ଅଙ୍ଗୁରବାଳା ପରିଡ଼ା 


ନାରୀ ମାନବୀ ନୂହେଁ । 


ଯେବେ ମନଠୁ ବିଛିନ୍ନ ହେଲା 
ତା'ର ସୁରଭିତ 
ସୁଗଠିତ ଦେହ | 


ଦେହ ପଣ୍ଯ ହେଲା 
ପନ୍ମ ହେଲା 
ପାପ ଆଡ଼ିକି 
ବଢ଼େଇଦେଲା ପାଦ । 


ତା”ର ପ୍ରବୀଣତାର 
ପ୍ରାଦୂର୍ଭାବରେ 
ଏବେ ପୌରୁଷ ନିସ୍ତବଦ । 


ଦାନବ ସଂହାରର 
ବୈପ୍ଟବିକ ପରିଣତିରେ 
ହାତରେ ଧରିଲା ଅସ୍ତ | 


ନାରୀ ଭତଶ୍ଵରୀ 
ତେଣୁ ସେ ବିବସ୍ତ ¦ 


ନାରୀ ଏକ ଅଲିଭା ଅନଳ; 
ତାକୁ ନୈବେଦ୍ଯ ଦିଅ | 
ସେ ଏକ ଉନ୍ମୁକ୍ତ ଜଳାର୍ଣଣବ 
ତାକୁ ଆକାର ଦିଅ 
ବ୍ୟାପ୍ରା ବିକ୍ଷିପ୍ତ ମଳୟ ସେ; 
ବାରୁଦର ଗନ୍ଧ ଠାରୁ 
ଭିନ୍ନ କରିଦିଅ । 
ଅସ୍ପିତାର ପରମ୍ପରା / ୧୮୩ 

ନାରୀ ନାରାୟଣୀ | 

ଶୁବ୍ଧ ଅମୃତ ନେଇ 

ସ୍ର୍ଗରୁ ଆସିଛି ଓହ୍ଲେଇ, 

ତାକୁ ଚିହ୍ନ । 

ତାର ପବିତ୍ର ନୀରରେ 

ଅବଗାହ କର ! 

ସେ ନମ୍ୟା / ନମିତା / ନମସୁତା | 
ତାଂଠି ନତମୁଖ ହୁଅ | 


୧୮୪ / ଅସ୍ମିତାର ପରମ୍ପରା 


Source: Author, Digitized by PPRACHIN, SOA 


ଝିଅ ପାଇଁ ଫୁଲଟିଏ 


ଶର୍ମିଷ୍ଠା ମହାପାତ୍ର 
ତୁ' ଆସିଲୁ 
ଭଲ କଲୁ 
ସାମିଲ୍‌ ହଅ... ଆମ ସାଙ୍ଗେ 


ଶିଖ୍‌ ଝିଅ 
ଝିଅ କେମିତି ଉତୁରା ହୁଏ | 


ଗୋଲାପ-ମଲ୍ଲୀ ଭଳି ଯତ୍ନରେ ନୁହେଁ 
ସିଯୁ-ସପ୍ରଫେଣୀ ଭଳି 

ଅନାବନାରେ ବଢ଼ନ୍ତି 

ଗଙ୍ଗଶିଉଳି ଭଳି କର୍ଭବ୍ଯ ସମ୍ପାଦି 
ଅବେଳରେ ମଉଳି ଯାଆନ୍ତି | 


ତୋ ଦେହ ସାଙ୍କୁଡ଼ିଯିବ 
ଲାଜକୂଳୀ ଭଳି ଅଭିଶପ୍ତ ଜନ୍ମରୁ 
ପଲାଶ ଭଳି ତୁ ଏକଘରକିଆ 
ତୋ” ରୂପ ଗନ୍ଧ ପରଖିବା 

ପରେ ଗୋଡ଼ତଳେ ମକ୍ଚିବା ନିତିଦିନିଆ ବିଚାର 
ଶୀତ ଆସିଲେ, 

ଦୁଇଚାରି ଫଳେଇ 

ଫେରିଯିବା ତୋ” ଆୟୁଷ 

ତୋ” ମୂଳ ଖୁସେଇବା 

ଖତ ପୁଞ୍ଜ 

ମାଟି ପୋଷେ 

ଢାଳେ ପାଣି ସବୁ ସ୍ଵପ୍ନ... 


ବସନ୍ତ ଆସିଲେ 
ଫୁଟିବୁ 
ଆଷାଢ଼ ଆସିଲେ 
ଅସ୍ପିତାର ପରମ୍ପରା / ୧୮୫ 

ବଞ୍ଚବ୍ର 


ବାକି... | 


ବାକି ସବୁ ଛାଡ଼୍‌ 

ଏତକ କ”ଣ କମ୍‌ କଥା 

ତୁ' ଯେ ଫୁଲ ପରି ପାଖୁଡ଼ା ମେଲି 
ଫୁଟିପରୁଛୁ... ¦ ! 


୧୮୬ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଝିଅ ସ୍ଵପୂଫର୍ଦଦ 
ଯୋଗ୍ୟଶ୍ରୀ ସାମଲ 


ଝିଅଟି ଜନ୍ମ ପୂର୍ବରୁ 

ଜାଣି ନଥାଏ 

କ”ଣ ଅଛି ତା” ଭାଗ୍ୟରେ 
ଜନ୍ମପରେ ଅଙ୍ଗୀକାରବଦ୍ଧ ହୁଏ 
ସ୍ଵପ୍ନ ଦେଖୁବାକୁ 

ଆଉଟି ହୋଇ ଆପଣା ପଣରେ | 
ସେଥୁପାଇଁ ନିଅଣ୍ଟ ହୁଏ 

ରାତି ଓ ଦିନ 

ତାକୁ ଆବୋରି ବସନ୍ତି 

ଜହ୍ନ, ଫୁଲ, ଇନ୍ଦ୍ରଧନୁ ଓ ଆକାଶ । 
ସବୁ ବ୍ଯସ୍ତତାରୁ ସିଏ ସାଉଁଟି ନିଏ 
କିଛି ସମୟ 

ସବୁ ହତାଦରରୁ ପୋଛି ଆଣେ 
ଆମ୍ୀୟତା 

ସବୁ ଯନ୍ତ୍ରଣାରୁ ନିଗାଡ଼ି ଆଣେ 
କିଛି ଆନନ୍ଦ; 

ଏ ସବୁ ଆବେଗମୟତାରୁ 
ଗୋଟେଇ ଆଣେ 

ବଞ୍ଚବାର ସୂତ୍ର | 


ସେ ଜାଣିଯାଏ- 

ଫୁଲ ତୋଳୁତୋଳୁ 
ଭେଟିବାକୁ ପଡ଼ିପାରେ ରକ୍ତଛିଟା 
ହସ ବାଣ୍ୁ ବାଣ୍ଡ 

ଢ଼ୋକିବାକୁ ହୁଏ ଲୁହଟୋପା ! 
ବଦଳୁଥବା ପ୍ରତିଟି ରତୁ 
ପ୍ରତିଟି ମୁହୂର୍ଭ ସହ 

ସାଲିସ କରେ ଝିଅଟି । 


ଅସ୍ପିତାର ପରମ୍ପରା / ୧୮୭ 

ବେଳେ ବେଳେ ବିଷାଦର 
ବୂଢ଼ୀଆଣି ଜାଲରେ 

ସେ ଛନ୍ଦି ହୋଇଯାଏ ତ 
କେବେ ହସୁଖୁସିର ଲହଡ଼ି 
ଡୁବାଇଦିଏ ତାର 

ମନର ମୁହାଣକୁ । 


ଏଇମିତି ଡ଼େଇଁ ଯାଉଥାଏ ସମୟ 
ଗଡ଼ି ଚାଲୁଥାଏ 
ଅବୂଝା ଜୀବନର ଚକ | 


ଝିଅଟି ବୁଝିପାରେନା ଜୀବନକୃ, 
ଯଦିଓ ତା ଭିତରେ ସାଇତାଥାଏ 
ଅନେକ ଅନୁଭବ । 


ao ~~ 


କିଛିକିଛି ସ୍ଵପ୍ନ ଦେଖାରେ 
ଓହ୍ଲାଇ ଆସେ ସୁଖର ସକାଳ 
ଓ ଅନେକଅନେକ 
ଦୁଃଖର ଶବ୍ଦ ଖଞ୍ଜି 
ମଉଳିଯାଏ ସଞ୍ଜ | 
ଝିଅଟି ସେଇମିତି 
ମୋହଗ୍ରସ୍ତ ହେଉଥାଏ 
ଆପଣା ଜୀବନ ପାଇଁ 
ବାରମ୍ବାର ଖୋଜୁଥାଏ 
ହଜିଯାଇଥିବା 
ସ୍ଵପ୍ପଫର୍ଦର ସୂଚୀପତ୍ର । 


୧୮୮ / ଅସ୍ମିତାର ପରମ୍ପରା 

ବିନା କବିତାରେ 
ସୁରେଖା ପତି 


ସେମାନେ କାହିଁକି ହେଲେନି ମୋ ଭଳି ? 
ମୁଁ କେଉଁଥି ପାଇଁ ହେଲିନି 
ସେମାନଙ୍କ ଭଳି ? 


ମୁଁ ତ ପଡ଼ି ରହିଲି ମାଟିରେ 
ଶୋଷି ଚାଲିଲି ଚେରରୁ ରକ୍ତ 
ଟକ୍ମକ ଲାଭାର ନିଆଁ ଧାସ 
କାନିକୁ ପତେଇ ଦେଲି 


ଇନ୍ଦ୍ରଧନୂର କୁଙ୍କୁମ ଖଞ୍ଜିଦେଲି 
ପ୍ରଜାପତି କପାଳରେ । 


~~ 


ମୁଁ ତ ଫୋପାଡ଼ି ପାରିଲିନି ଶବ୍ଦଟିଏ 
ବିଜୁଳିକୁ... 

ଗର୍ଜନରେ ଭେଦିଲା ବେଳେ 

ମୋ ଛାତି ଭିତରକୁ | 

ମୁଁ ତ ହୋଇ ପାରିଲିନି ଧୁଳି, ଧୂଆଁ 

ଶିମିଳି ତୂଳା ଭଳି ଉଡ଼ିପାରିଲିନି ଆକାଶରେ | 
ମିଛମିଛ ନୀଳିମା ବୋଳି ପାରିଲିନି ଦେହସାରା । 
ଛୁଇଁବି ତ ଆକାଶକୁ 


ଦିଗ୍ବଳୟକୁ କଲି ସରହଦ । 


ମୁଁ ଯଦି ଟିକେ ହୁଗୁଳା କରିଥାନ୍ତି ପବନକୁ 
ଉଦୁଥାନ୍ତି ଶୂନ୍ୟରେ 

ଶବ୍ଦମାନଙ୍କୁ ଫିଙ୍ଗୁଥାନ୍ତି 

ବିନା କିଛି ଶୋଚନାରେ, 

କିଏ ପଚାରୁଛି କାକର କି କଜଳପାତି କଥା 
ସେମାନଙ୍କ ଭଳି 

ମୁଁ ବି ବଞ୍ଚ ପାରୁଥାନ୍ତି 

ମୁଁ ବି ବଞ୍ଚ ପାରୁଥାନ୍ତି 

ବିନା କବିତାରେ । 


୧୯୦ / ଅସ୍ିତାର ପରମ୍ପରା 

ଝିଅ ଜନ୍ମ 
ତନ୍ମୟୀ ରଥ 


ଆଜି ବି ଏଠି ଝିଅଟେ କାନ୍ଦୁଛି 

ଏ ଝିଅ, ତତେ କାନ୍ଦିବା ମନା 

ହସିବା ମନା, ସ୍ବପ୍ନରେ ଭିଜିବା ମନା | 
ତୁ ଝିଅଟେ, ସତେ ପିଞ୍ଜରାବଦ୍ଧ ପକ୍ଷୀ, 
ସବୁରି କଥା ସହିବୁ | 

ସବୁରି ସଙ୍ଗେ ମିଶିବୁ 

ତୁ କେବଳ ଖୁସିର ସାମଗ୍ରୀଟେ 

ତୋର ଜନ୍ମ ପୁରୁଷ ପାଇଁ, ବଂଶ ଗଢ଼ିବୁ 
ତାକୁ ଦେବତାର ଆସନେ ପୁଳିବୁ 
ସାତଜନ୍ନର ସାଥୀ ହେବାକୁ ମନାସିବୁ । 


ଭାତ ରାନ୍ଧିବୁ ଶାଗ ଖରଡ଼ିବୁ 

ପାଖେ ବସି ଗେହ୍ଲ୍‌ ପଣରେ ପରଷିବୁ 
ସଭିଙ୍କ ସେବାରେ ନିଜକୁ ଢ଼ାଳିଦେବୁ । 
ତୋ”ର ବା କ”ଣ ଗୋଟେ ଇଛ୍ଛାରେ ? 

ତୁ ସ୍ଵପ୍ନ ଦେଖିଲେ, ଆକାଶ ଖସିପଡ଼ିବ 
ପାହାଡ଼ ଚୂନା ହେବ ଓ ସମୁଦ୍ର ଶୁଖିଯିବ । 
କାହାଣୀର ବୂଢ଼ା ଅସୁରୁଣୀ ପରି ସବୁ ସହି 
ହଁ ମାରୁଥିବୁ 

ନ ହେଲେ ନିଆଁ ଲାଗିଯିବ ତୋ ଦେହରେ 
ତଡଲା ଚାବୂୁକ୍‌ର ମାଡ଼ ଖାଇବ ତୋ ପିଠି 
ଲତା ପରି ବେଢ଼ିଥିବା ଲୁଗାକୁ ଓଟରାଯିବ | 
କେବେ ତୁ ନିଃଶଙ୍କରେ ଚାଲିବା ଶିଖିବୁ ? 
ଗୀତ ଗାଇବୃ, ମନ ଖୋଲି ହସିବୁ ¦ ! 
ଦେଖିଲୁ ନା, କେମିତି ନିଃଶେଷ ହେଇଗଲେ 
ଛବି, ବବିନା ଆଉକେତେ ଯେ ସରିତା 
କ”ଣ ଫେରି ଆସିଲା ତାଙ୍କ ଜୀବନ ଓ ଯୌବନର 

ଉଚୁଳା ହସ | 

ତିନି ପଞ୍ଚବର୍ଷର କୁନିଛୁଆ 

ଏଠି ବଳି ପଡ଼େ ଦଲାଲ୍‌ ହାତରେ । 
କେବଳ ରାଜନୀତିର ଚକ୍ରବ୍ୟୁହରେ 

ସମୟ ସରେ, ସ୍ଵପ୍ନ ମରେ ଓ ଦେହରୁ 
ଚିହ୍ନ ସାଉଁଟେ | 

ଟଙ୍କାର ରାଜୁତିରେ ମୂକ ପାଲଟେ 

ସମାଜ, ଆଇନ, ପରିବାର ଓ ରାଜ୍ୟ | 
ପୁଣି ଚାଲାଣ କରିବା ଓ ଦାଦନ ଖଟେଇବା 
ସତେଲୋ, ମୁଣ୍ଡରେ ଆଟିକା ପରି 

ତୁ ବୋହିଛୁ ସଂସାରର ବିଷକୁ ! 

ଯଦି ଟୋପାଏ ତଳେ ଖସି ପଡ଼େନା, 
ସଂସାର ଜଳିବ, ଦୁନିଆଁ ଉଚ୍ଛନ୍ନ ହେବ । 
ଏଠି ବଦଳେ ସଂପର୍କ, ଅତୀତ ଓ ଭବିଷ୍ଯତ 
ବଡ଼ ଲୋକଙ୍କ ଅନ୍ଧାରୀ କାରନାମାରେ ! 

ତୁ ହିଁ ପାଲଟି ଯା ଉଦାହରଣ ଯୁଗଯୁଗକୁ 
ତତେ ବଦଳେଇବାକୁ ହେବ 

ଏ ସମାଜକୁ, ମଣିଷ ଜାତିକୁ । 

ଦ୍ରୌପଦୀର କେଶ ପରି 

କେଶ ସଜାଡ଼ିନେ, କୁରୁକ୍ଷେତ୍ର ସୃଷ୍ଟି ହେବ, 
ସତୀ ସୀତା ପରି ଲୁହ ଗଡ଼ାନା 

ଲଙ୍କା ଧ୍ଵଂସ ହେବ, ହେଲେ ମନେରଖ 
ସବୁରି ପରେ ବି ତୁ ଭୁଲିବୂନି ଏ 
ମାଟିକୁ, ପରମ୍ପରାର ମହାନତାକୁ | 

ତୁ ଝିଅଟେ, ସତେ ମାଆଟେ | 

ତୋ”ର ଅନେକ ନାମ କେବେ ସଂପୂର୍ଣ୍ଣ, 
କେବେ ଅପର୍ଣ୍ଣା 

ଆଉ କେବେ ପାଲଟୁ ତୁ ନିମଗ୍ନ 

ତୁ ସୃଷ୍ଟି ଓ ଧ୍ଵଂସର ଜୀବନ୍ତ ସତ୍ତାଟିଏ । 


୧୯୨ / ଅସ୍ଥିତାର ପରମ୍ପଗା 

ପଚାରି ପାରେନା ପକ୍ଷୀକୁ 
ଦେବଯାନୀ ତ୍ରିପାଠୀ 


କେଜାଣି କଉଠୁ ଉଡ଼ିଆସେ ସେ ପକ୍ଷୀ 
ସାବ୍‌ଜୀ ସାବଳଜା ସ୍ଵପ୍ନନେଇ 

ଇନ୍ଦ୍ରଧନୂର କୂଟାଖୁଏ ଧରି ଚଞ୍ଚରେ 
ସେ ପକ୍ଷୀ କୁହେ 

ଶାମୁକାର ପ୍ରାଚୀନ ଦୂଃଖ କଥା 

ରାଣୀ ମହୁମାଛିର ଗୁପ୍ତ ପ୍ରଣୟ କଥା 
ପୁଣି କ୍ରୀତଦାସର ଷଡ଼ଯନ୍ତ୍ର କଥା 


ଖାଲି କୂହେନି ଯାହା 

ତ ନିଜ ପ୍ରେମର ରହସ୍ଯ 

କେମିତି ଫିଟିଗଲା ଶିକୁଳି 

କେମିତି ଖୋଲିଗଲା ପଞ୍ଜୁରୀ 

ମୁଁ ବି ଭୁଲିଯାଏ ପଚାରିବି ପଚାରିବି ହୋଇ 


ମୋ ଶିଉଳିଲଗା କାନ୍ଧରେ 

ଟହ ଟହ ହସୁଥାଏ ଦୁଃଖ 

ଭଙ୍ଗା ଆଟିକାରେ ଚିକ୍ଚକ୍‌ ଟୋପାଏ ଲୁହ 
ମୁଁ ସେମିତି ଲଟେଇଥାଏ 

କଣ୍ଟା ଗଛରେ 

ଲହୁ ଝରୁଥାଏ 

ଲୁହ ପିଉଥାଏ 

ସରି ସରି ଆସୁଥାଏ 

ସଳିତା ଅଗର ନିଆଁ ଯେମିତି 

ଆସି ପୁଣି ଫେରିଯାଏ 

କହି ପାରେନି ରହିଯା ଦଣ୍ଡେ 

ମୋ ନିମଗଛରେ ବସା ବାନ୍ଧ 

ମୋତେ ବି ଶିଖେଇଦେ ଉଡ଼ିବା ଥରେ 
କହିପାରେନା ସତରେ... ! 

ପୌଷର ସକାଳ 
ଯଶୋଧାରା ଦାସ 


ସାୟାହ୍ଵର ଅସ୍ତମିତ ସୂର୍ଯ୍ୟ 

ଯେବେ ଛୁଉଁଥିଲା ସମୁଦ୍ରର ଢେଉ 
ବହୁଦିନ ପରେ ପ୍ରଶ୍ନଟିଏ ପଚାରିଲ ମୋତେ 
ପ୍ରେମ ବଡ଼ ନାଁ 

ବଡ଼ ଶରୀର ମିଳନ ? 

ମନ ଖୋଲି କହିବାକୁ ଉତ୍ତର ନଥିଲା 
ଭଲକରି ଜାଣିଛ ତ ତୁମେ 

ପ୍ରେମ ଏକ ବିଶାଳ ସମୁଦ୍ର 

ଯାହାର ନ ଥାଏ ଆଦି ଅବା ଅନ୍ତ 
ବେଳେ ବେଳେ ସେ ବିଶାଳ ସମୁଦ୍ରରେ 
ଆସିଯାଏ ଅମାନିଆ ଢେଉ 

ଥରୁଟିଏ ପ୍ରେମରେ ପଡ଼ିଲେ 

ସବୁ କିଛି ମିଳିଯାଏ 

ପ୍ରତିଟି ମୁହୁର୍ଉ ଲାଗେ ନୂଆ ନୂଆ 
ଦୂରରୁ ଦେଖୁଲେ ଥରେ 

ପ୍ରେମିକର ମୁହଁ 

ମନେହୁଏ ପ୍ୃଥବୀର ସବୁ ସୁଖ 

ହାତ ପାଆଂତାରେ 

ପ୍ରେମ ତ ଅମ୍ପତୀୟ, ଅମର ଅକ୍ଷୟ 
ଏ ଶରୀର ବଦଳଇ 

ମଣିଷକୁ କରିଦିଏ ଅର୍ବନାରୀଶ୍ବଵର 
ଯେତେଦୂରେ ରହିଲେ ବି ପ୍ରିୟ 
ମନେହୁଏ ଯେମିତି ରହିଛି 

ସିଏ ଶରୀରର ପ୍ରତିଟି କୋଷରେ 

ଏ ଶରୀର କାଲିର ସକାଳେ 

ମିଶିଯିବ ପଞ୍ଚଭୂତେ 


୧୯୪ / ଅସ୍ଥିତାର ପରମ୍ପରା 

ପ୍ରେମ କିନ୍ତୁ ବଦଳାଇ ଦେବ ମୋତେ 
ଶିଶିରର ବିନ୍ଦୁଟିଏ କରି 

ଛୁଉଁଥିବି ତୁମ ପାଦ 

ଘାସର ଗାଲିଚା ପରେ 

ପୌଷର ସକାଳେ 


ଅସ୍ପିତାର ପରମ୍ପରା / ୧୯୫ 


Source: Author, Digitized by PPRACHIN, SOA 


ନାରୀଟିଏ କଲମ ଧରିବା ଦିନ 
ସୁଜାତା ସାହାଣୀ 


ଯେତେସବୁ ଅଘଟଣ ଘଟିଥବ ସେଦିନ । 
ଅଧୀଶ୍ବରଙ୍କ ପାଦତଳୁ ଧରସିଯାଇଥୁବ ମାଟି 
ଭାଙ୍ଗିପଡ଼ିଥବ ହାତତିଆରି ଆକାଶ 

ବିସ୍ତାରିତ ହୋଇଯାଇଥିବ 

କେଇଯୋଡ଼ା ଅଖି 

ଆତଙ୍କିତ ମୁହଁମାନେ 

ରକ୍ତାକ୍ତ ଦିଶିଥ୍‌ବେ ବାହାରକୁ 

ଖସିପଡ଼ିବା ଭୟରେ, ନପୁଂସକ ସମ୍ପାଟମାନେ 
ସିଂହାସନରେ ବାନ୍ଧିଦେଇଥବେ ପାଦ, 
ନାରୀଟିଏ କଲମ ଧରିବା ଦିନ | 


ଚତୁରତାର ଫାନ୍ଦସବୁ ଫିଟିପଡ଼ିଥବ ବାହାରକୁ 
ଉଲଗ୍ନ ହୋଇପଡ଼ିଥବ ସବୁ ଷଡ଼ଯନ୍ତ୍ର 
ଖସିପଡ଼ିଥବ ଛଦ୍ଧବେଶ 

ଗୀତରେ ଶୁଭିଥବ ଗର୍ଜନ 

ନଟରାଜ ଭଙ୍ଗୀରେ ଛିଡ଼ାହୋଇଥବ ନଟୀ | 
ସେ ଠିଆ ଫାଡ଼ିଦେଇଥବ ସେଦିନ 

ଯୁଗଯୁଗର ଯେତେ କଳଙ୍କତ ଦସ୍ତାବିଜ୍‌ 
ଜାଳିଦେଇଥୁବ! ଯେତେ ଚରିତ୍ରହୀନ ଶର୍ଦଙ୍କୁ 
ଜରାଗ୍ରସ୍ତ ଦେବତାଙ୍କୁ ମାରିଥିବ ଠୋକର୍‌ 
ଅସ୍ଵୀକାର କରିଥିବ ଯେତେ ମନମୁଖୀ ନିୟମ । 


ସବୁଠି ଛାଇଯାଇଥବ ବିଷାଦ 
ଉଦାସ ଦିଶିଥବ ଅଳସ ଅପରାହ୍‌ଣ 
ଫୁଲଙ୍କର କଅଁଳିଉଠିଥବ ନଖ 
ଦୁର୍ବଷ ଭ୍ରମରମାନେ ଗଡ଼ିଥବେ ଧୂଳିରେ 
ଅଜଗର ପିଠି ପରି ଲାଗିଥବ 
ତୂୁଳିତଳର ଶେଯ | 

୧୯୬ / ଅସ୍ଥିତାର ପରମ୍ପରା 


Source: Author, Digitized by PPRACHIN, SOA 


ଅଥଚ 
ଓଢ଼ଣା ଫାଙ୍କରୁ ଫୁଟିଉଠିଥବ 
ଏକ ଅକପଟ ହସ 

ମୁଠାଏ ବିଶ୍ଵାସ 

ନାରୀଟିଏ କଲମ ଧରିବା ଦିନ । 


ଅସ୍ମିତାର ପରମ୍ପରା / ୧୯୭ 


Source: Author, Digitized by PPRACHIN, SOA 


9୨୨ | 
୨୩ | 


ମାଧବୀ ଦାସୀ 

ବୃନ୍ଦାବତୀ ଦାସୀ 

ନୃପନନ୍ଦିନୀ 

ନରେନ୍ଦ୍ର ନାରୀ 

କୂନ୍ତଳା କୂଶାରୀ 

ବିଦ୍ୟୁତ୍‌ ପ୍ରଭା 

ନିର୍ମଳା ଦେବୀ 

ବ୍ରହ୍ୋତ୍ରୀ ମହାନ୍ତି 

ସୁନ୍ଦରମଣି ପଟ୍ଟନାୟକ 

ତୁଳସୀ ଦାସ କବି ନିକେତନ, କୁଜଙ୍ଗ. ଜଗତସିଂହପୁର ୦୬୭୨ ୨- 

୨୩୬୨୦୩ 

ସୌଦାମିନୀ ଉଦଗାତା - ଶ୍ରୀନିବାସ ଉଦ୍‌ଗାତା, କବିକୁଟୀର ବଲାଙ୍ଗିର ୦ ୬୬୫ ୨ - 

୨୩୨୭୯୬ 

ପ୍ରତିଭା ଶତପଥୀ - ୧ ଗ୍ରୀନ୍‌ ପାର୍କ - ପଟିଆ ଷ୍ଟେସନ୍‌ରୋଡ ¬ ଭୁବନେଶ୍ବର- 

9୪, ୯୪୩୮୩୦୫୨୨୪ 

ଶକୁନ୍ତଳା ଦେବୀ ଶୁଭେଚ୍ଛା - କାଠଗୋଲା ସାହି, କଟକ 

ମମତା ଦାଶ ୨୧୭-ଏ କେଦାରଗୌରୀ ରୋଡ, ଭୁବନେଶ୍ବର- ୨, ମୋ 

୭୫୦୪୭୦୩୧୦୭ 

ସୌଦାମିନୀ ନନ୍ଦ ବଡ୍ପକବାଟି-କଟକ- 

ଗିରିବାଳା ମହାନ୍ତି ( ?) ଶାନ୍ତି ନିକେତନ, ପହ୍ିମବଙ୍ଗ, ମୋ- 

o ୯୯୩୩୪୯୨୧୩୬ 

ମନୋରମା ବିଶ୍ବାଳ ମହାପତ୍ର - ପ୍ରୀତମପୁରୀ, ଆଚାର୍ଯ୍ୟ ବିହାର, ଭୁବନେଶ୍ବର, ମୋ 
୯୪୩୭୦ ୧୧ ୦୩୩ 

ଅମିୟବାଳା ପଟ୍ଟନାୟକ ¬ ବ୍ରହ୍ମପୁର-୧ ୨୫, ମୋ- ୯୮୬୧୧୦୪୦୦୪ 

ନିର୍ମଳା ମହାନ୍ତି ପୃଟ୍‌ ନଂ-୨୯ ୭୪, ଲୁଇସ୍‌ରୋଡ୍‌, ଭୁବନେଶ୍ବର 

ସୁବିଦ୍ୟା ଦେବୀ ହେରାଗୋହରି ସାହି, ପୁରୀ-୭୫ ୨୦୦୧, ମୋ- 

୯୭୩୭୪୨୨୪୨୪ 

ଅପର୍ଣ୍ଣା ମହାନ୍ତି କପାଳେଶ୍ବର, ଠାକୁର ପାଟଣା, କେନ୍ଦ୍ରୀପଡ଼ା) ମୋ- 

୯୪୩୭୧୨୮୩୧୬ 

ସଂଘମିତ୍ରା ମିଶ୍ର ଶହୀଦ୍ନଗର, ଭୁବନେଶ୍ବର, ମୋ- ୯ ୪୩୭ ୦ ୧୯୧୩୩ 

ରଂଜିତା ନାୟକ ୧୫୦୧ ମହାନଦୀ ବିହାର, କଟକ-୭ ୫୩୦୦୪ 


୧୯୮ / ଅସ୍ିତାର ପରମ୍ପରା 


Source: Author, Digitized by PPRACHIN, SOA 


୨୪୮ 
୨୫୮ 


୨୬ 


୨୭ 


୨୮ 


୩୫ 


୩୬ 


୩୭ 


୩୮ 


୩୯୮ 


୪୦! 


୪୧। 


୪୨ 
୪୩ 


ସରୋଜିନୀ ଷଡ଼ଙ୍ଗୀ ଲିଙ୍କ୍‌ ରୋଡ୍‌ କଟକ, ମୋ- ୯୪୩୭୦୫୫୦୦୭ 
ପ୍ରବାସିନୀ ମହାକୂୃଡ଼ ଷ୍ଟେସନ ବଜାର ଢେଙ୍କାନାଳ ୭୫୯୦୧୩, ମୋ- 
rosncoeeID (?) 

ସୁଚେତା ମିଶ୍ର - ଲିଡ୍‌ ବ୍ୟାଙ୍କ ଲେନ୍‌ ପୁଲିସ ଲାଇନ୍‌ ପୁରୀ-୭ ୫ ୨୦୦୧, ମୋ- 
୯୯୩୭୧୫୯୮୯୧ 

ବୀଣୀପାଣି ପଣ୍ଡା ଆଶ୍ରୟ, ଜହୃଵ ବଗିଚା, ଯାଜପୂର-୧, ମୋ- 
୯୪୩୮୭୮୯୫୦୫ 

ଗାୟତ୍ରୀବାଳା ପଣ୍ଡା - ଫୁଟ୍‌ -୮୦ ୪, ଟାଓୱାର ନଂ-ଏମ୍‌-ଭିପୁଲ ଗାର୍ଡେନ୍‌, ଘାଟିକିଆ, 
ଭୁବନେଶ୍ବର-୭୫ ୧୦୦୩, ମୋ: ୯୪୩୭ ୪୩୮୬୯୯ 

ପ୍ରଜ୍ଞାଶ୍ରୀ ରଥ ¬ କ୍ଵାର୍ଟର ନଂ-ସି-୭ ୨, ୟୁନିଟ-୮, ଭୁବନେଶ୍ବର-୧୨, ମୋ: 
୯୪୩୭୦୩୩୨୧୦ 

ଶର୍ମିଷ୍ଠା ସାହୁ - କ୍ବାର୍ଟର ନଂ-ସି-୫, ସିଜିଏମ୍‌ କଷ୍ପେକ୍ଟ ଏମ୍‌ସିଏଲ, ଇବି ଭାଲି 
ଏରିଆ, ବ୍ରଜରାଜନଗର, ଝାରସୁଗୁଡ଼ା 

ଇନ୍ଦୁ ମିଶ୍ର ଶଗଡ଼ିଆ ସାହି, କଟକ-୭ ୫୩୦୦୧ 

ସରୋଜିନୀ ମିଶ୍ର - ୩, ଅଶୋକ ନଗର, ଭୁବନେଶ୍ବର 

ମୋନାଲିସା ମିଶ୍ର ¬ ଡି/୫ ନିଟ୍‌ କ୍ଯାଞ୍ଚସ୍‌ଟ ରାଉରକେଲା-୭ ୬୯ ୦୦୮, ମୋ- 
୯୯୩୭୩୮ ୪୭୫୯ 

ସ୍ବପ୍ନା ମିଶ୍ର ତ ୧୦୩, ନଟରାଜ ଟାୱାର, ନୀଳକଣ୍ଠ ନଗର, ନୟାପଲ୍ଲୀ, ଭୁବନେଶ୍ବର, 
ମୋ-୯୪୩୭୩୨ ୮୮୧୭ 

ରୁନୁ ମହାଂତି-ଚୁଡ଼ଙ୍ଗ ସାହି, ମାତାଗୋସ୍ବାମୀ ଲେନ୍‌, ପୁରୀ, ମୋ- 
୯୭୭୭୮୩୨ ୨୧୭୩ 

ପ୍ରତିଭା ପରିଡ଼ା, କ୍ଲାର୍ଟ ନଂ“ଆଇ.ଭି.ଏନ୍‌.-୩୫, ୟୁନିଟ୍‌ଓ୪, ଭୁବନେଶ୍ବର 
୭୫୧୦୦୧ 

ଇପ୍‌ସିତା ଷଡ଼ଙ୍ଗୀ୍‌ ଇଂରାଜୀ ବିଭାଗ ନିଆଳି କଲେଜ, ନିଆଳି, କଟକ 
ଇନ୍ଦିରା ଦାଶ, ମହିଳା ମହାବିଦ୍ୟାଳୟ, ଅନୁଗୋଳ 

ନନ୍ଦିନୀ ସାହୁ, ଇନ୍ଦିରାଗାନ୍ଦୀ ମୁକ୍ତ ବିଶ୍ଵବିଦ୍ୟାଳୟ, ନୂଆଦିଲ୍ଲୀ 

ସୁଷମା ମିଶ୍ର ସ୍ସନ୍ଦନ, ଏମ୍‌ଆଇଜି-୩୯-ଫେଜ୍‌- ୧, ଖଣ୍ଡଗିରି ହାଉସିଂ ବୋର୍ଡ 
କଲୋନୀ, ଆଇଗିଣିଆ, ଭୁବନେଶ୍ବର-୩୦ 

ପ୍ରୀତିଧୀରା ସାମଲ, ଦେବାଶ୍ରିତ, ପୂଜାରୀପୁଟ ରୋଡ଼, କୋରାପୁଟ 

ଶୁଭଶ୍ରୀ ଲେଙ୍କା ଫକୀରମୋହନ ନଗର (ଫେଜ୍‌- ୨), ସରକାରୀ ଆଇଟିଆଇ 
ପଛ, ବାଲେଶ୍ବର-୭୫୬୦୦୧ ମୋ: ୯୪୩୭୭୯୮୯୨୦୧ 


ଅସ୍ପିତାର ପରମ୍ପରା / ୧୯୯ 


Source: Author, Digitized by PPRACHIN, SOA 


୪୪୮ 


୪୫ 


୪୬ 
୪୭ 


୪୮ 
୪୯ 


୫୦ 
୫୧ 


୫୨ 
୫୩ 
୫୪! 
୫୫ 


୫୬ 


୫୭ 


୫୮ 


୫୯ 
Dol 


୬୧୮ 


୬91 
D୩ 


ଶୈଳବାଳା ମହାପାତ୍ର, ଶୀଳାଚିସ୍କାୟ, ଇନ୍ଦ୍ରଦ୍ୟୁମ୍ନ ଛକ, ଟିକରପନା ରୋଡ଼, ପୁରୀ- 
9 

ଅନିମା ଦାଶ, ଲୁମ୍ଭବିନି ବିହାର, ଏଚ୍‌ଆଇଜି-୬୦, ଭୁବନେଶ୍ବର-୨୧, ମୋ: 
୯୪୩୭୦୦୦୭୩୫ 

ମାଧୁରୀ ପଞ୍ା, mpanda54(@gmail.com, Mob.: 9937226825 
ରଜନୀ ରଣସିଂହ, ଏସ୍‌ ବି.ଡି. ମହିଳା ମହାବିଦ୍ୟାଳୟ, କନ୍ତିଆ, ଜଟଣୀ, ଖୋର୍ବା- 
୭୫୨୦୫୦ 

ସୁଜାତା ଚୌଧୁରୀ, ଡାକଭବନ, ସଂସଦମାର୍ଗ, ନୂଆଦିଲ୍ଲୀ 

ସୁନୀତି ମୁଣ୍ଡ ଏଲ୍‌.ବି.¬ ୧୨୦, ଫେଜ- ୨, ଲକ୍ଷ୍ମୀସାଗର, ଭୁବନେଶ୍ବର, ମୋ: 
୯୭୭୮୩୧ ୧୫୩୩ 

ଅଂଜଳି ସାହୃ, anjali.odia@gmail.com, ମୋ-୯ ୪୩୮୩୬୧୩୧୫ 
ଅଂଜଳି ଦାଶ, ନିଗମ ନଗର-୪, ଆଙ୍କୁଲି ବ୍ରହ୍ମପୁର ୧୦, ଗଞ୍ଜାମ ମୋ: 
୯୪୩୭୨୧୭୮୬୭ 

ଜ୍ୟୋତିର୍ମୟୀ ସାହୃ, ଜିଲ୍ଲା ମେଲେରିଆ ଅଧ୍ବକାରୀ, ବଲାଙ୍ଗୀର 

ବିଦ୍ୟୁତପ୍ରଭା ଗନ୍ତାୟତ, ପୂର୍ବରାଗ, ୭ଏ, ଷେସନ ସ୍କୋୟାର, ୟୁନିଟ-୩, ଭୁବନେଶ୍ବର 
କାନନ ମିଶ୍ର ୪୨୮୦, ବିବେକାନନ୍ଦ ମାର୍ଗ, ଭୁବନେଶ୍ବର 

ଇନ୍ଦିରା ଶୁଭଦର୍ଶିନୀ ତ୍ରିପାଠୀ, ଡି-୯୯୩, ସେକ୍ଟର-୬, ମର୍କତ ନଗର, କଟକ- 
୧୪ 

ପ୍ରତୀକ୍ଷା ଜେନା, ବି- ୨୧ ୨୭, ନାଲ୍‌କୋ ନଗର, ଅନୁଗୁଳ-୭ ୫୯ ୧୪୫, ମୋ: 
Cr ୯୫୩୬୫୩୮୪ 

ସାବିତ୍ରୀ କବି, ବିଶ୍ଵନାଥପୁର, ରାହାଂଜ, ରାଣିତାଲ, ଭଦ୍ରକ-୭ ୫୬୧ ୧୧, ମୋ: 
୯୪୩୯ ୧୭୭୩୮୦ 

ବିଜୟଲକ୍ଷ୍ମୀ ପରିଡ଼ା, ସି। ୧୦୪ -ପି.ଡବୁ,ଓ, ସୋସାଇଟି, ସେକ୍ର-୪୩, ଗୁରୁଗାଓ, 
ଦିଲ୍ଲୀ ମୋ: ୭୩୮୯୯୨୯୨୧୬ 

ସ୍ବୟଂବରା ପଟ୍ଟନାୟକ, ଏସ୍‌- ୧/୯ ୨, ନିଳାଦ୍ରି ବିହାର, ଭୁବନେଶ୍ବର- ୨୧ 
ରତ୍ୃମାଳୀ ସ୍ବାଇଁ, ratnamalaswain@dnhomes.net, fୋ: 
୯୪୩୭୦୬୨୬୬୫ 

ନୀହାରିକା ରାୟ ବରାଳ, niharikaraybaral@gmail.com, ମୋ: 
୯୪୩୭୧ ୨୩୨୪୮ 

କାନନବାଳା ପଟ୍ଟନାୟକ, ଏନ୍‌-୫/୩୭, ଆଇ.ଆର୍‌.ସି. ଭିଲେଜ୍‌, ଭୁବନେଶ୍ବର 
ଜୟଂତିକା, ଜେକେବିକେ କଲେଜ, କଟକ 


୨୯୦୦୭ / ଅସ୍ିତାର ପରମ୍ପରା 


Source: Author, Digitized by PPRACHIN, SOA 


DIV! 
୬୫! 
DD! 
୬୭ 


© 
୬୯! 
୭୦] 


ସୁପ୍ରଭା ମିଶ୍ର ଗଣିତ ବିଭାଗ, ବିଜେବି (ସ୍ବୟଂ) ମହାବିଦ୍ୟାଳୟ, ଭୁବନେଶ୍ବର 
ପ୍ରମିଳା ଶତପଥୀ, ଆଦ୍ଯମନ୍ଦିର, ବାଲିଆ, ଭୁବନେଶ୍ବର 

ସଂଯୁକ୍ତା ଦାଶ, ରିଜର୍ଭ ବ୍ୟାଙ୍କ ଅଫ୍‌ ଇଣ୍ଡିଆ, କୋଲକାତା 

ମୋନାଲିସା ଜେନା, ମୁକୁନ୍ଦ ପ୍ରସାଦ, ଖୋର୍ଵ-୭୫ ୨୦୫୭, ମୋ: 
୯୮୬୧୧୮୩୪୪୫ 

ଜ୍ୟୋତ୍ମା ଦାସ, ଓଡ଼ିଆ ପ୍ରଧ୍ୟାପିକା, ରମାଦେବୀ ମହାବିଦ୍ୟାଳୟ, ଭୁବନେଶ୍ବର 
ଗୀତାଞ୍ଜଳି ଦାସ, ବଡ଼ଦାଣ୍ଡ ସାହି, ତାଳଚେର ଟାଉନ 

ସୁଚିତ୍ର। ପାଣିଗ୍ରାହୀ, pabitra.writer@gmail.com, ମୋ: 
୭୫୦୪୧୨୦୪୬୮ 

ନର୍ମଦା ନୀଳୋପୂଳା, ଗହ୍ଧାଡିଆ, ନିୟୁ କଲୋନୀ, କଟକ-୧, ମୋ: 
Frosnec ec D୮ 

ମୀନତି ଦାଶ (ମାନି), ଇ-୨୭୫, ୟୁନିଟ-୮, ଭୁବନେଶ୍ବର-୧୨, ମୋ: 
FoereDec୯nv 

ସବିତା ମିଶ୍ର ମୈତ୍ରୀ ବିହାର, ଭୁବନେଶ୍ବରର ମୋ: ୯୪୩୮୬୧୬୮୦୭ 
ସୁନନ୍ଦା ପ୍ରଧାନ, ଅଚାର୍ଯ୍ୟ ବିହାର, ଭୁବନେଶ୍ବରର ମୋ: ୯୪୩୯୩୬୬୫୬୬ 
ମୀନତି ମିଶ୍ର, ଷ୍ଟେଟ୍‌ ବ୍ୟାଙ୍କ ମୁଖ୍ୟଶାଖା, ଭୁବନେଶ୍ବର, ମୋ: ୯୪୩୯୫୩୭୭୦୦ 
ଗୀତାଶ୍ରୀ ପ୍ରିୟମ୍ବଦା, ଅଧ୍ଯାପିକା, ଖଡ଼ିଆଳ ମହାବିଦ୍ୟାଳୟ, ନୂଆପଡ଼ା 

ସୈରିନ୍ଧୀ ସାହୁ, ଧୂଳି ପ୍ରତିଧୂଳି, ବାଲେଶ୍ଵର ମୋ: ୯୪୩୭୦୬୯୫୧୦ 
ଏଲି ମହାନ୍ତି, ବାଘରାରୋଡ଼, ୱାର୍ଡ ନଂ- ୧୯, ବାରିପତା, ମୟୂରଭଞ୍ଜ 
ଭାଗ୍ୟଲିପି ମଲ୍ଲ ରାଜ୍ୟ ଅଭିଲେଖାଗାର, ଭୁବନେଶ୍ବର, ମୋ: ୯୪୩୯ ୨୮୧୫୬୧ 
ରଂଜିତା ପଣ୍ଡା, ଗୋଷ୍ଠୀ ସ୍ବାସ୍ଥ୍ୟକେନ୍ଦ୍ର ନାଇକେନ୍‌ ପାଲି, ନାରାୟଣପୁର, ସୋନପୁର, 
ମୋ: ୯୯୩୭୯୩୨ ୯୭୮ 

ଚପଳାବାଳା ପଣ୍ଡା, ବ୍ୟାଙ୍କ କଲୋନୀ, ରାଣୀପାଟଣା, ବାଲେଶ୍ବର-୭ ୫୬୦ ୦୧ 
ଦୀପ୍ରିମୟୀ ପ୍ରଧାନ, କ୍ଷୁଦ୍ର ଜଳସେଚନ ବିଭାଜନ, ପଦ୍ମପୁର, ବରଗଡ଼ 

ପଲ୍ଲବୀ ନାୟକ, ତହସିଲଦାର, ବହୁମୁଖୀ, ବାଦମପାହାଡ଼, ମୟୂରଭଞ୍ଜ, ବାରିପଦା- 
୭୫୭୦୪୭ 

ସର୍ବାଣୀ ଦାସ, ପଥୁରିଆ ସାହି, ପଣ୍ଡିତ ମଠ ନିକଟ, ପୁରୀ 

ମାନମୟୀ ରଥ, ଗୌରୀଶଙ୍କର ପବ୍ଲିକ ସ୍କୁଲ୍‌ ବୌଦ୍ଧ 

ଲତିକା ମହାପାତ୍ର ତାଳଚେର ଥର୍ମାଲ, ଅନୁଗୁଳ, ମୋ: ୯୮୬୧୩୮୫୫୩୯ 
ପ୍ରଭାତିନଳିନୀ ମହାପାତ୍ର, ଅଧ୍ୟାପିକା ଚରମ୍ପା ମହାବିଦ୍ୟାଳୟ, ଭଦ୍ରକ 

ଆନତି ଶତପଥୀ (ବିନ୍ଦୁ, ଗାନ୍ଧୀ ନଗର, ନବମ ସରଣୀ, ବ୍ରହ୍ମପୁର 


ଅସ୍ିତାର ପରମ୍ପରା / ୨୦୧ 


Source: Author, Digitized by PPRACHIN, SOA 


୯୭] 
୯୮] 
୯୯] 


ସୁନନ୍ଦା ତ୍ରିପାଠୀ, ପିପିଲି କଲେଜ, ପିପିଲି, ପୁରୀ-୭୫ ୨୧୦୪, ମୋ: 
Fr 9ro9v୪୭99୯ 

ଜୟର୍ଶୀ ନନ୍ଦ କଲେଜ ରୋଡ଼, ସାଲେପୁର 

ସଂଯୁକ୍ତା ମହାପାତ୍ର ନୀଳକଣ୍ଠ ନଗର, ବିଜିପୂର, ବ୍ରହ୍ମପୁର, ମୋ: 
୯୪୩୭୦୧୧୧୯୦ 

ଭବାନୀ ଭୂୟୀ, ସ୍ଵର୍ଗଦ୍ାର, ପୁରୀ 

ଶୁଭଶ୍ରୀ ଶୁଭସ୍ପିତା ମିଶ୍ର ଶତାବ୍ଦୀ ନଗର, ଭୁବନେଶ୍ବର, ମୋ: ୯୮୬୧୪୮୦୯୯୯ 
ପୁଷ୍ଠା ଧଳ ମହାପାତ୍ର ପାରାବେଡ଼ା, ଜୟପୁର, କୋରାପୁଟ୍‌ 

ରଂଜିତା ପ୍ରହରାଜ 

ବିନୋଦିନୀ ପାତ୍ର ଘର ନଂ-୬/୬, ଫେଜ- ୨, ଶ୍ରୀଟାୱାର୍ସ ବିଜେବି ନଗର, 
ଭୁବନେଶ୍ବର-୧୪, ମୋ: ୯୯୩୭୧୯୮୯୩୫ 

ଅଂଜୂମନ୍‌ ଆରା, ରେଭେନସା ବିଶ୍ଵବିଦ୍ୟାଳୟ, କଟକ, ମୋ: ୯୪୩୮୬୨୯୭୮୬ 
ଶ୍ରଦ୍ଧାଞ୍ଜଳି କାନୁନ୍‌ଗୋ, ମୋ: ୯୪୩୭୩୦୦୪୩୬ 

ଓ ଇଶ୍ଵରୀ କବିକନ୍ଯା, ବିରାଦପଡ଼ା, ତାଳଚେର 


୧୦୦ ଚିନ୍ନୟୀ ମହାନ୍ତି ସତୀ ଚଉତରା, କଟକ, ମୋ: ୯୪୩୭୨ ୨୮୪୦୬ 
୧୦୧ ଅଙ୍ଗୁରବାଳା ପରିଡ଼ା, ଡି/ ୧, ସେକ୍ଟର- ୯, ରାଉରକେଲା-୯, ମୋ: 


୯୪୩୮୦୫୭୫୨୮ 


୧୦ ୨ ଶର୍ମିଷ୍ଠା ମହାପାତ୍ର, ବିଶ୍ଵଭାରତୀ, ଶାନ୍ତିନିକେତନ, ମୋ: ୯୮୩୨୬୮୬୨୪୭ 
୧୦୩ ଯୋଗ୍ୟଶ୍ରୀ ସାମଲ, ଆରଡ଼ି ଛକ, ଭଦ୍ରକ, ମୋ: ୯୮୬୧୫୮୪୧୦୯ 
୧୦୪୮ ସୁରେଖା ପତି, ରିଜର୍ଭବ୍ୟାଙ୍କ, ମୁମ୍ଭାଲ ମୋ: ୯ ୧୬୭୩୨ ୯୭୮୮ 

୧୦୫୮ ତନ୍ସୟା ରଥ, ପଟ୍ଟାମୁଣ୍ଡାଇ କଲେଜ, କେନ୍ଦ୍ରାପଡ଼ା, ମୋ: ୯୫୮୩୪ ୧୫୧୭୯ 
୧୦ ୬ ଦେବଯାନୀ ତ୍ରିପାଠୀ, ୨୭୮୫, ଇଗଲ ଡ଼ାଇଭ୍‌ୃ, ଆମନ ଆଲ୍ତାହୋ, ୟୁ.ଏସ୍‌.ଏ. 
୧୦୭ ଯଶୋଧାରା ଦାସ, ଗୋପାଳ ଗାଁ, ବାଲେଶ୍ଵର, ମୋ: ୯ ୯୩୭୮୧୯୧୮୭ 
୧୦୮ ସୁଜାତା ସାହାଣୀ, ମାର୍ଫତ୍‌ଭବାନୀ ଭୂୟୀ, ଗୌଡ଼ବାଡ଼ ସାହି, କଲ୍ଯାଣୀ ଲକ୍‌ 


ନିକଟ, ପୁରୀ, ମୋ: ୭୮୭୩୨୩୫୦୧୫, sahanisujata@yahoo.in 


୨୦୨ / ଅସ୍ଥିତାର ପରମ୍ପରା 

ଓଡ଼ିଆ କବିଚାରେ  .ନାରୀଲେଖନୀର #ଶୁଭାରନ୍ତ ହୁଏ ଆନୁମାନିକ ୧୪୫୦ 
ଖ୍ରୀଷ୍ଟାଦ୍ଧରୁ ମାଧବ୍ରୀଂଦାସୀଙ୍କ ରଚନାରୁ ସୈ କାଳରୁ ଅବ୍ୟାବଧ୍ ଦୀର୍ଘ ଛଅଶହ ବର୍ଷର 
କାବ୍ୟ ପରଂଷରାରେ ନାରୀ ଅସ୍ମିତାରୀଷରିପ୍ରକାଶକୁ'ଆଧାର କରି ଆତୃପ୍ରକାଶ କରୁଛି 
“ ଅସ୍କିତାର ପରମ୍ପରା” କବିତା ସଂକଳନ | 


ସମାଜରେ ନାରୀର ବାସ୍ତବ ସ୍ପିତିକୁ କେନ୍ଦ୍ରକରି ତାର କାବ୍ଯସ୍ବରର ବିବର୍ରନକୁ ଏହି 
ସଂକଳନରେ ସ୍ଥାନିତ ୧ ୦୮ଟି କବିତାରେ ପାଠକମାନେ ଅନୁଭବ କରିପାରିବେ । 
ପ୍ରାଚୀନାମଧ୍ଯ ଯୁଗରୁ ଆରମ୍ଭ କରି ଏକବିଂଶ ଶତାଦ୍ଦୀର ନୂଆପୀଢ଼ିର ଲେଖୁକାମାନଙ୍କ 
କବିତାରେ ଆତ୍ସସଚେତନତା, ଦେହସଚେତନତା, ସର୍ବୋପରି ଆତ୍ସଜିଜ୍ଞାସୀ ଓ 
ଆତ୍ସପରିଚୟର ସ୍ଵର ଦୃଷ୍ଟିରୁ ଏଥରେ ସଙ୍କଳିତ କବିତା ସବୁ ସ୍ଵାତନ୍ଷ୍ୟ ଦାବୀ କରନ୍ତି | 
ଓଡ଼ିଆ ନାରୀ ଲେଖନୀରେ କ୍ରମଶଃ ସ୍ପଷ୍ଟ ତଥା ଶାଣିତ ହେଉଥିବା ମନୋଜଗତର 
ନିଃସଙ୍କୋଚ ଅଭିବ୍ୟକ୍ତି ପାଠକଙ୍କୁ ଏକାଧାରରେ ଚକିତ ଓ ସଚେତ କରିବ, ଏଥରେ 
ସନ୍ଦେହ ନାହିଁ | 


' ଅସ୍ପିତାର ପରମ୍ପରା” ସଂକଳନଟିକୁ ପ୍ରସ୍ତୁତ କରିଥିବା କବି ଅପର୍ଣ୍ଣା ମହାନ୍ତି ଓଡ଼ିଶା 
ସାହିତ୍ୟରେ ଜଣେ ପ୍ରଚଣ୍ଡ ସ୍ଵାଧୀନଚେତା ଲେଖୁକା ଭାବରେ ସ୍ଵୀକୃତା । ନାରୀର 
ସର୍ବାଙ୍ଗୀନ ମୁକ୍ତି ଓ ନାରୀ ଅସ୍ମିତାର ନିରଙ୍କୁଶ ବିକାଶରେ ସେ ବିଶ୍ଵାସ ରଖନ୍ତି । ଓଡ଼ିଶା 
ସାହିତ୍ୟ ଏକାଡେମୀ ପୁରସ୍କାର ପାଇଥିବା କବି ଅପର୍ଣ୍ଣା ମହାନ୍ତିଙ୍କର ଏଯାବତ୍‌ 
ତେରଗୋଟି କବିତା ସଂକଳନ, ତିନୋଟି ପ୍ରବନ୍ଧ ସଂକଳନ ଏବଂ ଚାରୋଟି 
ଅନୁବାଦପୁସ୍ତକ ପ୍ରକାଶିତ | 

ସାହିତ୍ୟ ଅକାବେମି | ॥ 

